
I - CANADA DISPOTTI 


Khorem mhollear Bharata bhaili hi mhoji poilich bhonvddi. Poilo 
Ontorraxttrik Goenkaram Mellavo vo International Goan Convention 
Canada-ntlea Toronto xarant 1988 vorsa Agostant zavpacho asa 
mhonnpachi Khobor vortmanpotram-ni uzvaddak ail' li. Ten" nachean thoim 
vochpa sond’ mhojea vantteak iet kai, oxi umed mhoje bhitorle bhitor 
furfurunk lagil' li. Punn favta tea mon' xa votten sodanch kitem amontronn 
ievun poddtta mhonn kaim nem' na mhonn ievzun, hanv totvgineanik ritin 
tork dhorun vogi boslom. Jen’na khoreaninch khasa-amontrit ulovpi mhonn 
hea mellavea vid'ea-porixodent vantto ghenvcheak mhaka Toronto-ntlea 
‘Goan Overseas Association che iezman'ni, Zulema de Souza-hiche 
koddlean vhovllik-potr ailem, ten" na hanv sam’ko vol' lent supant dhorona 
oso zalom. 


Porixodentlea mukhel sotrant ani herant manddpa khatir cheallis 
min'ttam-ulovpak don propotram mhoje lagchean magoil’lim.Tanche vixoi 
mhollear: 1 )Konknni Bhas ani Sorospot ; 2) Goenchem Sonvskrutik Daiz 
— kaim angam . Him borovpam-ulovpam Inglez bhaxentlean korcheak 
zai aslim. Kiteak tim Konknnint kelear, je bhaxent korpachi 
zallvonnddarank bhovuch khoxi asli, mellaveak ietlea sogleank som' zunk 
ienvchem naslem. Dekhun tim hanvem thoddea bhitor attapun 
Inglezintlean korchim mhonnpachi tanchi vinonti. Tem korpachem hanvem 
kobul kelem ani te dixen vavrak laglom. Zallvonnddaram-ni mhoji ievpa 
vochpa vimani tikett divpak bhasail' lem. Punn her dekhave, prodorxonam, 
nach-gaiona ani her kariavollink hanvem, khasa vhovllo asun, potti farik 
korchi poddttoli ki na, he vixm spoxtt kainch mhonnunk naslem.Soglem 
zokhun tukun, mellil'li sond' hanvem mandun ghetil'li. Tiketti vevosta 
Kuwait Airways-chea Margarida-n kel'li, kiteak tem vangddi axil'lea 
Gavana hea gavpi-vazpi-nachpi pongddakui tea mellaveak apoil’ lo. 


Agosta 5 tarikh, 1988 vorsa — Zallvonnddaram-ni dhaddil'li viman 
tikett hatant poddlea uprant, bhovuch urben, Goem-chean Indian Air- 
lines-a viman dhorun Mumbai vetalom. Goem ani Bharot soddun bhailea 
desak poilech favt poinn kortalom, hem ievzun hanv khoreaninch sukha 
lharar ufetalom.Viman voir uddan gheta mhollear soglo sobit pachvo- 
char dekhavo, zo nhoim-eam ani poim-eam-ni ani dongram-gallim-ni 

xrungaril'lo to iedea vhoddlea vorixtt chitran punn unnavil' lea rupan mhoye - 
dolle bhorun vot'talo. Eka vora bhitor, jevnna-seva zata mhollear, Mumbai 

vimantollar surokxit ritin viman denvlem. Te rati Kuwait Airways-an fokot 

Margarida-lea pongddak Mumboint Centaur Hotelat ravpa vevosta kel li 

ani mhaka, tanche vangdda vochunui, kainch vevosta korinastona ubont 

soddlo. 


Agosta 6 tarikh, 1988 — Dusre disa, mhollear Agosta 6 tarkher, 
tin voram jinzutt'tteak utthun, jhillmillun ienvche poilim, taxi korun hanv 
pordexi vimanam Sahar ontorraxttrik vimantollar pavlom ani soglem 
check-in kelem. Ek vors adim hanvem Kendr sorkara Central Excise 
&Customs khateantli Addl. Commissioner, he unchle nokre teag korun 
Konknnik mhojem sorvosv bhettoil’ lem. Mhozo thoddo-so sodbhav thoim 
uril'lo, kiteak hanvem proxikxonn ghetana hea khateant moladik mon' xallo 
vell saril'lo, zorui Customs-ant ken'nanch, Goem bharavn, kam" kel lem 
na. Dekhun konn vollkhi-so mhaka bhetto. 


Punn Kuwait Airways-a viman jem Agosta 6 tarkher fantea panch 
voram Mumboint ievun, rokddem thoinchean suttun amkam New York 
vhorpak aslem, tem durdoivan Kuwait-chean bhair sorlem na, dekhun 
Mumboint pavlem na. Tem nischit ietlem mhonnpachii khatri nasli Dekhun 
hanv favo tea vellar Toronto xarant panvcho na, oxem dhorun, mhaka 
bharim husko zal'lo. Fantea tin voram bhara vimantollar ievun. ratchi 
nhid kholl'llea uprant, thoim hum’ kollot viman ietlem mhonnun dolleant 
tel ghalun vatt pollel'li. Chearam sumarak jen'na kollit zalem ki tanchem 
viman Mumboi ienvchem na, ten’na zalear New Yorkak ani magir Toronto- 
nt vellar pavpachi ast hanvem soddun dil'li. Jiv khasavis zal'lo. Kitem 
korchem tench som'zonaslem. Ten'na Customs odhikarinn. Annie Jo- 
seph-hichea bolladik probhavan ani viman komponi odhikaream palvan, 
chodd korun Indian Airlines-chea Goenkar Abreu-baban kel'lea favran, 
mhoji Kuwait Airways-achi tikett Air-India-k vikun mhaka tantunt ek 
boska ghetli. Punn New York xarant zhoim viman denvtolem aslem, ani 
thoinchean dusrea Air Canada-chea vimanant mhaka voch'cho poddttolo 
aslo, ek rat ravpa vevosta ji Kuwait Airways-an bhasail'li, tichi mat 
zapsaldarki Air-India-n ghetli na. Dekhun, New York-ant pavona fuddem, 
tech rati mhaka Toronto xara vatt dhorpachi vevosta magli.Mhaka Dev 
pavlea bogor ravchona mhonn ast ballgil' li. 

Illo visov ghetlea uprant, Annie vangdda voir vimanant choddlom. 
Tinnem mhaka pavovn boska divn, mhozo nirop ghetlo. Hanvem tiche 
bhovuch upkar atthoile. Vetana viman-odhikaream kanar tinnem kitem 
tori mhoje vixim futfutlem. Bhitor sorun hanvem boska ghetlea uprant 
rokddoch konna tori vollkhi tallea avaz mhojea kanar sadhlo.Fattlean vollun 
pollelear, mhozo ixtt ani adlo Goem Vidhan-Sobhe amdar, Herculano 
Dourado ani tachi ghorkarn asli. Tinvuim mhojech bhaxen Toronto xara 
vatter aslim.Thoim vochpak mhaka boro sangat mell'llo mhonn hanv 
dhadoxi. Hanvem mhoji boska tanche lagsar ghetli ani thoim boxil’ leak 
mhojea zagear voch' chem mhonnpa vinonti korun thoincho utrun ghetlo. 
Bharati promann vella anusar don'para eka vora ami dil'lem pivonn- 
jevonn kelem ani sust nhident sukhavlim, kiteak thoddea vellan Air-/n- 
dia-chem khoreaninch maharajah nanv favo zal' lem vhoddlem Jumbo 
jet chearxim provaxeank vhortolem viman mollba kupam chirun vegvan 
nettan dhanvtalem ani magir tea kapsallea dhunvran xennun gel'lem. 
Sokoilean kainch dixtti poddonaslem. Thambonastona Axia ani Evrop 
khondd'am hupun zompoi marun, xaram-nogram, renvttam toxe lusluxit 
pachve-char toxech khodd'dde-tupe porvot hupun, lhovu lhovu 
Fransantlean viman sokla sorkot buddnnam marit sobit ghoram ganv xaram 
voilean uddun Londona Heathrow vimantollar jen'na denvlem, ten'na 
amchea ghoddialar sanje chear voram zal'lim. Amcho udente promann 
vell tanche poros fuddem axil'lean, Londona vell sokallim ikra voram 
dakhoitalo. Vimantolla avanttant chokchokit lozam-dukanam-ni bhovn 
dekhave pollevn, thoinchean don' para ekak vimanant portim choddlim. 
Amchem ghoddial fattlean voll’ Ilem. 


Amkam Londonant porte Air-India vimanant bhitor ghetana, jen' na 
New York vochpak nove boarding pass dile, ten' na mhaka ani Dourado 
zoddiekui, tanchea odhikaream-ni ani mhojea adle Customs-antle Annie 
xifaroxin ghoddie zait, upgrade vo boddti divn voilea first class-int 
dhaddlim ani ami thoim boslim. London soddlem ten'na don'para don 
voram zal'lim. Punn thoim bhitor sortolea novea provaxeank to jevnna 
vell zal'lean, tanchi bhuk bhagonvche khatir portem don’ param-jevonn 
vaddlem. Ami tea voilea vorgant boxil'lean, naka puro mhonnosor zai 
title dakham sore ani jevonna-podarth vaddttaleo teo sundori. Amchem 
pott suien bhorlem. 

Rokddench hem uddan Atlantic sagora velean zopzopit vegan 
dhanvtalem. Thoddea vellan Ireland-antlea Shannon burnza velean uddun 
vetalem mhonn kollit zalem. Ten' na mhojem dhean-mon usilun ekagrtaien 
zagrut zal'lem. Anga-panga roma-romantlean bhoim-bhiranti thorthoro 
chir’r korun posorlo. Ugddas astolo ki hea zagear pavtokuch, Air-India- 
chench oslem viman bomb ghalun Sikhddea akantvadeam-ni foddun 
uddoil' lem. Tantuntlean kitlexech provaxi chur zavn hea sonvsarak ontorle. 
Tanche bhitor amchim Bharoti ani Goenkarui bhav-bhoinnam aslim 
mhonnun kollun ail'lem. Boske velea tea supurlea zonela harxeantlean 
hanvem tea Shannon burnza votten nuloit nodor thiraili ant ochllot 
bhonvddaili.Tea opghati mornnak bolli poddun bhair poddil lea niropradhi 
atmeam pasot ek lhanxich prarthna mholli. Tea uprant zalear viman 
sam'kem voir voir zompoi marit gelem ani kupam dhovea kapsa Iharam- 
ni lipun vochun tim mostea paddea bhaxen iexosvi ritin chirun fuddem 
dhanvunk laglem. Magir kupanch-kupam nodrent bhortalim ani ais-pois 
patllil'lea ont-naxil'lea-xea othang indr-nill mhasagora bogor anik kamch 
dixttik poddonaslem. Kongrall kapsantlean xantponnim hem suknnem 
zompoi marun nischit dixe-votten nitt ekchit' tan xant-sovostkaien poinn 
kortalem.Atlantic mhasagor poilo-voilo eka vimanan Amerikek savn 
Evropak uddun Wright Brothers, hea bhavam-ni hupun kaddil lo. Hench 
poilem oslem uddan mantat. Punn Firngi Bartolomeu de Gusmao-an 
poilem-voilem “uddpa-iontr” ghoddoil' lem, hem ami visrunk favo na. 
Ten'na savn him uddanam vaddttea promannan zait gelim. Punn heach 
sagorantlean poinn kortana, sonvsarantlem tea kalla-velem sogleant 
vhoddlem Titanic hea rakhexi nanvan gorvixttaien bhoril lem tarum ek 
iceberg mhollear sagorant buddun choltolea borfa-dongrak marun, futtun 
gel lem. 


New York xarantlean — 


Amerikentlea New York xarant viman xantponnim denvlem. Bodlun- 
ghetil'lea amchea ghoddialar sanje sadde-sov voram zal' lim. Punn New 
York-a J.F.Kennedy ontorraxttrik vimantollar jen'na ami utorlim, ten'na 
thoinchea ghoddialanr sadde-chear voram zal'lim.Te amchea Bharota 
poros bara voram vellan fattim asle. Dekhun Bharotant savn bhair sorun 
teach disa ami thoim pavtaleom. Utoril’lem saman haloitolo mhollear manai 
mellonaslo. Ek Ameriki dollar farik korun ek cholti trolley ghenvchi poddli, 

jen'na ami Bharotant ti trolley bhailean ail'lea bhonvddekarank funkott 
ditanv. Tantunt saman ghalun, amkam customs, immigration-hantlean, 
transit-visa adharan, voch' chem poddlem ani dolle vattarun uddoil'leo 
tiroskar-kortoleo ollxikavnneo tancheo nodro sonsun ghenvcheo poddleo, 
jen'na ami thoim lipchoriam bhitor ievunk naslim. 


Thoinchean bhair sorlea uprant, Canada-chea Toronto xara dixen, 
amkam rokddem dusrea lhan-xeach sthanik La Guardia nanva vimantollar 
voch'chem poddlem.Thoim vochpa bus-in amche koddlean sat dollar 
ghetle. Punn torui astona tea vimantolla lagim pavtokuch, amkam vatteruch 
soddlim.Hea akantak amkam konn pavtolo ani niai ditlo aslo, zori ami he 
vagnnuke add tonddim nixed marlo. Osli seva ami Bharotant, Mumbai 
ani Dil” li vimantollanr ontorraxttrik provaxeank neman funkott ditanv.La 
Guardia vimantollar pavtokuch, zorui Air Canada-ntlean amchi boska 
dusre disa rakhun dovril’li, torui astona, amche magnnek pallo divn, tannim 
ti tech rati uddana khatir bodlun ghetil'li ani oso New York-ant ek rat 
kaddpachi palli mhojea mathea veli nivarli. Oxem axil'lean Toronto xara 
aplea ixttak fon korun, Herculanan ho bodlun ail'lo amcho thoim pavpa 
vell kolloil’lo ani hech rati vimantollar ievun amkam ghevpa vevosta korchi 
mhonn Aloysius Vaz-akui, zanger hanv ravpacho aslom, kollit korchem 
sanglem. Toxem kel’ lean, mhojea jivak il” li thakai favo zal'li.Torui bhitorlea 
mona khanchint ek dubhav chukchuktalo ki bodlun ail'lo vell Vaz-ak kollit 
zait ki na! 


Jen'na Air-Canada viman tech rati sadde-atthank aple dive pettovn 
New York-xarantlean uddun bhair sorlem, en" na mollob il’ lem uchamboll 
zal'lem. Pavsa dhoddko khoraien poddttaleo, varem zonzonnit martalem 
ani vimanak matxem voir-sokol haloi-dholoitalem. Punn provaxeam-ni 
fattim-fuddem cholonastona bosun aple suvater ranvchem ani koslich 
bhoim-bhirant na mhonnpa xittkavnni dil'li. Hem uddan dhedd-ek vorachem 
zal'lean, jevnna-khanna kaim vevosta nasli bogor ek pivonn ani il'lo-so 
fafddil'lo forall. Rokddem Canada-ntlea Toronto mhaxara pavona fuddem, 
varear bhonvadde-revadde marit akhrek tem thoinchea Pearson 
ontorraxttrik vimantollar ratchem sadde-dha-nk denvlem. 


Denvche adim vimanant amkam bhorunk formam dil'lim tantunt 
Herculanan ‘kazu-bieo’ mhonnpak, heram Goenkaram bhaxen, Inglezint 
“cashew seeds' boroilem. Tea zagear “cashew nuts' boronvk zai mhonn 

hanv porathtalom tem aikolem na. ‘Seeds’ mhollear jrv-axil leo bico thown 
aiat korunk zai nasleo, kiteak te som'zotale ki tanche vangdda bhailean 
thavn kiteim pidde kidde-zontu tanchea desant bhitor sorum ietale ani 
xetkamot ibaddum ietalem. Khobor astoli ki jen'na Bharot sorkaran 
bhukel'lea desak Amerikentlean PL-480 adhara-kar'eakroman funkott 
gonv aiat kel'le, ten'na tanche borobor ek zontu-pidda ievn amchea 
xetkamotacher vaitt porinnam zal'lo. Parthenium nanva dhovea chepea 
pachvem tonn upzol'lem, zaka lok 'Congress grass' mhonnttale, kiteak 
Congresskar toxi dhovi topi ghaltat. Tem tonn xetam-mere mollanr zollim- 
mollim dixtti poddtta ani xetak marok tharta ani laglear ang khorzota. 


Toronto Xarant - 


Vimanantlean denvona fuddem, Herculanak customs-an bhitorlea 
eka kuddant vhelo ani tachem 'fumigation”,mhollear dhunvor soddun, 
tache lagim jiteo-bieo asat mhonn som'zun. taka ghusmottaitole asle. 
Tachea formant toxem boroil'lem asun, tancho goir-somoz zal'lo. Punn 
tache lagim axil'leo kazu-bieo teo ‘nuts’ mhonnun pollena fuddem taka 
soddlo. Hanvem taka bud'dh dil'li ti khori tharti. Mhoje lagim amchea 
ixttank ani soireank dinvche khatir mhonn sabar “caju-fenni” botli asleo. 
Mhoji suttkes ugddun teo botli pollena fuddem, vicharil'lea prosnank, 
hanvem ‘customs’-odhikareank sanglem ki Toronto xarant Goenkaram 
vhoddli porob zavpachi asun, teo botli hanvem mhojea ixttank, soiream- 
dhaireank bhett mhonnun divpak haddleat.Tannim vhodda khoxien. 
hanstea tonddan, tem man'eo kelem ani mhoje suttkexik cha/k marun ti 
pas keli. Magir Herculano, tachi ghorkarn Filomena ani hanv bhair vochpa 
vattek laglim. Torontont Air-India odhikaream-ni amche vixim nirop 
ditana, khoinche komponi vimanan hanv ietam tem sarkem kolloilem 
dista. Oxem asun, mhaka vhorunk ietlo babddo Aloysius Vaz mhaka vollkho 
nastona mhojea nanva toktto ghevn mhaka dusrea Terminalacher 
tixttotalo. Borem zalem ki Herculanak mellunk ail'lo to ghrosth ami 
denvil'lim tea Terminal-acher pavun sorlo. To mhollear Blasco Barretto. 
vevsaian ‘nuclear physicist’ punn horxim boro gavpi ani Konknni tiatrist, 
zannem hera kamam bhitor “Goa-2002' matheallea Konknni podam ek 
cassette kaddlea. Bhovuch vinodi ani ruchik ulovpi to amche thokavottik 
thakai favo kortalo. Ratchea sadde-ikra voram-cher mhaka tannem 
Zulema de Souza, mellavea iezman'ni-lea Etobicoke bhagantlea bongleant 

pavoilo ani to Herculano zoddiek ghevn fuddem gelo. Thoinchean Zuleman 
mhaka ravpak tharail'lea biraddak, Aloysius ani Zerina Vaz, hanche 
suvadhin, tanchea Mississauga nogrant bosoil' lea sobit bongleant, Carlo 
Court vattharant, modian rati fuddem, pavto kelo. Itlea lambdik provasa 
uprant jivak sam'kem puro zal'lem.Tanger mhaka ievkarun ghetlo ani 
khanvk pievunk dil lem nakarun, anga-mustaiki voddik marun, mhaka 
dil'le kuddint vochun nhanvun-dhuvun tosoch hanv baj'jer poddun 
xevttolom. 


Agosta Sat tarikh, 1988 — Bara voram voiruch eksarko viman- 


. provas kelea uprant, mhaka kholaie nhid poddun gel'li.Dolle nhident 


pangrun bhormel'le ani patear-patem dhoro nastona zodd-zoddava khala 
lott'ttale. Te ugte korpacho proitn kelear, zollzollttale. Dusro upai nasun, Vaz- 
an utthail'lean, mhaka utthchoch poddlo. Kiteak mellavea ugtavnne 
somarombak vochpak kollav zatalo. Nhanvun-dhuvun amchi ekameka 
sam'ki vollokh korun ghevun hanv (anche vangdda jhement sum ttel'lo 
astana, nosteak vochun boslom.Tanchea ghora-fattlean, pachvea 
tonnavollir bosoil' le supurle bagent, sot fuloil'le sanvlle ponda, Aloysius 
ani Zerinan nosto manddil' lo. Vatavronn xitoll lagtalem zori gimallea sukall 
dis aslo. Peach follam pikun rosall tambddim-tulltullit zhaddar lambtalim 
tim thoinchean kuttun kaddun dikhall-oxim garden-fresh box’ ent vaddun 
dil’ lim.Heram zhaddam velean fulam ghons gimallea-gorment rosbhorit 
usollttale. Gulab ani dhalo ani her fulam matie aidonam-ni rombun 
ghal'lim.Zavn gel'lea satolleant khoim Toronto-xarantlean khoraie 
gormechem ek har ail’ lem ten’na dhannea-gottea ube pike utpon'na idvas 
zal'lo. 


Punn aicho xubh dis zalear mond ube votacho.Tem tonnar xitollkaien 
xinvrun poddil’ lean, virunk fattim uril’ le kaim dova-thembe atam Ihovu- 
lhovu virgollun vetale ani tanchi olsann posrun tonnak, fulam-follank jiti- 
jivont aglli-vegllich zhogzhogit kant favo kortale. Hea nogrant ami ravtolea 
hea biraddam bhagant chodd ieradari bovall naslo. Amchea sangatan 
Vaz ghorabeantlim dogam vaddil' lim bhurgim ievun boslim. Vhoddlem, 
tangeli dhuv, June, kocherint kam' korpi. Tiche borobor ticho nhovro 
mhonnun eka tornattea vollokh korun dili. Tachem nanv Chris. Goro- 
gom'tto, gullgullit mukhkomllacho, Inglez vonxantlo mhonn mhaka 
obhimanan kollit kelem. To khoim share-broker mhonnun kam' kortalo. 

Dogainchi bori sobo-sarki zoddi. Punn hea fuddem he zoddie pasun zatlim 
bhurgim kitem Goenkaram urchim na, to mbaka husko. Mendela kaidea ` 
promannem, hea mellgora pasun anik ek rong-kat upzotoli, ghoddie kallsar 
vo gor-sar. Tangelo put Elroy, B.A.-chem nimannem vors xiktalo. Ami 
mon-meklleponnan bhorpur uloilim. Zaitim vorsam adim khoim him Vaz 
ghorabeantlim ghov-bailam suttient Goeam vochun ail lim. Aloysius 
Saxtttintlo Varkenkar ani Zerina teach mhalantli Navelkarn. Dogaim 
hockey khellpant bhovuch huxear.Goeam vixim tim vhoddle utsuktaien 
mhaiti sodtalim ani hanv ti vhodda khoxien purvoitalom. Zaiteam mollanr 
ami vichar adol-bodol kele. Tim Afrikentlean Canadak af" lim. Tim 
som'zotalim ki Bharotantlean ail'le lok sam’ ke fattsar ani ostornte somazant 
vagpak tankam kollona. Osle goir-somoz asle te hanvem tankta te bhaxen 
pois kele. 


Canada Desa fattbhuim — fattlo itihas — 


Aichea Canadant poile-voile thoinch zolmak ail'le mullave ganvkar 
adivasi biraddkar asle tankam chodd-xeank Evropak thavn ail lea apnnak 
'sobheotaie-sondexkar' mhonnovn ghetolea mon' xam-ni jivexim manm 
uddoile. Amerika khonddak hea goream ghuriekaram-ni nanv dil lem eka 
Italian tarvotteachem, zo Americo Vespucci. Tannem ani tachea 
tarvotteam-ni khoim hem bhuim-khondd Evropi loka khatir poilem-voilem 
‘sodun’ kaddlem. Punn ho (ancho davo ut’ tor Evropa Vikings and Danish 
lok nakartat ani apnnale purvoz poile-voile thoinche doria-deger marekar 
choram-lutteream dhaddim-ni ail'le mhonnttat. Halim kallar sodvavr zala 
te promannem, Canada nanvan vollkhotolo aicho des Evropi lokam khatir 
poilo-voilo *sodun kaddlo' to khoim anik eka mullant Italian, Genoantlea 
Giovanni vo John Cabot-hannem 1497-ant mhonnttat. Punn tea adim Vi- 
king ani Danish lokam-ni apleo ekmulleo vosnnuko kel’ leo. Torui hea desa 
bhitorlea bhagant vatt chirun vochpi poilo goro Evropi mhollear Fransa 
Jacques Cartier, oxem mantat, zannem khoim 1534 vorsant aichi 
St.Lawrence nanv dil” li khaddi ‘sodun kaddli' ani tea nanva nhoim-entlean 
1535 vorsa sumar panchxim moil bhitorlea vattharant xiddam-vhoddean 
dhittaien to tannun gelo. Gaspar Corte-Real, ho Firngi, aichea 
Newfoundlanda doria-dege velean volovn fuddem sorlo.Punn khorelo 
aichea adhunik Canada desa sthapnnar mhonnun aplo davo gazoita to 
mhollear Fransa Samuel de Champlain. Tannem khoim “Novem Frans’ 

mhonnttolo aicho chodd-so Fransez-ulovpi Quebec prant sotravea 


` xenkddeant vosovn, thoim aplea deskaram vosnnuk (hapit. Tache uprant 


zaite onnvexok vo 'explorer ' thoim pavle vo tannim tantle kaim bhitorle 
bhag ran marun nitoll kele. Hem Atlantic mha-sagora dege-velean zalem, 
zalear Canada Praxant mhasagora deg kaim Spanish tarvotteam-ni hea 
sumarak mapun dil'li, punn te thoim ravle nant. Thoinche somudra dhodder 
motthi bandunk pavil' lo poilo Evropi khoim Inglez Captain Cook, toxem 
Inglez-ulovpi lok hodd' ddem dhaddavn boddai martat. 


Oxem mhonnttat ki Champlain aichea Canada desantlea bhitorlea 
bhagant gelo ani Fransez loka khatir sovostkaien ani niti vatavronnant 
ranvcheak to ek suvat sodtalo ti taka favo toxi mell’ Ili. Survatek koxttam 
jinn dhukol' lea uprant, tannem thoinchea Indian mhonn tannim nanv dil'lea 
sabar adivasi lokank jikhun ghetle, tankam aple ixtt kele, ani aplea Fransez 
tornatteank to tanche modem jievpak ani tanchi ranantli hikmot kuxoltai 
apnnavpak dhaddum laglo, jea bhurgeank magir coureurs de bois vo 
“ranantle sondexkar' nanvan vollkhunk lagle. 1634-ant khoim Champlainan 
poilea thoim kaiom'chi vosnnuk kortolea gorea Fransez biraddkarank 
ievkar dilo. Punn her Inglez lok ietale je fokot thoinchea vostum lutt marun 
thoinchean pollunk sodtale. Tanchea dogaim modem hi sodam-chinch 
zogddim-zhuzam zait ravleant. Nimannem Inglezank zoit mell'llem tem 
sodankall aiz meren okhondd ritin vorchosv tigun urlam. 


Bhitorlea bhagant ravtolea zaitea adivasi lokank Fransezam-ni aplea 
Kristi dhormant haddcheak proitn kele punn tankam vhoddlo-so foll ailo 
na. Huron zati Indian mhonnttoleam thoinchea adivaxeank Kristanv 
korpacho ietn zal’lo punn tantlean kainch hatant ailem na. Iroquois nanva 
adivasi tanche poros bolladik asle ani 1648 ani 1649 vorsam-ni tanni tea 
Huron adivaxeank marun kabar kele ani tanche vangdda thoim vavurtolea 
tea Jesuit padrinkui marle. Punn Fransez foujim-ni tankam marun uddoile 
nant punn maien jikhun ghevpacho proitn kelo. Ten'na hea dhormant 
bhitor sortoleam ankddo vaddot gelo. Frencham uprant Inglez lok aile. 
Nova Scotia, New Brunswick, Quebec ani Ontario — he chear Canadian 
prant ektthaim ievun thoddo-so ap-cholovpi sorkar zalo, to 1867-ant John 
MacDonald, hachea iezmanponnan chol'lo.Hea novea raj-monddolla 
Prodhan Montri zavn, desak her bhag zoddun ghenvcheak tannench 
Canadian Pacific Railway bandun ghetli. Ho ekchar ghoddovn ievunui, 

hea desa sot'te sutram Londonantuch urlim. Punn ap-vavurpi raj ea- 
sot'ta cholovpi Canada Britainak zoddil'lo bomble-dentt tunttonvcheak 
kortalo. 

British ani Amerikan duddu Canadant votun ailo ani tache vorvim ref 
vatto ani gaddieo, dhatu-kaddpa minam ani vostu toiear korpa karkhane 
khanddiam-ni voir sorle. Thoim toiear zatlea vostunk Evropantli sabar- 
bazarpett melltta ti kollun ail'lean, kitlexech Ameriki lok aplea desa-xim" 
hupun thoim vochun ravle ani sekan” xek patllil lim xetam-mollam bhorpur 
gonvan pikonvk lagle. Heo vostu latant bhorun toxench nustem fridgint 
dovrunk melltta dekhun,tantlean ietli iennavoll dupett zali. Ontario 
prantantlea Cobalt vattharant rel bandtoleank zomin khonnttana rupea 
korve-axil'leo fatri adoll' lleo. Rupem, bhangor, tambem, zinc ani her dhatu 
zomni-pondchea ustvarantlean sodun kaddle.Dekhun ten'na Canada 
prodhan montrean, Fransez-vonxi Sir Wilfrid Laurier-hannem khoim khoxie 
ap-visvasan mhollem ki visvo xenkddo mhollear Canadachea dhoniponna 
zatlo.Inglez ani Fransez lokam modlem zhuz chaluch urlem, jem tanchea 
Evropa modlea sonvsara mazar choltolea zhuza poddbimb zavn aslem. 
Fransez onnvexok La Salle, Marquette, Joliet ani La Verendrye, hannim 
bhitorlea bhagant vochun mon'zati anga-Ihonve vepar-dhondo korcheak 
Canada ostomte bhagant chovkeo bosoileo. 1740- vorsam-nim Fransez- 
ulopvi lok, je tea kallar ek lakh-bhor asle, Newfoundland, Nova Scotia, 
Quebec, Illinois ani Louisiana prantam-ni patllil'li iedi vhoddli zom'n 
bhattkar asle.Punn uprant thoim ail'lea Inglezam-ni tancher zhuz kelem 
ani tantli chodd-xi zomin apnnak haddapli.Taka lagun Fransez-ulovpi lok 
heram prantantlean poll kaddun aplea khaxelea Quebec prantant aile ani 
rombun ravle. 


Haka lagun, xezarche Ameriken thoim gondholl ghalpachem tharailem 
dista. Dekhun, Canada okhonddtai rakhchea hetan Fransez ani Inglez 
ulovpi ektthaim zale ani aplea soman dusmana Amerike virudh vavurle. 
Poilea Sonvsarik Mha-Zhuzak lagun Canada ud'degikoronna votten 
voll'llem ani bhovuch vhoddlim dhempam marun udorgotik pavlem. 
Xetkamota utpon'na poros ud'degik utpon'na map chodduch bhorun 
ail'lem. Lhovu lhovu Canada aplea svota paianr ubem ranvcheak 
vavurtalem. Britain-an taka 1931-ant Commonwealth-achea asrea khala 
Svota ap-raj'eo korpa hok' ani toso favo to dorzo dil’ lo.Dusrem Sonvsarik 

-Mha-Zhuz zata mhollear Canada xetkamota ani ud' degik utpon’n bhovuch 

promannan vaddun ail'lem. 1945 ieta mhollear Canada sabar-utpon'na 
voilea panvddear pavil' lem. 1949 vorsa adli British vosnnuk Newfound- 
` land Canada-cho dhavo prant tantunt samil zal'lo.Ostomte bhagant tel- 
- petrola santte sodun mell" Ile, toxech lokhnna-tikhea fatra ani uranium- 
ache. Haka lagun bhailean ail'lea loka-vavraddeank aiat korpachi goroz 
poddli ani te kitlexech tarvam bhorun chodd-xe gorea Evropantlean ievunk 
lagle. Montreal, hem Fransez lokam xar, ani Toronto, hea Inglez ulovpi 
lokam xar mhonn, donui udorgotiche tengxer pavil' lim. Voir khambeancher 
lambtoleo bijle-sorieo Ihovu toddun uddoileo ani noveo zom’ ni-ponda varea- 
zoddmodda badak ienant tosleo bosoil' leo. 


umo T 


da 


Li 


British-Fransez foujim-ni Suez Canal-ar ghal'le ghurient, jen'na 
Egypta Col..Nasser svobhimanan to aplea desantlo udka-patt aplea tabeant 
ghenvk sodtalo, ten' na Canadan ghetil"li tottost bhumika ho kotthin allkhea- 
villkhea prosn soddovnk pavli. Ten'na Lester Pearson Canada bhailea- 
karbhara montri aslo ani tannem toiear kel li tharavnni Ekvottit Raxttram- 
ni man'eo keli, zachea adharan zhuz somplem ani Suez Kharoz thoinchea 
Egypta dhoniponnak portolo.Taka lagun Pearsonak ani Canadak eka vorsa 
uprant, Nobel Sovostkaie Inam' favo zal' lem. Ten'na Canada Prodhan 
Montri Louis St.Laurent aslo ani taka tea kalla-velea Bharota Prodhan 
Montri Nehru-hachea tottost motak tenko dil'lo zai aslo. Dekhun hem 
ghoddun ailem.Canadak adlea avoi-bhuim-chea chopkeantlem suttpachem 
aslem. 


1950 vorsam-ni Canada-ak aplech bhuim-e velo rajpal favo zalo, zo 
sodanch British Raja-Ranni-e protinidhi asta. Vincent Massey nanva 
ghrosth 1952 pasun 1959 meren thoincho rajpal zalo, zache uprant to 
hud'do eka Fransez Canadiana lagim gelo, zo zalo Gen.George P. 
Vanier.Torui astona tannim British Ranniek aplea desant voilo vantto dil'lo 
asa. Punn Canadian lok azun Amerikan ani British zavpa tonnava odda- 
oddin modlea margar choltat. Kaim Amerikan gozali Canadant bhitor 
sorleat ani tantleo kaim Inglez gozali urleat ani tanchem onukoronn 
korcheak hangacho voilo mhonnttolo somaz sumara-bhair khorxeta. Vostu- 
bhanddaram, khanavolli, jevonn Amerikan distat zalear her vostu Inglez- 

. xeo distat. Kofi zagear ghoddie chaiek hanga chodd mhotv. Vikrek dovril'leo 
sigretti Inglezam sarkeo. Hanga tteksi-xofer ‘Sir’mhonnun hottkitat. 

Torui astona, Canadantlea prot' ek vattharak ap-apleo levzonneo ami 
sopnam sakar korpachim asat, Nova Scotia, New Brunswick ani Prince ` 
Edward Island, hea doría-dege-velea prantam-ni, tanchem prank mith eco 
chodd-xem Scottish svorupachem. Dadle khaxelea porbank thoinchem 
vonxik nhesonn angar choddoitat ani tanchim bhurgim azun tanchi veglli 
Gaelic bhas xiktat. Tancho somaz thir ani bodlunk zainaxil lo dista, gorit- 
dubllo punn svobhimani, kitlei bhaile lok thoir aile zalear legit, tankam 
tanchem kainch afddun lagona.Te apnnak Canadantle venchun kaddil le 
lok mantat ani heram prantam khatir apunn apnnali monis- vostum girestkai 
niriat kortat te aplea videapittham-ni toiear zal'le desa tokle-mendva 
khambe mhonn boddvacharan sangtat. Te New England pranta lokank 
thodde-bhov manan lekhtat punn herank nhoi, kiteak te som’ zotat te sogle 
kodd'dde.Quebec-ak zalear te unnak mhonnttat, kiteak thoim tanche 
tornatte satollea-ontak pozddi movz marunk vetat.Quebec aplo French 
fattlo-kall samballun dovorpak khorkos punn disan-dis unno poddttolo promn 
korta. Zoso Irish zhuzaream-ni aplea pokxa khatir Sinn Feinn mhollear 
'Amche Aminch' nanva ek pokx toiear kel'lo, toxench Quebec-a Fransez- 
ulovpi lokam-ni Rester d'abord nous-memes mhollear “Ami sod'ea 
amchech bhaxen ravum-iea" ho naro apnnaila.Aiz meren, zorui te 
adhunikoronna kodden voddttat, torui to adlo kall samballun dovorpacho 
tancho chikatte proitn!Tanchi rajdhani Montreal zaka Mont Real, hea 
don utram Fransez bhaxent Raiall Dongor zata, tem kodd' ddea Inglezam- 
ni Montreal kelam. 


Bhorbhorattir pavil'lea Ontario prantant, mukhel bhas, bhavna ani 
bhonvtonn sam'ki Inglez. Tachem rajdhani-xar Toronto, zantunt kaide- 
nem' koddkoddit ritin pallttat ani zhoim Presbyterian Protestant Kristi 
dhorma-ponthak pradhan'eo dilam. Adlea xarant oxir pallnni ani bago, 
susegad vrit'tin ravil le lok, punn sokoilea novea adhunik bhagant mhell 
ani gondholl, zhoim stock-exchange, tantlo share-bazara karbhar mezlear, 
sonvsarantlea tisrea zagear urta. Tantunt chodd-xe British-dharjinne, 
Katolkam-add, Fransez lokam-add ani Amerikanam-add zhuzpi lok 
herancher vorchosv sodun, manddnneo kolpun, bhitorlea bhitor fonnfonnun 
jietat. Torui astona, chodd-xe Evropi, Amerikan ani Axiai lok legit, thoim 
chodd vavra sondi axil'lean, thoinch sthaik zavncheak axetat ani toxe te 
zaleat. Amchea Goeam ani Mongllur bhagantle chodd-xe Konknni ulovpi 

4 lok hea mha-xarant ani tachea Mississauga, Scarborough sarkelea 
- nogram-ni sthaik zaleat. Toronto vid'eapittha imaroti Oxford ani Cam- 
bridge bhaxen zavpak vavurtat punn tancheo palovl'leo protima zaleat. 


Ho vatthar xetkamota mollar bhov girest tosoch ud'degant bharadik 
utpon’nacho.Tantunt bara hozaram voiruch karkhane dor-vorsa ekxem- 
dha krutt dollaram mola vostu toiear kortat. Desa rajdhani-xar Ottawa 
tacheach avanttant aspavta. Apunn apleakuch British promann ritichem 
protik mhonnun manta, zori Amerikikoronn zal' lem, ani aplea zunvea 
sarkelea ekleponnant aple bhovntonne prant, dokhinnek Amerikan des, 
ut torek Arctic borof, ostomtek vorixtt-vhoddlea mollam-vele xetkam'ti, 
zantle zaite modlea Evropantlean ail'le vavraddi, udentek Fransez-ulovpi 
Quebec-ant urtat. Alberta, Saskatchewan ani Manitoba, he xetam-mollam- 
vele prant heram manan il'le gorib-dublle zait, kiteak tanchem jivit xetam- 
utpon'nacher attapun dhorlam, jim ketam ken na ken naim neman sarki 
opekxit pik dinant. Punn halim kallar thoim zaite tel-petrola sabar dhatum 
santtei sodun mell'lleat. British Columbia sogleam poros vegllem sorlam 
tem Rockies Porvotank lagun. Thoinchem hava-man mond' movall, lok 
mogall ani ugtea monacho. Te chodd-xe sonvsarik, ontorraxttrik mona 
zaleat, zai thoim te apleak zai teo vostu vikteo ghetat, aplea desant vo 
videxant mhollear Amerikent. Victoria tanchem rajdhani-xar adim fokot 
seva-mekllea xanti-sovostkai sodtolea zanntteam lokam khatir bhettoil" lem. 
Punn aiz thoinchem vatavronn legit adhunik ani taka lagun goddgoddit 
zalam ani sogleank tea zonvzallant voddtta. 


Punn tancher boxil' lem hem veglleponna vagrem aiz na-noposcheat 
zait chol' lam, jen'na Amerikan jivita-xoili tankam koxai bhaxen bhuloita 
ani aplea chokrant oddun gheta. Zannkaram mot asa ki Amerike orth- 
vevostent Canada zoddun ektthaim ailear, dogainchea faideak poddttolem 
aslem. Punn zori hea adim Canadak Amerikent oddpak proitn zal'lo, tori 
ti Xok'eotai atam disan-dis pois veta. Canada-lagim itlo-sogott horvo mhal 
bhorla ani ud’ dega mollar to des bhovuch fuddem udorgotik pavla.Tanche 
lankddam-pitto korpache ani kagda ud' deg-dhonde bhovuch fulun aileat. 
Aluminium, bhangor, rupem, tel-petrol ani jin'sanvar dhatu ani girest mola 
vostu mellttat. 


Canada Ut'tore-Ostomte zom'nir bhangor legit sodun mellil lem. 
Thomm borfall vattharant nogram upzolim. Thoim zomin mel'li, him’ bot 

mel'lem ani kullkullit-thonddi mon” xak marun uddoitat mhonnttat. Pura 
thoim duddvam faido mellil'lean lok zaito zomun aila. Yellowknife mhonntta 
tem nogor thoim mellil'lea bhangrak lagun voir sorlem, zalear Aklavik xar 
mon'zati Ihonve pasot ubem zalem. Punn Aklavika ghoram Ihovu Ihovu 
purun vochunk laglim. Dekhun atam Inuvik nanvachem novem xar 
khunttiancher bandun haddlam. Hangachea Eskimo lokank legit min 
kaddpachem ani mekanik zavpachem kam’ xikoilam ani te tantunt atam ` 
sam'ke nipunn zaleat. Tantle zaite zann Kristanv zaleat ani hea somazant 
sam'ke misoll zal' le asat. Uranium-ak lagun Great Bear Lake-hea tollea 
kodden Rankin Inlet mhonnun ek nogor toiear zalem. Punn jen'na ura- 
nium-acho sonvsar-bhor fulun ail'lo vepar-bazar denvlo, ten” na tem nogor 
virun virgollun gelem. Toxinch novim nogram ietat zhoim kaim dhatu 
mellttat ani thoim vavurtolea lokank girest kortat. 


Canadant Indian nanv divn vollkhotole adivasi lok sumar don-ek lakh 
ximpddun ran’ votti vattharant urleat mhonn odmas kortat. Punn sam ke 
ut'torek, Arctic vattharant konnuch ravonant.Eskimo legit tea bhagant 
paim dovorpak bhietat ani thoim ravpachem tankta titlem vattaitat. Kiteak 
oxem sangtat ki eka thondd' xhianllea disa, sarko nhesonastona bhair 
sorlear, eka ordea minutta bhitor ek vattsur borfa fator zata ani thoinch 
morta. Itli koddkoddit ti marekar thonddi khoincheach jiv-pranneak thoim 
jito togun ravunk dina. Punn torui astona thoim sabar dhatu, zoxem bhangor. 
rupem, nickel, bhidd, zinc, lokhonn, tel ani soimbik gas mellunk lagleat ani 
te sodun tacher vavurtolea lokak bhorpur aspot-girestkai favo zalea. Zaiti 
zomin oxich khonnun kaddinastona urlea ani fuddarak hich dhortore-ponda 
zomin desa mina aitea goroz puri kortoli ani hea desak udorgoti tengxer 
pavoitoli mhonnttat. Hea ut'tore bhagak dhorun Canada akaran 
sonvsarantlo sogleant dusro vhoddlo des mantat ; China fattlean tacho 
ankddo lagta khoim. Hea Arctic vattharantlem bhanddar ugtem korcheak 
zaito duddu ani tontrik-gineani monis zai poddttole. Tem zatlem ten'na, 
1846 vorsa Inglez Prodhan Montri Disraeli-hannem kel’ lem bhakit ghoddie 
khorem utrot ki fuddara Canada “novea sonvsara Russia” zatlem, ek 
vhoddlem ud’ degik-arthik bollgem. 


Canadantlo Lok ani Soimb - 


-Hea desant sumar tin krutt lok jietat te fokot Amerika ximer urtole 
pott'tti-dhodder urtat. Tantlo chodd-so vorixtt vhoddlo bhitorlo bhag 

` mon'xa-vosti vinnem urla ani thoim kitem asa vo jieta mhonnpachem 
- konnak vhoddli-xi Khobor na. Oso odmas kortat ki chodd-so lok Ontario 


ani Quebec hea prantam-ni sam'ko chirngottun jieta ani her kodden 


— bariksarik ritin ximpddun gela. Dekhun chodd-xi hea desa dhortori 


mon'xam vosti korun ravonastona urlea ani hea bhag'ean thoim vosadd 
oronn'nneant soimban aplo vonospoti fular follar, nustem mon'zat rosrosun 
sogle xoktin ugtadda haddlea. Thoim kallim vo gobra-ronga vansvelam 
meklleponnan bhonvtat, ani moose, caribou, elk sarkelim mervam- 
hornnam svorupan hangasor vichitr ani oprup mon'zati umedin azun 
zollpotat. Bhitorlea udka tolleam tollieam modem ani vonddeam-ni ani 
udka-kuddkeam-ni ani lamb-rund vo oxir pattam-ni salmon, trout, bass, 
pike sarkelea nustea ruchik, sobit ani athvech riti jinos dhoril’le vo penvun 
gel'le dixtti podddttat.Canadant khoincheai hera desa poros chodd tollim 
bhorleant. Dekhun tankam udkacho il'lo legit unnav bhasona. 


Aichea Canada lok chodd-xe poile-voile ievun sthaik zal'le te British 
vonxantle, zankam WASP nanvan vollkhotat, mhollear White Anglo- 
Saxon Protestant, je sogleak ximpoddleat, vo Fransez vonxantle je chodd- 
xe Quebec prantant jietat. Tanche adim thoim mullave ganvkar Indian 
mhonnun vollkhotole lok, zanchea hatantli ti zomin goream-ni bollkaili, te 
fokot don te chodduch zalear chear-ek lakh urleat. Toxech /nuit nanvan 
vollkhotole Eskimo je Arctic jhela-hima vattharant jietat te kaim hozaram- 
ni azun jive asat. Tanche modem ximpoddil'le mukhelponnim her Evropi 
desam-koddchean ail'le ani Axiai ani Afriki desam-tlean haddil'le vavraddi 
chakor manai, hanche vonxoz thoim sokoilea panvddear jietat. Canada 
xim’ Amerike dhortore-dhodder axil' lean, thoinche jin'sanvar probhav 
apxinch hangasorlea lokacher dhum'keam-ni poddot asat ani hanchem 
jivit ani jinnekodden pollevpa nodor hanchea-von chodd bollixtt xezarea 
desa bhaxen il' li il' li zait veta ani hanchi osmitai legit tantunt buddun vilin 
zata. Kiteak hea lokak veglli apli-xi svobhimani okhondd ekrupi sonvskrutai 
na, punn ek-eklea tantlea pongddak tanchea adlea desantlean haddil'li 
kuddkea-suntteam-ni rakhun dovril'li tich. Punn tea WASP zatim-chem 
hanga chodd vorchosv axil'lean, tanchich sonvskrutai hangasor 
sogleancher aplem dobav-dhom'ke-raj'eo korta. 


Chodd-so Canadian lok ani tanche ud'deg-dhonde Vhoddlea Tolleam 
vattharant urtat ani toxech St.Lawrence nanvan vollkhotole vhoddle sapatt 

bhuim-er, ji Quebec xara lagim suru zata api askoll-viskoll rundavn tea 
nanva pranta dokhinnek veta ani fuddem Ontario votten ostomtek pavta. 
Hea vorixtt vattharantlean Vhoddleam Tolleam savn Atlantic mha-sagora 
meren St.Lawrence nanva nhoim vhanvun veta. Udentek, Appalachian 
nanvan vollkhotolo unch dongrall bhag Quebec-a Gaspe Praidvipantlean, 
New Brunswick, Nova Scotía, Prince Edward Zunvo ani Newfoundland 
meren xekan' kek lambta. To bhag Amerikentlean adlea porvota rupan 
fuddem ieta ani tantleo unchantleo unch tengxeo chodd-xeo ek hozar 
metram voir choddonant. St.Lawrence Khaddient urtolo Prince Edward 
nemil'lo Zunvo Wie khoddboddit nibor dhortorecho nhoi ani dekhun thorn 
xetkamot folladik ritin korcheak to bhovuch ut om" utorla. 


Canada Lokhnna-Dhal mhonn vollkhotolo vatthar, zantunt adleo nibor 
fatri kholaien rombleat, to sove-cheallis chovkonni kilometr bhuim-map 
attapta ani hea desa ordi-xi dhortori veapta. Hantunt ranam, tollim, 
khoddpam ghe mhonn bhorleant, jim Labradorantlean Quebec ani Ontario 
prant aspavn ghetat ani Manitoba ani Saskatchewan sarkelea sapati tonna 
mollam ut'tore bhagank veng martat ani fuddem ut'tore-ostomtek pavtat. 
Hantunt moladik dhatu ani ranam bhanddar bhorlam ani udka-pasun bijit 
toiear korpa tank santtlea. Alberta, Manitoba ani Saskatchewan, hea 
xekan' xek patllil'lea prantam-ni Canada xetkamota vhodd bhag kuchkuchit 
bhorun aila. 


Desacho chodd-so ostomte bhag don hozar metram voir bosla. Tantli 
sogleant unchantli unch tengxi mhollear Yukon-ant axil’ li Mount Logan ji 
5951 metr unchatter pavta. Porvotamvolli kaim bhag zankam Western 
Cordillera, hea Spanish nanvan pachartat, te desa ostomtek urtat ani 
chodd-xe British Columbia, Yukon ani Alberta-le ani Ut tor-Ostomt-entle 
kaim vibhag attaptat. Udente deger Rocky Mountains, hi porvotamvoll 
tin hozar voiruch metr unchatter pavta, zalear doria-dege veleo 
porvotamvolli British Columbia prantantlea Mount Waddington-ar 4042 
metr unchai zoddttat.. Canada ostomte doria-deg sundor-chomotkarik 
soimbik dekhave favo korta, zantunt khoddpam modlean vhanvtole udka- 
zhore fjords, dongor ani zunve, Vancouver ani Charlotte Ranni zunve, 
oslim ojapam dolle dipkavpi thollam aspavtat. Vancouver xar Fraser gallint 
doria-deger bosoilam. 

Desa nhoim-eank ani tolleank lagun, adlea poilea-voilea xikareank- 


onnvexokank, mon'zati-lhonv-vepareank ani nustem ani mon zati- 


- dhorpeank desa sam'kea bhitorlea bhagam-ni vochunk dhaddzuncheak 


boreak poddlem. Aplim Ihan vhoddim ponell ghevn te thoddo-so mhal 
vhanvonvk lagle heach nhoim-eam-tlean ani fuddem modlea Alberta 


- prantant ani torui fuddem her kodden vochot ravle. Fransez poile ani 


magir Inglez hea bhagam-ni ap-aplem vorchosv zoddunk sodtale. 
Ten'nachean hea dogam modem dusman kai uprasli ani fuddem ti choddot 
geli. Zorui Britishank hea zhuzant nimannekodden zoit favo zalem, torui 
heo donui veglleo sonvskrutaieo, British ani Fransez, samballunk vavurtole 
mhonnpachem hea zoitivont sorkaran tea lokank bhas dil’ li. Dekhun Que- 
bec prant ani tache bhonvtonne prodexam-ni Fransez bhas ulovpi lok 
choddant chodd axil' lean, thoim Fransez bhas, chodd-so Katolk Kristi 
dhorm, sonvskrutai ani sounstha zotnaien samballpachem Canadian 
sorkaran utor dil lem. The Quebec Act, 1774 hea kaidea khala, thoim 
Fransez bhas ani nagrik kaide-nem' rakhun dovorleat.Fransez bhas, hi 
Canada dusri rajbhas zalea. 


1775-81 vorsam choltolea Amerike svotontrtaie-zhuzant vexttol’le 
sumar tis-ek hozar British-dharjinne novea Ameriki lokraj’ea nirvasit zavn 
ail'le lok Canadachea New Brunswick, Nova Scotia, Quebec ani Ontario 
prantam-ni pollun ail'le ani tancho lokam-ankddo zaitea zageanr chear- 
pottim vaddun ailo. 1815 vorsa thavn thoinchea British sorkaran thoim 
ievunk sodtolea novea biraddkarank manun ghetle ani fuddlea cheallis- 
ek vorsam Halifax, Saint John ani Quebec prantam-ni khanddiam-ni nirvasit 
lok ievunk laglo ani (ancho ankddo dha-ek lakham-cher pavlo.Punn 1861 - 
65 vorsam choltolea Amerike bhitorlea Nagrik Zhuza uprant, hea British 
biraddkarank disunk laglem ki thoincho novo sorkar apli zomin bollkavn 
vhorunk sodit.Dekhun tea chear prantam-ni ektthaim ievun 1867 vorsa 
British North American Act nixann kelo ani Canada nanva des vo 
vegllea thattil'lea ghor-sonvsara Dominion mhonnun ghoddun haddlo. 
Hea kallar chodd-so ostomte bhag Hudson's Bay Company hichea hatant 
aslo punn to 1869 vorsa sorkaran vikto ghetlo. Hache uprant, anik don 
prant, Manitoba 1870 vorsant ani British Columbia 1871 vorsant hea novea 
desak zoddun aile ani tacho avantt anik vaddlo. Oxem mhonnttat ki hantlea 
dusrea prantak Ontariok zoddttoli ek rel-gaddi lainn bandun dita mhonn 

bhas dil’li khoim ani oso (anche chulik zoddun ievpak fuslail' lo Magir 
Prince Edward Island 1873 vorsant hea desak zoddun ailo ani 
Saskatchewan ani Alberta prant 1905-ant tea desant vilin zale. ledea 
vhoddlea desant bhorpur suvat asa ti pollevn, chodd-so goro Evropi lok 
hangasor ievunk laglo ani toxem hea sorkara dhoronn thir zalem.1900-30 
vorsam-ni lokam-ankddo dupett zalo, jen'na goribkaie poddil'lea 
Evropantlean thoim londdeam-ni lok ietalo. 


Thoincheo sogleo sonvstha British faskent votovn kaddleat. Canada 1 


khoim ek 'sonvidhanik razan-choloil’lo des’. Tanchi vhoddil hi British 
Raza / Ranni, atam Elizabeth-II. Tanchi podvi-sot'ta ek Sorv-Rajpal 
choloita, adim ek British ghrosth astalo ani Ihovu Ihovu to Canadian zanvk 
pavla. Ottawa, hea rajdhani-xarant sthit ek Sonvsod vo Parliament asa, 
jika don ghoram, LokSabha vo House of Commons, zantunt dor panch- 
vorsam venchun kaddil'le 282 khasdar bostat, ani RajyaSabha vo Sen- 
ate, zantunt 104 khasdar astat, zankam sorv-rajpal, prodhan montrean 
dil'le bud'dhi promannem, nem ta ani je 75 vorsam piraie meren thoim 
seva kortat. Zorui donui ghorank eksarki podvi-sot' ta asa-xi dista, torui 
mukhel kaidea-prostav LokSobhent ietat ani tancher bhasabhas zata. 
RajyaSobhek khoincheai kaidea-prostav addavpak podvi asa, punn ti ticho 
upeg chodd korina. 


Hea desant dha prant aspavtat, zankam dor-ekleak ap-apli venchun 
kaddil'li ek-ek prantik sonvsod vo vidhan-sobha asta. Punn Yukon ani 
Northwest Territories - hankam mat moriadit ap-vavurpi sorkar favo 
kela. Amchech bhaxen tanchea prantam-ni kel'le kaide tea-teach raj'eant 
choltat, punn Kendr sorkaran kel'le kaide soglea des-bhorak lagtat. Ken'na 
ken'naim dogam modem tonntte uprastat, je ekameka-kodden kel'le 
somzuti adharun soddovnche lagtat nalear niai-sobhank tantunt 
suddbuddchem poddtta. Halim ek tontt'tto mhollear Newfoundlanda 
doriant vavurtolea tel-kaddpa iontram ghalpacho ani her zom'ni-ponda 
dhatu sodun udorgotik lavpacho hok” zo to raj'eo-sorkar aplo mhonntta 
ani Kendr sorkar aplo mhonn davo korta. 


Canadachem xetkamot korpa kxetr bhovuch vorixtt ani vhoddlem 
ani tem Alberta thavn Manitoba meren tonna-mollanr xekan’ xek ais-pois 
patoll'llam. Ek-ek xeta kunngo mhollear don' xim ponchvis hectares- 

_hancho. Mukhel piko mhollear gonv ani her dhanea-gottea jinos jeo chodd- 
xeo roil’ leo zom'ni addaitat. Chodd-xe pikoil'le gonv niriat zatat ani tem 
promann sonvsara niriati sumar vis ttok'ke zata. Her kodden hi xeta- 
zomin ud'degak ani xara-lokak ghoram bandpak upkaraitat. Tem dhoronn 
jin'sanvar follam thoim roitale ani desa giraikak pavoitat ani chodd 
uril’ leachi niriatui kortat, tache add ietlem mhonnttat. Canadak choddxi 
zomin ranam-vonam-ni chikar bhorlea ani ti raj'eo ani kendr sorkaram 
hatant asa, ji ordha voir desak patoll'llea. Taka lagun bom lankddam 
pisddun kagod toiear kortat ani sonvsar-bhor tem vortmanpotram khatir 
upkaraitat. Nustem marpacho ek mhotvacho kam' dhondo, zaka lagun 
poile-voile Evropantle lok hanga ail'le. Ordhea lakha voir vevharik-vevsaik 
kharvi Atlantic mha-sagorantlea udenti doria-deger vavurtat ani anik tis- 
ek hozar ostomte doria-deger zhoim mukhel nustem dhortat tem masallem 
salmon. He zom'nintlean ustun kaddleat te dhatu mhollear asbestos, 
zinc, kollso ani lokhonn, toxench tel ani soimbik-vaiu, jem niriatui zata. 
Sonvsarantlo chodd-so nickel Ontario pranta Sudbury vattharant ustun 
kaddttat, ani ut'tore Timmins nogrant desa bhangor-kaddpachem mukhel 
kendr urta. Thoim titanium, uranium, rupem ani molybdenum oslea 
oprup dhatum horvem aitem mell’ llam. Hangasor udka zhore-zhori itle 
bhorpurtaien vhanvtat, ki desa chodd-xeo bijle gorzo hea udka-bollgear 
bhagoitat.Desachi sot'tor ttok'ke bijli azun udka-bijle iontram-ntlean 
upzota. Sonvsarantlo sogleant vhoddlo hydro-electric plant khoim 
Labradorant sthit Churchill Falls, hea ghoghea lagim bosoila. Punn novim 
dhoronnam nhoim-echer add ghaleant tim tancho upeg kortoleam pois 
desa ut'tore bhagam-ni urtat. Heo urje ani bijli gorzo bhagonvche pasot 
nuclear tontrxastr apnnailam ani te dixen atam chear-ek nuclear onnu- 
xoktim karkhane bandleat.Thoinche chodd-xe vavraddi vostu utpon'n 
korpa ud'degant vavurtat ani to ud'deg bhovuch iontrikoronnak pavla. 


Fokot Ontario, hea eka kxetrant chodd-xe mottor-gaddiam karkhane, 
lokhnna-tikhea utpon'n ani vimanam, electronics upkornnam ani bijle- 
iontram ud'deg aspavtat, ani Quebec, hea prantant lugttam toiear korpa 
karkhane, toxench kagod ani lankddam vostu, angavlim-kopdde, rosaion 
ani viznerki vostu toiear zatat. Him don ud'degan santtil'lim kendram 
soddlear, her kodden ud'deg-dhondeam xinvor zala, ani thoim-thoim-chea 
lokak jin'sanvar nokreo favo kortat. Tantlo chodd-so lok hea nogram ani 

xaram-ni jieta. Tantlea tin vhoddlea xaram-ni dha-lakham voir lokam- 
ankddo urta : Toronto mha-xarant tís lakham voir lok ravtat; Montrealant 
anik tis lakh lok jietat; ani Vancouverant sumar bara lakh. Amerike 
onukoronn korun, hea Canadian mha-xaram-ni chodd-unch imaroti motiba 
votten uddnnam martat, dekhun tankam skyscrapers/ mollbak-sanspitat 
mhonnttat. 


Canada vepar-dhondo chodd korun xezari Amerike lagim zata ani 
atam thoinchech chodd bhonvddekar hanga movz marunk ietat.Dekhun 
to ud'deg zaito fulun aila. Tea sombondan axil'lea ud'deg-dhondeant hanga | 
dha lokantlo eklo tori vavurta ani aplem udarposonn zoddtta. Vhoddle 
ugte zage ani xekan'xek patilil'lim mollam asun, Amerikentlean ani 
Evropantlean ani Japanantlean legit nustem-gorovpi, xikari, ponell vhoddim i 
cholovpi ani tombu bandun ugtea mollar ravun jievpi dhaddxi bhonvddekar — | 
lok hanga ietat. Hanga sorkar sobit thollam poramors korunk bharim | 
vavurta ani te dixen 1885 vorsa pasun Banff vattharant thoincho poilo- — 
voilo Raxttrik Park zotnaien samball'lla. Niagara Falls ho vorixtt dolle — 
dipkavpi udka-ghogho ani thoinche Rocky Mountains he porvot - 
sonvsarbhor gajil'le,zaitea lokak bhuloitat.Toxech kaim bhonvddekar - 
Quebec ani Montreal-ak bhett ditat. Toxench adhunik aichem Toronto — 
mha-xar, zantunt bhovuch unch C.N.Tower vo Burinz pollevpa sarkem. | 


Bhailean ail'le lok - 


. Hea desant bhailean ail’ lea lokank ghe mhonnun bhitor ghetleat, kiteak 
tanchi ani tannim haddil'lea vavra-kuxoltaiechi thoim taktike goroz asli. | 
Inglez lokuch poile bhailean ail'le ani Ihovu Ihovu zhankun zhankam thoinche | 
ganvkar zale ani thoinchea dexi lokak tannim benddun marte. Punn herank | 
bhitor ghetana tanchem dhoronn sodanch gorea lokak poilitai dinvchem ` 
. zalam. Poile-voile Inglez ulovpi gore, magir heram Evropi desantle ani 
uprant udent-Evropi lok je tanche poros chodd dublle zavn asle.Punn 
sogleam hea goream-ni fokot tanchea Inglez vorchosva sonvskrutaient 
samil zanvk zai aslem. Toxem tannim on'nun tannun raj'ea sutram apleach 
tabeant dhorlim. Evropantlean ail'lea lokakui poilem-voilem ghoddie hem 
dhoronn manlem na, ani te aple khaxele sonvskrutaie rakhonn-samball 
korunk lagle.Nimannekodden te teach dhoronnak bolli poddle ani tantunt 
bhorsole. Punn hera ronga-kati lokak Canadant bhitor ievunk addkholl 

haddttale. Tem dhoronn atam lhovu bodlunk laglam. Atam Axiai ani Afriki 


— lok legit hea desant ietat. Tanchi goroz poddlea! 


Goenkar - 


He rajki arthik vevostent amche Goenkar khoim bostole tem 
pollevpachem urlam. Kiteak tankam sodanch heram onukoronn korpachi 
vhoddli voz ani tantlean tankam hea sabar-sonvskrutaiam desant kitlem 
faideak poddttolem ani tanchi mullavi sonvskrutai koxi ani kitlea promanan 
togun urtoli mhonnpacho dubhav uprasta. Sod'ea poristithint, Konknni 
bhas ji amche sonskrutaie gab zavn asa, ti tanche nove pillgen sam'ki 
soddun dilea ani te Canadian zavpak khorxetat. Tanchea avoi-bapaim-ni 
tankam he buneadik gorjent unnem vo fattim dovorle mhonnpachi tanchi 
khoreli tokrar. Hacher kitem upai sodche, hovui ek vhoddlo prosn tanche 
mukhar aslo. Dekhun hea ekantantle bhair sorun heram bhanvddam lagim 
aplo sompork sadhcho ani aplem veoktimotv drudd ritin sobhemazar 
sangchem, ho anik ek mhotva het tancho aslo, jem hea ontorraxttrik 
mellaveachem anik ek karonn. 


Goenkaram Ontorraxttrik Mellavo — 


Sonvsarbhorchean ail'lea Goenkaram iedo vhoddlo mellavo hea adim 
ken'nanch ghoddovn ailo na, zoso to hea Canada Toronto xarant 1988 
vorsa Agostant zalo. Tantlim kaim zannam ap-aplea kxetrant man ani kirt 
zoddil' lim aslim, ani her zannam apnnalea vavr-dhondeant ies melloil’ lim, 
aspotin ani protixttaien voilea panvddear sukhavtalim. He dadle, bailo, 
tornattim America, Germany, United Kingdom, Canada, Portugal, Nor- 
way, Sweden, Tanzania, Bharot, Pakistan, Australia, Hong Kong, Macau, 
Brazil, Akhati desantlean thoim-thoinche protinidhi mhonn urben ail lim. 
Sonvsara kon’ xeam kon’ xeam-ni ximpoddil’ lea Goenkaram rasvoll jivitant 
ho ek bhovuch mhotvacho ani vhoddlo vell aslo. Ho futtil'lo ximpoddil’ lo 
somaz iedo ekchar-ekvott hea panvddear poilech favtt itlea bollgean 
dakhoitalo. 


Apnnalea Goenkar somaza odhik udorgot zanvchi ani sonvsarik 
mollar tanchem khaxeleponn ani sonvskrutai utthun disun, tanchi odhik 
vollokh ghevn, ektthaim ievun aplea rasvoll bollgear aplem borem-bholem 
zanvchem ani tantlean aplea mullchea Goeank ani vangddea Goenkarank 
labh favo zanvcho mhonnpache umollxiken ani urben tim khotkhot'talim. 

Ho mellavo 1988 vorsa Agosta satver suru zavn ekvis tarkhe meren 
vhodd umedin aní thattamattan ghoddovn ailo.Tea xarantle nodrent bhoro 
sarko gazlo ani hea somaza vixim her lokak zaitem Koit Ilem. Bharotantl: 
hi ek aglli-veglli zomat tankam um'zoli, zorui kaim Goenkar apleak Bharota 
poros veglle kaddttale. 


Hea xarant toxe soglea Canadant bhailea desantlean ail' le zaite lok 
bhitor sorleat ani ap-aplo vavr-dhondo bosoitat va nokri kortat ani oxeo 
hanga mellttoleo sondi apnnavn tancho faido ghetat. Evropi loka fattlean 
halim kallak Axiai desantlean ail'le lok asat, zoxe Syrian, Egyptian ani her 
Arab, Chini, Japani, Vietnami, Australian, Pakistani, Bharoti ani sabar 
Afriki desantle lok je hanga ghor korun ravtat. Toronto xarant ap-aplem 
pennem korun ravtolea lokam modem tannim ap-aple supurle vadde toiear 
keleat. 'Supurlo Bharot', “Supurlem Italia’, ‘Chini Nogor', “Purtugez 
Tintto' oxea nanvam rasvoll nogram keleant. Hea vosnnukam-ni to lok 
apli bhas ani rit-rovis ani porompora okhondd dovorpacho songhottit proitn 
kortat. Zonn-eklo oslo vonxik, raxttrik vo bhaxik somaz ap-aplem somajik- 
arthik sthan tharear ghalpak ani ghott korpak thoddea-bhov iexosvi ritin 
vavurta mhonnum ieta. Aplea somaza protixttai ani Canadantlea progolb 
somazant aplo probhav vaddonvcheak tankta te bhaxen ietn korta. Punn 
fuddarak he ietn kitle folladik zatle tem pollevpachem. 


Hem soglem. dheanant dovrun, Canada sorkaran aplem “sabar- 
sonvskrutik' dhoronn (policy of multi-culturalism) mandun ghetlam ani 
tem eka kaidea-vidhei'okant ankhlam ani vevostit manddlam. Tache 
faske bhitor vavurtolea prot'ek vonxik pongddak ap-apli khaxeli sonvskrutai 
samballun rakhche pasot sorkar duddvam ani her ritin favo to palov dita. 
Zoxem eka adlea Canada-chea Prodhan Montrean. Pierre Trudeau, zo 
Bharotant zal'lea Commonwealth Summit-a vellar Goeam ail'lo - hannem 
mhollam, “Canada des mhollear eka salad-an bhoril'lea kanxea 
bhaxen. Sabar jin'sancho zori tantunt bhaji-palo aslo, torii soglem 
salad ektthaim ghevn khavpak borem suvadik lagta." Oxem asun, 
thoim sthit Goenkarank hea mellgorant aplem khaxelem ostitv ani 
sonvskrutai dakhonvcheak, hi tannim bes bori sond’ dovril'li. He vorvim 
hea Goenkarank ani tantle nove pillgek, zankam aple sonvskrutaie vixim 
vollokh korun ghenvchi asli, ti puri zatli mhonnpache tanche anvdde. 


j 

— Toronto ani her Canadantlea xaram-ni poile voile Goenkar pavunk 

` lagle mhonnttat te 1969-70 hea vorsam sumarak, oxem sangtat. Te chodd 
korun Kenya, Tanzania, Uganda, hea Afriki desantlean ail'le. Magir 
Pakistanantlea ani uprant te Bharotantlean ani her koddchean ievunk 
lagle. Atam, hea vellar, Canadant sumar tis-ek hozar Goenkar asat 
mhonnpacho odmas kela ani tantle chodd-xe, mhollear nov-dha hozar 
Toronto xarant ani tachea bhonvtonne nogram-ni, zoxim Missisauga, 
Willowdale, Oakville, Markham, Scarborough, Etobicoke, Brampton, 
Thornhill, Cambridge, Rexdale, Agincourt, Weston, oxea bhagam-ni chodd- 
xe ap-aplea khasa bongleam-ni sukhan ravtat.Tea bhair Karnattakantle 
ani her Konknni lok asat. 


Ho mellavo “Goan Overseas Association', he Toronto xarant 
thapil'le Goenkaram sounsthen ghoddovn haddil'lo. Goenkaram-ni apli 
poili-voili songhottona hangasor ‘Eagles’ mhollear *'Ghonni', hea hockey- 
khella pongddan 1969 vorsa suru kel'li mhonnttat, jen' na Rock Barreto, 
Wilfred Monteiro ani Aloysius Vaz, hannim ektthaim ievun tichem 
mullavonn ghal' lem. Magir 1970 vorsa Abril mhoinea panchver, Goan 
Overseas Association, hea nanva khala ek sounstha nirmann zali. Hem 
nany khoim nanvosto borovpi ani tache poros ut’tom’ kolakar-chitrkar 
Ladis da Silva, hannem suchoil'lem ani taka Neves Menezes, hannem 
tenko dil'lo. Atam tichi odheokxa, Zulema de Souza zal'li. Hea mellavea 
sutr-sonchalon somiti iezman'n mhonn ti kam' polletali.Tichea adharak 
sabar bailo ani dadle asle. 


Bhov'eo-Div'eo Dobazo - 


Goenkaram Poilo Ontorraxttrik Mellavo aichean, Agosta Satver, 1988- 
ant, Toronto-xarant suru zalo. Don'parchea oddez-voram hea festa 
Vhoddlem Mis dovril' lem.Toxem janot nhesun, Vaz-anle gaddient bosun, 
ami Toronto mha-xarant gelim.Vetana, poilech favtt, dis-uzvaddan hea 
xara poilo-voilo dekhavo mhojea mukhar udelo. Sott' korun poilim dolleant 
bhorta ti thoinchi nitollsann. Soglem vevostit ap-aplea zagear. Dhull nhoi 
mhonn koir-kochro, mhellem ghann kaim ugtear dixtti poddona. Roste 
bore manddil’le, nitoll-nivoll, sullsullit, khodd'dde naxil’ le. Mottor-gaddient 
bostana, cholovpi ani tache kuxicho chambbea potto hodd'ddea-bendda 
bhonvtonni bandtat. 

Mellavea bhov'eo ugtavnni 1988 vorsa Agost mhoineache hech 
satver don’ param eka vhoddlea dobajik Misan zavpa asli. Toronto mha- | 
xara Cardinal-Arsebhisma St.Michael's Cathedralant hem dobajik 
Vhoddlem Mís vhodda ghonnghonnan zavpa aslem.Hanv mhozo tho n 
vochun eka banka bosker boslom. Ten na dog-tigam mhojea volikhicheam- 
ni mhojea mhoreant ievun mhaka maiemogan hottkilo.Lok chombeam-ni 
ani vhoddle urben umedin ieit ravtalo ani igorz bhorun votot etat Ten na 
mhaka apovn vhorun, hanvem naka mhonnun kel ko nixed nakarun, fuddlea 
V.V.I..P.- veoktim khatir rakhun dovril'leantle eke fuddle bosker bosoilo. 
Vedi mukhar kaim manest Goenkar zannttim,dadle ani bailam gaion- 
monddoll rebekam, solfam kagdam ghevn, manddil' lim aslim. Eke votten 
Toronto mha-xara pulise Staff Inspector Paul Fernandes ani tachem pu- 
lis-dol dobajik, rongit gonnvex nhesun nitt-ubem.Dusre votten rongit rexmi 
vostram op ghal'le ani rongbhorit xenkrem-topi choddoil'le Patrick 
Rodrigues-a mukhelponna khala Knights of Columbus vangddi asle. 


Hanche modekot Goenkar Joseph Cardinal Cordeiro, Pakistanantlea 
Karachi xara arsebhism-saib, Toronto mha-xara dhorm'pranta adhari 
bhism-saib Robert Clune, hachea ani her bara Goenkar padrim sangatan, 
vhodda ghonghonnan Vhoddlem Mis mhollem.Dr.Lorna da Silva. hichea 
margdorxona khala ani zanntteam palvan, gaion-mondollan poromporik 
Latin, Inglez ani Konknni bhojon-gitam monzull tallean gailim, zantunt 
hajir axil'leam sabar desantlean ail'lea Goenkaram-ni umallean gollo 
bhorun,vallvo penchun ani tallo suranttun sogle xoktin, goddien ani maie- 
mogan rasvoll ritin vantto ghetlo. Chodd korun Latin gaionam gaitana te 
talle sam'ke div'eo bhavarthan ani surel unchlea songitan sorgar choddttat- 
xe distale. Ten'na don bhojon-stotr-gitam: “Sam Francisk Xaviera' ani 
‘Konseisanv Saibinni' — zanntteam-ni suvadik tallea bhoktibhavan gailim, 
zankam hajir axil'lea sogleam-cho nettall sath favo zalo.Soglem Cathe- 
dral hea gaionam-ni ghunghunvlem ani amkam Goenchea Bom Jesus 
Basilicant axil'le bhaxen jivont bhas zalo. 


Cardinal Cordeiro-n ek xoktivont ani sfurt-ditlem provochon kelem. 
Tannem sanglem ki Goenkar porza mhollear Biblia Adlea Korarantle 
Devan venchun kaddil'le ani rakhun samballun poramorxit kel'le adie 
Israeli porje porim.Tanchech bhaxen Goenkarankui koxtt-dogd sonsche 
poddleat, ek des soddun dusrea pordesant zollpot voch'chem poddlam, 

4 

2 potta khatir zaite halaval bhogche lagleat. Punn torui astona tannim aplim 

` nitik mul'eam samballun zotnaien rakhun dovorleant, kaideak sodanch 

. pallo dila, Deva-dhormak nixttavont ravleat, ghorabea okhonddtai 

` samballun dovorlea. Pordexi Goenkarank tannem aplea mullchea desa, 

- Goem-chea pallam-mullam ugddas korat mhonn ulo marlo ani tantlean 
tannim odheatmik sfurt ghenvchi ani te vorvim ghoddamoddim-ni 
zoddpol'lea sonvsarant aplea monak xanti-sovostkai ani som'tol mellovn 
ghenvcho mhonn tannem bud dh dili. Goenkaram modem ekvott-ekchar 
ghoddovn haddpacher tannem bhor dili ani tea ekvotta vorvim te vhodd 
sahosam korunk pavtole mhonnpa tannem bhorvonxeachi uzvaddit vatt 
dakhoili. Bhoutik gozalim-ni tankam mellil' lem ies ani tantlean al li aspot 
tankam borea mona monis mhonnun fulun follun ievpak modot kortoli ani 
ticho favo to upeg gorjevontank ani vosadd poddil' leam khatir te kortole 
ani vaitt kortoleam tanchea dusmanank bhogsunk te upkaraitole 
mhonnpachi tannem khotkhotit ast porgottaili. Nimannekodden tannem 
ghorabea okhonddtaie vixim loka dhean-mon oddun haddlem ani sanglem 
ki tanchea bhonvtonnim ghorabe konsllun, ibaddun poddttat, tea 
vatavronnak bolli poddonastona, tantunt boreponn haddpak, kolonk lagil’ lim 
mul'eam tharear ghalpak, tannim herank favo ti modot korchi ani aplea 
nixttavont ghorabeam-chi bori dekh sogleank dinvchi ani aplea bhurgeam- 
ballank bore xistin ani dekhi-mannsugen vaddonvchim, jem sogleanche 
nodrent bhorchem ani tanche dekha dekhin heraim sudharchim, oxem 
hajir axil’ leank lekhun, hea Igorz-Mate Kunvran tankam umallean bhoril li 
kollvollea vinonti keli. 


Magir, igorje bhailea ugtea adrar, ektthaim ail'lea lokam mukhar, Car- 
dinal Cordeiro hajirint, toxench Toronto-sthit “Goan Overseas Associa- 
tion’, zannem ho mellavo ghoddovn haddil’lo, he sounsthe iezman’n, 
Zulema de Souza, CanOrient Christian Association-a odheokx, Len 
Cardozo, ani her protinidhi ani amchea sarkelea mukhel soire-ulovpi, 
hanchea huzram, Canadian sorkara Monis-bolla Kuxoltaie Vikasa Montri, 
Alvin Curling, hannem mukhel soirea natean, rongit poskotte varear soddun, 
somaromba upcharik ugtavnni keli. Magir khaxelea vhovllikam ievkar- 
mellaveant chaie kariavoll zali, zhoim soglim Goenchim khaxelim khannam- 
pivnnam manddil’ lim, zoxe ruchik bore podarth ` bebinca, bolinha, bol- 
batk, nustea kroke ani suvadik Canadian dakham-soro. Alvin ani Hazel 

MacCallion, Missisauga nogor-odheakxa, hannim Goenkar mon-lavn 
kam'-korun aito vell sukhan sarpi osle vrit'ti ani maiest sobhava tokhnnai 
keli ani mellaveak apli xubh-itsa ani porbim dilim. 


Tech sanje, Etobicoke-ant sthit Olympium sobha-ghorantiea vosreant 
on-upcharik ritin vhoddli ievkar-sobha ghoddovn aili. Thoim, doria- 
poltoddchean ail’ lea soglea Goenkarank Canadant-ravtolea Goenkarank 
mellcheak sond favo kel'li. Thoim am’ gelo urbebhorit tornatto rajkornni, 


Aires Rodrigues, mhaka ievun mell'Ilo ani apunn Toronto xarant halmch — 


ievun kamak lagla mhonnun sanglem.Hanga thoim haka taka meli” Hom. 
Tantle tantunt mhaka John Nazareth, ‘Goan Overseas Association - 
hacho zavn gel'lo iezman bhettlo. Vangdda tachi ghorkarn, Cynthia asli, 
zannim mhaka apulkaien ievkarlo. Uloitam uloitam kollun ailem ki 


Amerikentlea Iowa Videapitthant Afriki-Amerikan sorospot xikoitolo — 


Prof.Peter Nazareth, ho tacho bhav. Tannem rokddoch taka sodun kaddun 
mhoji vollokh korun dili. Bara-ek vorsam fattim savn Peter ani mhoje 


modem potr-vevhar choltalo, jen'na to Goenkaram-ni rochil'le | 
sorospoticho ek venchik jhelo toiear kortalo. Bhovuch kollvolleanchi ani | 


umalleam-bhorit godd amchi dogaim-chi poilich prot'eokx bhett zali. 


Tanche lagim ulovn ghuspol' lom astona, Zenaides Morenas-hannem 
mhoji fatt thapttili. Hea mellavea khatir Morenas-an bhov hatbhar lail’ lo. 
Londonant ravun mellavea pasvot bhailea sombondam somon’ voi sutram 
tachea hatant aslim. To kholaien obheas-korpi sonxodok ani sonvskrutaie 
sogleam angam-ni tachem vachop bhov vistaril lem. To apnnalea mull 
Chandra-Goeam astona, mhojea Ph.D.-chea sod-vavrant thoddi-bhov 
modot kortalo. Afrikentlea Ugandant proxasonik odhikari astona ghoddie 
Peterak to vollkhotalo zanv-ie. Bhovuch movje gozali rongleo 
amcheo.Magir Mumbai-chean ail'lo mhozo ixtt, Zunveam-xezari 
vevosthapok zannkar Divaddkar George Menezes bhettlo ani Goenche 
poristhiticher rosik khobro zaleo. 


Itle mhonnosor hanv Canadant pavlam mhonnpachi khobor Toronto- 
sthit mhoje ghorkami zanntte kakik, Ti-Virginiak Kol Ili, zori ti thoim asa 
mhonnpachi mhaka sam'ki mhaiti nasli. Tinnem aple logn zal'le dhuvek, 
Lilian-ak mhaka te gordi-luttint sodun kaddcheak dhaddlem. Hanv Lilian- 
ak hea adim ken'na mell'llo na. Punn ti mhaka vollkhotali ani ekdam 


a 


d 


` Bhaili Bhonvddi -Inglez -ulovpi desam bhonvddi 27 


— hanv tiche bhach'che lagim logn zanvche poilim Goeant bhettil'li. Tori 
tinnem mhaka koxai bhaxen sodun kaddlo. Rokddench apnnager ravunk 

` eo mhonnpacho agro korum lagli. Ti babddi zanntteam — senior citizens 
— hanche khatir kel’ leam eka lhan-xea flettant ravtali. Lilian ani ghov, 
Lawrence, tichea lagsaruch axil'lea eka vegllea bongleant 
ravtalim.Dusrem mhollear, hanv tea adle sanje Aloysius-ager pavil'lom 
ani rokddem aizuch thoinchean bhair sorchem mhollear tankam fatt korun 
mellavea-zallvonnddarank opman kel'le bhaxen zatlem aslem. Ti zanntti 
sam ki hott tti. Ticho somoz ghalun, tichem amontronn sod'ea thatarlem. 


Agosta Atth tarikh, 1988 — Adle rati thokavottintlean favo to visov 
ghevn utth'ttona jivak rosroxit borem dislem. Sonvoie promannem 
veginuch hanv baj’je velo koddsorun ail lom. Loklokit boro dis udel'lo. 
Aiz Niagara Falls-hea sonvsarantlem ek vhodd *ojap' mhonn vollkhotolea 
ghogheak bhett divpa kariavoll mellavea zallvonnddaram-ni tharail' li. 
Sokallim novank mhaka vhorun Aloysius-an Etobicoke Lions Cluba kodden 
pavoilo.Piknike vexan hanvem ‘/t is better in Goa’ him utram xaie- 
tintan chitaril’ lem tambddem T-shirt ghal'lem. Tem bhovuch oddlainnem 
distalem ani lokank khub avoddlem. Zenaides-ui thoim bhettlo toxech her 
zann mhoje vollokhint ietale.Herculano Dourado ani Filomena ghorkarn 
portim mell’ Ilim. Ho Goem vidhan-sobhe adlo amdar rajkornni Sevigne- 
bai Gama Pinto Athaide-hichea sangatan aslo. Mhaka tichi vollokh korun 
dili. Ugddas astolo ki jen' na Goem Maharashtrant vilin zanvchem mhonn 
M.G. Pokx ani tachea Maharaxtravadeam-chi za-pa-(zalach pahije) 
naro add'ddun chollvoll choltali, ten'na hi Goenkarn bail Mumbai ravn 
vilinikoronna votten aplem mot porgottaitali. Tachem inam’ mhonnun 
thoinchea sorkaran tika magir Maharashtra raj'eo vidhan-porixode vangddi 
kel'li. Aiz sobhemazar ti aplem zagovn ail'lem niz Goenkarponn dakhoitali. 
Hangasor soglech apunn Goenkar mhonn gorvan sangtale punn apli 
osmitaie bhas Konknni ulovpak tankam chodd-xeank ienasli vo tantunt 
tankam svobhimana kuskuttachem zollkho naslem.Goenche rajki ani arthik 
poristhiti vixim soglea Goenkaram modem astha distali. Sabar gozalim- 
cher amchim magir ekameka lagim ulovnnim rongun ailim. Sevigne 
vangdda Maria Elsa Lobo, hi bhov lovkik zal'li kolakar asli. Maharashtra 
sorkarantle ek adle palvi-sochiv, tachi ti vidhva. Aplo ghov bhair poddil’ leak 
tinnem ek novo chond' apnnail'lo. To mhollear fulam-follam, bhaji-palea 

kantovn katrun murti ani her torechea akrutaiam xilpkruti totear korpacho. 
Oslea tichea vavrache tinnem kaim nomune fottvam rupkaram-velean 
amkam dakhoile. Tichi mhaka mulakat ghevpachi asli ani oxem hanvem 
tika kollit kelem. Punn durdoivan ti mbaka porti bhettunk pavli na. Archie 
ulovnnim sabar gozalim-cher bhovuch ronglim ani title mhonnosor 
‘Niagara Falle hea udka-ghogho pollevpak voch'cheak bus-i kel leo 
teo aileo ani amkam tantunt vanttun ghalim.Chokh vevosta kel’ li khori. 
Amkam vatt dakhovpak, amche bus-int Lola Vaz ani Frances de Souza, 
him huxear ulovpi xirvont tornattim aslim. Bus suru zanvche adim tannim 
kaim suchovnneo dileo ani magir Konknnintlean 'Dev bor dis divum" 
mhonnun aplem Inglezintlean dhanvtem vornnon suru kélem.Ami 
vhoddlean ekameka vollokh korun divn- ghevn, bosker boxil'lea 
vangddeam-cher dollo dovorcho mhonn magnni aili. 


Bus sundor pachvea zhaddam-peddam, rukh-raiam, tolleam tolliam 
udka zhoreantlea vattharantlean sullsullit rai-rostea velean vegan dhanvtali. 
Dhanvtem vornnon lhai-losnni bhaxentlean zatalem tem suvadik kanar 
poddttalem ani tem bhonvtonne soimb tonddar hanxem khellovn 
ul'lastalem.Kortam kortam vattek ami Hamilton xarant bhitor sorlim. Hem 
Canadachem tikhem-lokhonn toiear kortolem mukhel ud'degik kendr. 
Hangach ti famad zhaddam-peddam vorixtt vhoddli dogram-dongul' leam 
gallim-ni bhoril'li vonospoti bag vo Botanical Gardens urta, jicho avantt 
don hozar acres zomnir xekan'xek patoll'lla. Hangasor MacMaster 
Vid'eapitth boslam ani Hamilton Place nanva imarotim-punzuleant sobit 
vhoddlem sonvsar-bhor gajil'lem nattkam sobhaghor asa, zhoim 
ontorraxttrik nam ne kolakar ievun aplem dorxon ditat ani gaitat, songit 
kortat vo nachtat. Rai-rosto soddun ami Hamiltonak vochpa karonn 
mhollear thoinchea supurlea-xea ‘Goan Overseas Association’ -a sthanik 
fanttean amche khatir ek lhanuch ievkar kariakrom' dovril'lo. Tanche 
Toronto-xara G.O.A.-a lagim lagxil’ le sombond asle ani dekhun Mellavea 
nimit’ dhorun bhair savn ail'lea Goenkaram khatir ho mana opurbaie 
ievkar.Thoim pavtokuch, khanna-pivnnacho il'lo-so visov favlo. Ani uprant 
lhan-xich gaion-vadona ek kariavoll zali, zantunt thoinchea sthanik 
bhurgeam-tornatteam-ni heram songita bhair Konknni podam mhonnun 
ani suvadik songit vazovn dakhoilem.Thoinchi ek gori bail, Darshila Cobbs, 
Goenkaranchi tust-tokhnnai korun godd utram-ni uloili. Itlean ami tanche 

| apulkaie uben sukhavlim mhonn tanche din' vas manun tancho kollvolleam 
ani maiemoga nirop ghetlo. 

— Hamilton soddun ami portim rai-rostear ailim. Lhovu Stoney Creek, 
hea ganvantlean amchi bus geli, zhoim 1812 vorsant Canada ani America 
modem ximo tharavpa tontt' treant bharim zhuz zal' lem. Ten'nache Brit- 
ish ani Ameriki foujintle zhuzari aiz ixtt zal'le.Te lok azun British Ranniek 
apli vhoddil-dhoninn mhonn mantale ani te Canadant man thatt korun 
jietale.Thoim Bartlefield House urta, ji Amerikan kranti zhuza uprant, 
voilea Canadant poile-voile thoinche biraddkar ale ani thoinch ravtale, 
tanchi okhondd kuru.Hem ghor novsorlam ani 1800-1840 kalla pornneo 
vostu thoim manddleat. 


Vattek Welland Canal vo Kharoz lagtolem Welland nogor dixtti 
poddlem. To kharoz sadde-trecheallis kilometr lamb asun, Niagara praidvip 
hupta, Niagara Ghoghea tera kilometr pois ostomtechean, ani Erie ani 
Ontario mha-tolleam modem vochpa udka-vatt foddun toiear korta. To 
St.Lawrence doria-vattecho ek bhag. Oso odmas kela ki Panama ani 
Suez, donui kharzam-khaddientlean vetlea tarvam-bhorit mhala poros hea 
Welland Kharzantlean chodd mhal hadd-vhor zata. Tantlim atth addambe- 
ghal'lim tarvam-ukholpa “locks” soglim mellun kul'lim don'xim metr 
unchatten tarvank ukhlun vhortat. Tantlem ek, Colborne atth ankddea 
lock sonvsarantlem sogleant chodd lambaie vo chearxim ekvis metram- 
chem..He lock-pod'dhotin don' xim-bavis metram lambaie legit tarvam 
ukhlun vhortat. Te nhoim-echem udok tarvam-vetlea kharza-pondchean 
sat metram golaie ximitt-konkritt paipam vorvim Welland nograk purvoitat. 
Niagara nhoim ani ghoghea pasun kuxin vatt kaddcho marg mhonn ho 
kharoz bandla. Ami Niagara Falls-hea Ghoghea sam’ kar thamblim. 


Niagara Ghogho mhollear sonvsarantlem ek soimbik “ojap”! 
Sonvsarbhor-chean ail'lo lok ho ojapam dekhavo dolle bhorun pollevn 
tachi ruch ghonttun ghevpak mud'dom" hanga ievun veta. Gel'lea 1987 
vorsa sumar ekxem-vis lakh thoim bhett divn gele mhonnun odmas kela. 
Thoincho chomotkarik vorixtt sobitghubit dekhav vornnun korun sangcheak 
mhaka utram pavonant. Niagara nhoim-echean udok sollsollun rostin 
vhanvun thoim pavtokuch ekdom’ nitt kitlexech metr kholaiek sokla uddki 
marta ani iedea akanta-bolladik tola-bharan ki tem pollevn niall’ llear dolle 

sam'ke dipkovtat. Itlo fosfoxit ani div'eo-bhov" eo vhanvto ghogho tache 
sabar lokhlokit sobit-ghubit kaleidoscopic rupam bodolte dekhave torear 
korta. 

Erie mha-tollea udok-panni Niagara nhoim 56 kilometram lambaiek 
vhanvoita ani tem Ontario mha-tollea kodden vhorun zoddtta. Ontorraxttrik 
Amerika-Canada modle ximen te nhoim-ek doxim kelea. Voilea bhagantlea 
mha-tollea udok-panni ti nhoim uspun kaddtta ani Ontario mha-tolleant 
vhorun votoita. Niagara ghoghea kodden ti okosmat nisrun sokla xevttol le 
ritin udkall khoddpam bhaxen konsllun poddtta ani tem denvtem 
fenneabhorit udok-panni hea bhuim-khonddantlo sogleant chodd dolle 
dipkavpi udka-ghosghoso rochta. Khorem mhollear Niagara nhoim hi 
sonvsarantli sogleant motthvi khoim.Punn ti sogleant chodd afatt, okholl 
ani dhuspott ghaltolea ghosghoxeam-chi.Ticho rostin-goddgoddit dhanvtea 
udka-pannia bhag (rapids) vorak ott'tthe-cheallis kilometram vegan 
turturit rostin ttanch marta.Mha-tolleantlean ietlim tarvam Welland Ca- 
nal vo Kharzantlean vetat ani oxim tim he nhoim-echo ho dhuspott- 
ghalpi bhag chukoitat. Zoxi nhoim tea ghoghea denvter pavta, toxi tika 
doxim korcheak “Bokdde Zunvo' nanvan pachartolo ek fatrall zunvo 
modem ieta, ani tea zagear eke vatten Amerikan ghogho ani dusre vatten 
Canadian ghogho, oxim tachim don bhuzam-angam zatat. Ghoghea velean 
ektthaim ail'lem soglem udok-panni eka khinnak (second-ak) sat'tis lakh 
litram lottan vhanvta. Punn tantlea udok-pannia upeg bijli utpon nak 
kel’ lean, tachi pannia vhanvti unnavn khinnak sadde-att'tthavis lakh litr 
zata. 


Tantlea ek-eklea angak ap-aplem khaxeleponn prapt zavn ailam. 
Tantlo Amerikan ghogho tanche bhitorlo vhoddlo mhollear 56 metram 
unchaiecho punn tachi rundai fokot 328 metr nitt rexechi. Punn torui 
astona, taka vhoddlo-so dobazo ani thattmatt favo zaina, kiteak 1954 
vorsant zal'lea eka opghatant, tacheo kaim voileo fatri konsllun poddil lean, 
teo tache khorik gottheleat ani udka vozro poddttana, taka teo 
benddttat.Dekhun dusrea ordhan asa tea Canadian ghogheak chodd motthi 
xokti ani vhoddlo saz choddla ani oprup sobitai favo zalea, kiteak, zori 
tachi unchai dusrea poros unni, mhollear 54 metranchi zali, zalearui to 
ghosghoso purai udkabhorit xokti-nettan poddtta ani chodd mhollear 
tachem fultem xenkrem 675 metram golaien ghunvlam, zaka lagun tannem 

“vorixtt svorup dharonn kelam. Dekhun taka horse-shoe vo ghoddea- 
moches ghogho mhonnun okhe-tokhetat. 


Ek movje gozal mhollear hea don ghogheam modekot, Bokdde Zunvea 
Amerikan ordhan vegllail'lo oso punn khaxelo, aplem ostitv-veoktitv 
sangtolo, Ihanuch rundaiecho, sobit boro mond ritin vhanvtolo, duda-bhaxen 
vot'tolo, xir koxi oxir ghogho vhanvta, zaka 'Bride s Veil' vo 'Vhoklecho 
Kant' nanv dilam. Niagara nhoim hupun vochpak 1634 vorsa eke tari- 
seva suru kel'li khoim ani ti altodd-poltodd marunk volean tannun 
vhoddeam-ni zatali. Magir 1848 vorsa tiche suvater nhoim-entlean ieradari 
korche khatir lhan-xe vapor ghale. Teach vorsa somptear Niagara nhoim 
hupun Canadak thavn Amerikek vochpak ek pul bandun zalo, zo thoim 
ravun azun okhondd asa. Maid of the Mist (Dhunvri Cheddum) nanva 
lanchi sarkea botti-vhoddeant bosun, unchlea dongrall patta velean zhoim 
nhoim-e ghogho sokla poddtta thoim ami laginchean sokoilean 
geleanv.Thondd'-gar udok sokol xinvor martalem.Tea udka ghosghoxean 
bhizchem nhoi mhonnun kapot angar choddovn, ghoddea-mochea 
ghoghea lagchean vochunk zata ani toxim ami geleanv. Tache poros sokla 
vochpak relgaddie vevosta asli.Thoim dongra-khoddpant pokhrun 
kaddil’ lim bhuim-iaram asat jim sobit ritin kantoileant ani lagxil’ lean udok 
angar ghetil” lo kullkullit xirxiro kaddttat.Hanga ghoghea pannia-lott khinnak 
(dor second-ak) 37 litram-cho zata mhonnpa odmas kela. Toxench nhoim- 
echea udka-pannia bhitor khorik meren pon'nas-ek metram kholai 
zanvk.pavta. Hea ghoghea odd bhov korun mogiank, dhaddxi lokank ani 
kovink chodd, oxem mantat. Chondrima-mhonvam (honeymoon) ietlea 
niktinch logn zal'lea mogiam zoddiank hem chodd akorxonna tholl 
khoim.Napoleanv patxai-alo bhav khoim New Orleans thavn aplea 
chondrima-mhonvank hea ghoghea-kodden ail'lo ani ten'nachea tachi 
dekh ghevn tachem onukoronn zaito her lok, tornattim toxim zannttim 
aple adle godd-mhonvall dis porte ugddasant haddun sukhavtat. 


1900 vorsa thavn khoim dhaddxi monis Niagara ghoghear apli kosrot 
ani kuxoltai dakhonvcheak fuddem sorle. Kaim zann khoim ghoghear 
eke votten thavn dusre votten addvo razu bandun, tache velean 
bhiddenastona chom'kun geleat. Kaim zann bol'lam-ni bosun 
ghosghoxeantlean denvleat. 1901 vorsant khoim Anna Taylor nanvachi 
sallentli ek xikovpi bail whisky-chea eka lankddi bol’ lant bosun ghoghea- 

velean denvli: torii astona ti vanchli.1927 vorsant Jean Lussier nanva ek 
dadlo tosoch prann-vaiu (oxygen) dhobe angak lavn rubbera bolar bosun 
tea ghosghoxea bharar denvlo ani torui suttsuttit urlo. Punn osle kaim 
dhaddxi sahosa proitn kel’ le monis dukhakui sampoddleat khoim.Atam 
osli kosrot korpacher kaidean bondi ghal'li asa.Torui hangasor oslim 
kortupam kortana kaim opghat ghoddot astat, dekhik: 1930 vorsa khown 


sat vorsam piraie Roger Woodward fokot nhavpa vostr ani jivit-samballpa . 


jacket ghalun tea ghoghea toladik zhorea-udkant poddlo punn ochoriam- 
ni vanchlo. Punn aizuch sam'kar ek dukha opghat zalo. Pereira add- 
nanva Firngi ghorabea Antonio nanva bhurgo okosmat nisrun tea udka 
ghogheant poddlo ani tacho bapui taka dhorunk vetalo tovui gollsonnlo. 
Dogui tea him'-borfa sarkelea thondd’ -gar udkak bolli poddle. 


Niagara nhoim-e deger, ghoghea xezarakuch, sobitghubit 
manddavollint bago toiear keleat. Tantlo sogleant oddlainno dekhav 
mhollear mhaka zalear gulabam-ni kel lem rakhexi akara ghoddial dislem., 


zache kantte aluminium dhatun ghoddoil' le ani te favo te bhaxen ghunvun | 


sarko vell dakhoitale. Laginch Skylon Tower nanvan adhunik burinz 
bandlam, zache unchatter khanavoll ghalea. Thoinche iede vhoddle 


unchaier savn ghoghea bhonvtonne odbhut div'eo-bhov'eo dixttavea ` 


dekhave bhogunk mellttat. Tea bhair, thoinch lagsar “Marineland' mhonn 
nemil'li doria-bhuim toiear kelea, zantunt Aqua Theatre Show khol 
Som dra panniant bhonvtolea mon’ zatim halchalim bhonvtem nattok-oxem 
dakhoitat. Tantunt tivmaso (whale), dolphin, doria-xinv, oslea udka- 
panniantlea mon'zatim poti dixtti poddttat. Niagara bhonvtonnent jitlem 
okhe-thokevn ranvchem titlem thoddem! Ho bhovuch girest ani mon 
on'lloi korun bhulovpacho oprup onnbhov! Naka naka mhollear te suvate 
velean amkam koddsorchem poddlem. Thokun poddil' lean, Toronto xarant 


sadde-sovank portim pavleanv. Vattek hanvem ani Herculana-n Konknni - 


podam gailim, zantunt heram-niim vhoddle urben vantto ghetlo. 


Agosta nov tarikh -Sokallim khoim vochpachi tharail'li kariavoll 
naxil'lean, il'lo visov ghevum-iea mhollem ani bori sust khol nhid bhogun 
utthlom. Punn ixtt-mitram-che ani heram-che fon iet ravil'le. Mhakai 
kaim zannank korpache asle. Goenchean lokam-ni aplea hangasoriea 
ixttank, soiream-dhaireank divpak mhonnun chitti, lhan-xeo pottleo bhetto 
mhoje lagchean dhaddil'leo ani teo pavti korcheo asleo. Sogleam poilo 

` famad kolakar ani borovpi mhozo potr-vevharantlean zal’ lo ixtt, Ladis da 

— Silva-cho fon ailo. Tachim sabar potram mhaka ail'lim ani hanvem tankam 

- zap dil’li. Mhojim pustokam ani borovpam, chodd korun Inglezintlim, 

-tannem khoim vachil' lim. To tanchi tust-tokhnnai kortalo ani hanvem 
apnnak mellunk ienvcho mhonn opurbaien magtalo. Kiteak apleak gout 
zal’ lean paiam-ni zodd-zoddav ani dukh usllun ieta mhonnpachi to tokrar 
kortalo ani taka lagun aplea-chean bhair sorunk zaina mhonn khont 
porgottaitalo. Hanvuch taka bhettunk ietlom mhonn hanvem utor 
dilem.Hea mellavea zannkar-porixodent hanv ek mukhel-oso soiro-ulovpi 
zal'leanui azun vhoddlea jevnna vhovllik-potr mhojea hatant poddunk 
naslem. Ani tem jevonn aiche rati.Mhaka aplea biraddak dovril" lean, tem 
apnnak funkott dilem na, Vaz tokrar kortalo. 


Torui astona, te rati satank tosoch mhaka Aloysius-an te mezvan'kek 
vhorun pailo. Polle zalear, jevnna-suvate darvonttea lagim mhojea nanvan 
vhovilik-potr dovril'lem. Rokddoch mhaka ghevn Fred Rodrigues, ho 
tornatto “The Old Mill', hea protixttit pornnea hotelant gelo ani tharail' lea 
zagear bosoilo. Ten'na vhovllik sogle ap-aplea mezar bosun pievpak 
lagil'le. Tea mezar boxil'lea her vangddeam lagim mhoji ani tanchi vollokh 
korun dili. Mhojea hodd’ ddeak lail lo nanva toktto hanv Goenchean ailam 
mhonn sangtalo.Mhoje kuxik mezar bosoil’ le : Felix Almeida nanva mhoje 
piraie astolo mona-pidda-tras bhogtolea mon'xam modem vavurtolo 
zannkar, ani tachi ghorkarn; Maurice Pinto, Ontario raj'eo sorkara ud' degik 
proxikxonna mukheli, ani tachi ghorkarn; Moddganv-Goencho Joao da 
Veiga Coutinho, zo Amerikent jietalo; Sydney Pereira, adim Pakistanant 
aslo, atam Toronto xarantlea Purtugez sorkara vepar-dhond'ea mukheli, 
ani tachi ghorkarn; ani tea xarantlo Purtugez Consul-General vo raibari 
Antonio Tanger Correia ani tachi ghorkarn, Vera. Survatekuch Felixa 
ghorkarnin mhoje lagim Firngi bhas ulonvk suru kel’ lean, tech bhaxentlean 
amchi Goeam vixim bhasabhas cho!’ li. Magir Maurice Inglezintlean ulonvk 
laglo, dekhun sogleank tech bhaxentlean ulonvchem poddlem. To sangunk 
laglo ki Canada sorkara-koddlean tornatteam khatir itleo-sogott ievzonneo 
keleat, punn tancho faido ghenvcheak thoinche Goenkar tornatte zobor- 
xe fuddem soronant, zorui apunn aple porim he dixen bharim proitn korit 
aila. Magir hea ani tea Goeam-sombondit ani chodd korun Goeantlea 
Konknni ani Firngi bhasam sthiti vixim tannim mhoje lagchean zaiti mhaiti 

melloilí ani nicher ruchik bhasabhas zali. Mezvan'ke jevonna-tattant 
masa katleti, kroke, mulle, gazor ani voilean taj'ea folla 
khotkhotem. Vangodd divpak whisky/ beer, godd dakham-sor 
aslo.Dr.Colin Saldanha, tea somaromba M.C. uloitalo. Ho Goenkar voi 
halinch Pakistan soddun Canadantlea bhovxik mollar vavurta. 


Toronto-sthit ‘Goan Overseas Association '-chi iezman Zulema 
Souza, hinnem aplea Ihai-losnni mhonvall utram-ni sogleank maiemoga 
ievkar dilo. Magir Robert Nixon, Ontario raj'ea palvi mukhel-montri ai 
Tea uprant Sonvskrutai &Nagrikotva montri Gerry Philips-an aplim don 
utram sanglim. Cardinal Cordeiro, Len Cardozo ani heram-nii than-xinch 
ulovpam kelim. Tantle tantunt khasa-amontrit kel’ lea ulovpi-soireank 
son'mana utram-ni ul'lekh korun, tankam ube korun, tanchi sobhemazar 
vollokh korun dili. Sogleant poilem mhojem nanv ghevn mhaka chokit 
korun uddoilo. Tem mhoje mhakach ojap zalem. Ghoddie hanv ekloch he 
porixodent don propotram manddpacho aslom ani tinvui Goenchea mhotva 
Sonvskrutaie ani Konknni Bhas ani Sahit'ea vixim mhonnun zait. Thoddea 
bhitor vhoddlean sangun godd utram-ni mhoji vollokh korun dili. Hanvem 
ubo ravun man bagavn sogleank maie-mogan nomoskar kele. Magir 
Prof.George Moraes, uprant George Menezes, magir Prof Peter Nazareth, 
Dr.Stella Mascarenhas-Keyes, Dr.George Coelho, Purtugala tea xarantlo 
Consul-General Tanger Correia, Pakistana Toronto-ntlo Consul, 
Mohammad Sheik, Bhartantlo thoincho Consul, V.P. Singh - hankam 
sobhemazar manddle. “Gavana-hea gavpi-pongddan kaim Konknni 
podam ani Damanv-chim gitam mhollim. Itlean ho jevonna somaromb 
somplo. 


Agosta Dha tarikh — Aichean hea mellaveantlem khorelem gombhir 
svorupa odhivexonn suru zatalem. Hi mhollear mellavea vid'ea-svorupa 
zannkar-porixod ji Toronto vid'eapittha Trinity Colleg-intlea vosream- 
salam-ni dovril'li. Tichi sokallchi boska ontorraxttrik mollar vavurtoleo 
Goenkaram sounstha eka zallant koxeo ghuntun haddcheo ani Goeam 
khatir koso hea ekvottit bollgea upeg korcho ani Goeam-bhailea chodd 
korun doria-poltoddi ravtolea girest ani kapasidadi Goenkaram-ni 
Goeantlea aplea bhavam-bhoinnam pasot kosli modot korum ietit, ani he 
dixen ek mozbut kendrit songhottona koxi ubarum iet, hacher folladik 
bhasabhas zali. Tantunt Australia, Amerika, Canada, Bharot, Pakistan, 

^ il, HongKong, Macau, Portugal, Sweden, Norway, Kenya, Tanza- 
eege Modlea-Udenti protinidhi aspavtale. Hi chitnam-vichar- 
` monthona boska zali. 
Bhartantlea Goencho Herculano Dourado — hannem suchoilem ki 
zoxem Amerikent Peace Corps mhollear xanti-sovostkaie fouz toiear 
- kel li, toxi ontorraxttrik Goenkaram-ni sabar mollanr vavurtolea zannkaram 
zomo toiear korcho, zantle tornne zannkar Goeam vochun, thoim biradd 
korun, sthanik Goenkarank modot kortole, ud' deg-dhondeant bud’ dh ditle. 
Goem ani Goenkara sabar sonvskrutik angam obheas korche khatir Goeam 
ek ‘Goa Cultural Foundation’ thapchem mhonnpachem hanvem 
suchoilem.Australia-karam-ni suchoilem ki Goeant ud’ deg-dhonde ghalche 
khatir ek Goenkar ontorraxttrik duddvam-nidhi ghoddovn haddchi.Heo 
= jevzonneo fuddem vhorcheak ek kaiom'chi sounstha zai poddttoli mhonn 
sogleanchem mot zalem. Hacher nischit tharavnneo ghenvcheak, Ihan 
Ihan pongodd bosun obheas korun favo te prostav manddche, oxem 
suchoilem. Vid'ea-sodvavrak Dr.George Coelho& Prot Peter Nazareth 
(Amerikentle), Dr.Stella Mascarenhas-Keyes(Inglanddantli) ani hanv, 
chovgam zannam aslim. Dusreant Australia-cho Anthony Machado, 
Bharot-Goencho Herculano Dourado; ani tisreant Lola Vaz ani Frances 
de Souza, zannim tornatteam prosnam voir vichar korcho aslo. Vostu 
utpon'n korpa vavrant kitem kat modot korum ieta, hacher Goenkar 
zannkaram-ni udar monan ap-apli tantrik ani vevsaik bud' dh dili. 


Goenkaram Ontoraxttrik Mellavea mokh zallvonnddaram-ni spoxtt 
korun sangil'li ti oxi: i) Sonvsar-bhor ximpoddil’ lea Goenkarank ektthaim 
haddun tanche bhitorli somudaik bhavna ghott korchi; ii) Fuddem ietlea 
somajik, arthik, sonvskrutik ani rajki avhanank tondd divpak tanchi tank 
ani somorthai udorgotik lanvchi; iii) Goenkaram modem ani toxench tanche 
heram somudaiam kodden axil'le somjikaie ani maiest sombond chodd 
bore ritin fuddem vhorche; iv) Goenkaram borvea-mul'eam bhavna, vavra- 
mollar mon-lavn korpa dhean-mon ani ghor-sonvsar ani ghorabea lagim 
axil'lo svobhiman heram lagim maiemogan pavovn tankam borea margak 
lanvche. Ti tannim G.O.A. hea okxoram khala, zo Mellavea odhikrut axoi 
mhonn, zoso to Ivan Araujo-n chitrail’ lo, to oso aslo : G mhollear Glory 
of Yesterday — Goenche chodd korun adle godd ugddas, ekamekam lagim 
vanttun ghenvche; O mhollear Oportunity of Today — amchea tornatteam 

kallzant svobhiman ani aplem khaxelem mol zanna zavn ghevpachem; 
mhollear Anticipation of Tomorrow = fuddem ietlea xik 
sonvskrutik, arthik, adheatmik, somajik, rajki ani somudaik 
iexosvi ritin tondd dinvchem. Hem protik-chin'n tornattea kolakar 
de Souza-an chitrail'lem ani tacheo khunno oxeo asleo: Burinz modiea 
zagear dista tem C.N.Tower jem Toronto mha-xara mukhel protik Hea 
xarant ho mellavo zata dekhun hi buneadik khunna ghetlea. Modlem 
rukha katrel'lea rupa pan mhollear Canada mukhel protik, jea desant ho 
mellavo ghoddun ieta. G.O.A.-ntlea O okxora holldduvo rong ani gol 
sonvsara mosumbi-xiro tacho ontorraxtrik rupkar. G.O.A. him okxoram | 
hea mellavea Goan Overseas Association, he sounsthechim, ji Toronto 
xarant thaplea. 


Magir, Toronto vid'eapittha Trinity College-int, poilea sotrant, 
Canada Nokri ani /mmigration montri, Barbara MacDougall mellaveak 
borem anvddevn uloili. Uprant te sanje zal’ le khaxele sobhent, Maurice 
Gracias, hea California-nt vavurtolea Goenkar orthxastrean “Sonvsar- 
bhor ximpoddil'lea Goenkaram-ni somajik-arthik kxetram-ni ut'tom' 
ies koxem zoddchem" hea vixoiacher ulovp kelem. Goenkaram-ni 
sonvsarbhor bore toren nondun duddvam karbharant koxe tortorum ieta 
ti bud'dh dili ani kaim suchovnneo fuddem kaddleo. Magir tin veglleam 
vosream-ni vavra-sallo ani porisonvad zale. Ekant Canadant mellttolea 
duddu ghalpa sondim vixim — Daryl Noronha uloilo. Ani Immigration-a 
vixim prokria ani punnu-otti kitem asat tancher sorkari odhikaream-ni 
sogleank margdorxon kelem. Dusrea vosreant Konknni Bhas ani Sorospot 
— hea vixoiacher hanvem bhaxonn dilem, zhoim amche sogle mhalgodde 
dhorun, zaite zannkar ani nam" dar asle ani itlo lok hajir aslo ki anik 
kodelam ghalun legit sabar zannank ubim ranvchim poddlim. Konknni 
bhas khoinchean aili, udorgotik pavli ani sorospot nirmili ani tantlo fuddar, 
he vixim ulovn, Konknni somazan hea kar'eak nett favo korcho mhonn 
hanvem ulo marlo. 


Ap-apnnem apnnail'le nove bhaile bhonvtonnent Goenkaram-ni 
apleak thoim koxem lavn ghetlem ani, apli osmitai vogddainastona, tea 
tea somazant te ekrup koxe zanvk pavle, te vixim Hong Kong, Australia, 
Purtugal, Canada, Inglandd ani Amerika, hea sabar desantlean ail lea 
ulovpeam-ni ap-apnnale onnbhov sangun, koxe tannim tanche mukhar 


ABC ^wr- CO, 


we 

S aee prosn attapunk zai,hem dakhovn dilem. Bailam khaxele prosn ani 


l; vixoi, tosoch supurlea bhurgeam samball — hancher Kay Stanley, Canada 


sorkari odhikarinn-in don vavra-sallam-ni margdorxon kelem.Goem 


. Bharotant vilin zavn ail'leak thoinchea lokacho Bharota-kodden zal'lo 
_ ekchar, he vixim Toronto videapittha Goeam ievpi rajki zannkar, Dr.Arthur 
` Rubinoff ani tachi ghorkam Janet, ek manov-xastrinn, hannim aplim 


propotram manddlim. 

Agosta Ikra tarikh — Aiz sokallim Canadantlea raxttrik mollar 
Goenkaram vingodd vingodd ani xaram xaram-ni ximpoddil'lea sounstham- 
ni ektthaim ievun songhottit ritin vavr koso korum ieta, hea bhovuch 


` gorjechea ani zollttea vixoiacher bhasabhas zali. Kalchea disa tharail le 


amche pongodd aiz veg-vegllea zagear bhettle ani bhasabhaxek 
lagle.Mhojea sangata Prof.Peter Nazareth ani tachi ghorkarn Mary aslim. 
Tanninch mhaka aiz aple mottor-gaddient bosovn hanga haddil'lo. Ji sod- 
korpachi ani pustokam uzvaddavpa sounstha vo protixtthan hanvem 
suchoil’ lem, tem atanch thapchem nhoi punn tache adim Goeam-sombondit 
obheasacher vichar korunk ek zannkar porixod ghoddovn haddchi 
suchovnni sogleam som'zutin fuddem aili ani tea rupan ti ami 
zallvonnddaram lagim manddli. Heram pongddam-ni ap-apleo moladik 
suchovnneo keleo. 


Itle mhonnosor Dr.Jose Pereira porxim ievun mhaka bhettlo. Ami 
eke kuxik bosun, bhov umollxiken ani opurbaien tannem Goenchi ani 
Konknni poristithi khobor ghetli ani hanvem ti vhodda khoxien dili. Borobor 
potrkar Eugene Correia aslo, zo adim Mumbai-chean bhair sortolea “In- 
dian Express’ khobram-potrant kam’ kortalo ani atam Canadant ail'lo. 
Thoddo temp to ‘Goan Overseas Association '-achea Pulse nanya mukh- 
potr sompadtalo. Konknnintlean ghetil'lea xikxonna ani Goem sorkari 
dhoronna bod’ dol ami zaito vell uloileanv ani tanchea utsuktaien kel'lea 
prosnank hanvem zapo dileo. Dr.Jose Pereira New York xarant astolea 
Fordham vid'eapitthant Bharoti Dev-vid'iecho achar'eo vo 
professor.Konknni sombondan tannem moladik sod-vavr kela ani 
pustokam uzvaddaileant. Tosoch itihasik nodren amchea Goenchea 
igorzam bandavolli vastu ani xilp-kolecho, manddo-kav'ea-songita khol 
obheas korun anek pustokam ani lekh boroileat. Tea bhair to chitrkar ani 
Sonskrit ponddit. 

Tech sanje adesa dusri ek mhal-boska sabar-panvddeam vosream 
bhorli. Tantunt Goeam-sombondit sonvskrutaie vixoiacher ulovp ani magir 
bhasabhas tharail’li. Vhoddlea vosreant zal'le aromba mukhel sobhent 
Canada sorkara mukhel sabar-sonvskrutik (multi-culturalism) dhoronna 
Ontario raj'ea raj'eo-montri, Gerry Weiner, ho levdi Jew) bollixtt olp- 
zomatintlo, mukhel soiro mhonn uloilo ani Goenkaram sonvskrutase 
udorgotik tannem aplo tenko bhasailo. Mellavea khatir tannem sorkara 
torfen vis-hozar Canadian dollaram chek Zulema-lagim dili Tinnem ` 
mhonvall utram-ni tachea sorkara upkar atthoile. Tantunt Raj Anand, ho ` 
ek Bharoti-vonxi ghrosth man'vi hok'kam rakhnne sounsthe aiukt vo 
commissioner aplea vixoiar chodd uloilo.Dekhun tache fattlean ietlem 
tea disa Prof.George Moraes-hea famad itihaskara mukhel ulovp 
khunttlem. Prof. Moraes, ho ontorraxttrik nam ne Goenkar itihaskar zo 
Mumbai vid'eapittha itihas khatea mukheli zavn gela ani sod'ea teach 
xarant sthit apli khaxeli itihas-sod-vara sounstha choloita to bhov zanntto- 
mhataro ; tachi pirai ten' nach 83 vorsam-cher pavil' li. Tacho tallo zobor- 
so aikunk ienaslo ani tachim zodd-zoddava utram spoxtt ritin suttpak ani 
aikupeam meren panvcheak khub kotthin lagtalem. Taka lagun tachem 
ulovp, zorii Purtugezam adlea mhotva itihasik kalla vhodd zannkara odhikari 
addavo ghetalem ani Goenkarank vhodd obhiman bhogpachim goddgonz 
itihasik sotam sangtalem, torii tacho suvad chakhunk- azmavunk 
prekxokank avgodd lagtalem. Ek mat borem zalem. Tachea ulovpachi 
boroil'li prot adimfuddench lokam modem vanttil li. 


Tachea uprant, ek samosa, don sandwich ani ek coke pievun, iedo 
vhoddlo dis-bhor sarun, ratchea sadde-nov vorancher porisonvad vo vavra- 
salle boska suru zaleo.Teo ekach vellar tin-kodden cholil'leo astona. 
"Goenchem Sonvskrutik Daiz' — hea mhojea dusrea propotra khatir 
hajir zavpak mhoje ixtt, Prof.Nazareth ani Prof. Pereira pavle nant. Kiteak 
teach vellar her vosream-ni tanchinch ulovpam choltalim. Peter “Goenkar 
borovpeam mukhar ietlim avhanam' —hea mhotva vixoiacher uloitalo. 
zalear Dr.Pereira “Goencho Voibhov'- hea Goenchea dev-mondiram-ni 
ani pornne vastu ani xilp-kolent santtun uril'le nomunea rupan chitram 
fottu dakhovn foddnnixi kortalo.Mhojea hea ulovpak kalche poros chodd 
gordi zal'li, chodd korun ho vixoi sogleam huskea ani tollmollicho mhonn 
zait ani ghoddie he babtint mhaka axil'lea thoddea-bhov zannkari pasvot 

d zanv-ie. Sydney Pereira-k legit bosunk zago mell llo na ani to ubiam asthen 


Li 


| hanvem uloil'lem kan divn aikotalo. Tachech bhaxen anik kitle protixttit 
` Goenkar ube ravun aikotale ani Zulema-kui bosunk zago mell'llo na. Vella- 
potrok osta-veost zavn bond poddil" lean ani mhojem ulovp, voir sang lea 
karonnank lagun, eka ordhea vora tori kollavan suru zal'lean, mhaka 
- thambovpa ietn zalo. Punn aikupeam urbebhorit palvan mhaka tem purai 


ani iexosvi ritin somponvnk mell’ Ilem. 


Mhojea hea ulovpantlean hanvem tankam Goenche sonvskrutaie mull, 
tachi ghoddon, ticher poddil’ le probhav, ani tantli kola, songit, vastu, xilp, 
randop, utsov, Konknni bhas ani sorospot ani heram bhasam-ni 
Goenkaram-ni rochil' lem sahit’eo, nattok, nach, ani her kxetram-ni zal'le 
tache avixkar, hancho apros sanglo. Fuddem vochun, amchem sonvskrutik 
daiz kitem ani kiteant azun jivont urlam ani tem ami, tache varos zal’ lean, 
koxem rakhun samballunk zai, hacher bhor dili. Nimannem amchim sabar 
kxetram-ni man ani protixttai melloil lim vhodd mon’ xam adorx mhonn 
sobhemazar manddlim ani tancho pattlav ami korcho ani amche girest, 
maie-moga sonvskrutaie bavtto ekvottan sodanch unch dovorcho mhonn 
sogleank ulo marlo. 


Mhojea uprant, Dr.Stella Mascarenhas-Keyes — hichem ulovp zalem. 
| Pordesant gel'lea Goenkaram bhonvddeam vixim ti uloili. Dusrea 
vosream-ni : Felix Almeida 'Goenkar ghorabeantli veokti' - hea bhov 
mhotva vixoiacher ek kar'eo-sall choloitalo. Eke kar’eo-sallent, Vilanova 
Carvalho, Canada-ntlea Richmond Multicultural Concerns Society-cho 
palvi-iezman, ani vokil, Canadian sonvskrutaientlea sabar-zomeant 
Goenkaram-ni aplem khaxelem iogdan koxem divum ieta, tacher uloitalo. 
Tosoch Pri. Lester de Souza-n allkhea-villkhea vornn-bhed ani vonx- 
vornn sombondam-vixim, zoxe te pillge pillgentlean hea ostomte desam- 
ni, chodd korun Amerikent ani Canadant bodlot geleat, barkaien niall kelo. 
Nimannekodden, George Menezes, Goenkaram adle ugddas ustun kaddpa 
xokticher bhovuch inodi ulovp zalem, zantlean lok bhovuch movjen hanslo. 


Hea bovallant mhaka mhogeli zanntti kaki, Ti- Virginia porti bhettli. 
Tichea vangdda he favttim tichi dusri Canadant axil'li logn zal'li dhuv, 
Maureen, mell’ lli. Ti- Virginia sam’ ki hott'tti. Tinnem atam hukum’ soddlo 
` 'atanchea atam am ger ieo’. Ratchim sadde ikra voram zal’ lim. Hanvem 
tika zaiti som'zaili ani hea ratchea vellar, Vaz ghorabeak adimfuddem 

sangonastona, mhaka bhair sorunk mellchem na mhonn Ihovu thatarun 
ghetli. Tanger vochpachem aiz tori ttall'Ilem. Maureen-akui adevs kelo. 
Tem mhaka anik ken'na mellunk pavlem na. Aplea ghorchea prosnam-nm 
ghuspun xennun gelem zait! 

Agosta Bara tarikh -1988 -Aichea disa khoim vochpak mellavea 
zallvonnddaram-ni tozviz korunk nasli.Dekhun to dis mekllo asun, hacho 
faido ghevn thoddem-bhov ‘shopping’ korunk zata zalear pollelem.Punn | 
Bharot sorkaran ten" na amkam bhair vhorunk dil'le porki chalanant fokot . 
panchxim Amerikan dollar haddil' le asle, te kiteak pavtole tachi mbaka | 
bhirant ani husko zal'lo.Zerina ani Aloysius Vaz, hannim mbaka poilo ` 
lagsarchea K-Mart, hea toiear xinvil'lea angachim axil'lea vhoddlea 
bazarant vhel'lo. Dolle dipkavcheo sobit borea lugttache vistid, khom' sam, 
kalsanvam, bhurgeam nhesnnam ani her vostu khunttiek lail’ leo asleo ani 
tankam hum'kollot tanche mola-toktte. Te vachina fuddem ang kaddttalom, 
kiteak teo kimoti choddxeo amchea bolsa bhaireo!Teo thoim dollaram-ni 
zoddttolea loka khatir kel'leo. Thoim vavraddeam pag unnem mhollear 
satolleak chearxim dollar. Panchxim Amerikan dollar moddlear, aichea 
vattavan, soixim Canadian dollar mellttale. Punn dor-eka hea Canadian 
dollara mol bara Bharti rupia poddttalem. 


Vattek ietana kolakar ani borovpi Ladis da Silva-haka bhett divpak 
gelom.Tannem mhaka ghorant ghevn ievkar divn ghott veng marli ani 
tachea tikh dolleam-ni ghisghisun dukam vhanvlim.Sogloch khoxien 
uchamboll zavn ail'lo to ani tachea sangatan asli tachi ghorkam, Doris, 
sallentli xikovpi ani gunnest xivonn-sut kama zannkar. Ladis Chandra- 
Goem-chea vhoddlea bhattkar ghoranneantlo. Apunn Kadamba 
rajghorannea mon' xam vonxoz mhonnun to davo kortalo.To chodd-xem 
jivit bhor Afrikentlea Zanzibar desant vavril’lo.Punn magir Canadantlea 
Toronto xarant ailo, zhoim Sun Life nanva eka vimea-komponint to 
udorgoti-odhikari mhonn kam’ polletalo ani atam seva-mekllo zal’ lo. Marion 
nanva tachi dhuv tanche pasun veglli eka flettant ravtali, kiteak Canadian 
sorkar toslea tornatteank vegllim ranvcheak duddvam-bhot'to dita. Tacher 
to aple dukhan-bhoril'le vichar porgottaitalo ani hea somazant atam nitik 
goir-vevhar zavpak lagla, zaka lagun Goenkar poromporik nitik riti okhondd 
dev-dhormixtt somazak fuddarak bada ett mhonn xinnttalo.Taka Goencho 
ani Goeam sombondit gozalim upatt mog. Mhoje lagchean tannem mhozo 

| Village Goa gronth magoil'lo.Ladis sobit borim chitram rongoitalo ani 


a 


| fottui kaddttalo. New York-Oakville sthit Mosaic Press-hea 
. uzvaddavpean bhair kaddil'lea Many Faces — Many Spaces - Artists 
of Ontario — hea matheallea Olga M. Dey Bergmoser ani Khaletun 
Majumder — hanchea zodd-borovpam protixttit gronthant tacheo sabar 
-kolakruti aspavn ghetleat. Ladisak "exponent of realism,with special 
emphasis on Canadian native art" mhollear “Canada-chea ganvkari 
kolecher khaxeli bhor divn, to vastav' vada puroskorto" mhonnun, taka 
favo tem mol ani suvat prodan kelea.Tea bhair Ladisan The American- 
ization of Goans hea matheallea khala ek pustok uzvaddailam, toxench 
anik ek Zanzibar- hea to biradd korun ravil' lea desacher, zhoim tannem 
1920 vorsa zolm ghetil' lo ani Kenyant magir vis-ek vorsam sarl lim, ani 
aplea mull ganv Chandra-vixim tannem Legendary Chandor — him 
pustokam borovn uzvaddaileant. Tantunt sogleam-ni tachim favo axil lim 
tinch oprup rekha-chitram ani fottu aspavtat ani borovpea poros 
kolakarachem tachem ang hantlean utthun voir sorta. Mhojea Village 
Goa — a study of Goan social structure and change — hea somazxastrik 
nodren boroil'lea ani bhov gazun ail'lea grontha vixim tannem aplem 
zannkar somikxoka mot manddlem ani toslo obheasbhorit ani Goenchea 
somazacher boroil’lo ho poilo ani tola-mola gronth mhollem. 


Songit Kariavoll - Roy Thompson Hall-ant - 


Tea disa, sanje-rati atth-ank, hangasor gimallea dis-uzvaddan, Roy 
Thompson Hall, hea protixttit sobha-ghorant, Udent-Ostomte Mellnni, 
hea matheallea-khala hi kariavoll goddovn haddli. Ponchvis dollaram-chi 
thoim bhitor sorpachi tikett asli. Ani hanv tancho apoil'lo vhovllik-soiro 
astona legit mhakai ti farik korchi poddli ji mhaka vhorunk ietlea Peter 
Nazareth-an keli.Tachi ghorkarn Mary-i mhojea sangatan asli. Tankam 
hanv Konknni kariavollim vixim ek dhanvtem vornnon ditalom, kiteak 
tankam ti bhas nikhalus ienasli ani Purtugez zalear sapuch zollkhonasli. 
He kariavollint chodd-xe songita nog poti-rupan asle. Dubai savn ail'lo 
Chris Perry apli famad trumpet vazoitalo, Braz Gonsalves jazz ani trum- 
pet vazovn ani tachi ghorkarn, Yvonne, git-songit lokam mukhar 
manddttalim. Iona Loyola-Nazareth piano songit rochun dakhoitali zalear 
Jacinta Luis ani heram-ni songit rochlem ani podam mhollim. Tea bhair 
“Gavana' pongddan manddo, dulpod, dekhnni ani kunnbi nach kele ani 


42 Bhaili Bhonvddi -Inglez -ulovpi desam bhanvddi 


podam mhollim.Tantle tantunt George de Souza-n songit gaion prodorxit 
kelem, toxench Ukraine nachpeam-ni sogleam kalizam jikhlim. Mukhet 
soiro Robert Wong, Chini vonxi Ontario raj’ ea-montrean Goenkarar tust 
keli. 


Agosta Tera tarikh - Sokallim begin utthun zalem na. Kiteak te 
adle rati modiani uprant ami nhidek gel'leanv. Dispott'ttim hench 
zatalem.Oxem asun, hanga pavil leak mbaka visov ghenvk mell'Ilo na 
ani dekhun kul' lim matun ail’ li thokavott vaddot gel" Dr Dee param uprant 
mhaka bazarant vhorun dakhonvk mhonnun mhoji bapol-bhoinn Lilian 
ail'li. Ami “Square One’ nanva eka vhoddlea bazarant gelim.Don-tin 
mallliam ho bazar, voir sokla choddpak denvpak zoxim sopnnam/ iskadi 
astat toxim chambddeam-potteam sopnnam gollovn vhortole conveyor- 
belt sotot choltale ani voir-sokol oddun vhortale. Tanche velean ami voir 
sokol bhonvlim ani lugttam molailim. 


Mellavea ek bhag mhonnun he rati Queensway Lions Club-ant ek 
rasvoll somajik nach vo upcharik dans vo Convention Grand Ball zalo. 
Thoim ponchvis dollaram tikett kaddun jevonn ghevn nachum ietalem. 
Tea bhair soreak, mineral udkak ani jevonna-khannak farik korunk zai 
aslem.Thoim Canadian sorkara duddvam-karbhara montri, Michael Wil- 
son, mukhel soiro aslo. Tea bhair Etobicoke nogorodheokx, Bruce Sinclair, 
tea bhagantlea venchnnuk-manddantle khasdar, Patrick Boyer, ani 
Missisauga nogorodhekxa, Hazel MacCallion vedir aslim. Tannim 
Goenkarank voir kaddun mellaveak ies anvddelem. Tantle tantunt 
Montreal-ant axil' lo ek mhozo bapolio, Gilberto okosmat bhettlo ani hanvem 
tea xarak bhett dinvchi mhonn magtalo. Punn sansupaichem aikun 
moddavlo. 


Agosta Chovda tarikh -Gilberto Markham, hea Toronto mha-xara 
bhonvtonne eka poisul'lea nogrant Ricardo Costa, hanger biraddak ravil’ lo. 
Tannim, chodd korun Ricardan agro korun, mhaka aiz apnnager jevnnak 
mhonnun apovn vhelo. Kitlea tempan oxem dislem ki Goenche riti 
promannem aiz mezar jin'sanvar prat, podarth, masam, bhaji, salad, 
upcharik poromporik ritin oxem manddil'lem.Thoinchean anik dogam 
Goenkaram-ger bhett dinvcheak sond mell'lli.He ghorabe zalear flettam- 
ni, zankam hangasor apartments mhonnun vollkhottat, ravn jietalim. 

— Tantlim chodd-xim zannttim mon' xam. Novo lok apnna-lea soiream 

` adharan, azun Canada-nt iet aslo khoim. 

j Hea adim, Ontario Institute for Studies in Education — he sonvsthe 
sobha-ghorant mellavea zallvonnddaram-ni ek mhotva bhasabhas 

_ghoddovn haddil'li. Tantunt Canadant ani her desam-ni vavurtolea 
Goenkaram nove pillge niz Goenkarponnacher dubhav upraxil'lo. Vixoi 
aslo : 'Tornatteam Goenkaram-ni aplem vonxik khaxeleponn vo niz 
Goenkarponn sanddlam, vhoi?’ Tantunt tornatteam-ni toxe zanntteam- 
ni ap-aplim huskeabhorit motam manddun vantto ghetlo ani hea zollttea 
prosna-cher gombhirtaien vichar maglo. 


Agosta Pondra tarikh — Aiz Assunti Saibinnicho festa dis, jen'na 
punn'eovont Ankvar Mori, Jesu Kristache Devan nirmil' le avoiek sorgar 
choddovn vhel' li. Punn mhaka Misak vhorpak hanga konn ailo na.Tosoch 
Bharot ani Pakistan, he donui des eka Bharot-India mulkache vantte 
korun zolmak ail’ le svotontr zal’ le to dis somarombtale. Aichea disa nim’ tan 
Bharot raibari-ghorantlean thoim zatlea dobajeant vantto ghevpachem 
mhaka amontronn naxil’ lean, mhaka thoim vochpachi khoxi asun legit, 
vochunk mell'llem na. Mellavea sombondim sokallchea adesa kaim 
tharavik oxi kariavoll nasli. Pri. Jack vo Joaquim Pereira mhaka vhorunk 
ail'lo. Ho padri amchea Sant'Estevam-Zunveam ganvant ekvella padr- 
kur mhonn vavurtalo. Uprant to Tallganv igorjent ievun, mhojea vhoddlea 
bhurgeank, Claudette ani Cosme Vivek-hankam tannench poilo 
komunheanv dil” lo, ani uprant Dona Paulant bandunk kaddil' lea mhojea 
ten'na ordhkuttea ghoracher tannench axirvad ghal'lo. Ten'na mhogeli 
avoi, Maria Claudina, jivont asli ani tinnem hea dobajea iezmanponn 
kel'lem. Pri.Joaquim aiz thoddea tempak mhonnun Amerikentlea 
Californiant sthit eke igorjent kam' kortalo.Tache gaddient hanv 
Scarborough pavlom. Thoinche St.Lawrence igorje-pol lint to ravil'lo. 
Thoincho lok chodd-so mull Italian vonxantlo. Tanche dadle chodd korun 
hata-kama vavraddeam nokreo kortale. 


Italian pasta mhollear lambdik macaroni sarkeleo xirvolleo khavpak 
mell'lleo. Fridgintlem zai titlem jevonn kaddun eke box "sent ghevpachem 
ani tem microwave oven-ant ghalun zai titlem gorom' korun 
khavpachem.Thoinchea padr-vigara vangdda vavurtolo ek Goenkar padri 

mell'Ilo. Padr-vigar khoim suttier gel" o, dekhun to tachem kam" polletalo. 
Nalear to horxim tea gorea padricho adhari mhonn vavurtalo. Franciscan 
dhormsonghantlo ho padri Ron Fernandes nanvacho. Bhovuch maiest- 
mogall ani nom'Ilaien bhoril'lo. Fr Ronan mbaka dakhoilem ki apnnem 
chaltea mon'xam-jivitant ail'lea prosongam-cher adharil leo Ihan-xeo 
dhormik svorupa kovita Inglezintlean rochleat ani tachim osle kovitechim 
tin pustokam atam meren uzvaddak aileant. Tachem gombhir monona ` 
kovitam-jhelea pustok halinch bhair sorlam. Tachea soglea pustokam-ni . 
sobit, oddlainnim chitram kaddleant. Sad'eo punn surbus kovita lagleo, — 
chodd korun dhormik sfurticheo. Hanvem taka mhojea vanttea supli- 
bhor porbim dilim ani fuddarakui ies anvddelem. Fr Ron potlim khotm 
Pakistanant astalo. Thoinchean Canadant ailo ani French-ulovpi Quebec 
prantantlea Montreal-ant vavurlo.Atam fattlim sat-atth vorsam zalim 
hanga vavurta. Ami Goeam ani thoinchea adlea ugddasam vixim pottbhor 
uloileanv. Ratchem jevonn hangasor sanje sov vorancher kelem. Fr Jack- 
ak vhorunk mhonnun ek ixtt ail'lo. Martingrove Collegiate Institute- 
ant Girestkai nanvachem ek cholchitr dakhoitole mhonnun 
zallvonnddaram-ni kariavolli vella-potrokant dakhoil’ lem. Dekhun ami 
thoim geleanv. Bhair sorun rostea velean vetana konnem tori eklea gorean 
aplea vangdda choltolea dusrea kodden mhonnil'lem hanvem aikolem: 
these fucking Pakis! Hi galli sonvli ti gore-nhoi tankam, he on’ naddi ani 
oxikxit gore te sogle kallsar sanvlle monis Pakistani mantat vo tankam 
tea eka ekrupi nanvan pachartat, kiteak tankam bhugola got' na, ani aplea 
desa bhair tankam bhov thoddem som'zota. Hem sanglear amchea lokak 
ojap distolem, kiteak gore zale mhonn amche poros khub huxear mhonnun 
ami man'tanv.Mhaka hem aikun dhok'ko boslo. Punn thoinche lok 
mhonnttale he hanga sodam-chench! ledea-xea pottak lagun sogle opman 
sonsun vog’ gi bhogun ghenvche poddttat mhonnttale! 


Punn tea /nstitute-a vosreant bhitor sorun lok cholchitra vatt tixttotale. 
Mhoji bapol-bhoinn Lilian thoim mhaka mellunk ail' li ani mhoje vangdda 
tem cholchitr pollenvcheak vosreant bhitor geli.Punn filmacho pot'to laglo 
na. Lok uchamboll zait ietale. Lokam-ni tiketti vikteo ghetil' leo.Thoddea 
vella uprant Zulema de Souza addvi-tiddvi palxi nodor bhonvddavn 
vosreant bhitor sortali ani on’mon’nastona ani mafi magpachi thokos 
ghenastona, sangtali ki film dakhovpak haddil'lo projector bighoddlo ani 

| dekhun cholchitr pollevpak mellchem na. Hem aikun kedi nirxenni lokam 
“modem posorli mhonnun sangum! Lok fonnfonnun ticher add ulonvk laglo 
ani khoraien zallvonndaram ttika korum laglo.Tontrxastran ani gineanan 
itlea fuddem pavil'lea hea adhunik som'zotolea desant oslem hat voir 
- kaddun aple lagim zaina mhonnpachem prokoronn ghoddun ietalem, vhoi? 
Ek moddlo zalear dusro projector haddum ietalo, nhoi! Punn hem kelem 
na. Ail'lea soglea lokak, chodd korun amkam, hea desachi kosli kolpona 
dili mhonnun sangum! Lok galli ghalit koddsorlo. 


Itle mhonnosor mhoji mhatari kaki Ti- Virginia porti mhoje sodik aili. 
Ani mell'lle uprant, aiz zalear hanv koxai bhaxen apleager ievpakuch zai 
mhonn ti hott'tta agro dhorunk lagli. Tech sanje, zoxem Vaz-ank kollit 
zal’ lem, hanvem hich sond’ dhorun thoinchean bhair sorchem tharailem. 
Tea adim hanvem haddil’leo sogleo vostu soireank ani ixttank vanttun 
dl leo. Mhoji santtli-pottli, Liliana adharan, hanvem ti rat ieta mhollear 
Vaz-am ghorantlean ubarli ani tanche upkar atthovn, ti ghevn hanv Ti- 
Virginia flettant utorlom.Tigele fridjint jevonn axil’lench. Tench ghevn 
microwave oven-ant ghalun hun' korun ami jevlim. Gozali marit, hanv 
zom'nir bixannem ghalun te rati te lhan-xe suvater, puro zavn, xendrer 
add poddun sust nhidek gelom. 


Agosta Solla tarikh — Aiz Toronto xara bhonvddi korpak tharail” lo 
dis. Punn mhaka anik lugttam-kopddeam dukanam-lozam pollevn 
ghevpachim aslim. Petera vangdda Eaton nanva famad bhanddar-store 
pollenvcheak ami Toronto mha-xarantlea mukhel mazar geleanv. Punn 
mhojea bolsak itleo mharog distoleo vostu hanvem hea adim ken'nanch 
pollenvk nasleo. Don chear angachim viktim ghevpa sarkim 
mell'llim.Jin'sam-var ronga-katim lok hanga drett poddle ` kalle-khampri, 
kallsar, sanvlle, gore, ordh-gore, ani holldduve. 


Agosta Sotra tarikh — Sokallim vochun anik don vhoddle bazar 
pollevn ghetle. He favttim vangdda Albert Diniz aslo. Albert don mhoine 
poilim Kenya Mombasa xarantlean aplea ghorabea-soit hanga ail'lo. 
Sod'ea mhoje bapol-bhoinn, Lilianager tankam asro mellil'lo. Zori Kenyant 
zodd bori asli, torui, to sangtalo, Goenkarank thoim xant, mekllem jivit 
mellpak kotthin zalam. Tache ghorkarnik hanga iena fuddem rokddem 
nokri mell'lli. Apunn Kenyant astona vokila kam’ kortalo punn hangasor 

ietokuch tem apleachem cholchem na, to mhonnttalo. Kiteak 

sorkar bhailea desam-ni xikun ghetil'lea podveank man cotai dina ani teo 
porteo zoddcheak hangasor anik porikxa dinvchi poddtta. Tem korche 
bhaxek apunn vepar-dhondeant hat ghaltolo mhonnttalo.Torui astona, 
ekad'-dukle komponint vevosthapoka nokri melittoli mhonn to ast 
ballgitalo.Tosli nokri taka hea disam-nich mell Ili. Atam tannem thoinch 
xezarakuch ek sobit bonglo vikto ghetil'lo. Magir taka ixttam sangat ani 
aplo vegllo ghor-sonvsar thattpak favo to vav melltolo aslo. 


Don’ param Eugene Correia mbaka vhorunk ario. Dr Milton Israel, 
Toronto videapittha Graduate Centre of South Asian Studies ~ hea 
vibhaga sonchaloka bhett ghevpachi asli. Bhov mhovall levdi vo Jewish 
somazantlo somazxastri to. Mhaka tannem bhov anondan ievkar 
dilo.Tachea pustokam-grontham-ni bhoril’ lea kuddant ami bhov sonvrosan 
ulonvk bosleanv. Aplea sod-kar'ea vavrant to Bhartant zaite favtt ievun 
gela mhonnttalo. Goeantui ail'lo khoim. Bharotantlea Sikham bod" dol 
obheas, Jainam sod-vavr, oxe tannem sabar gronth sompadleat ani hea 
vixoiam-cher porisonvad ghoddovn haddleat.Goenkaram-ni oxem korpachi 
magnni Canada sorkara lagim dinvchi mhonnun to suchoitalo. Mellavea 
vixim tannem barkaien chovkoxi keli ani aple xubh axirvad divn taka ies 
anvddelem. Mhozo Village Goa tannem vachil'lo ani taka to bhovuch 
avddil'lo khoim. He bhettek lagun, Toronto doria-dege sam’ kar ek zunvo 
voir soril'lo aslo thoinchea Hanlan's Point nanva eka zagear teach 
tin'sanam ek picnic tharail'li, tika hajir zanvk hanv pavlo na. Thoim 
vochpak Bay Street-a tonkar dhokeak ek ferry dovril' li. Punn tache uprant 
tech sanje usram zavpa kariavollint bhag ghevncho ani Toronto dhokea 
savn sutt'ttolea Sam McBride ferry-tarvar bosun doriant bhonvddi korchi 
asli. 


Thoinchean ievun ami, mhollear Eugene ani hanv, Toronto dhokea 
vatt dhorli. Sam McBride, hea tarvar bosun Toronto harbour-chean 
Ontario mha-tolleant bhonvddi korpachem hanvem kobul kel’ lem. Thoim 
pavta mhollear tarum suttpachem zal' lem. Lok chikar bhorun ail'lo. Eu- 
gene-an taktiken tikett kaddli ani ami dhanvleanv. Ani tarum sutt'ttana 
tantunt ami ferry-bottik lagtolea sarkea rampa-velean bhitor uddi marli. 
Ten'na amkam addavpak mhonnun Zulema-bai aplea vangddeank ghevn 
durga-bhaxen fuddem aili ani amche lagchean tikett magunk lagli. Hanv 

tikett adimfuddem ghenvk pavlo na. Apoil'lo vhovllik zavnui mhaka 
n'na tera dollar farik korun ti matxe adim ghenvchi poddil'li. Tikett 
dakhoina fuddem Zulema ani tichea vangddeam-chem tondd poddun 
bavlem. Kedi loz zali tankam mhonnun sangum! Magir tarvaruch Zulema 
mhaka mellcheak aili. Mhoje khatir aplea Got tear ek chitt ail'li tantunt ek 
hozar Canadian dollaram demand draft asa sangtali..Ti chitt ani tantlo 
| draft mhojea mevnnean Fernando-n, zo ten’na Kuwait astalo, mhaka 
khorchak lagot mhonn dhaddil'lo.To tinnem mhoje lagim dilo. 


Ratcho kallokh hea gima disam-ni atth sadde-atthank poddunk lagtalo. 
Ani rat sam ki dha-ikrank aplea raj'eant denvtali. Ratchim dha zavn doria- 
sarkea hea ais-pois patllil’lea mha-tolleant kallokh binn pangurtalo.Ten'na 
| tantlem udok-pannim bijle-diveam uzvaddan chokchoktalem vo tea 
uzvaddak pazrun ximpddaitalem. Tea tolleant zaite il'le il'le zunve ani 
zunvim ani tancher bandil’le sabar supurle bongle uzvaddit distale. Thoim 
rongi-berongi suknnim sovnnim chinvchinvtolim mon'zull songit rochun 
kanank bhalloitalim. Tantlea eka zunvear, Henlan's Point urtalem.Xara 
unch imarotim toxe dhokea-vele doria-dege-vele dive lokhlokhtale ani 
tanchem poddbimb haltea-dholtea mha-tollea pannia lharanr nachtalem 
ani zhogzhoga xinvor soglea kallkhant xevttun xinvraitalem. Songit ani 
gaion tarvar fulun ail'lem. Kaim zannam-ni nachui kel'lo. Modian-rati 
lagsar kariavoll sompun ail'li.Tarum Toronto xara dhokeak laglem. 


Agosta Otthra tarikh - Itle mhonnosor Purtugez Consul-Gen- 
eral, Antonio Tanger Correia- hannem mhoje kaki-ger fon kelo ani mhaka 
kolloilem ki Goenkar purvozam upzol'li York Videapitthantli ek Firngi bail 
professor mhaka mellunk sodtali ani tinnem mhoje pasot apnnager ek 
jevonn dovorlam. Thoim hanvem ievpakuch zai ani mhaka vhorpa ani 
portun haddpa vevosta tim kortolim.Hi mhotva sond' chukunk zai nasli. 
Ratcho atthank dis-uzvadd aslo, Consula ghorkarn Vera cheallis moilam 
vatt tankun apli motor-gaddi cholovn mhaka vhorunk aili. Bhovuch 
` mhonvall bail-monis vattek zaiteo uzvaddit khobro kortali ani Goem, 
Konknni ani Firngi sthiti vixim mhaiti melloitali. Toronto-ntlea York 
vattharantlea rosteak tenkun axil'lea eka ghora tholl-patlli flettant pavleanv. 
Consul ani ti professora ani tichea ghovan mhaka maiemogan ievkarlo. 


Professora Doutora Laura Torontontlea York videapitthant French 
ani Spanish bhaso ani sahit'eo xikoitali, ani sallent xikovpea John Bulger 

nanva eka Irish vonxa ghrostha lagim logn zal'li. Bhovuch 
ghorannem.Uloitam uloitam tinnem gozal kaddli ani mbaka sanglem 
aplo xennzo ek vhodd Goenkar zavn gelo. To konn gai mhonnun 
tinnem sanglem kí to mull Goeam-Mhapxem-cho ganvkar Manuel | 
nio de Souza. Tea kalla Purtugez tabeant axil'lea Afrikentlea Mozambique 
desantlea Firngi fouje vhoddlo odhikari ani vir mhonn 
gazlo.Tannem ek vhoddlem bondd' mostupant ani zomin jikhun ghevpant 
vhoddlem kar'eo kel" em ani taka Heroi de Massangano (Massangano 
Vir) mhonn Firngeam-ni taka mana birud favo kel lem. Tachi dhuv, Victoria 
Adriana, toxich bapai bhaxen vir bail asli ani tichoi Firngi sorkaran “Torre 
e Espada' mhollear 'Burinz ani Torsad' hea nanva tosrip divn bhovman 
kel'lo. Laura mhonnttali ki to Bamonn zaticho zanvk zai aslo. Hanv 
itihasant ani somaz-xastrant zannkar zal" lean, mhoje lagim tinnem chovkoxi 
keli.Hanvem tika sanglem ki to Mhapxencho gaunkar ani tea addnanva 
zal'lean to Chadd'dhi zati ani Kshatriya zhuzari vornnant bosta. Tinnem 
zati ul’ lekh kelo dekhun mhaka hem sangchem poddlem. 


Magir fuddem hanvem tika kollit kelem ki Mhapxeam xara darvonttea 
nakear, aichea Tourist Hotela kuxik, to tea xaracho kirtivont put zal" lean. 
tacho putllo thoim bosoil'lo. Punn Goenchi Firngeam pasun suttka zal'lea ` 
disa, konnem tori movaleam-nim tacho putllo thoincho kaddun 
uddoilo.Tache vixim pulisen kainch upai ghetle nant. Hi nimanni itihasik 
khobor zalear bhov thoddeank astoli.Manuel-ho tea Afriki vosnnukentlo 
vhoddlo bhattkar zal'lo ani tacheo sabar bailo asleo, lognantleo toxim 
angostram, goreo toxeo kalleo.Ghoddie apunn tea xennzeale khoinchei 
eke gore baile koddlean upzol'li astoli, tinnem kobul kelem.Tachea sabar- 
bailam khobor apnnak asa ani aplea kuttumbant eka vhodd Goenkara iad 
azun jivont dovorlea mhollem. 


Jevonn sam'kem sadhem kel'lem, ekuch prat masacho ani don 
bhaj’jeche anik saladam ani follam. Amkam Bulgeran haddil' lo aplo Irish 
dakham-datt-so soro poilech favtt chakhunk mell'llo ani tea bhair Firngi 
dakham-sore.Amchim ulova-ulovpam bhovuch ronglim.Tim Goenche 
sonvskrutaie-vixim mhoje koddlean khobor kaddttalim. Itle mhonnosor 
jevnna adim thoddo vell Antonio Correa nanva ek Firngi-vonxi xilpkar 
ail'lo ani aplea krutim vixim surbus gozali kortalo. 

Agosta Ekonnis tarikh - Aiz Prof Peter Nazareth-an eka nam'ne 
ea lagim mhoji ek khaxeli bhett tharail' li. The Toronto South Asian 
teview hea nanva sahitik somikxe nemallem uzvaddak haddttalo to 
‘ssompadpi Move? Vassanji nanva ek Ismaeli, mhollear Aga-Khan-ak 
“mantolo Shia Musolman, mullant Bharoti, adim Udent-Afrikek 
“vavurtalo.To horxim vevsaian ‘nuclear physicist’ punn Sahit ea ani Bharti 
Z up-khonndda moga pasot ani aple sfurtin borovpa mogall vavr kortalo. 
- Moyez Vassanji-lea thodde unchaier bosoil'lea pornnea bonglear ami 
. don'param pavleanv. Bhov khalto ani mogall monis to.Ami zaito vell 
| uloileanv. Wole Soyinka, Chinua Achebe dhorun Afriki borovpeam vixim 
-bhasabhas zali ; sabar-bhasam Bharoti sahit'ea ani borovpeam ul’lekh 
_ ailo; toxich Goenkaram-ni Konknni dhorun sabar bhasam-ni kel'lea 
sahit'eacher ani tachea fuddaracher ulova-ulovp zalem. Hanv raxttrik 
Sahitya Akademi vavurpi somitint ten'na vangddi axil'lean, mhaka her 
Bharti bhasam-ni borovpeam ani tanchea vavra-vixim thoddi-bhov khobor 
asli. 


Ratchem, Petera bhav John ani Cynthia-tache ghorkarnin amche 
pasot jevonn kel lem. Tanchea Queen Y Driveway urtolea sundor bonglear 
khorele Goenche bhaxen jevonn zalem: vaingeam temprad, kombi, bhaji, 
chapatti, papodd, adi, her mas. Tache velean pievn ghevpa dakham-soro. 
John-achea ghora fattle bagent Ihan-soch dakham-mollo ani bhaje-palea 
Dorsum roil'lem.Horxim John M.Sc. ani MBA kel’lo eke viznerki 
komponint odhikari. Cynthia ofisant executive assistant mhonnun kam' 
kortalem. Dogaim bhov huxear ani mogall mon' xam. Tanchim dogam 
bhurgim ten'na sallent xiktalim. Ek Scottish zoddi asli.Peter ani tachi bail 
Mary aslim.Ulovnnim movjechim ani rosbhorit chodd korun Goeam 
sombondan zalim.Ten’ na tannim Goenchi fenni-i chakhli ani tichea gunnam 
tust keli. Tannim toiear kel'le bagent roil'lea dakham-molleant vochun 
ticho ros dhadoskaien ghonttlo. 


Agosta Vis Tarikh — Aiz “Goem-ant Satollea-Ont Utsov-Zatra' 
— hea nanva khala, Toronto xara harbour-front-ant soglea thattamattan 
bhorli, tachi vevosta Elma de Souza-hichea iezmanponna khala kel'li.Tin 
suvatanr gavpa, nattka ani nacha kariavolli choltaleo. “Gavana' pongodd 
apleo sabar kariavolli manddttalo. Tea bhair Toronto ani her Canadian 
ani Amerikentlea xarantle pongodd asle. Fashion Show dakhoitale, 

toxench Goenchem khaxelem jevonn zoxem sorpotel, cabidel, ar. 
refugado vo pulav ani miskutt-lonnchem.Thoinchea Goenkar 
chitrkaram prodorxonn bhorun ail'lem, zhoim Pat Lewis vo Luis ani 
Lobo, hannim dogaim-nim aplim chodd korun fottu-chitram ani 
kolakruti; ani Alex Tavares-an apleo telan chitarun-rongovn kel 
chitrkruti, fottu, chapil" lim chitram, lokhnna-tikhea ani lankdda 
kel'leo vingodd vingodd akrutaieo ani her xilp-kole nomune manddil 
Magir ratchem mochmochit jevonn Lilian-ager zalem. 


Agosta Ekvis tarikh — Aiz ratcho Ladis da Silva-ger mbaka j 
apoil'lo. Thoim bhov apleponna vatavronnant ami jevleanv ani Goem 
Canada sombondit sabar vixoiancher uloileanv. Tache ghorkarnin, Dori 
an jevonn Goenche ghorave ritin toiear kel'lem.Ladis-bab thoinchea ni 
mul'eam Khobor korun khont porgottaitalo. Kollvolleanche ani kaliza 
sam'ke hat ghaltole khinn he mhaka dhum'ke marun afddun gele. 
anik ek favtt ghoddie mellcho na ani khoreaninch apunn te 
vanch'cho na, dekhun hi amchi nimanni bhett zait mhonn kolakara~ 
provadea noden mhonnun Ladis-an mhaka ghott veng marli. Tac hez 
dolleantlean dukam panvlleam-ni denvtalim.Hanvem tancho — 
nimanno nirop ghetlo. 


Aiz mellaveacho nimanno vavra-dis. Zoxem mellavo lagtear 
vhoddlem Mis dovril’ lem, toxench atam tachea somptear don’ param, Aitar 
zal’ lean, ek vhoddlem Mis manddil’ lem. Pri Terence de Souza ani tachea 
sangatan amkam hea adim mellil'lo to Pri.Ron Fernandes ani anik dog 
padri tantunt asle.Hem Dobajik Vhoddlem Mis don’ para oddez-voram 
Toronto dhokear bandil'lea tarvam-vosreant zal'lem.Misant vantto 
ghetana gaion-mondollan Konknnintlean don-tin gaion-gitam mhollim ani 
her gaionam ani Mis Inglezintlean zalem. Pri.Terence-an aplea 
. provochonant porathun maglem ki Goenkaram-ni atam tori tanchea jivitant 
ani rasvoll somudaiant ek novem folladik we udevn haddchem; tontt’ttea- 
kijilanchi, ekamekak sokla uddovpachi sonvoim soddun divn, tichea zagear 
ekamekak hat divn ukholpachem nirdharit dhoronn tanni nischit 
apnnanvchem. Lok bharavn gele. 


Kalchean aromb zal'leo movje kariavolli aizui cholot ravleo ani ratcheo 
sadde-atthank sompleo.Tea vellar Mellavea Somptea dobazo ghoddovn 

ilo. Zulema-bai-en mellavea veaspittha-velean ghetil'leo tharavnneo 
E: ik ritin vachun dakhoileo ani tankam hajir axil' leam-ni tallieo pettun 
_ vhoddlea avazan tenko dilo. Teo tharavnneo oxeo : 1) Goenkaram-chi ek 
- entorraxttrik sounstha ghoddovn haddchi ji soglea Goenkaram arthik ani 
ber bollgem songhottit kortoli ani sogleank boreak poddtta tosle mokhi 
 dhoronn ankhtoli; 2) Fuddlea vorsa Outumbrant “Goem sombondit 
vixoiam obheas' hea sodrak dhorun ek porisonvad zatlo; 3) Goenkar 
Tornatteam poilo ontorraxttrik mellavo 1990-ant Dezembrant Goeant zatlo; 
4) Goeam Goenkarank ud'deg-dhonde ghalpak palov dinvcheak ek 
ontorraxttrik duddvam-nidhi ubartole ; 5) ek iontravoll toiear korun haddchi, 
jichea adharan Goeant ghalunk sodtolea Goenkaram ud'degak vo kosleai 
prokolpak tontrik modot favo zatli;ap-vavurpi sounsthank prokolp toiear 
korcheak palov mellttolo; 6) Konknni, hi Goenchi bhas rokddea-rokddi 
Raxttrbandavolli atthve vollerint aspanvchi; 7) Goenchea pornnea-zannttea 
mha-dhormpranta vhoddilak Vaticana dhormpitthan Cardinala bhovman 
favo korcho. Oxeo heo tharavnneo sogleam som'motin manun ghetleo. 
Itlean ho vhodd dobazo sompun ailo.Ami sogleam nirop ghetlo. Albert 
Fernandes, hea mogall fottvakaran kaim fottu dil” le ani kaim vikte ghetil’ le. 


Agosta Bavis tarikh — Toronto xarantlean ami New York-a La 
Guardia vimantollar vochpak zai aslem. Thoinchean Bharotak vochpa 
viman New York thavn Agosta tevis-ver suttpachem. Dekhun aiz hanga 
anik ek dis ravunk mel!’ Ilem. Hi sond sadhun aiz Goenkar nam ne kolakar 
Alex Tavares-anger gelom. Tachi ghorkarn Gujarati, Trivedi add-nanva 
Afrikentle svotontrtai zhuzari-hachi dhuv Sashi. Tanger dogam bhurgim 
aslim: Emile ani Natasha. Tangelo Richmond Hill vattharant sundor bonglo 
xara-poixil' lea oddlainnea dongrar bosoila. Vonnttink ani kuddam-ni lail' leo 
xilpkruti ani chitram ghor bhorun vot'tat. Tavares-an zaitea suvatanr aplea 
chitram ani her kolakrutim prodorxonam ghoddovn haddleant ani tanche 
vixim tachi tokhnnai kortole lekh protixttit kola-nemalleam-ni uzvaddak 
aileat. Tacheo xilpkruti lokam-ni ghevn sonvsar-bhor ximpoddleat. To 
mullant Bardez Calangute ganvantlo. Eka kallar to Scarborough Kala 
Akademi sonchalok zavn gela. Thoinchean mhaka Bulger ghov-bailam 
ravtalim thoim Tavares-an pavoilo. Laura Bulger-baien mhaka York 
videapitth ani tantle kaim vibhag dakhoile. Punn he gimallea lamb-kalla 
suttiam dis axil'lean, konn mell'llo na.Laura-n mhaka aplem Vaivem 

matheallea ‘/eo-Voch’ hea ortha kotham-jhelea pustok bhettoilem, 
pordesant vavrak gel'lea Firngi lokam Purtugalak portem ievun sartolea 
jivita vixim chitronn kel lem. 

Agosta Tevis tarikh, 2006 ~ Sogleancho kollvolleam nirop ghetlo. 
Kaim zannam-ni fona-cher adevs kelo. Zulema-bai biradda lagim aili ani 
tinneim mhozo upkarbhorit nirop ghetlo. Tosoch Eugene Goeam divpak 
pottleo ghevn ailo. Albert ani Jane mhaka vimantollar pavovpak ail lim, 
ani tanche borobor mhoji zanntti kaki, Ti- Virginia. Dukam gollttalim tim. 
sanvronaxil' lim. Bhailean pavs zaito poddttalo. Punn Toronto xarantlean 
bhair sortana mhoje bhitor utthun vaztolo goddgodd fokot mhojea kanar 
sadhtalo ani mhojea kallzant dukha pavs zhoddttalo. Hat halovn nimanno 
nirop ghevn nodre bhair pavosor hanvem tankam pollevn ghetlim. Oxi hi 
mhoji poili bhaili bhonvddi somptali, en na Toronto-ntlean New York xarant 
Air Canada-ntlean pavil'lom ani thoinchean London thambun, bhair 
vochonastona, Air India viman dhorun Mumbai pavun, nimannekodden 
sonvrosan anvddel'lea mhojea Goeam sukhrup portolom. 


53 


II - UNITED KINGDOM 
EKVOTTIT RAZVOTT 


Fattlea 1988-vorsant Canada-k vetana mhaka London-antlean 
- voch’chem poddlem, hem hanvem hea adim sanglam. U.K. vo Ekvottit 
- Rajvott mhonn vollkhotolea desachi hi rajdhani. Punn fattle pavtt thoinche 
- bhuim-er bhitor sorpachi visa naxil'lean, hanv tea xarant utorlom na. 
Dekhun atam mhaka thoim vochpachi hi poilich sond' cholun ievun 
onopekxitponnim mhojea vantteak ail'li. Nimit' mhollear 1990 vorsa 
Londonant mukhel tthannem axil'lea 'Association of Commonwealth 
Universities' -hachi protixttit Commonwealth Senior Travelling Fel- 
lowship mhaka favo zal' li. Commonwealth mhollear ekdam Britisham- 
rajvottke khala choltolea ani aiz svotontr zal’ lea sonvsar-bhor ximpoddil’lea 
vosnnukank aplekodden lagim dovortoli rasvoll sounstha, zachem 
mukhelponn tanche adle rajkorte British choloitale. Tantunt sumar satt- 
ek lhan-vhodd vangddi des aspavtat. Te sounsthe vhoddil Englanddachi 
atam Ranni Elizabeth-II. He sounsthen hea Fellowship-a khatir orz Com- 
monwealth-antlea khoincheai desa nagrikam koddlean magoil' le. Tantlea 
sumar panch-eainxim (85) orzam modleo tannim pondra zannank venchun 
kaddil'le, zantlo aslom ek hanv. 


Xikxonnik dinvchem-ghenvchem, ekameka lagim sompork sadhcho, 
heo mhotva gozali attapun kel’ le kariavollim pasot videapitthantlea ut’ tom’ 
professorank sonvsarantlea heram vangddeam lagim bhettun bhasabhas 
korun, veakheanam divn ani sodvar korun, apnnalea xikxonnik ani 
vevosthapona vavrant ani apunn vavril'le sounsthek upkara poddchem 
dekhun hem “Fellowship” venchun ditale. Ek Goenkar, hea natean ani 
chodd korun Konknni protinidhi mhonn videapittha he unchle zuttier asun, 
kedo bhovman mhaka ani mhojea Konknni somazak favtalo ani hea manan 
hanv nom'llaien bharavn gel’ lom. Kedi khoxiechi gozal hi mollba velean 
Dev-Dhonianuch mhoje moriadit vonttient uddoil’li.Amchea videapittha 
kulguru, Prof. Sheik Ali, sam’ko ojapun khoxien bhorun ail'lo ani he 
sond' icho hanvem purai faido ghenvcho mhonn mhaka sfurti ditalo.Hi 
A.C.U.-chi Londonak thavn ail'li chitt mhaka Gudi Padva vo Sonvsar- 
Paddvea disa Videapitthant mhojea hatant poddttali. 

loga-iogan mhonnunk zai, teach disa, sokallchean amchea Goenchea 
mha-dhormpranta Pastoral Council vo Gonvilik Sobhe mukhar, Pri. 
Avinash Rebello- ten'na Diocesan Society of Education- bea chittnisa 
magnnen, hanvem tanchea vangddeank xikxonnik vid' iecher ek veakhean 
dil'lem ani tanchea khala axil'lea mullavea sallam-ni amchi avoi-bhas 
Konknni madh'eom' mhonn apnnanvchi, oso tankam agro kel lo; he 
bhumike sonvskrutik fattbhuim foddnnixi kel" li, ani magir tanchea sotram- 
ni disui bhor vantto ghevn hea xikxonnik sid'dhantachi tanchi som" zavixi 


kel'li.Tech sanje, nimannekodden, mhoje lagim vad-vivad korun, mbaka ` 


Arsebhism-saiban kolloil'lem ki, mhojem mot Gonvilik Sobhen manun 
ghetil' lean, dhormpranta khala choltolea mullavea sallam-ni te fuddlea 
vorsa thavn Konknni madh'eomantlean xikoitole. Tankam hanvem oxi 
ievzonn sangun dil' li ki ek graded pod’ dothin Konknni madh'eomantlean 
Ihovu Ihovu bhurgeank Inglezui xikonvchi, oxe bhaxen ki tim chovthi 
sompoitat mhonnosor tankam Inglez bhas thoddi bhov ietli, dekhun 
panchvek te bhaxent utortana, tankam sompem poddttolem. He ritin 
thoinchea atanchea xikxokank Abril-Mai suttie-kallant proxikxonn divpak 
zai ani tem korpak hanv toiear asam mhonnun sangil’ lem. 


A.C.U.-n mhoje koddlean xikxonnik-bhonvdde vella-potrok 
magoil'lem tem hanvem tankam manddil' lem oxem ki fokot suttie disam- 
ni hanv bhonvtolom ani vavra-disam-ni videapitthank bhett ditlom ani 
vavurtolom. Taka tanchi man'eotai mellil'li. Atam tea professoram kodden 
sompork sadhcho ani mhoji ravpa vevosta korchi asli, kiteak hem soglem 
kam’ tannim mhojea khandar soddil' lem. Tannim fokot mhaka om'kech 
duddu dinvche kel le te hanvem Londonant ievun ghevpache ani tantlean 
mhozo soglo U.K.-ntle bhonvdde ani ravpa-jevpa-khavpa khorch 
bhagonvcho aslo. 


Sogleo rattavolli korun, hevtten tevtten chitti dhaddun divn, hanv 
Goenchean 1990 vorsa Abrila 24-ver Indian Airlines-ichem IC 164 
viman dhorun bhair sorlom. Mumbai vimantollar pavtokuch, mhojem saman 
thoim dovrun, mhaka xara mazar vochun mhoji British visa ghevn axil' li 
passaport haddpachi asli. Kiteak nimannea vellar vochpachem zal' lean, 
tea adim rattavolli zaleo nant. Tea bhair Ireland desa visa mellpachi urli. 
Dekhun vegim xarant vochun Fort-antle tanche kocherintlean mhoji 
passaport ghetli ani magir Irelanda consulate-ant gelom. Thoim sombondit 

- odhikari mell'llo na. Toxem asun, thoinchea eka empregadak hanvem 
` maglem ki hanvem dil'lea pot’ tear tannim mhoji visa Londonak dhaddun 
divnchi, kiteak tea Ireland desa vochpak mhaka anik ek unno-vunno ek 
mhoino uril'lo.Thoinchean taktiken taxi marun vimantollar gelom, thoim 
. dovril'lem mhojem saman ukhol' lem ani ontorraxttrik vimantolla votten 
chol'lom.Kaim duddu vattanvk zai asle dekhun poilea-voilea Londonantlea 
khorchak mhonnun thodde pound korun ghetle.Thoim sutta-buttant 
nheslom, saman tukun pollelem. Londona soiream-dhaiream ixttank divnk 
khannam bhorun vozon il lem chodd zalem dista. Ten'na rokdde Cus- 
toms odhikari ievun mhoji modot keli.Te odhikari mhaka magir ghevn 
Gulf Air viman GA-037 - hantunt gele ani mhaka poilea vorgant 
bosoilo.Tanchea upkaram-ni dattlom. 


1990 vorsa Ponchvis Abrila poilea-voilea jhillmillttea fantea oddez 
voram Gulf Air kompone viman jem Mumbai-chean ratchea sumarak 
suttlem tem aplea mukhel-tthannea ganvghora Muscat xarant odhik indon 
bhorunk denvlem. Muscat mhollear Omana rajdhani, jem eka kallar 
Purtugezam tabeant axil’ lem, jen'na te Fimgi Hormuz khaddie tonddak 
boxil'lea hea xara thavn soglea Arbi doriacher apli podvi-sot'ta gazoitale. 
Atam tancheo thoim kurvo fokot eka kotta kuddkeam-ni doddun ravleat. 
Thoim pavtokuch vimanant vavurtole monis utrun bodol'le ani dusre bhitor 
sorle.Novim vavurpim bhitor sorlim.Mhoje kuxik bosunk ek ghrosth ailo, 
Keralantlo, Muscat dovril'lo Xavier, vostum purvottea agency-intlo.Rat 
adim-modim nhidun kaddli. Jinzutt'ttear lhovu Ihovu viman denvunk laglem. 


Abrila 25ver,1990 vorsa, sthanik promann vella sokallchea 6 
voram, Gulf Air viman Londonantlea Heathrow vimantollar utorlem. 
Mhojem saman zodd-gullo zal'lem tem ukhlun vhorpak mhaka kothin 
lagtalem. Passport Control-pas zal’ lean, trolley ghevn Customs-antlean 
gelom. Mhaka konnem addailo na, punn Xavierak thamboilo ani tachem 
saman topasunk lagle. Hanv hanga thoim polletalom. Nimannekodden 
bhair vochpa darvonttea lagim, iedi vhoddli, lamb-rund gori-pitth mhoji 
bapol-bhoinn Alvira thoim mhoji vatt pollet tixttotali, ticher mhoji nodor 
thiravli. Tika maiemogan bhettlom ani tiche vangdda voir sokol liftintlean 
ani darvotteantlean, sokoilea toll-zom'nir pavlom ani tiche mottor-gaddient 
bosun ami Bexley votten sullsullit rai-rosteam velean turturit dhanv 
marli. Vattek gozali rongleo. 

Hanv Brítain mhollear United Kingdoma obheas-bhonvdder 
ail'lom.United Kingdom mhollear England, Scotland, Wales ani Ut tori 
Ireland, he veglle veglle bhag je eka kallar svotontr des zavn geleat, punn 
aiz eka Britain vo United Kingdom vo U.K. nanvan vollkhotolea desa 
okhondd bhag zaleat. Britain des chodd-so Inglez mhollear Englandantlean 
choltole podve-sot'te khala asa ani toso taka ranvcho poddtta. Inglandda 
chopkeantle azun Wales-kar ani Scotland-kar suttunk nant. Englanda lok 
chodd-xe Anglo-Saxon aní Germanik-Teutonic adivasi vonxantlean upzun 
alle Khorem mhollear acht Ranni Elizabeth-II hi Germanik-Teutonic 
vonx-ghoranneantli.Punn adle adivasi Briton mhonnun vollkhotale ani te 
Celtic vo Keltik uch'charan sangtolea vonxa lok he khorele Britons. 
Tankam babddeank chepun virgollun uddoile zatle, kiteak tanchi aiz vegile 
ritin oxi nanv-nixann urli na. Punn teach Keltik vonxa Irish lok azun veglie 
jivont urleat, toxech Scottish va Gaelic mhonn apli porompora samballttat, 
ani Welsh lok apli bhas ani sahit'eo kelloitat. 


Britain-ant boroil'li raxttrbandavoll na ani zorui tacho raza vo ranni 
vhoddil, torui lokam-ni venchun kaddil’li Sonvsod desa kaide-nem' tharaita. 
Taka tin vantte asat: Ranni/Raza, Saibam-Sobha ani Lok-Sobha. Dusre 
sobhe 650 vangddi-khasdarank lok venchun dita. Tantlea bhovmot axil lea 
pokxa fuddari, amche bhaxenuch, prodhan montri zata ani sorkar ghoddovn 
haddtta.Atam Evropi Somudaia vangddi zal’ lean, to des Evropi Loksobhek 
apnnem venchil'le 81 vangddi dhaddtta ani thoinche kaim kaide aplea 
avarant palltta. Soglea Evropant choltolo ekrupi Euro nanno ghenastona, 
pound sterling aplea desant dovorlam. Tache udentek ani dokhinnek 
sokoilea patthar axil'le pikall zom'nir zaiteo piko kaddttat: gonv, barley, 
bottatte ani bhaji-palo zo desa porje udarposonna khatir pavun urta. 


Bhugolik nodren pollevnk gelear, sumar sadde-sat hozar vorsam 
adim khoim mullavea ganvkar Briton jon-zomatim velean nemil'lo Britain 
dhortore-zunvo Evropa-khondda zom'ni-velean Dover Pannia-khaddin 
toddun kaddlo mhonnttat. Hem zalem khoim jen'na Borfa-iuga nimannea- 
xea vorsam thondd’ gar kall sompot ietalo ani zom'nint rombun kornzollun 
axil'leo teo vorixtt borfa-fatri koddun ievun pannim zavn somudrant 
portol'leo. Britainak Evropak zoddttoli sokoili ani ranam-vonam ani 
khatonnam-ni bhoril'li zomin Ut tore-Dorian buddoili ani doria-pondak 
ghalun tea desak vegllo kaddlo. 

Thoinche Lok ani tancho adlo Itihas — 


Sov hozar vorsam fattim khoim thoim poile-voileo Novea Fatri 


_ iugantleo bhailean ail'lea lokam adivasi jon-zomati iet ravleo ani tannim 
- Avebury ani Stonehenge ganvam-ni vosti keli.Thoim tannim aple 
__ nikhipunche chombe bandil'le anche ovxex azun pollevnk mellttat. 


Uprantlea Pitlli iugantlea lokam-ni te chombe udorgotik haddun, thoim 
aple vhoddle fatri-gol bandle ani te aple fattim teo kurvo dovrun gele. 
Magir Pitlli iuga ( Krista-adlea 2200-650) nimannea-xea vorsam-ni ani 
Lokhnna iuga survate vorsam-ni (Krista-adlea 650 te Krist-iuga 43 vorsam 
modem) Celts ani her jon-zomati thoim aileo, zannim voilea dongrall 
bhagam-ni aple matieche vhoddle tombu bandle. Tancheo bhaso azun 
Welsh ani Gaelic bhasam rupan jivont urleat, jeo ostomte vattharant uloitat 
ani boroitat. Gaelic bhaxentlea pustokam nomune mhaka Scotlandant 
pollevnk mell" Ile, toxi Welsh bhaxentlem tola-mola sahit'eo toiear zata, 
tachi ruzvat tanchea videapitth-khateam gronthaloiam-ni pollevnk favli! 


Hea lokacher dhaddi poddunk lagleo Krista-adlea 55 ani 54 vorsam- 
nitea Rom'kar Julius Cesar patxai ani tachea xistivont ani soxostr foujim- 
cheo jeo hea zunvear iet ravleo. Magir Krista-iuga 43 vorsa Roma Patxai 
Claudiusa bollixtt fuddariponna khala Rom'karam-ni Britainacher ghuri 
ghali ani tntunt zoitivont bhitor sorle. Tea Zunvea-Desak Rom kar Britania 
vo Alba vo Albion mhollear Dhovem mhonnunk lagle, kiteak thoinche lok 
Rom'karam poros tankam gore-pitth' disle khoim. Claudiusan London vo 
Londinium xarant loka boreak poddttole zaite unchlea Romi dorjea bodol 
ghoddovn haddle. Tachem raj'eo borem iexosvi sukhest zalem mhonnttat. 
Rom'karam raj'eo tin xenkddeam vorsam voir chol’ lem. Tannim sogleak 
vevostit kaido ani su-vevoste manddavoll bosoili, ghottmutth rosteam zallem 
bandun haddlem jem azun togta, ani khorelim poilim-voilim Chester ani 
Chichester nanvam nogram — jim Latin castra mhollear tombu-bandil' lem 
thannem, ho orth zata — hache velean toiar zal lim. Tanchem onukoronn 
korun uprant Doncaster, Winchester, Lancaster, Leicester, oslea nanvam 
xaram ang ghenvk laglim. Punn tancher vegveglleam Briton mhonnttolea 
jon-zomatincheo mar-far ani poll mhonnpacheo ghurieo poddot ravleo 
ani tankam teo bhovn bhovn sotanvk lagleo.Tankam sovostkaien raj'eo 
korunk dilem na. 

Hantli ek jon-zomat, jika Romi sot'tedar Iceni mhonnun pachartale, 
ji aichea Ut'tore-Udenti doría-dege-velea Norfolk bhagant jietali, zo bhag 
tea kallar rana-vona ani khatonnant rombil'lo, ek vegllem bollixtt rat eo 
ghevn boxil'lí, Tanchi Boadicea nanva Ranni bhovuch kapasidadichi 
mhonn tichem nanv gajil'lem. Hi bail-fuddari Colchester ani St Albans 
nanvam Romi vosnnukam-cher bhovn bhovn koddkoddit ghurieo ghaltali 
ani tancher uzo vhonkun tankam sotot sotaitali. Ekdam mhonnttat ki ti 
apli bann-dhonnu hatallttoli fouz ghevn London xarantlean bhitor sorti ani 
Rom'karam adharak her fouz ienvche poilim ti sam ki xara-mazar pavii. 
Polle zalear London xar bhobhogit ujean hulpotalem. Kiteak thoinchea 
Romi senapoti Gen.Suetonius-an thoim uzo ghalunk lail'lo khoim. Punn 
rokddem tachea adharak tacheo her fouji aileo ani ektthaim zavn tannim 
Boadicea-che foujik har ghali. Punn he Britonam Adi-Rannien apunn 
Romi fouji hatant poddchi nhoi dekhun, tache adim aplo jiv dilo. Oslea 
hea ghuriam add akhepi upai koso Romi sot'tedaram-ni xara bhonvtonni 
ek vhoddlem durgam-kott bandlem, zacheo kurvo azun dixtti poddttat; 
her khonnttana adoll'lleat.. 


Zoxem Roma sam'raj'eo hispabhailea bhog-khospaieam-ni buddun 
buchkollunk laglem, toxeo Ut'tore-chean ail'leo Goth-am jon-zomati 
Roma-cher ghurieo ghalunk lagleo.Ten'na tankam aplea ganvghora fuddo 
korpak Rom'kar ani tanchi fouz Britain des soddun geli. Jen'na 
Rom’karam samraj'eo chearxim vorsa uprant poddlem ani te thoinchean 
Krist-iuga chearxim-dha vorsa koddsorun gele, ten'na London pondra- 
ek hozar lokam xar mhonnun voir sortalem.Ten'na Britain Zunvo ek 
mekllem moll zal’lean, panchvea ani ikravea xenkddeam-ni dhorun Angles 
ani Saxon, Dane ani Viking jon'zomati thoim bhitor sorleo ani susegad- 
jievpi Briton-ancher ghurieo ghalunk lagleo.Tea thoinchea mullavea 
ganvkarank aplea fuddlean sokla vo ostomte kodden dhanvddaile. He 


mullave Britaina ganvkar, je Inglezam poros veglle, te Celts aiz Wales- 
ant jietat. 


Angles ani Saxon zomatim zodd Anglo-Saxon bhaxe mullavonna 
velean toxeoch her Teutonic-Germanik j Jon-zomatim bhaso ektthaim zavn 
Inglez mhonnttole bhaxen ang ghetlem, zantunt Dane ani Viking lokam- 
ni ap-aple onx bhorxile. Tannim dil' lim ganvam nanvam azun jivont urleant, 
zoxim Derby. Nimannekodden Fransa ut'tor-ostomte doria-dhodder 

“ravtolea Norman mhonnun vollkhotolea lokam-nim, Duke William-a 
fuddariponna khala hea desant bhitor sorun aple bhaxe lokxonnam ani 
aplea loka jiv-bim he bhuim-ent vomplem. Magir tevui zhankun zhankun 
thoim ganvkar ani Inglez zale. 


Krist-iuga 597 vorsa jon-zomati Angles zankam ten'na Pap-Saib 
Angels vo Anj-Boddve mhonnttalo, tankam Kristanv korchea hetan, 
Romak thavn Augustinak poilo-voilo Britainant patthoil’lo ani tache vorvim 
tea Kent-vatthara Raza Ethelbert Kristanv zal'lo. Krist-iuga 604 vorsa 
heach Razan Diana-devtek bhettoil'lea eka Romi Devlla suvater poili 
Kristanv St.Paul's igorz bandli, ani Bellitus nanva eka ganvkarak bhism- 
saiba makhnni korun te dhorm-sodrer bosoilo. Ethelberta ghorkarn hea 
adim Kristanv zal'li asli. Dekhun mhonnttat ki St. Augustinan Kristi dhorm 
poilo Britainant haddunk na, kiteak tache adim thoim igorzo asleo, jeo tea 
_ bhagantlea Kristanv zal'lea Romi odhikaream-xipaikam-ni bandil'leo 

khoim. 


Anglo-Saxon jon-zomati bhailean Englandant poileo-voileo ail' leo 
khoreo. Punn tanchea uprant Danes ani Vikings je Evropa-ut'tore-chean 
iet ravil’ le, hannim hea desa kaim kunnge ap-aplea tabeant ghetle. Lon- 
don xarui tanchea tabeant zaitim vorsam urlem. Zorui Wessex vatthara 
Raza Alfred-an, zachi rajdhani Winchester asli, tankam haroil'le, ani 
sovostkai zoddun haddil' li, ji xembor-ek vorsam togli, torui astona, ikravea 
xenkddeant Dane-am-ni soglem Britain jikhun ghetlem. Raza Canute, 
zacho ul'lekh Shakespeare-a eka kav'eo-nattkant ieta, to Danish raza. 
Aichea Londona Strand-ant ek igorz urta ji St.Clement Danes — hea 
nanvan bhettoilea, kiteak thoim Danish lokam vosnnuk asli.Tanchem raj'eo 
sompun ailem jen'na Inglez Raza ani Sant Edward, the Confessor birud 
lail'lo, raj'ear ailo. Tache mel'le kuddi ovxex ani devlli azun Westminster 
Abbey-int asa, zorui Reformation zavn Protestant ponth ang ghevnui 
dhormik zhuzam ghoddamoddi zaleo. Tachea sovostkaie raj'ea uprant 
— anik bhaile lok aile, Fransa doria-dege Normandy-intle, zankam 
London'karam-ni koddkoddit fuddo kelo. Punn zhuzant jikhpi bhailea 
William-ak 1066 vorsa tech Abbey-int Inglandda novo raza mhonnun Inglez 
lokam-ni svikarlo ani soglea dobajean mukuttailo. 


Itle mhonnosor ut' tore Picts ani Scots zomati ektthaim zavn Scot- 
land raj'eo thapil' lem, ani fuddem sorun tannim apnna dhortorecher 

ghurieo ghaltoleank bhov akhepaie addo ghal'lo. Torui heam i 
vingodd zomatink ektthaim haddun ek ekvottit Rajvottki ghoddovn haddpak 
anik sumar satxim vorsam laglim. Kiteak heo vegveglleo zomati 
svotontrponnim aplo karbhar choloitaleo ani tancheo sonvskrutaieo ant 
bhaso veglleo asleo. Punn tem kar'eo Inglez lokam-ni koxai bhaxen toddik 
vhelem ani aplem Inglandd-a raj'eo herancher rajki ani bhaxik nodren 
vorchosvan thapun ghetlem. 

Anglo-Norman nanvan vollkhotolea novea Inglezam-ni baravea 


xenkddeant savn Wales vattharant ravtolea ganvkaram-cher sotot ghurieo 
ghaleo. Wales-karam-ni koddkoddit ritin tancho protikar kelo punn 


tancheavon vortea bolla mukhar tanchi dall khopli na. Ekar ek tanchim - 


svotontr raj'eam Inglezam hatant poddunk laglim. Nimannekodden 
Gwynedd nanva raj'eo 1282 vorsa Inglezam tabeant ailem. Magir 1536 
ani 1542 vorsam-ni chalik lail'lea Ekvotta Kaidea khala Wales pranta 
lokank Inglez kaidea-nemavollik nomoskar korunk laile. Toxench 


Scotlanda svotontr ai eo Scots ani Picts jon-zomatim lokak ektthaim — 


haddun, jem novea xenkddeant zal’ lem, tenvui Inglezam-ni jikhun ghevnk 


——— - 


ievjilem. Tanche add Scots-ani koddkoddit zhuz choloilem punn tanchem | 


chol'lem na. Koptti karasthanam-ni hikmoti Inglezam-ni koxai bhaxen 
tancher zoit zoddlem. 


Jen'na Inglandda Raza Henry- VII bhair poddlo, ten'na tacho xenttur 
zo Scotlanda Raza zavn aslo, to James-VI Raza mhonn 1603 vorsa 
Inglandda rajsodrer apunn kaidean varos mhonn ailo ani tannem donui 
raj'eam ektthaim korun aplea tabea khala haddlim. Nimannem Scottish 
Loksobhen England ani Wales-hea raj'eank dhorun aplo ekvott korcho 
mhonnun 1707-ant tharailem. Irelandant te Anglo-Norman 1170 vorsa 
savn pavil'le ani thoim apli vosti korun des-bhor ximpddun vetale.1801 
vorsa vevharant haddil'lea Ekvotta Kaidean Ekvottit Rajvott/ United 
Kingdom nanvan sodoll bandil'lo ek ekvottit mhonnpa sarko ek 
raxttri'ete-des ghoddovn haddlo. 


Punn hea ekvotta lokhnna-tikhea hata khala, heram bhagank, je eka 


kallar svotontr raj'eam aslim, ap-aplo karbhar aple bhaxen cholovpak 
vhoddli-xi mekllik dili na. Dekhun te her lok Inglandacher fonnfonnun 


astat ani melltta title favtt tanche vixim apli dusman'kai ugtaitat, zanv ` 


tem,asoddi vo khella-mollar legit. Punn tanchem kainch cholona. Halinchea 

- kallar zalear tankam il'li prantik proxasonik mekllik divpache nodren kaim 
'pavlam marleant. Punn amche bhaxen thoim svait't raj'eam nant ani ti 
-sovlot tankam mellttoli mhonnpachi tannim ast soddlea-xea dista, kiteak 
he dixen konnuch proitn kel' lo disona, kiteak fattim kel’ le te chepun uddoile, 
hacho tankam dukhest ugddas asa. Dekhun he babtint hangasor vhoddle- 
Ke utthav zainant. Punn tancheo bhavna tanchea modem voto ienastona 
Dhorma nodrenui chitr zaitem bodlot ieta. Thoinchea lokam ankddean 

| unnav ievpak lagla. Jitle te xikxonnant fuddem vetat ani girest zatat, titlim 
tanchea ghorabeam-ni bhurgim unni zanvk lagleant. Hacho porinnam lhovu 
Ihovu lokam ankddeant disunk lagla. Dekhun vavr nokri sodit her koddlean 
lok thoim ievpak lagleat, chodd korun Britain-achea adlea vosnnukantle 
zankam tanchi Inglez bhas ulonvk ieta ani ghoddie tanchea dhormachei 
te zait. Punn her vosnnukam-ni vegllea vegllea chali-ritim ani dhormanche 
lok jietale, tevui ievpak lagleat. Oxem asun hea desant jin'sanvar loka 

. chitr ghoddovn ieta ani fuddarak chodduch bodlot ravtolem. Kiteak bhailo, 
` chodd-so Afriki ani Axiai lok ani Kristi-nhoi te her dhormantlea novea 
biraddkaranger (anche poros chodd bhurgim zatat. Dekhun loksonkh' ie 
tagdde-dalem novea biraddkaram votten denvtolem ani marekar prosn 


uprastole. 


He poristhitint, U.K.-cho lok zori 55% tt'toke sabar Kristi Protes- 
tant pontham-cho aslo, torui Katolk sumar 1096 zatat. Ek kall zavn gelo 
. jen'na eka Katolk ghrosthan Inglanddant khasdar vo am dar zavnk zai 
naxil'lem ani raza ranni zavpachem zalear sodduch. Kiteak tea adlea 
Katolk razam tantim-pilo Protestant Anglican pontha rajkorteam-ni marun 
uddoil’lo.Punn hantle chodd-xe nanva-purte Kristanv mhonnun urleat, 
kiteak tantle zaite zann to dhorm sarko pallinant ani dhorm'hin oxe kitem- 
xe tori zaleat. Tea bhair her dhormik zomati zoxeo Shia ani Sunni pontham 
Musolman dhortat te 2% pavleat, Ievdi, zaite Hindu, Sikh, Boudh, Jain 
ani her dhorm pallttoleo zomati asat jeo meklleponnan ap-aple porim veglleo 
jietat. 

ENGLAND 


England, ho Ekvottit Rajvottkent aspavil'lo sogleant vhoddlea akara 
ani heram sogleancher aplo xek gazoitolo des. Tacho avantt 1,30,357 
chovkonni kilometr zata. Thoim poile-voile adivasi jon-zomatintle lok 
mhollear Celts-hea vonxantle. Punn uprant thoim tanche poros bolladik 
Romi lok aile ani gele. Magir Angles, Saxon zomati ani Teutonic Germanik 
jon'zomati aileo ani Dane ani nimannekodden Fransa doria-dege-vele 
Norman, je sogle ievun thoinch sthaik zale. Zaito temp jikhun ail'lea 
Normanam French boli-bhaxen thoim unchlem dorbari sthan apnnailem 
ani Inglez bhaxek sokoilo panvddo favo kel” lo, kiteak ti bhas sokotlo mamil lo 
bhovsa lok uloitale. Punn Ihovu Ihovu te bhaxen, Anglo-Norman nanvan 
survat korun nimannekodden mixrit Inglez bhaxe rupan aplem herancher 
vorchosv zoddun ghetlem. Angle jon-zomati-velean Angle-land zalem 
ani tache velean lhovu lhovu England nanv ghoddovn ailem mhonnttat. 
Hea desa rajdhani xar mhollear London ani tem soglea British Ekvottit 
Rajvottke ani atam bavun gel'lea sam'raj'ea rajpatton zavn ailem ani 
sonvsar-bhor gajil'lem vepar-dhondeant ani her sonvskrutik, sahitik ani 
kole bariksarik ani motthea gozalim-ni protixttit zalem. 


Tea Londonant maza-xara bhair bot'tis borough vo nogram aspavtat 
zo kul'lim avantta vatthar 1589 chovkonni kilometram-cher Thames 
Nhoim-echea donui dhoddanr patoll' Ila. Rom'karam fouz thoim bhitor 
sorlea uprant Krist-iuga 43 vorsa tannim hea xarak Londinium nanv dil lem 
mhonnun hea adim sanglam, ani tannim thapil'lea modlea xarak to 
chovkonni bhangra moil mhonnttat, zhoim xara vepar-vevhara kalliz 
dhodd' ddoddtta. Tanninch khoim poilo London Bridge vo Pul te nhoim- 
echer add ghalun bandlo eka zagear zhoim 1749 vorsa meren to xarantlo 
ekuch Pul zavn aslo. Ikravea xenkddeant raza khatir mhonn ek razvaddo 
bandun haddlo. Uprant ek mottha-igorz jika minster /munster mhonnttale, 
hi tachea poros tin kilometr pois ostomtek bandun haddli, dekhun tika 
Westminster mhonnun vollkhunk lagle. Oxem asun, khoreaninch don 
vegllim punn zunvllim xaram bandun zalim ani tim ap-aple porim vaddot 
gelim. Fokot sotravea xenkddeant tim donui xaram ektthaim haddun vilin 
kelim. Punn tancheo vegveglleo suvato ani mukhkomllam azun thoddim- 
bhov rakhun urleant. Ek mhollear khorelem maza-xar zaka The City 
mhonnun vollkhotat ani jem vepar-dhondea vevhara rajdhani mhonn 

kirtivont zalem, ani dusrem Westminster, jem raza-chea ani magir rajki 
podvi-sot' techem toxench dhormik nodren mukhel kendr zavn ailem. 1666 
vorsant pettil'lea Vhoddlea Ujeant xaracho chodd-so vantto hulpun bhosm 
zalo.Dekhun xara fuddle udorgoti vepar-dhondeam, ravpa-ghoram vadd 
xara ostom'te votten zali. 


Maza-velea Londonant atam Houses of Parliament/Sonvsode- 
` Ghoram, sorkari khatim, Buckingham Palace razvaddo ani her raiall 
ghoram, mukhel raxttrik musev vo pornnavolli-ghoram, concerta-salam 
- ani kola-galeri, ani West End vo ostomte-pontak urtat tim mukhel nattka- 
ghoram, khanavolli ani lozam-dukanam, ani tevttenuch sogleo vhoddleo 
bago manddun bosoileat, jea bhaga modlean Kensington Gardens dhorun 
Hyde Park sogleant vhoddli zavn asa. Xenkddeam vorsam udorgotik lagun 
maza-Xar vepar-dhondea vevhara ontorraxttrik kendr zavn ailam, ani 
| tache girestkaie mullavonn udentek urtolea dhokeam-uddeam-ni 
" ghalam.Kiteak sonvsarbhorchea tarvam-ni hanga nangor ghalun aplo 
. jin'sanvar mhal vhanvovn haddla ani vhela ani hangach aple aiat-niriati 
. vepara duddu votleat. Atam vavurtole dhoke Thames nhoim-e fattlean 
| sorkoleat ani tanche suvater adhunik ud'degikoronna, bhonvddekaram 
ani usorpoti vellak lagtolo vikas zala. Torui astona xarak aplo adlo 
| sobhavdhorm urla, zorii Dusrea Mha-Zhuzant taka Nazi bombarim mar 
. boslo. 


Adleo dhormik ani raiall vastu-xilpan xrungaril'leo protixttit imaroti 

azun dhodd urleat, zoxeo Ar Poule Cathedral, Westminster Abbey ani 

. Katolk Westminster Cathedral, toxeoch Westminster Hall ani Houses 
of Parliament, ani her Razam sombondit bandavolli, zoxeo : Tower of 
London vo London Burinz, zhoim azun heram bhitor Raza-Mukuttantlim 
motiam-mannkam pollenvk mellttat; 1532 vorsant bandil'lo St.James 
Palace razvaddo; 1605 vorsant bandun zal'lo Kensington Razvaddo ani 
-ekonnisvea xenkddeant purnn zal'lo Buckingham Razvaddo, zhoim Raza/ 
Ranni ravtat ani zhoim Queen s Gallery ani Raiall Ghoddvolli lokank 

- dakhoitat. Vhoddlea Musevam bhitor British Museum aspavta, zantunt 
pornnavolli vostum ras bhorlea ani zantunt halim kallar pasun British 
Library vo Gronthaloi aspavtali; Victoria and Albert Museum, zantunt 
sogle tore olonkarik ani upkarail’ lea kola vostum punzo manddla; Bethnal 
Green Museum of Childhood vo Bhurgeponna pornnavolli vostum 

Musev; ani khaxele Soimbik Itíhasa ani Geology vo Fatram-xastra 
asat. Zaiteo kola-galeri manddleat, zantleo mhotvacheo ani famad 
National Gallery, Tate Gallery, zantunt adhunik kolecher chodd 
ditat, National Portrait Gallery, Royal Academy, Wallace < 
ani Courtauld Institute, zhoim zaitim impressionist ani post-impr 
sionist chitram pollenvk mellttat. Tea bhair hangasor zaiteo her 
imaroti asat, zoxeo igorzo, sorkari-khasgi ghoram ani rostear manddil 
fatra toxi modera ani lokhnna-tikhea mustaiki. 


Vattek Alvira aileo poileo surbus khobro dhanvte ritin sangtalem ant 
vatte-velem vornnon kortalem. Lambdik vatt asli ani mbaka puro zal lem. 
Torui mhoje dolle ani kan sam ke fuloil'lea alInnea bhaxen ugte ani zagrut 
urle. Pachvea-char sekan” sek patllil'lea tonnavollintlean ani bhattam- 
bensantlean amchi mottor-gaddi dhanvtali. Alvira borem cholovpi pann 
gozali mari nastona ravonaxil'lem. Ani hanvui ulovpak laglear 
thambonastona ulovpak unno nhoi. Modim modem adlim Victorian xoilin 
bandil'lim ani dhovea chunean vo heram sundor te bhonvtonnik sobo- ` 
sarkea rongam-ni pintaril' lim ghoram hea pachvea mollar utthun distalim 
ani vochot thoim nodrek bhalloitalim ani sokallchea rosroxit vellar upatt | 
anond ani thakai favo kortalim. Hea vhoddlea tulltullit rai-rostean mottor- | 
gaddi meklleponnan dhanvtali. Sokallchim sadde-sat zatat mhollear Alvira- 
n mhaka Bexley ganvant, 124, North Cray Road, tanchea ghora-biraddak 
pavoilo. Saman ukhlun vhorun mhaka dil'le te voile mallie-vele kuddint 
tem dovorlem ani aito zalom. Tancho put Alistair poilech favtt bhettlo ani 
amchem ixttagoti ulova-ulovp zalem.Punn Candice, tachi bhoinn. ani 
Donald, tacho bapui mell’ Ilim nant. Magir, zoxem zaite favttim ghoddtta, 
mhojim voklam mellona zalim. Tim fokot vachpa khatir mhaka lagtat. 
Dekhun tim vachpak ghalun hanv zaite favtt kuxik dovortam ani ken'na 

ken'naim thoinch vichirkaie bhair sanddun magir tim sodunk - 
bhonvtam.Khankek asa cheddo sodta soglo vaddo mhonnttat te bhaxen | 
zalem. Nimannekoden tim voklam tache gaddientuch sanddil lim mell'llim. | 
Nhanvun-dhuvun hanv taz'zo rosroxit zata mhollear, Alviran Bab- 
Hetherington, hea Association of Commonwealth Universities-a ` 
chittnisak fon kelo ani mhoje khatir teach disa don’ param tinank mulakat | 
thataili. Te khatir amkam hea up-nograntlean portem London xarant | 
ievchem poddttalem Jevlim ani rokddim ami bhair sorlim. Mhaka ti vatt 

svotontrponnim ienvchi dekhun tannem mhaka relgaddient bosun vhelo. 
Relgaddi dhorun ami Charing Cross pavun zom'ni-ponda gaddient Londona 
Euston-stexonant bhair sorlim. Hanv poilech pavtt he osle tube mhonn 
vollkhotole zom'ni-ponda relgaddientlean provas kortalom. Te sonvsthe 
mukhel kocherint gelear, Hetherington naslo punn tachi chittnis, Teresa 
Anderson bhettli. Tinnem kaddli ani ek ugti cheque mhaka dili. Benkent 
cheque ghalear ti rokddem vattavnk zaina mhonnttali. Nogod poixe 
| maglear te toxe farik korinant mhonn sonnsonnit sangtali. 


—— Ti cheque ghevn ami laginch axil'lea National Westminster Bank- 
| ent geleanv. Punn tiche duddu vattavn ghenvchem mhollear, anik eka 
_ satollean ievnchem poddttolem mhonn sanglem.Thoim vavurtolea Bharoti 
' vonxa tornatteank legit sangun ki amchea Bhartant amkam teach disa vo 
. dusrea disa tantle duddu kaddunk mellttat mhollear, te amkam koxech 
melle nant. Torui cheque ghetli na.. Porto ACU-che kocherint ailom 
ani ten'na Hetherington-babak mellun, tache lagim lambdik ulovp korun, 
_koso hanvem hea Fellowship-hacho faido ghenvcho tacher amchi 
bhasabhas zali.Tannem sanglem ki hanv bhett divnk vetlom tea 
| videapitthank apnnem boroilam ani mhojea vella potroka promannem 
- hanvem thoim voch'chem.Uloitam uloitam hanvem mhoji duddvam 
oddchonn tache mukhar manddli. Mrs.Anderson aili ani soglich ghabrun 
- sangtali ki tea duddvam stholantoronn korum ietalem.Ti cheque tika porti 
dili. Dusre disa kortam mhollem. Mhaka tea duddvam taktike goroz nhoi! 


Thoinchean, itle mhonnosor, SOAS (School of Oriental and Afri- 
can Studies) vochun Bharoti bhasam-khateantlea Dr Ian Raeside-ak 
bhettlom, zannem teach mhoinea 27ver mhaka vell dilo. Magir Alvira 
sangatan vochun, zom'ni-ponda ani her relgaddianchi mhaiti ghetli, kiteim 
khal'lem pielom ani relgaddio dhorun ami thoinchean koddsorlim. Tea 
‘tube’ mhonnun vollkhotolea zom’ ni-pondchea goddgoddit choltolea ani 
zachim daram khinnant apxinch ugoddttat ani dhamptat, he relgaddientlean 

- vochun Charing Cross utrun, zom'ni-voile relgaddient bosun ami ratchim 
sat zata mhonnosor Bexley biraddak pavlim. Ho thoim gimallea kall 
zal' lean, bhair soglekodden uzvadd aslo ani to ratchim nov voram meren 

—urlo. Donald, Alvira ghov, thoim bhettlo zo ghora bhailea bagi-porsant 

` kitem tori roitalo. Lagsaruch ek nhoim-e poim vhanvtali ani tantlean khoim 
| Canadak thavn uddun ail’ lim migratory suknnim penvtalim tim to mhaka 

dakhovn sangtalo. To dis sam'ko veosth ani thokavotti zal lo.Nhavun- 
dhuvun zalea uprant, jevonn zalem ani uloit ami ratchim ikra zatat mhollear 
nhidek geleanv.Lottingeak poddttoli sust nhid poddli. 


1990 vorsa 26 Abrila disa, sokallim utthun, nhanvun-dhuvun nosto 
korun, mhojea duddvanchi kitem vevosta kelea kai mhonnun ami ACU- 
k fon korun vicharlem. Punn kainch zanvk nasli, Teresa-n khont porgottavn 
sanglem. Punn ti faleam meren zanvk zai, tinnem bhasailem. Dekhun 
mhollem, anik kaim korpachem naxil'lean, ani poixe hatant nasun, Alvira 
mhaka ghevn bazarant gelem. Thoinchean aple mottor-gaddient bosun, 
London-achea Thames nhoim-e tonddar bosoil'lea Thames Barrier, hea 
adde-krutrim' ritin lokhnna-tikhean bandil'lea vhoddlea komprea sarkea 
hea addea-bandavolli kodden ami gelim.Te nhoiem-echer to Addo mati- 
gobor ieta to kaddun uspitalo ani to vhorun dusre kodden ghaltalo, 
iontrikoronna ojapvont ritin hem soglem zatalem. He nhoim-entlean than 
vhodd vhoddim, mottor-botti ani tarvam legit poinn kortalim. Matso pavs 
xiddxiddun zhoddttalo.Thoinch lagsar ek “light and sound” dekhav 
choltalo. To pollevpak mhaka Alvira-n tikett kaddun vhelo. To London 
xarachi avazan ani uzvadda chitram-ni kanni sangtalo. Rom'kar patxai 
Claudius-an Krist-iuga 52 vorsa Britain-acher ghuri ghali ani Londinium 
nanva xar ubarlem.Uprant bhailean-chean Angles ani Saxon zomati aileo 
ani tannim tea xarak uzo lailo.Uprant Romkar tem xar soddun gele, kiteak 
te mhonnosor tanchem fouji-bollgem unnavil' lem ani Ihovu tanchem 
samraj'eo konsoll’ Hem Maer Fransa ostomte doria-dege-velea Normandy 
vattharantlean zhuzari lok ail’ le ani tannim French bhaxek vorschosv favo 
kel’ lem. Inglez bhas fokot sokoilea panvddea-velo lok uloitalo ani voile 
mhonntttole lok French vo French vollonna Inglez uloitale ani Latin vo 
Greek sonvskrutaie bhaso mhonn kelloitale. 1955-ant Londonant hunvar 
ailo ani Thames nhoim-e udka-patlli voir sorot ravli. Ten' na khoim Thames- 
nhoim-entlean bhutam-khetim voir sorlim ani soglea xarant fugddeo 
ghalunk laglim. Magir kaim akhepi manddnneo upai kaddun tankam na- 
noposcheat korun soddlim. Thames nhoim-echea tonddantlean mhell-koir 
bhitor sorta tem pollevn, Thames Barrier, hea addea-banda ievzonn 
ankhil'li...Fuddem vochun he nhoiem-deger ami lhan Ihan lanchi dhoke 
pollele. Thames Embankment-a zhaddam-rukhamvolli ordh-chondrima 

rupa kodden dhanvot ietlo ek ghoddeam-gaddiam pitlli putllo dixtti poddlo.Ti 
khoim Ranni Boadicea je zhuzari bailen aplea Celtic vonxi-lokak ghevn 
London-acher poil ghuri ghal'li. 


Aiche mull vo khore ganvkar mantole London’ kar mhollear Cock- 
ney som'zotat. Te chodd korun Cheapside vattharant St. Mary-at-Bow 
vo Bow Bells hea ghantti avaz aikupa sarke suvater jietat. Tankam Cock- 
ney kiteak mhonnttat hem konnuch sarkem sangunk nokllo. Ghoddie adlea 
tempar jim kombeam-zhogddim zatalim taka te lok amchea dhiriam bhaxen 
zom tale dekhun zanv-ie. Khorelo Cockney mhonnttat to bhovuch svotontr 
vrit'ticho, monan ghott' ani mutthik tann, ani to rokddi zap divpak vo 
thom'nno marpak lapitt. To ek boli-bhas uloita ji som'zupak kotthin ani 
Raza-le Inglez bhaxe lagim tichem bhov thoddem natem.Tantunt zaite 
iomok-anupras alliteration ieta. Ek utor “Meet my wife” vo “mhoje bailek 
mell" mhonnche suvater to mhontta “Meet the trouble and the strife” 
vo "kestanv-kijilam korpi hika mell”. Kiteim zanv, tancheant ani her 
London'karam modem kitem tori forok asta to zannovta ani tanchem 
vegllench ani athvench tirsuvadponn afuddtta! 


Amche mukharuch Parliament Hill vo Sonvsodechi dongurli Thames 
nhoim-e deger susongit sobit ritin xekan’ xek patol! Ilea. London xar eka 
kanxea bhaxen thoinchean amche fuddem patllun veta. Ostomtek 
Paddington Rel-stexon, zhoinchean Englanda ostomtek ube vatthar zoxe 
Somerset, Devon ani Cornwall vatt Kaddi patoll'lleat, ani zhoim sodanch- 
oso pavs zhoddtta to Wales prant. Amche sokoilea bhagant mhal-vhanvovpi 
vhoddle tin nake urtat : Euston, St.Pancras ani King's Cross, zhoinchean 
goddgoddit choltoleo relgaddieo sumar dha dha minuttam-ni Midlands, 
ud’ degant bhoril'lo Ut’ tore bhag ani sapatt-so udenti vatthar zhoim chodd- 
xe gonv ani sakre-beet roitat, hea prantam votten sutt'ttat. Eke votten 
tor relgaddiam sabar-angam rosteam zallem, zalear dusre votten nhoim- 
doria-vottencho tarvam-botti vhoddeam ponell ieradari vepar-vevhar 
bhovuch tann ritin cholta. 

Dusre votten nodor bhonvddailear St.Paul's Cathedral nodrent 
bhortalem jem dusrea mha-zhuzantlea aple bhonvtonnim zal’ lea bombarim 
ani vidvattantantlean, il'lo-so mar sonsunui okhondd ubem.Ostomtek 
pollear Sonvsode-Ghoram dixtti poddttat. Tim kul’ lim ghoram Evropantii 
sogleant lambdik Sonvsode-imarot. Tache dokhinne-dhodder 1951- vorsa 
zal'lea Festival of Britain-hache khatir bandil'leo vhoddleo kormunnuke 
bago ani fokannam-movje zomava ovxex urleat. Thoim ek vhodd burinz 
asa tem Victoria Tower ani tache voir tem famad ghoddial Big Ben Par- 
liament Chovkak polleta ani apli ghantt dor-vora dobajean Sonvsodek ani 
BBC-dhorman sonvsarbhor aikupakui vazta. Hachea eka kunngeant 
Abraham Lincoln, hea Amerikan Presidenti |han akara murti ubi kelea. 


Khorem mhollear London Maza-Xara bhitor Westminster ani Par- 
liament Houses ienant.Tea xara xim' te votten Fleet Street, zo 
vortmanpotram-nemalleam *dhaddsa-rosto', rund Strand-ant utorta, zhoim 
pollevnk mellttat teo tache ut'torek urtoleo Law Courts. Xarachea poilea 
sotraxim vorsam itihasant tori Westminster ani chodd-so Londona aicho 
bhag xara-bhair urtalo.Cholun gelear amkam lagim Piccadilly Circus 
melltta. Eros, zo putlleant bosoil' lo supurlo bhurgo aplo dhonnu ani bann 
ghevn, zhuza kall xara bhair sarun, porto aple khambea-voile bosker aila, 
thoim ieradaricho ek zunvo zala zo disacho chikar bhorun ieta. Hangasor 
neon bijle dive ani ieradari rongit allkhea-villkhea pod’ dhoti dive ratbhor 
pikpiktat.Fuddem gelear South Kensington melltta, zhoim sogle Musev 
manddil'le asat. Vattek Hyde Park ieta ani St.James Park ani Green 
Park ani Kensington Gardens. He Musev zavpak girest otthravea- 
xenkddeantle pornnavolli vostum zannkar-mogieam-ni apleo vostu desak 
bhettoileat. Poilo voilo mhollear Soimbik Itihasa Musev zantunt Pilidown 
Man, ho poilo-voilo Britainantlo monis mhonn mantat. Vidneana Musev 
asa zantunt relgaddieo koxeo progoti korit geleo tem dakhoilam.Hantunt 
Puffing Billy nanvachi sonvsarantli sogleant pornni relgaddi, ani 
Stephenson-ali kirtivont Rocket, heo adleo relgaddi nomunea rupan 
aspavtat. Hangasoruch Wilbur ani Orville Wright, hea Amerikan bhavam 
adlim 1903-chim ke!’ lim uddpa-maknam dovorleant ani 1912 vorsantlem 
Cody biplane, zantunt bosun Alcock ani Brown-hannim Atlantic mha- 
sagor par korun 1919-ant aplem poilem uddann kel'lem. Dusrea Mha- 
Zhuzantle nomune distat to V 1 vo buzz-bomb. Hachea lagasaruch Geo- 

logical Museum urta, zhoim London bandlam tantli sabar zomin-mati ani 
jin'sanvar fator, fatri, fatul’ leo obheasunk mellttat. 


Kensington bage eka darvonttear eka rukha pokhril'lo kanddo 
pollevnk melltta, zantunt khoim chan’ ieam ani sonxeam vangdda amkam 
disonaxil'leo kitleoxeoch pori jietat. Toxech Serpentine tollie kodden Peter 
Pan-acho putllo ubo asa ani Victoria Darvonttea kodden dokhinnek 
| sunneam khatir legit cemetery/simiter kelea. Duke of Cambridge-hannem 
- A khoim aplea opurbaie sunneak 1880 vorsa sumarak he suvater purun 
nikhipilem. Oxem asun, heram-niim aplea mel'lea sobit nanvam sunneank 
haddun hanga purun nikhipileant. 


Westminster Pula eke votten, Thames nhoim-e deger, ut'tore dhodder 
patllot urta ti Palace of Westminster, jea razvaddeant Britaina Parlia- 
ment vo Sonvsod bosta, zoxi ti xenkddeam vorsam bhorlea, ani desa ani 
aplea khala choltolea samraj'ea khatir kaide korit ailea. Thames nhoim-e 
dusre dhodder ravlear hi imarot chodd bori nodrent bhorta. Tevtten 
pollelear ti ek vhoddlo Gothic xoili dongra-kotto dista. Ti pornni dista khori 
punn tantleo chodd-xeo imaroti ekonnisvea xenkddeant bandleat, kiteak 
sobit distoleo adleo Elizabetha kalla veleo ani tachea adleo legit imaroti 
thoim zal'lea eka vhoddlea bhogbhogit ujean hulpavn bhosm korun 
uddoil'leo. Hea ujeantlean to Wesminster-cho pornno-prachin vosro 
vattavlo tosoch to Pornno Razvaddea Adr. William Rufus-an to razvaddo 
baravea xenkddeant khoim bandunk suru kel’lo, punn aiz taka thondd’- 
kiranv punn gombhir vhoddponn prapt zalam, zaka lagun manadik raxttrik 
dobajeank to iog’eo, favo-so tharta. Ticho lakddam vanxeam-kambinim- 
bandil'lo lambdik ais-pois patoll'lelo iedo vhoddlo ekrupi ani sobit distolo 
paddos Evropant khoinch na mhonnttat. 


Westminster Hall-antlean vetlem ostomte dar oxir vattentlean 
St.Stephen's Chapel-a lagim pavta, zhoim zhuza vellar House of Com- 
mons kaim vella boslea, ani fuddem Central Lobby ieta.Hea bhagantleo 
zaiteo vonntti Inglez itihasantlea kaim venchik ghoddnneam vixim kaddil'lea 
dekhaveam chitram dakhoitat. Dusrea Mha-Zhuzant, German varea-foujin 
hea razvaddear bomb uddovpak sabar proitn kele, kiteak hangasor hea 
desa kalliz dhodd' dhodd’ ttalem. Punn chodd-xe (anche bomb tirpe gele 
ani nhoim-eche dusre dhodder axil’ lea St. Thomas Hospitalar poddle.Punn 
tantlo ek bomb zalear khoim chukonastona adlea House of Commons- 

hacher poddlo ani venchil’lo dant kaddtta te bhaxen toch foddio, ami 
Members’ Lobby asli tachi sam'ki pudd-mati keli. Hech suvater novi 
Lobby 1950 vorsa purai adle ritin bandun haddli, ti tea disam ugddas 
kaddtta. Kiteak soglea novea dhovea-fatra vavra modem ek adhi moddil li 
arkam-vatt dovorlea jika, tea kalla zoitivont Prodhan Montrea nanvan, 
‘Churchill Arch’ mhonnttat, zo zago hea moddavollintlean vattovl' lo ani 
aslo tosoch, bomba-mavam soit rakhun dovorla. Tea zagear novo vosro 
mhollear House of Commons Chamber bandla, ani tache adle sobhavgunn 
rakhcheeak, tantunt ghottmutth oak lankudd upkarailam ani tacher pangrun 
pachvem chambddem, British karagiram ut om" lokxonn. Bhitorlean atam 
pollelear ami eka vhoddlea tarva pottant asanv, oso bhas zata. Tea lankdda 
pormoll nakha-puddant bhorta. 


Hachea sokoilea bhagant Crypt mhonnun asa, zhoim khasdaram-ni 
aple logna somaromb korum ietat vo aplea bhurgeank baltim' divum ieta 
— kiteak Westminster Palace, zhoim sabar dobaje zatat, ti ek igorzui zavn 
asa, ji mhojea askarea Sant'Estevam-k bhettoilea. Toxench hanga 
pollevnk mellttat tem: Raza-chem Robing Room vo nhespa kudd, Princes’ 
Chamber azun ugtea zollttea ujear hun'hunit dovortat, toxich ti bhov'eo 
Raiall Gallery zantunt adlea razam tel-chitram hum'kollttat, ani House 
of Lords’ Library vo gronthaloi, jicho kaidea-grontham santto sonvsarantio 
sogleant vhoddlo.Hea vaddeant vhoddlim zhogddim zalim, rajki ani dhormik 
tontt' tte uprasle, sot'te khatir ani zonnik karonnank lagun, zoitam zoddlim 
ani harii poddleoi.Tantle kaim dobaje adlea ghoddnnukam poddbimb 
distat.He Sonvsodent don ghoram asat: House of Lords, jem amchea 
Raj'eo-Sobhe sarkem, ani House of Commons, amche Lok Sobhe 
bhaxen, zaka khasdar protinidhi lok venchun ditat. House of Lords-ant 
chodd korun zannkar toxech om'kea-tom'kea Lord-ache varos mhonnun, 
vo kiteantui nanv zoddlam dekhun nem'tat. Tantle chodd-xe vhoddlem- 
xem kaim uloinant. Tantunt vhoddil-iezman mhollear Lord Chancellor 
zo aplea hud'dea manan desa kaidea-vevoste iezman. Lords-ant vhoddle- 
xe kaide-nem' lagonant punn borem mon ani rosnnai vatt dakhoita. Lord 
Chancellor bosta to bankar vo kodelar nhoi punn “Woolsack'-acher, zo 
chear feet chovkonni ani tantunt khoreaninch woo! bhoril’ lem asta, ugddas 
korun ki eka tempar England girest zal'lem tea menddrea-fattik savn 
kaddil'le he wool lenv-lenvkoren. Tache fattlean, eka veaspitthar, don 

rajsodro dovorlea, teo razak ani ranniek, kiteak Raza hok’kan tea Sonvsode- 
ghora vangddi. Punn khoreanim to ieta fokot dobajik upcharik ritim-nim 
vantto ghenvcheak, jen'na tache bhonvtonnim Heralds, Captains at Arms, 
Great Officers of State, osle poromporik sobit rongit ritin nhexil' le monis 
ghevn, dobajik thattamatthan ietat. 


Commons vo Lok Protinidhi Sobha ani Rajxinvason-a modem 
sodanch zhogddim tontt' tte uprasleat. Prosn astale te kaide korpak sot'ta 
ani kor bosovpak vo xidav vosul korpache odhikar. Hea zhogddea- 
zhuzantlean, Raza je apleak Devan-dil'lo rajkortea-hok' asa mhonn 


. gazoitale, tantlea nimanneak, Charles-I-ak gollar morcho poddlo ani ho 


prosn suttlo. Toxench House of Lords ani House of Commons-hanche 
modem he ani osle prosn tharear ghalpak ani tantlea konnak chodd ontim' 
odhikar urta, hacher sodanch chokmoki ani zhuzam-zhogddim 
zaleant.Magir tharlem ki lokache prote' okx venchun kaddil'le protinidhi 
zal'lean, House of Commons -hantlea kaidekarank chodd odhikhar ascho, 
zoxem amcheim modem Lok Sobhek chodd ani nimanno odhikar 
asa.Commons-ant 625 vangddi astat.Thoinchea Central Lobby-int bo- 
sun, ami ek boska polleli. Don’ parchea oddez vorancher, kurredorantlean 
avaz aikum ieta "Speaker!" ani to kanar poddona fuddem sogle lok, 
dadle, bailo utt'tthat. Dadle aplim chepim kaddttat ani oddov ghalun 
nomoskar kortat jen'na Speaker-a iezmanponna khala choltoli mirvonnuk 
bhitor sorta. Punn thoddeanch mon'xam hi mirvonnuk rokddi pas zata 
punn soglea vosreak sam’ kem moun patolltta. Ho Speaker vo Sobhapoti, 
amchech bhaxen vangddeam-nim venchun kaddla, ani Ghora karbhar 
choloita. Tachi nodor oddun ghetlea bogor vangddeam-nim ulonvk zaina. 
To vo tacho Palvi nastona khoinchich bhasabhas suru zaina. Kaidea- 
bhong vo opman kela zalear, tachean konnakui thoim apovum ieta. Te 
sobhent, sorkar choloitolo pokx tachea uzvean bosta, zoxem amche lagiim 
ghoddtta, zhoim Montri fuddem chombean chirngott'ttat, zaka Treasury 
Bench-ui mhonnttat. Tachea meza ontak ek zodd-gullo bhangra lep kaddil’ li 
goda ubi kelea, ji Ghor boskent asa mhonn dakhoita. Ek favtt ek vangddi 
ragan ti ukhlun ghevn gelo.. 


Commons-ant dor-disa don'param poilem vor, amchech bhaxen, 
“prosna-vell”-ak bhettoitat. Vangddeam-ni montreak tache khala ietlea 
khoincheai vixoiacher vicharum ieta.. Ek ek vangddi bhitor sortana vo 


72 Bhaili Bhonvddi -Inglez -ulovpi desam bhonvddi 


bhair vetana ‘bar of the House’ oxi rongovn dakhoili' li reg huptana oddov 
ghalun nomoskar korta.Ti chal khoim adlea kalla veli jen” na vangddi mellun 
ietale te eke igorjent ; ho razvaddo ek igorzui zavn urta.Te oddov ghalun 
nomoskar kortat Sobhapotik nhoi, xoxem amkam disot, punn thoinche ek 
vedi sam’ kar, ji ken'na tori na zali. Punn prosn somplea uprant, Ken naim 
Prodhan Montri vo anik konnui vhodd monis, bhitorlo vo bhailo, bhaxonn 
divpacho aslear, en" na thoinche khasdar lutti-khetti korun dhanvun bhitor 
chirngott'ttat. Hanga jen'na bhasabhas zata ten'na zankam tantlea 
vixoieant ruchi asa, tech vangddi thoim ravtat. Dekhun, khoincheai eka 
vellar to vosro ken'nanch bhorona bhairavn oslea dobajik ani rasvoll riti 
nim'tan. 

Raza-lea bhedeank bhitor ghenvche nhoi mhonn kaido aslo. Razak 
zalear nikhalus bhitor ghenasle. Nimanno Raza zo bhitor sorlo to noxib- 
futtko Charles-I zo bhasabhas choltana, armad mon” xam soit ghuslo ani 
apleak opman kel'lea panch vangdeank dhorche mhonn zobordostin 
formailem. Punn title mhonnosor, tache bhette Khobor poilich guptim kolin 
ail'lean, tea vangddeank lipchoriam bhair kaddun Thames nhoim-e velean 
vhoddean vhel'le anik te tachea chopkeantle suttle.Ten'nachean he 
LokSobhen thirponnan sanglam ki khoinchoch raza thoim bhitor sorcho 
nhoi. Hi chal itli koddkoddit ritin pallttat ki en na Raza George-VI novem 
Commons Sobhaghor German bomb vibhaddun portem bandlem tem 
pollevnk sodtalo, ten'na taka lipchoriam bhitor haddun porto dhaddil'lo. 


Virodhi pokxa fuddareak ‘Raza Virodhi-pokxa Fuddari’ mhonn 
pachartat ani taka raza ani sorkari pokxa montream add ulovpa khatirui, 
Montrea bhaxen lekhtat ani bols-bhor muxaro ditat. Ani pokxam-ni Whip 
vo Chabuk mhonnun ek vangddi vo khasdar asa, zoxem amcheim lagim 
asa, zachem kam’ khoincheai vixoiea-cher motdan zata ten’ na aplea 
pokxa vangddeank haddun tankam soktin mot divpak lanvchem, kiteak 
tantle konnui zai tea vellar khoiim barrant ek ghontt marunk gel'le asot, 
dekhun hi kallji. 


Hea adim ul'lekh kela to eka Guy Fawkes-hacho. To Sonvsode- 
ponda axil’ lea cellar-ant daru-gullea bol lam ghevn vochun tankam uzo 
lavpak vetana, thoim rakhonddar-xipaik pavle ani taka vellar dhorlo ani 
Sonvosdechi pudd-mati zavpachi asli ti vattavli. Guy Fawkes aplo jiv riskant 
ghalun Sonvsodecho vibhadd korunk fuddem soril'lo tim karonnam atam 

nant. Punn British lok vichitr. To dis Guy-n Sonvsod foddpak venchun 
kaddil'lo ti Novembrachi Panchvi tarikh. Tea disa dor vorsa tachea 
ugddasak mhonnun, chodd korun bhurgim, vhoddle bhobhogit ujea-fog, 
fogetti, khozne, gornal marun, tacho okhe-tokhevn ugddas kortat. Tacho 
ugddas omor urtolo, kiteak Sonvsode novi boska bhorche poilim hea 
razvaddea-odhikari Burnzant kam” kortolea kaim “Beefeater'mhonn 
khaxelea xipaikank te imaroti zomni-pondchea cellar-ant dhaddttat ani 
tantlea vostum zoddtti ghetat. 


Kensington Gore nanva marga-velean gelear Victorian kalla-velem 
ch'chap tacher poddlam tem disun ieta..Thoincheo imaroti ani tanche 
chombe azun stobd ube. Hangasor Albert Memorial vo Iadostik urta ani 
tachea sam’ kara rosto kaddun Albert Hall. Hem Iadostik Victoria Rannien 
aplea ghova Prince Albert-hachea ugddasak bandil'lem ani tachem 
onavoronn 1879 vorsant khoim kel'lem. Tantunt kitlexech dhatu ani xoili 
misoll zavn al leo asat. Paxanno fator ani gun-metal-an kel’ leo akrutaieo 
jeo Kristi xegunn chitraitat ani toxeoch sonvsara mon'zati, dekhik: Amerike 
bison-reddo, Evropa paddo. Londonkar Epsteina'Rima' sarkeo fatra- 
murti Hyde Park-ant bosoilea, ani poldeam-ni hansun tancheo moskoreo 
kortat. 


Albert Hall-ant B.B.C-che songita-symphony concerts aikunk 
mellttat, toxeoch tore-torechea adheatmik ani rajki songhottonam sobha 
ani boska. Hangasor Chelsea Arts Ball mhonnun ek vhoddlo vorixtt dans 
vorsa nimannea disa zata,zhoim dha-ek hozar lokam-ni bore bhaxen 
nachum ieta. Vattek British Musevak bhett dinvcheak Bloomsbury 
vetana, Marble Arch-a sam'kar, adim Park-ant vochpak vatt melltta 
punn atam Hyde Park-a bhair vhoddlea marga modlea eka zunvear urta, 
amcheam-ni thodde khinn kitlexech lok hanga bhaxonnam ditat tim aikunk 
zai. Tankam “tub-thumpers' vo bol'lam-boddovpi mhonnttat ani aplea 
tokhnnai-gaitolea vo moskoreo-kortolea loka mukhar legit loz-bhidd 
dovrinastona, aplim ulovpam kortat. Hem prodorxonn aitara disa don' para 
adesa chodd fulun ieta Amchem raj'eo koxem cholovnk vo oxem asunk 
zai vo toxem asunk favo, vo raj'eo amkam kiteak zai vo naka, hem sangpi 


` bore bore Ihai-losnni ulovpi hanga adollttat. Her zann asat jem adheatmik 


gozalim-cher khotkhotean ulovn dhean-mon kalliz oddun ghetat, ami mha- 
patok koxem vattavum ieta ani to kolonk koso pusun kaddum ieta, hacher 

amkam bud’ dhi pavs favta. Kaim zann vhodd mon” xam khoddi kaddttoleo 
ani vadreo tisteo kortoleo gozali sangtat. Punn hangasor sam'kench 
meklleponn na. Pulis oxe ochlloi paro kortole zollkhotat; konnui lokak 
khubllaita zalear, arop thapun taka dhorum ieta. 


Constitution Hill dongurle velean Mall-ant denvlear, amche dave 
votten St.James Palace ieta. Hangasor zaite England-ache rajkorte 
zolmole, tantle tantunt Charles-II, James-II, Ranni Anne ani George-TV. 
Ho Razvaddo khoim bara-vea xenkddea koddkaram ispottla adlea zagear 
bandil'lo. Henry-VIII Raza zannem kitleo-xeoch bailo keleo ani marleo, 
ti suvat 1532 vorsant apleak ek hunting-lodge vo xikarek vetana ranant 
biradd korpak vikti ghetli. Hacho ek bhag ‘Gatehouse’, Raiall Kopela 
kuddko ani ‘Presence Chamber’ aiz okhondd urla. Oxem sangtat Charles- 
I Raza, zo khub lokam-mogall aslo punn futtkea noxibacho, tannem khoim 
apnnak gollar marpacho aslo tea disa adli rat hea ghorant sarli; ani dusre 
disa sokallim aiz United Services Museum asa, thoim lagsaruch Whitehall- 
ant ghal'lea golla kodden apli raiall man thatt korun cholun gel'lo. Ho 
tacho nimanno jivita dis axil’ lean, gollar morpa votten ji xurtai ani kunvri 
thattmatth tannem dakhoilo to lokan ken'nach visorlo na. Taka marun 
sodrer choddoil'lea Cromwell-ak ani tachea Sonvsodkarank bhovuch 
khinniallem zoit favo zalem, kiteak rokddoch te rite zal’ le rajsodrer Charles- 
II haka porto haddlo. Ani tea Raiall Kuttumbak ten nachea dukhest kallar 
favo kel'lo mog loka monan azun jivont urla. 


Bloomsbury-int, ji New Oxford Street ani Tottenham Court Road, 
hea don vhoddlea margam modem urta, thoim British Musev ubo asa. 
Hangasor zaite toreche roste-bhoril’le pustokam-vikpi, uzvaddavpi ani 
sahitik potrkar zomun aileat, kiteak thoim vhoddlem ghum'tte vachpaghor 
urta. To Musev 1941 vorsant zal’ lea mha-zhuzant bhovuch vibhadd zal'lo 
punn teo famad Elgin Marbles vo Songmormori, jeo dhampun dovril' leo, 
teo porteo bhett-divpeank pollenvk mellttat, zanche velean adlea-prachin 
Greek lokam jivit onnbhovunk melltta. Heo songmormori survatek 1816 
haddil'leo ani tankam rakhun dovorpak Musev-ak ek novem ang bandchem 
poddlem. Ten'na Montagu House-ant, jem tea Duke-achem ganvchem- 
ghor aslem, ho Musev bosoil'lo. Jen'na Geroge-IV Razan apli Raza 
Gronthaloi 1823 vorsant lokarponn keli, ten' na Museva khatir novi imarot 
bandchi poddli.Hangasor adlea sonvsara Roma, Greece, Egypt ani Assyria 

` hanche eka kallar fularak pavil'leam sobhe’ otaiam oprup nomune-vostu 
— pollevpak manddil'leo asat. Hantunt Adlea Sonvsara-chim Sat Ojapam- 


ntlem ek, Mausoleum pollevnk melltta. Hem vhoddlem-vorixtt thoddgem, 
zachem tem atam zatigot-saman'eo nanv zalam, tem khoim Krist-iuga 
adlea 353 vorsa Halicarnassus xarant, Mausolus nanva Caria-chea 
Kunvra-khatir bandil'lem. Vella-kallan te bandavolli mathear bosoil' lo 
vhoddlo roth zhorun gela khoro punn urlam tenvui dolle-dipkavn pollevpa 
sarkem! Toxench Egyptantlean haddil'lem pornnavolli bhanddar jem 
ghoddie tachea adle sobh'eotaie oprup ani moladik nomune zanv-ie, thoim 
asat.. Dekhik he niallat: Mel'leam Gronth ani Rosetta Fator. Tea bhair 
sogleant adlo Bible gronth zaka Codex Sinaiticus mhonnun vollkhotat, 
hangasor dovorla. Kaim kanch-lail’lea almarim-nim osleo oprup vostui 
dovorleat, dekhik Bess Rannien borovn dovril' lim kaim prarthnam; James- 
I Raza-lim kaim borovpam ani Trafalgar zhuza-mollar zal' lea zhuza adlea 
disa Lady Hamilton-ak Doria-Senapoti Nelson-an boroil'li mhotvpurnn 
ordhvott soddil'li chitt legit. 


Musevantlean bhair sorun ek bus dhorlear High Holborn vatthar ieta 
ani konnem sanglem ki Ely Place mhonntta thoim denvchem. Thoim 
utorlear jem kitem thoim urlam tacheo moddil'leo kurvo pollevnk favleo.Eka 
kallar mhonnttat ho bhag ek svotontr nogor mhonnun vostalem, zacher 
ai eo kortale Cambridgeshire-antle Ely-che Bhism-Saib. Magir, Eliza- 
beth-I Rannie opurbaiecho ek sardar, Sir Christopher Hatton, itlo movjevont 
ani herank movz-mosti divpi also ki Master of the Game mhollear zo 
xikar-kas marun haddtta tacho poramors korpi zal'lo, ani Ihovu lhovu 
magir to Englandacho Lord Chancellor vo Mukhel-Montri zanvk pavlo, 
thoim biradd korun ravtalo. Taka lagun tachea nanvan thoim Hatton Gar- 
den mhonnum lagle.Atam to bhag ek hirea-diamanti bazar mhonnun 
kirtivont zala, zhoim Bharoti vepari legit aplo vevhar-dhondo choloitat. 
Hatton Garden-a lagsaruch Ely Place nanva ek oso poixil'lo biraddam- 
punzulo urta, zhoim aplo khaxelo ratcho parekar asta. To kombea-xenkrea 
chepem matheak ghalta ani bhangrall /ace-lail' lem sutt nhesta ani ratchim 
dha tim dusrea disa sokallchim panch voram meren ekek vor dakhovpak 
vhoddlean perganv ghalit asta khoim. 


High Holburn utrun kaim dhempam pois Smithfield Masa-Bazarant 
pavum ieta. Punn hangasor vikhpeam ani giraika bovall pollevpak ani 

aikupak fanteak don vorancher ievunk zai mhonnpachem amkam sangker. 
Tem zalear mhaka favonaslem. Dekhun to proitn korpacho soddun dil” lo. 
Punn hangasoruch Elizabeth-I-chi bapol-bhoinn Mary Ranni vo Scots- 
anchi Ranni mhonnun jika pachartale, tinnem khoim aplea add axil lea 
dhorm-ponthanchea lokak marun uddoil' le. Dekhun tika lokam-nim ani 
itihasant ‘Bloody Mary’ vo ‘Rogtall Mary’ mhonn nanv dovril' lem ani 
tem toxench urlem. 


Ami portim vochun Bexley-Benkentlean khobor kaddli. Punn duddu 
azun thoim pavunk naxil'le. Porto Mrs. Andersonak fon korun karvai korchi 
mhonnun maglem.Magir il' lo jivak visov ghetlo, ratchem jevonn konm, 
nhanvun-dhuvun uloit ratchim usram nhidunk gelim. Itle mhonnosor Alvira- 
n Ti-Virginia-lea Englandant axil'lea bhurgeam, Jeanette ani Verona-lagim 
uloilem ani hanv hanga ail’ lom asam mhonnun tankam kollit kelem. Punn 
hanv hanga thoim bhonvot dedd-ek mhoino hea desant astona, tim mhaka 
mellunk pavlim nant. 


Abrila 27ver, 1990 - Alvira ani tanchea ghorabeantlim fanteak 
bhair sorun gelim. Koso alarm lavn dovorcho ani koxem bhailem dar 
bond korchem hem mhaka sangil'lem.Mhoje mhakach hem poilech favtt 
dhir dhorun korchem poddlem.Sokallchea sumar dha-nk ghor bond korun 
bhair sorlom. Cholot Bexley rel-stexonnant pavlom. Eka disa travel card 
2.60 poundank viktem ghetlem ani platformar utorlom. Justuch 10.30 
voram relgaddi aili ani Charing Cross meren geli. Thoinchean bhair sorun, 
ekloch fuddlea tube stexonant denvlom ani Euston-ant bhair sorun zom’ ni- 
voir utorlom. Thoinchean Bank-int gelom ani duddu kaddle je Teresan 
thoim ghal'le. Magir fonacher tankam kolloilem. Magir SOAS- London 
vid'eapittha School of Oriental and African Studies, hi svotontr 
sounstha, zhoim Afriki ani Axiai bhaso, sahit'eo,itihas, arthik-somajik 
vevosta dhorun akh’khea sonvskrutaiam obheas zata ani thoim tea ani 
heram Evropi desantle vidhearthi xiktat.Dr.Ian.Raeside thoim Moratthi 
Reader, hea purnn professora poros matso sokoilea panvddear 
vavurta.Tache lagim Moratthi ani Konknni sombondam vixim ani chodd 
korun amche bhaxek lagtolim surbus ulovnnim zalim. 


Thoinchean bhair sorun hanv atam ghora-biraddak vochpachi vatt 
xikun ail'lom. Dekhun zomni-pondchi relgaddi dhorun, tea tube-antlean 
ani magir voir sorun bhaile relgaddientlean provas korun, cholun vochun 

Bexley ghora-biraddak pavlom. Nhanvun korun, jevonn ghevn ami ratchea 
sadde-attham sumarak thoinchean bhair sorleanv. Alvira-Donald-an, 
Donald gaddi choloit, bhurgeank Alistair ani Candice-hankam ghevn, 
mhaka Ravensbourne vattharant sthit Goenkaram ‘Goan Club '-ant 
tech rati vhelo. Thoim amkam Alvira-cho dhaklo bhav Francis bhettlo. 
Adlea Goan Club-a iezmanea Flavio Gracias-achi bhett korun dili. Tosoch 
aicho iezman, Rabi Martins, tache vangddi Francisco ani her bhettle. 
Rabi Martins Goenchean uzvaddak ietlea *Goa Today' nemalleak neman 
boroitalo, jen'na hanvui 1970 thavn neman 'Delhiscope' mhonnun Dil li 
astona ek sodor teach nemallear boroitalom. Punn poilech favtt to porxim 
mhaka mellttalo. Bhovuch khoxi zal'lo. Donald-an kaim pivnnam ani 
khannam haddlim ani zaitea lokak mellun ami modianir portolim. 


Abrila Atth'ttavis — Son" var — Aiz suttie dis asun, soglim sovkas 
usram utthlim. Nosto kelo ani don’ param barank il'le-xem khal' lem. Dedda 
sumarak ami bhair sorlim. Donald, Alvira ani tim dogaim bhurgim ani 
hanv, tanche mottor-gaddient bosun, Bexley ganvantlean sapatt panchvea 
ken'na ken'naim ritea-sukea punn vevostit ritin manddil'lea ghoram 
ximpoddil'lea mollam velean dhanvun Ut'tore London-ant jietolea Alvira- 
bhav Antush-ager tin'sanam pavlim.Tankam haddil' leo Goencheo vostu 
vanttun dileo. Thoim amkam Colveam Flavio-gelo bapol-bhav ani tachi 
ghorkarn bhettlim. Goeam-sombondit ani Konknni-vixim uloit boslim, ani 
Konknni vid'eapittha panvddear xikoitat mhonnun tankam sogleank khoxie 
ojap dislem.Tanger Goeam bhaxen ratchem jevonn kelem. Dusre disa 
Oxford vid'eapitthak bhett divpachi axil' li. Alvira ganvak portolem. 


29 Abril, - Aitar — Vavra disam-ni moladik vell vid'eapittham-ni 
profesorank mellcheak ani tanche kariakrom'-prokolp obheaspak, jea 
kamak hanv ail’ lom, dovril’lo.Dekhun aiz sokall fuddem Antushan vhorun 
mhaka Paddington stexonant pavoilo. Thoim eka disa vo ‘break-away 
for a week’ ek satollo bhair ravpachi osli sadde tera poundam tikett 
kaddli. Gaddi justuch 9-10 suttli. Vattek zaito lok vhanvtalo.Dis uzvaddit 
votacho aslo, jem vot hanga chukunuch poddttalem.Polle zalear ticket 
conductor-checker eklo Indian ghrosth ailo, tachea Ahmed nanva velean 
Musolman distalo. Tannem mhaka opurbaien hottkilea uprant, hanvem 
mhoji Urdu upkaravn tache lagim apleponnan uloilem.Tem taka bhovuch 
avoddlem ani to mhoje lagim dhadoskaien tech bhaxent uloilo ani mhaka 

boro dis anvddevn, aplea kama khatir koddsorlo. Reading stexonn 
ailem.Sovai-dha zata mhonnosor hanv Oxford stexonant paviom. 
Thoinchean taxi keli ani don pound farik korun Oxford vid’ eapittha Linacre 
College-i lagim pavlom.Zoxem mbaka kollit kel'lem, mbaka dil lea kudda 
chavi ani mukhel dara chavi, aiz aitar zal'lean, eka videarthea lagchean 
ghenvk zai asli. Thoim ek Chini bhurgo palli pallttalo. Eka lokhatteant 
kitem korunk zai tem borovn dovril'lem ani tantunt chavii dil li. Mbaka 
Halifax House-ant kudd ank 17 du Sang lea promann kel lean, hanv 
te dusre mallie vele kuddint pavlom. Matxi khankuddil'li kudd. 


Sam'ki don'param bara-cheallisank, tanchea vella-potroka 
promannem, Prof.Rebecca Posner Halifax House-a dara mukhar mhaka 
mellpachi asli. Justuch ek don minut adim hanv bhair ailom. Polle zalear 
fuddle mottor-gaddientli ti bhair sorli. Zantti-xi bail, hanstea tonddan mhaka 
khoxien bhettli. Mhaka tinnem hea nogra mukhel rosteam-velean 
bhonvddailo. Magir, Hugh College, hea adlea fokot bailam-collegint, tinnem 
mhaka dakham-sorea pivonn bhettoilem ani magir ‘High Table’ hea voilea- 
vhoddlea mezar mhaka aplea vangdda bosonvk vhelo. Tache poros 
sokoilea panvddear ek “lower high table' mez ani tachea sokol soman- 
mez aslem, jem nimannem xikpi bhurgeank dovril' lem. Kaim professor- 
ank mhoji vollokh korun dili. Thoim sevunk konn sevekari naslim. Sogleam- 
ni self-service, ap-apnnali seva korpachi. Thoim beef roast aslem, 
bottatte, salad, magir pudding. Beef pollevn, hanv Bharoti zal’ lean, Hindu 
zait kai mhonn lhovu vichartali. Mhojea nanva velean kainch odmas 
kaddinastona mhaiti-naxil'lo unch-xikil'lo lok bo Hea porom’-unchlea 
Evropi vid'ea-mondirant xikoitoleank kitli hera sonvsara khobor asta ti 
kollttali! Tem ruchik borem jevonn korun tinnem mhaka porto don’ parchim 
oddez voram zata mhonnosor biraddak pavoil’lo. Amar zal’ lean, mhaka 
Misak vochunk zai dekhun mhaka khoim igorjent Mis mellttolem kai 
mhonnun hanvem tiche lagim vicharlem. Tinnem mhaka ek Dominican 
Greyfriars igorz dakhoili. Tichea nanva velean hanvem odmas kaddunk 
zai aslo ki ti ghoddie Jewish vo Ievdi vonx-dhormachi zait.Punn ten'na 
tem mhojea lokxant ailem na.Hanvem ti khoim Misak vo service-ik veta 
kai mhonn tika vicharlem.Tinnem tem kan'bhoirear ghal'e bhaxen 
kelem.Ten'na sott’ korun khorelem sot’ mhojea dheanant ailem. 

Matso visov ghevn, zhoim kittli ani cha-kofi packets dovril’ lim, sutt- 
butt kaddun bodlun, sadhem cardigan nhesun, bhair sorlom.Greetings 
karddam dhorun kaim karddam ghetlim. Aitar zal’ lean choddxim lozam- 
. dukanam bond aslim.Broad Street ho xarantlo mukhel rosto, thoinchean 
` bhonvun, kaim ham sandwich khavn, ratchea sat vorancher tea Domini- 
— ean igorjent bhitor sorlom. Thoinchem Mis ani her seva thattamatthan 
zatali vespr koxem ani soglem Latin bhaxentlean. Sundor uzvaddit 
provochon. Te padri Greyfriars kofi-ronga anglea-gonnvexache.Mis 
a somplea uprant sakristin vochun thoinchea padrink bhettlom ani 
Goenchean ailam mhonn sanglem. Ani ojapam ojap mhollear tantlo eklo 
apunn Goenkar Dominican brother Sean (Shon) Fernandes mhonn vhodda 
khoxien mhaka bhettlo ani Goenchi khobor ghevn dhadoxi zalo. Tache 
lagim khoxien gozali marleo. 


30 Abril, 1990 — Oxford vid'eapitthant — Somar, vavra dis. Sokla 
vochun Halifax House-ant upcharik lavnni korun ghetli. Chovis pound 
bed & breakfast, he soi-sovloti khatir duddu farik korpache asle.Magir 
nosto ghetlo zo follam-ros, bacon & eggs, bread-toast ani kofi, zo Brit- 
ish poromporik nosto pott-bhoro sarko.Magir sokallchea dha-nk bhair 
sorun cholun 47, Wellington Square, hea videapittha chovkant gelom, ani 
Mrs.Anne Lonsdale, hika bhettlom, ji Adhari Registrar ani Mhaiti odhikari 
asli. Bhovuch mogall ani bori suttsuttit ulovpi bail ji eka kallar Chini 
obheasant pattangoddi.Amchea ani tanchea videapittha kocherim-ni vavr 
koso vannttun choloitat, tacher ulovp zalem.Magir thoinchea heram 
videapittha kocherim-ni gelom, zoxem Bhailea Karbhara khatem, Slavonic 
Obhesa khatem ani gronthaloi. Welsh-Celtic Prof.Howell-ak 
bhettlom.Bhasxastr ani amchea bhasam vixim bhasabhas zali.Don' param 
sovai-donank Medieval and Modern Languages Faculty Board-achi 
boska choltali ti pollenvcheak mhaka Prof.Posner-an apoil'lo. Ti 
iezmanponn choloitali ani chittnis, Garth Collyer, kam'kaz polletalo. Thoim 
astona mhaka Purtugez khatea Dr.Tom Earle-hachi vollokh korun dili. 
Thoinchean chaiek break zatana, bhair sorlom. Porto Slavonic Kendrant 
gelom ani Indo-European, he Slav bhaxik punzulea mullavonnantlean upzun 
ail'le bhaxe vixim bhasabhas keli. Heach Indo-European-antlean Indo- 
Iranian upzoli, ani tantlean Indo-Aryan ani fuddem tantlean Konknnin 
ang ghetlem, hem hanvem sanglem tem tankam manovlem. 

Uprant mhojea vella-potrokant High Street-ant Examination 
Schools-ant vochunk zai aslo, kiteak thoinchea lecture-hall-ant Trish 
borovpi-kovi Phillip Larkin ani W.B. Yeats-hancher thoincho Professor 
of Poetry, Seamus Heaney, ho Ulsterantlo Irish kovi ulovp korpacho aslo, 
zaka magir Sahit'eant Nobel Puroskar favo zalo. Goddgoddit dhanvun 
hanv thoim panch voram-cher sam'ko vellar pavlom. Polle zalear, soglo 
vosro bhorla, tin hozar videarthi ani her zann aikupak aileat. Mbaka pollevn 


——————— — 


tannim ek zago korun dilo. Prof.Heaney, ho lovkik kovi, hannem ek . 


uzvaddit ulovp kelem ani aple kovitentlean utare vachun dakhoile. Eka 
vora bhitor boska sompli, punn he gordint taka bhettpak pavlom na. Oxem 
asun, magir hanv thoddea pustokam-lozam-ni challit bhonvlom. Punn roste 
oxir ani kaim zagear matxe poddang ani bhoim-bhirantiche. Biraddak 
portolear, mhaka dil’ le kuddi nhanni durust korpak vavraddi asle. Dekhun 
dusre sokoile kuddint vochpak mhaka vinonti kortale. Hanv tanchem aikun, 
dusro upai nasun, zori mhaka adim kollovpachem, dusre kuddint gelom. 


Maia Poili tarikh, 1990 — Sokall fuddem utthun, Oxford nogra 
roste sodit gelom. Aiz sorgest Cosme, mhogelea bapaicho zolma dis. 
Moun pallun tachea atmea khatir prarthona keli. Aiz Italo Calvino, hea 
nam'ne Italian borovpea vixim, Prof. Woodstock, Oxford videapittha Ital- 
ian bhaxe-sahit'ea profesora veakhean aslem.Taka hajir zalom ani tem 
cht tan aikun, kaim prosn vicharun zapo melloileo. Tanche borobor kofi 
ghetli ani bhair sorlom. Tem sompovn sadde-dha-nk Broad Street-ant 
sthit Bodleian Library, sonvsarantle sogleant vhoddle pustok-gronthlaient 
gelom. Mhaka tannim, adim dil'lea vella-potroka promannem, thoim 
ievkarun ghetlo ani Schola hantuntlea quadrangle he chovkonnea zagear 
dakhonvk vhelo, zhoim vid'eapittha mullavonn ghal’lem khoim.Oxford 
nogra iagsar Headington ganvantlean renvall-fator uspun kaddil' lo ani 
tachea ghoddpa-adharan heo imaroti bandil' leo khoim.Gronthaloie bhitor 
gelear zhuza-vellar khoim Sonvsoden vosro guptim addail'lo to mhaka 
dakhoilo, zhoim Charles raza aplem dorbar tea liptea zagear 
bhoroitalo.Thoim moladik adlim hatborpam zotnaien dovril' lim aslim tim 
tannim mhaka dakhoilim. Magirr thoim axil'lea vegllea Bharoti vibhagant 
gelom, zhoim mhaka tacho vhoddil, Dr.Lawson bhettlo ani tannem tantle 
gronth porsun dakhoile. Polle zalear, mhaka bhov ojap zalem ki mhojem 
‘Village Goa — a study of Goan social structure and change’ he 

— gronthaloient aslem.Hanvem Dr.Lawsona nodrek haddlem ki Konknni 
` pustokam-hatborpam tanche gronthaloient ‘Marathi’ khala dakhoileant. 
Konknni khatir ek vegllo bhag korcho mhonn maglem tem man'eo kelem. 


Thoinchean bhair sorun, vella-potroka promannem, hanv porto 47, 
Wellington Square, vid'eapittha mukhel kocherint gelom, zhoim mhaka 
Peter Crane, Vid'eapittha dusro Adhari.Registrar bhettlo ani tache lagim 
hanvem amchea xikxonnik dhoronn ani pod’ dhoti vixim bhasabhas keli. 
Tannem vid'eapittha bod'dol kaim pustika ani potrokam mhojea hatant 
ghatlim. Tache vangdda magir hanv Jesus College-i bhettek gelom. Thoim 
mhaka don'para jevnnak apoil'lo. Thoim mezar axil'lem ruchik borem 
jevonn sevlem.Herank tannem mhoji vollokh korun dili ani magir ami 
professoram “Common Room’-ant geleanv, zhoim kofi ghetana, heram 
bhitor, Welsh bhaxe professor mell'llo, zache lagim uloilom.Thoinchean 
Broad Street-ak axil'lea Sheldonian Theatre-ant don'parchea sovai- 
donank 'Meeting of the Congregation' mhollear soglea Oxford 
videapitthantlea professoram khaxeli vorsavolli boska bhortali. Vixoi 
bhovuch mhotvacho ani gombhir vichar korpa sarko aslo : ‘Fuddara 
videapittha akar ani avantt koso ascho' Title mhonnosor aplea 
tharail'lea zagear bosunk Crane-bab gelo. Hanv thoinchea ‘visitors’ 
gallery-'intlean ho bhov'eo poromporik ani rongit torui bhovuch gombhir 
dekhav ani tantli bhasabhas tellun polletalom.Khankudd-nastona kel li 
bhovuch meklle ritichi ani ruchik bhasabhas zal'li. Videapittha odhikari 
ani “Don” mhollear mhalgodde professor khaxelea rongit gown-vo kabaient 
nhesun ail'le. Sogli rongit sobha thattamatthan choltali ani ulovpache sobit 
bhaxe nomune fuddem ietale. Oxford videapitthantle acharya pattangodde 
gineani zavpak zai ani tosleank begin seva-nivrut' korche nhoi — they will 
soon be put out to grass mhollear te begin seva-meklle zatle, punn 
tankam xikovpak kaim subez vorsam dinvchim mhonnpachi te vinonti 
kortale, kiteak, te mhonnttale, bhailea desantle xikpi bhurge hanga ietat 
tankanch lagun. Te gele zalear, te videsantle videarthi hanga ievche nant 
punn dusre kodden vetle. 


Thoincho bhair sorun hanv cholot Taylorian Institution-ant gelom, 
zhoim sokoilea vosreant Spanish ani Purtuguez khateam-ni ek porisonvad 
ghoddovn haddil'lo. To mhollear “Spanish Inquisition '-acher aslo ani to 
eklo Peruvian professor ditalo. Thoim vantto ghetlo ani amchea Goenchea 

Inquisition-a vixim ani tanche lagim sor korun bhasabhas keli. Magir 
hanv ani Dr.T.Earle, Purtugez Obhesa veakheato, Linacre College-int 
geleanv. Thoim ratchea sadde-satank tannem mhojea mana-bhovmanak — 
bhovuch opurbaien ek upcharik jevonn bhettoil lem. Tem mhollear ek 

romanchok ‘candle-light dinner’ = 'menn-vati pettovn kel lem jevonn . 
Thoim mhoji anik dogam-tigank vollokh korun dili ani tanche borobor ami 
dakham-soro ghetlo ani sobit rongit gonnvesh nhexil' lim sevekari cheddvam 
amchi jevonna-seva kortalim.'Exploracoes Maritimas’ hea doria-velea — 
Firngi tarvam zhuzam sahosam-cher adharil' lim chitram vonnttir dobajean 
nettoil'lim. Ekar ek nustea, masa ani bhaj'je prat tim tornattiim oddov 
ghalun maiemogan sevun ditalim ani soro kopant votoitalim. Sam kem 
moghlai-xahi vo Firngi patxai riti dobajik jevonn zalem, zache mhonvall- 
godd ugddas hanv ken'nanch visorcho na.. Udentichean ail lea vhoddlo 
Kunvor zal'le bhaxen Tom-an mhozo man-bhovman kelo. Sadde-dham- 
chea sumarak hem upcharik jevonn, Ihan-xinch dogainchim amchim Firngi 
bhaxent ulovpam zavn, sompun ail’ lem. Tachea godd upkaram-ni dattlom. 


Maia-chi don tarikh, 1990 — Sokall fuddem utthun Blackwell s, 
hea famad uzavaddavpea khobor ghevpak Headington-ant cholot gelom 
ani tanchea zallvonnddarank ani pustokam-ghorak bhett dili. Kaim 
pustokam viktim ghetlim. Magir porot choltana, vattek kitem adolltta tem 
polletalom.Eke kodden dixtti poddlem: ‘The Lawn’ — 89, Barnabas Street 
(Dickens' mistress lived here — mhollear Dickens, hea famad 
kadamborikar-a angostr-kumarn hanga ravtali). Magir matxe fuddem 
‘Wadham College, where Cristopher Wren studied — zhoim to nam'ne 
vastu-xilpkar/architect xiklo, oslea zonnik kapasidadi gozalink he lok 
vhoddlem mhotv ditale. Vhodd Cardinal John Henry Newman-zo *Ox- 
ford Group'-a mukheli gineani zavn gelo ani zannem Anglican pontha 
padrim-bhismank Katolk dhormant haddle ani magir vid'eapittha ani her 
gineanik vixoiam-cher ut’tom’ gronth rochle. 


Mhojea vella-potroka promannem, sam'ko sadde-dha vorancher 
Pusey Lane- he pallnnint sthit ‘Oriental Institute '-ant pavlom. Thoinchea 
dara-darvonttear, teach vellar, mhaka Boden Professor of Sanskrit, Prof. 
Richard Gombrich bhettlo ani urben ievkarlo. Oxem kollun ailem ki ho 
professor Boudh dhormachoi ani Pali bhaxe pattangoddo vidvan. Uloitam 
uloitam tannem mhaka apli gronthaloi dakhoili ani tantunt hanvem 

Prof.Dharmanand Kosambi-che kaim gronth dekhle, ani taka mhollem, 
“ho amcho Goenkar!”. Taka ojap dislem, kiteak tacho somoz aslo ki to ek 
Moratthi monis. Magir tachea puta, Damodar-achi khobor korun hanvem 
tachea ‘Myth and Reality'- studies in the formation of Indian culture 
- hea pustoka ul'lekh kelo, zantunt tannem amchea 
'ganvkarim'(comunidades) ani ‘dovornnea’ vixim boroilam ani 
ekekodden ‘in my native village of Sancoale in Goa’ mhollam, tenvui 
dakhoilem Ten'na tannem man'eo kelem ani he khobrek lagun to mhaka 
din’ vaslo. Punn sam'kim bara zatokuch, tannem mhaka vhorun porto 
darvonttea lagim pavoilo ani to apunn koddsorlo. Adim aple Bharoti-Bongali 
baile vollokh korun dil li. 


Bhair vochun, kiteim tonddant uddoilem, ani fuddem xarantlean 
bhonvot ravlom. Lok chodd-so aplea gineani vixoiam-ni gul'l zal'lo ani 
pustokam-ghorank borem giraik poddttalem. Mottor-gaddieo chodd-xeo 
disonasleo, punn professor legit saikolim-ni bhonvtale. Dr.Tom Earle-a 
lagim ek pornni punn bori choltoli saikol asli ani ti ghevn to ghora savn ani 
her kodden ieo-voch kortalo. Hea supurlea xarant kitlexech Colleges 
choltale. Magir, Sri Lankentlean ail'lo ek Jesuit padri, Fr.Alex Pieris ek 
veakhean divpacho asa mhonn koll'llem. Tem St.Giles Lecture Theatre- 
ant tharail' lem.Taka hajir zavpak gelom. Thoinche sthanik poristhiti vixim 
tem, punn vhoddlem-xem probhavik nhoi. Mhojem somadhan zalem na. 


Magir sanje panchank 47, Wellington Square-ant ek mhotvachem 
veakhean aslem. Tem Purtugalak thavn ail'lo Prof.Dr.Anibal Pinto de 
Castro, ho ditalo. To famad Coimbra videapitthantlo Purtugez bhaxe ani 
sahitea professor catedratico ani thoinchea Biblioteca Geral vo Mukhel 
Gronthaloie vhoddil. To “Teoria Camiliana da Novela' hea Camilo 
kadamborikara kadambori onuman-acher ulovp kortalo. Magir ami zaite 
uloileanv. Thoim her Firngi ail'le. Tantle tantunt Prof. Herminio Martins, 
zo Somazxastra professor mhonnun Oxford-antlea St.Antony’s Collegint 
vavurtalo. Mhaka thoim ail'lea Purtugez raibari ghora Londonantlea 
sonvskrutik budh-divpeachi vollokh keli.Itle mhonnsor ek Firngi tornattem 
‘lector’ hud’ dear vavurtalem mhonn mhaka tachi vollokh korun dili, ani 
tannim fuddem sanglem ki tem eka Inglez dadlea-lagim logn zalam. Eklo 
Firngi mhonnttalo ki hea amchea Purtugez cheddvank Inglez ghov boreak 
poddttat, kiteak te tanchem kuzna-randche-kuddintleim kam' korpak adhar 

ditat. Lector ho hud'do koslo gai mhonn vicharlear, mhaka sanglem ki 
tea hud'dear vavurtoleak lecturer-a poros il'lem unnem vo sumar ordh 
pag melltta ani te videxi bhaxeche sarke uch'char korpak ani sonvskrutai 
som'zavn divpak tankam nokrek ghetat. Oslea hud’ deam-cher tea tea 
desantle niz bhaxik lok zaite vavurtat. Magir Campion Hall-ant Fr.Pieris 
mhaka bhettlo ani amchea Pri.Jose Vaz-a vixim uloileanv. 


Maia tin tarikh — 1990 — Sokall fuddem utthun, nosto korun, bhair 
sorlom ani 47, Wellington Square-ant nov vorancher pavlom. Thoim 
Mrs.Lucchesi “Italian bhaxe bandavoll' hacher veakhean ditali. Taka 
hajir ravlom. Magir, goddgoddit ritin Taylor Institution-ant dhanvlom. 
Thoim Faculy of Medieval and Modern Languages-hachea 
chittnis,Garth Collyer-ak bhettlom ani tacho nirop ghetlo. Magir sadde- 
ikrank vochun Halifax House-antlean bhair sorlom ani tankam xembor 
pound farik kele ani bhair sorlom. Vattek Dept.of Ethnology dixtti 
poddlem ani Pitts River Museum jem Parks Road-hea rosteak urtalem. 
Thoim bhitor sorun thoinchea gronthpala-k, Richard Harson-ak bhettlom. 
Apli bail Goenkarn mhonn to sangtalo ani tichem nanv Marianne. Tannem 
mhaka Schuyler Jones, hea Ethnology khatea vhoddil ani Museva 
sonchalok-a vollokh korun dili ani toxich mhoji. Commonwealth Fellow 
mhonn ailam dekhun te mhaka manan lekhtale. Thoinchean Social An- 
thropology khateant gelom. 


Porto St.Hugh's College-int pavnne-ek voram pavlom. Thoim 
Prof. Rebecca Posner-achi vatt polletalom.Ti ekak aili, magir dakham- 
soro ani jevonn zalem teach High Table-ak ani tinnem mhoji vollokh 
thoinchea principal-ak korun dili ani tichi mhaka. Magir tinnench mhaka 
aple gaddient bosovn Oxford relstexona lagim pavovn oddezank mhozo 
nirop ghetlo. Relgaddi sam'ki vellar ail'li ani mhoji fattim kaddil li return 
ticket upkara poddli. Chodd gordi nasli ani askoll-viskoll bosunk mellttalem. 
Ti London xarant sadde-chearank bhitor sorli. Magir bus dhorli ani 
Highgate utrun suvato pollevn Antush-ager pavlom. Jevonn zalem ani 
magir polle zalear, mhoji passaport mellona zali. Dekhun ratchi nhid poddli 
na. 


Maia Dha tarikh — London-ant fanteak utthlom. Passaport mellona 
dekhun vhoddlo husko. Passaport hatant nastona fuddem vetlom mhollear 
hea desant bhovuch bhirantichem. Sam'ke sotaitat Rokddem Alvira-k 

kolloilem. Tannem bud'dh dili ki hanvem /ndian High Commission-ank 
rokddea-rokddem kollonvchem. Oxem asun, Aldwych vattharant gelom 
— zhoim Indian High Commission-a raibari ghor aslem. Thoim India 
— House-ant Tragatin nanva odhikari mell'llo. Tannem kaim formam bhorunk 
— . dilim ani passaport xennlea mhonn lagsarchea Bow Street Police stexonant 
tokrar kor mhollem.Toxi khobor hanvem vochun tea pulis-stexonant dili. 
Ani ti pavti ghevn porto raibari-ghorant ailom. Sat fottu divn orz kelo ani 
novi passaport melloili ji Haridas, hea poilea chittnisan dili. Punn atam 
dusrem kam” aslem, tacher Home Office-hea khateacho hanga ravpa- 
bhonvpak xik’ko marunk zai aslo. Ani te pasot mhaka Croydon mhonnttat 
thoinchea eka xara-bhailea vaddeant voch'chem poddlem. Bhair chovkoxi 
korun ek bus dhorli ani gelom. Thoim, mhollear Luna House, hea nanva 
ghorant pavta mhollear don'param bara zal'lim.Torui Patel nanva 
odhikareak bhettlom.Hanv lip-choriam ailam-so dhorun, to mhaka prosnar 
prosn korit ravlo.He chakor aplea dhonia poros chodd khorkos mhonnun 
thavem zatalem. Magir onorth mhollear mhojem nanv “computer-'acher 
mellona mhonnttalo.Hem map bhorun votun ail'lem.Taka soddun hanv 
uprant voilea gorea odhikareak bhettlom ani tannem mhozo prosn khinnant 
soddoilo. Tannem mhoje passaportir xik'ko marlo ani mhaka vochunk 
dilo. Thoinchean Grosvenor Square-ant sthit Irish Embassy-int pavta 
mhollear, tem raibari-ghor dhampun zal'lem. 


Title mhonnosor “Tower of London' (Londona Burinz) pollevn 
ghevum-iea mhollem. Hem ek vhoddlem kottuch vo kottam punzulo 
mhollear zata. Tem ek raiall ravllar zalam, bondkhonn toxench xipaikank 
biradd. Tantunt mon'zat ravlea ani gollar marpachi vevostha dovorlea 
toxench ek sorea-dukan.Tantunt thoddea kalla Duddu-chap' pachem Ghor 
vavurlam; thoim Bhovxik Doptora-kagodpotram dovorleant ani Raiall 
Observatory vo Vedsall zalea. Tea bhair tantunt ek pornnavolli-ghor asa 
ani tin kopelam urleant. Tache bhonvtonni ek udka khondok aslo to 1843- 
ant sukovn kaddlo. Tantunt ek parade-ground, bowling pachvi-char 
ani bhaj'je-varvea-moll asa, lagsaruch xarantlea vavraddeank jevpak suvat 
ani sokoilea patthar ek dhokea sokol renvall nhanvpa sarki vellui asa. 
Jen'na Englanda Raza John-an 1215 vorsa ‘Magna Carta'dakhleant 
aple hok'k Inglezank bhasail'le, ten'na tem ghannank dovril'lem. 

Hea Burnzant, ek raza ani tig ranniank bollan marun uddoileant. Sir 
Walter Raleigh, vhodd senapoti ani ankvar Ranni Elizabeth-I-hicho mindd, 
hannem tichea raga-krodhak sampddun hanga tera vorsam aple baile 
sangatan bondkhonn bhoglea, zhoim tacho put, Carew zolmak ailo, ani 
zhoim to apleak bhett dinvk ietleank ghetalo. Thoinch tannem aplo His- 
tory of the World gronth boroilo.Hantuntuch Katolk Guy Fawkes-ak 
Sonvsode-Ghor daru-gullean foddpak ievjitalo mhonn bondkhonnint ghalo 
ani jivexim marlo.Rudolf Hess-akui hanga bond dovorlo. Hem Burinz 
mhollear sabar burnzam-ras. Tachea Dhovea Burnzant, zaka bara feet 
rund vonntti asat, eka Scottish razak ghala, eka French kunvrak ani sabar 
bhism-saibank. Hea burnza voilea eka kuddant chovthea xenkddeant 
Richard-II raza koddlean mukutt bollan zhombun ghevn to Lord 
Bolinbroke-an hataslo. Hem Burinz Fransa Normandy-k thavn ail'lea 
William-an, zannem Britain-a Saxon Raza Harold-acher zoit vhelem. khoim 
bandlem ani tem kortana taka adim axil'leo Romi kotta vonntti foddcheo 
poddleo.Hea burnzant sokoilea panvddear kaim zom'ni-ponda bondkhonni 
asleo zantunt Guy Fawkes-ak ghal'lo, ani taka kaim thumbscrews, 
lokhnna-kantte axil'lo collar ghal'lo ani 'Bhonginni Dhuv’ mhonn 
lokhnna Kopp kudd asli ji veng martali ani on’ nun fugar korun, haddam 
moddttali. Hangasorlea St.Peter ad Vincula kopelant hea burnzant marun 
uddoilea vhodd mon’ rank nikhipileat, dekhik: Sir Thomas More, Englanda 
Lord Chancellor /Prodhan Montri ani tea famad Utopia pustoka borovpi, 
zaka, Katolk dhormant thir ravlo dekhun, Raza Henry- VIII, tachea ixttan, 
gollar marlo; Anne Boleyn, teach razak fottoil’ li ek bail: Earl of Essex zo 
Elizabeth-I, he ankvar mhonnttole rannie mona sovostkaiek chodd xirvont 
utorlo; Katherine Howard, Henry-VIII-a anik ek bail: ani Ranni Lady 
Jane, tachi anik-ekli noxib-futtki bail. 


Matxe pois ek suvat asa jika Rogtall Burinz mhonnttat. zhoim Raza 
Edward-V ani tachea supurlea bhavak jivexim marlo.Punn uprant tanchim 
haddam Dhovea Burnza lagim sodun mellil' lim. Laginch Raza-lim motiam- 
mannkam Crown Jewels rakhun dovorleant. Punn tim ekdam choriek 
gel'lim mhonnun zannant ? Martin Tower-antlean eklea Colonel Blood- 
hannem tim chorun vhel'lim khoim. Tachea Rakhnnea lagim jevpak 
tannem ek amontronn haddun ghetlem ani tanger tea beat'tor vorsam 
zannttelea tokler ek tonddko marun kaim mukhel ani moladik tantleo vostu 

to ghevn gelo mhonnttat. Tachea durdoivan, tea rakhnnea put ten'nach 
rojer ghora ail’ lo ani aplea bapaik mellunk veta astona to chor taka mell’ Ilo 
ani tannem taka dhorlo. Punn ten'nachea Raza Charles-II-an khoim taka 
soddlo ani voilean taka 500 poundam vorsason farik kortale. Oxem 
mhonnttale ki raza he chorient tachea bhagak aslo ani tantlea utpon`nantlo 
vantto apleak sodtalo. Punn uprant heovui vostu Wakefield Burnzant 
ukhlun vheleo, zhoim teo Beefeater tellpi dollea mukhar sambal!’ leat. 


Magir goll bosoil'li suvat asa, ji Burnza pachve-charint ut'torek urta. 
Hea gollar choddpi thoddinch aslim punn voilea panvddea mon'xam. Thoim 
sat vhoddlea mon’ xank gollar marleant, tantleo panch bailo ani tantleo tig 
zannim rannieo. Heram modli ek Plantagenet rajghoranneantli — 
Salibsury-chi Countess — ji apli tokli golla-fasant ghalche suvater, tantli 
suttun dhanvot ravli ani magir ubianch tichi khoim gom'tti kapli. Elizabeth 
kunvor, magir Englandd-a vhoddli Ranni, tikai tiche sovti-bhoinnin, Ranni 
Mary-in Ghantti-Burnzant koidi kel'li. Ti khoim, tea kalla velea chali 
promannem, vhoddean tannun nhoim-entlean aili ani “Traitor's Gate' 
lagim pavli. Pavs poddttalo dekhun ti sopnnanr bosli ani utthailear utthona 
zali. Tika ukhlun vhorchi poddli. Rogtall Burnzant, zoso Raleigh-k dovorlo, 
tosoch Juviz Jeffreys-ak dovorlo ani taka koddkoddavn marlo. Tosoch 
khoim George, Duke of Clarence, zaka malmsey soreant buddovn marlo. 
Earl of Nithsdale 1716 vorsa, tea Burnzantlea King's House bhagantlean, 
eke baile vex choddovn pollun gel'lo khoim. 


Maia Panch tarikh — 1990 - Son'vara dis aslo. Antush ani hanv 
fanteak 4.30 vorancher utthleanv ani goddgoddit nostea il'lem khavn 
ghorantlean sovai-panchank bhair sorleanv. London tea vellar xant sust 
nhidil' lem. Fokot ekad' -dukli mottor-gaddi vo bus choltali. Roste saf zatale 
ani meklle asle. Bijle-dive te dhunvrint jhemetale. Konnui eklo lokhot 
lonvddot monis zollkhotalo. Son’ var zal'lean chodduch xanti-sovostkai 
hea vellar patllil'li. ‘Blue Saver’ mhonn sovloti relgaddi-tikett mellttali 
tika 53 pound poddle. Ti relgaddi London-ant King's Cross St.Pancras 
stexonantlean sutt’ ttali ani ti Scotlanda Edinburgh xara vetali.Sam'ki ve- 
lar suttli. Zonelantlean pollelear sobit soimbik chitrbhorit dekhav nodrent 
bhortale. Pachvim-char xekan' xek patllil' lim chorva-bhorit jitim-jivont 
rosroxit mollam.Vatavronn dhunvri pangrunn ghetil' lem. Vattek tea pachvea 
ani holldduvea zatlea kaim xetam-ni chorvotolim datti-motthim kallim- 

dhovim gorvam.Tantle tantunt dudiallea vorixtt-rakhexi motthea tivtrvit 
thanam xirbeo gaieo.Hem pollevn ghontt'ttana vhoddlean ek avaz aikum 
ailo. Polle zalear amchea sam’ kar amchea dhobeant ailo to Sr. Conductor, 
Sarmad Ahmed zo khoim Bharoti vonxacho. Tannem he relgaddier ietleank 
ievkar dilo. Dor-eklea stexonant pavtokuch bhitor sortoleank to toxench 
kortalo. Tannem mhoji tikett topasli ani tonddar hanxem khellovn godd 
utor divn uloilo. Hanvem Urduntlean taka zap dili dekhun to bhovuch 
khoxi zal'lo.Bhailean lambdik sekan” xek ietlim pachvim mollam sompun 
somponaslim. Pachve-char molle Ihov mond’ votan xirxirun chodduch jive- 
tott'ttotit zal'le. 


Magir Doncaster nanva ek stexon ailem ani thoim zaito lok gaddient 
bhitor sorlo. Chodd-xe vavraddi mhonn tanchea nhespacher ani hatant 
axil'lea aiud'dam ani vagnnuke velean kollttalem.Relgaddi fuddem 
dhanvta dhanvtam, bhailea mollam-velem chitr chodduch rongun ietalem. 
Pachvea tonnavollir atam chodduch kalleo, dhoveo, kalleo-dhoveo ani 
dhovea-kallea xibam ani vhoddlea dudabhorit thanam gaieo nodrek 
poddttaleo.Tea gorvam bholaiki sam'ki rosrosun tinvtinvtali. Toxeoch datt 
Ihenvkor axil’ leo menddre-xellieo xetam-ni chorvotaleo. Tea mollam veleo 
xetam-voim-eom soraborin benddun haddil' leo. Lhovu Ihovu relgaddi York 
stexonant pavli. Thoddeach vellan ti fuddem chol'li. Nov voram zatat 
mhollear ti fuddlea Darlington stexonant pavli.Thoim polle zalear, kaim 
durusti viznerki kamam choltalim. Dekhun thoinchean ek ‘diversion’ 
kelam vo vattek dusrem vollon dilam mhonn sanglem.Hem vhoddlem 
stexon bhovuch pornnem zanvk zai, adle xoilichem; tantunt kanche ani 
dhatu kopacher ek ‘coat of arms’ bosoil'lo.Fuddlem stexon Durham ailem, 
zhoim te dhunvrintlean xarantlim unch-ubar Gothic burnzam dixtti poddlim. 
Magir ailem Newcastle xar jem Tyne nhoim-e donui dhoddanr bosoil' lem 
kollxea-nogor.Taka Newcastle-on-Tyne mhonnttat. 


Hanga soimbik girestkai vipul ani bharavn uddoitole sobitaiechi. 
Tantlem kongrem fultolem udok turturit vhanvot dhanvtalem. Tanchea 
ghoram paxtt-paddos tonkialle ani nolle chodd-xe slate-fatri-che, jem aitem 
hangasor bhorpur melltta. Te bhovuch pornne ani rutu-rutum-nim pavsa 
ani borfan vorsam-nim dhopke divn dhaddavn ghott-nibor kel'le. Atam 
il'li il’ li thonddai vaddot vetali.Magir udka-panniant buddovn nitoll ritin 
katrun dovril'lea rukha lottingeam ras ufetali.Menddre sogle kodden 

meklleponnan chorvotale.Atam vhoddle rukh ani patoll anglea-akara 
zhaddam ranam-vonam bhorun donui kuxi khanvk ietaleo. Punn tantlean 
nhoim-eom ani poim-eom vhanvtana xitollkaien dhean-mon 
sukhavtalem.Wetheral sarkelim Ihan-xim stexonam ietalim ani xetam- 
bhattam zhoim menddre-xellieo raxim-ni matil’leo.Kaim zagear kollso 
dallun dovril’lo.Tanchea ghoram ani karkhaneam chimney kallo produxit 
ghonxe dhunvor vonktaleo. Bhovntonn soglich kalli kallsar zavn sogleak 
kall-bann poddla distalem.Kalle saltpetre-che niboraie prokrien kel'le nolle 
paddsar ghal'le.Relgaddi vell savtam savtam sokallim justuch ikra voram 
Carlisle stexonant bhitor sorli.Rokddem tem kallkhi dhunvrel" lem stexon 
soddun amchi relgaddi pinha zhaddam sutam-panam datt-chikar ranam- 
vonantlean sorli. Vattek sogleak nitoll arpar distolea udka-panniam vhall 
vhanvtale te mond votantlean lokhloktale.Thoim tea utholl, dimbi-bhor 
udka-panniant ube ravn dog dadle sutta-buttant gori-xintari ghevn nustem 
goroitale. 

i) SCOTLAND 


Nimanni amchi relgaddi Scotlanda rajdhani Edinburgh xara vhoddlea 
rel-stexonant 12.39 vorancher bhitor sorli. Vattek nleo addkholli asunai, 
tharail'lea vellar pavil'li. Mhaka Donald-an dil'lo mackintosh overcoat 
ghalun, mhoje rodancher choltole suttkesi potto hatant dhorun oddit ghora- 
axil'le bhaxen cholunk laglom. Eklo Goenkar mhonn hea on’ vollkhi Scot- 
land mhonnttolea amchea vollkhi bhailea hea svobhimani punn Inglezam- 
ni dobail'lea desant poilech favtt pavi dovortalom. Hea adim Scotland 
futtbol team mhonn aikol' li. 


Amcho sodanch somoz aslo ki England ani Inglez bhas soglea United 
Kingdom vo magir apnnak boddvacharan Great Britain mhonnovn ghetolea 
raxttrant ekvott-ekchara bhavna posorlea toslo ek des. Tache veglle veglle 
bhag ekdam svotontr raj'eam aslim ani tankam dobavn Englanda 
mon'xam-ni aplea hata sokla haddil'lim mhonnpachi amkam Khobor nasli 
ani ti azun bhov thoddea lokak asa. Inglez bhas soglea sonvsarak cholta 
mhonnttole monis amchea desant asat. Evropant ti vhoddli-xi cholona 
mhonnpachem ginean kitlea lokak asa, vhoi! Punn hangache dhortorer 
khorelem chitr vegllench. Scotland-a lok azun apli Gaelic mhonnttat ti 
bhas xiktale ani ticho obheas zatalo ani ti bhas apli khoreli osmitaie bhas 
mantale. Tika Scottish bhas mhonnttale ani apunn Inglezam poros veglle 
lok mhonn somzotale. Inglezam kodden xenkddeam vorsam kel” lem zhuz 
ani tantlean ail'le purvogroh azun jite-jivont asle ani tea lokak veglle 
kaddttale. Aplea Scotland desa svobhiman tankam azunui aslo ani to 
porgottpak khoincheim nimit't melltta tem te lok soddinasle. 


Edinburgh rel-stexonantlo bhair sortana, hanv hevtten-tevtten nodor 
bhonvddaitalom. Mhozo rong dekhun, Edinburgh vid'eapittha Inglez khatea 
vhoddil hanstea-tondda Prof.John Anderson ani tachi sangatinn 
Fran(cesca) Colman mhaka mellunk ailim.Tannim mhaka bhovuch 
apulkaien ievkarlo. Tannim aple mottor-gaddient ghevn mhaka soroll eke 
Ihan-xe khanavollint vhelo.Polle zalear ticho dhoni ek Firngi! Jevonn borem 
aslem, thondd' beer, xinnanneo, mutton adi. Tannim mhaka il'lem xar 
bhonvddavn dakhoilem ani magir visov ghenvcho dekhun eka bed & 
breakfast ravpa South Clerk Street-ak urtole eke suvater pavoilo, ji 
‘Edinburgh Travel Bureau’ lagsar urtali. Sanje chear zatat mhollear 

- hanv, mhojem tharear poddun, visov ghenvk boslom. Kudd il’li on'nil'li 
khori punn ratchi nhidpa purti puro asli. Nhanni, kumanv sogleank soman 
raxik aslem.Punn dusro upai naslo. Kitem melltta tem ghenvchem 
poddlem. Prof.Anderson ani tachi sangatinn tea disa mhozo nirop ghevn 
gelim. 

Il'lo visov ghetlea uprant, ghorantlo bhair sorlom. Bhailea darvontteak 
ek chavi asli ani bhitorle kuddik dusri. Ti koxi upkaranvchi kai mhollearuch 
ek kosrot asli. Punn ti apnnavchi poddli. Bhair sorun bhonvot bhonvot ek 
igorz sodun kaddli. Ti Cowgate mhonnnttat tea vattharant St.Patrick's 
igorz mell’ Ili. Hi poromporik Irish santachi, dekhun Katolk zanvkuch zai, 
oxem dislem ani thoim bhitor sorlom. Thoim tharail' lem Mis aikolem.Magir 
sadde-sovam sumarak thoinchean koddsorun ietalom. Vattek ek Bharoti 
vonxa mon'xa dukan-loz mell'llem. Thoim chear pakodda ghetle ani 
biraddak ailom. Thoddo vell TV polleli, nhalom-dhulom.Te ratik 
televisanvcher “Eurovision Contest him Evropa soglea desam gavpa 
spordha asli. Zaito vell Ireland fuddem aslem, punn nimannem Italia 
jikhlem. 

Thoddi Bhov Fattbhuim - Bhugol, Itihas - 


Ugddas kortam ki ho Britain mhonn vollkhotolo soglo zunvo Roma 
xara sam'raj'eant aspavtalo. Romkar Alba vo Dhovo Zunvo, jem adlem 
nanv hea British desak tannim dil'lem, soddun gelea uprant, ho Zunvo 
chear vibhagam-ni vanttlo.Tantle tin Celtic vonxa lok asle. Te mhollear 
Picts, Scots ani Britons. Tantlo chovtho mhollear Angles, zo Lothian 
vattharant sthaik zal'lo, aichea England-ant panchvea-xenkddeant ghuri 
ghalun ail'lea ran'votti-ujeall Teutonic mhollear Germanik vonxa 
zhuzaream vonxoz, zannim adivasi Britonank Strathclyde, Wales ani 
Cornwall, hea vattharam-ni ximpddail' le. Ten’na thoinchem poilem raj'eo 
Picts ani Scots-hea vonxam lagim aslem je uprant Scotland nanva des 
ghoddovnk pavle. 


Khorem mhollear Scots lok Ut' tore-Irelanda Antrim vattharantlean 
Argyllshireant ani bhonvtonni apli poili vosnnuk thapunk ail'le mhonnttat. 
Apnnale vosnnukek tannim adlea aplea Antrima Dalriada nanv dilem. 
Zaitim vorsam bolanddlea uprant, tannim thoinch sthaik zanvchem 
tharailem, kiteak te bhonvtonnent te sam'ke som'ros zal'le. Krista-iuga 

500 vors udeta mhollar, Erc nanva eka zhuzarea put, Fergus Mor, hannem 
Dalriadaant aplem rajghorannem thaplem ani Dunadd-ant apnnali rajdhani 
ubarli. Hi novi bhuim ghott' -thir aplea tabeant ail’ lean, Fergus ani tachea 
bhavam-ni Dalriada lamb-rund zomin apleam bhitor vanttli. Ten’ nachean 
he nove jil'lea-konnkonni poile Scot vangodd vo Clans toiear zale. Te 
mhollear Cinel Lorn, Cinel Garran, Cinel Comgall ani Cinel Angus, hea 
nanvam-che. Tanchem modem soirigot asli. Oxem asun, eka Irish Scotan 
rajghorannem ani zomin-vistara axea-van'sa Alba monant ghali.Dusrea 
eka Columba nanva Irish Scotan tankam Kristi dhorm prodan kelo, zorui 
St.Ninian-an mhonnttat hea adim to dhorm hanga pavoil'lo. Jen'na 
Columba Alba-k 563 vorsa ail'lo, ten'na Picts vonxa lokam-ni Forth nhoim- 
e UC (ore chodd-so vatthar aplea tabeant ghetil'lo. Mullchea ostomte doria- 
degek urtolea Iona zunvear aplea supurlea motthant ravun, Columba Kristi- 
dhorma prosar kortalo.Dalriada-chean to Vhoddle Glen vo Gallint gelo 
ani Ihovu Ihovu tea Picts-ank apleo adleo Druidi chali-riti soddun divnk 
lavn, tannem tankam Kristi dhormant haddle. Pictanchi zomin ani monis 
Ihovu Ihovu Scottish lokam sonvskrutik bhokik poddle. Norway-hea ut' tore 
desantlean tancher Norsemen-am ghurieo poddunk lagleo ani taka lagun 
Picts-anchem bollgem sam'kem unnavot gelem ani nimanem gollsonnun 
poddlem. 843 vors ieta mhollear Kenneth MacAlpin, Dalriadi Scots-am 
razan Picts-am rajsodrek aplo davo manddlo, ani to jikhlo, kiteak to Scots- 
ancho raza zaloi zalear, Picts-am mullantlo aslo. Dekhun dogaincho zodd- 
raza mhonn Picts-am Scone povitr kendrant taka dobajean dogaim 
vonxam-ni ektthaim zavn mukutt ghalo.Ten'nachean Picts Scots-ancher 
probhav ghalit ravle ani apunn tancheant vilin zavn, aplem ostitv xennun 
gele. 

Malcolm-II nanva Celtic razan Krist-iuga 1018 vorsa Carham ganvant 
Angles-hea vonxik zhuzareank haroile ani tancho Lothians vatthar Scot- 
tish raj'ea-khala haddlo. Teach vorsa, jen'na Strathclyde-Britonam raza 
melo, ten'na tachem xinvason Malcolm-II-chea natvak, Duncan-k 
poddlem, zo uprant 1034-nt ekvottit Scotlanda raza zalo. Punn Celtank 
apli udorgot sadhpak zali na. 1040 vorsa Duncanak zhuza-mollar tacheach 
sordaran, Macbethan marlo, zaka Duncana putan, Malcolm-an 1058 vorsa 
suddin jivexim marlo. Sangat ki Malcolm-III / Malcolm Canmore (Gaelic 
utram Ceann Mor zacho orth *vhoddlo fuddari' zata) hannem Gaels- 
ank veglle kaddle. 


ke 


T 


Bhaili Bhonvddi -Inglez -ulovpi desam bhonvddi 93 


Punn taka Inglez ritin vaddoil’ lean, to Anglo-Saxon Lothiankarank 


` chodd mhotv ditalo ani nhoi aplea ghorchea Celtic lokank.1066 vorsa 


tannem apleak rajmukuttavn ghetlo to nhoi Scone, he Scots-am povitr 
suvater, punn Dunfermline-ant. Hem zata mhollear, Fransa doria-dhodde- 
velean utrun Norman zhuzari Englandacher ghuri ghalun aile. Ten'na 
Saxon vonxa nirvasit lok Lothians-ant urponjim-ni pollun aile ani thoim 
ravle.Ten'na Malcolm-an tankam khoxien aplea raj'eant ievkarle ani 
tantlea eklea dhuve lagim to apunn logn zalo. Ti mhollear Kunvor Marga- 
ret, ji Atheling Edgara bhoinn.Ti bharim sundor, kott’ gor dev-dhormixtt, 
ani aplea vachunk-borovnk nokllo axil'lea ghova poros bolladik veokti. 
Tichea probhava khala, Malcolman aplea rajdorbara bhas ji Gaelic/Scot- 
tish asli ti Saxon keli, Katolk chali-riti, zoxeo brahmachar'eo ani dublleponn, 
Celtic padrim-cher thaplem ani Celtic Scotlandant bhattkarxai bhitor kaddli, 
zaka lagun Scottish ‘vangodd’/ clan pod’ doth Ihovu Ihovu goddgoddun 
poddli. 


Bhugolik nodren Scottish dongramvollintlea lokak domavn haddpak 
thoinchea razank bhovuch kotthin kam' aslem. Punn amchea ganvkari 
sarkele he vangodd ap-apli zomin addavn ravle ani dongramvollim mo- 
dem khol gallint bosoil’li tanchi rovpa zomin ek-eka vangddak divn vanttil"li. 
Zorui ti zomin vhoddli-xi pikall nasli, torui te vangodd gorvam-kunkddam- 
cher adharun ap-aplem udarposonn kortale. Tea bhair zunveanr ravun 
ani doria-dege-velean zallam ghalun vo pagun te maslli-nustem martale 
ani apleak khavn subez urta tem sokoilea sapatt bhagantlea lokank viktale. 
Gallim-ni anche lagim barley roil’li asli,zache pasun tannim whisky soro 
kaddlo, chodd-so mukheleak ani bhattkarank, ani undde bazun kaddpak 
tanche lagim oats xetam-ni lail'le.Hem jivit kotthin-khorxetolem khorem 
ani dekhun aplo mhal-mot' to samballcheak tanchi chodd-sonspak drudd 
toieari asli toxich agllike zhuzari vrit'ti. Taka lagun Inglez tankam tharea 
bhietale. 


Zhuzant toxem sovostkaient vangdda lok aplea mukheleak ekcharan 
nixttavont ravtale. Tancho vangodd vo Clan mhollear ek vhodd sukhest 
kuttumb. Khorem mhollear Clann, hea Gaelic utra orth “bhurgim'; toxench 
Mac mhollear “(omkea)-cho put’. Vangdda mukhelea hatant sogli podvi- 
sot'ta urtali ani, zorui kiteim vhoddlem kam” zoxem zhuz korcheak, taka 
vangdda heram lokam vhoikar lagtalo, torui tachean heram boreponna 

koslii gozal tharavum ietali. Jen'na William of Orange 1689 vorsa En- 
gland-a rajsodrer ailo, tachea sorkarak hea Scottish Highland 
'vangddanchi' bhoim-bhirant asli ani apli sot'ta tancher gazovpak tannem 
bharim proitn kele. Dekhun, sorkaran ek jahir hukum” kaddlo ki soglea 
Scottish 'vangddam'-ni 1692 vorsa Janera poile meren, Raza William-k 
nixttaie soput ghenvcho. Bhirantin sogleam vangddam-ni to ghetlo puna 
dogam mukheleam-ni to te tarke meren ghetlo na. Te mhollear Glengarry- 
cho MacDonnell ani Glencoe-cho Maclan MacDonald. Punn dusrean 
Janera 6 tarker tea soputar nixann ghali. Inglez Razak hem borem dislem 
na. Tannem Glengarry-cheak anik ek sond' dili punn Maclan-ak apunn 
bud'dh xikoitolom mhollem. Glenlyon-achea Robert Campbell-ak dhaddlo, 
zo Maclan-mukhelea-cho kazar zavn soiro zal'lo, ani taka (MacDonalds 
of Glencoe) ani tachea sontotik jivexim marunk laili.Campbell hem nanv 
Gaelic Cam-beul hea utra velean ailam, zacho orth mhollear ‘vankddem 
tondd'. Campbell-an tanchea ghora vochun, zannttea Maclan-a lagim 
kartam-ni khell korun, 1692 Fevrera-che bara-ver tankam sogleank 
krurtaien nhidil’ le kodden katrun marle. Sov vorsam piraie tantlea eklea 
bhurgeak legit, jem doiea magtalem, tannem torsadin kapun uddoilem. 
Glencoe MacDonaldantlea 200 lokantle, 40-anchi kot’ tol keli ani heram 
ghoram hulpailim ani tankam him'-borfan soddle. Robert Campbell-ak, 
hea krur kamacho mobodlo mhonn boddti melt" Ili ani to fouji Coronel 
zalo. Punn uprant 1689-ant zal'lea Killiecrankie zhuzant, Glencoe 
MacDonald-achea lokan Glenlyon-achea Campbell-achi zomin bhattam- 
bensam udvost kelim ani tangelim menddre-gorvam portim Glencoe-k 
oddit vhelim.Hea mukheleam modem zal’ lea zhuza dusman'kaiecho Inglez 
razam-ni aple khatir purai faido ghetlo. 


Scotland ani Englanda Sonvsodi 1707 vorsa ektthaim aileo ani Scot- 
tish loka vangddank unnea-ankddea lok manunk lagle, zaka lagun te 
bhovuch fonnfonnttale. Dekhun tancho adlo raza James Stuarts zo 
Fransak pollun gel'lo, taka te porto haddunk otrektale. 1714 vorsa George- 
I Britaina rajsodrer ailo. To bhovuch vidrup, gineanan mond ani taka 
aplea raj'ea vhoddli-xi vollokh nasli. Stuarts-ank porte raj ear haddpak hi 
ek bhov mhotvachi sond: distali. Punn ti tannim vogddail' li.Kunvor Charles 
Fransantlean eka zunvear denvlo ani Scottish lokak aple votten zhuzat 
mhonnun fulovnk laglo.Kaim mukheli tache votten aile ani soglea 

. Scotlanda lokak tannem ektthaim haddlo. Punn tachi fouz fokot panch 

— hozar xipaikam-chi. Ti ghevn tannem Englandacher ghuri ghali ani tache 
vattek ietlim soglim xaram jikhun ghetlim. Punn London-rajdhanint pavta 
mhollear to ghaborlo.To portotana, zori kunvor thoinchean pollun gel'lo, 
tache bhuken vollvollttole foujicher Culloden xarant 1746 Abrila sollaver 
Cumberlanda Duka iezmanponna khala 9000 soxostr xipaikam-ni ghuri 
ghali ani tankam kabar kele. Ghaiall zal'leank morunk soddle, dhorun 
vhel' leank jite hulpaile ani (anche kuddke kele, mel’ leank kusunk soddle. 
Magir tannem tanche dharjinne distolea lokam ganv nogram ani ghoram 
lasun uddoilim. Scotlanda svotontrtai na keli.Tanchi bhas ani sonvskrutai 
marun tancher apli Inglez thapli. 


William Wallace - Robert the Bruce — Scotlanda Vir Purus - 


Robert Burns, ho vhodd Scottish kovi, 1787 vorsa sangta ki apnnem 
vachil'lem poilem pustok mhollear The History of Sir William Wallace. 
Tem vachlea uprant Scotland desa khatir tachea kallzant itlo mog riglo, ki 
to 'sasnna visovant aplea jivita vhanvto lott zo khotkhot' talo to bond zaisor’ 
jivont urlo.Wallace-alem ut'tom' kar'eo som'zun ghevpa khatir tachea 
jivita bhonvtonni zal'leo ghoddnuko niallunk zai. Jen'na 1290 vorsa 
Alexander-III, zo nimanno khorelo Scots-hancho raza zavn gelo, tachi 
rajkorti dhuv, Margaret, bhair poddli, ten' na sabar Scots-am-ni te sodrek 
aplo davo manddlo. Tanche modem zhogddim zatlim tim ievzun, tannim 
Englanda Raza Edward-I, haka he vixim tharavpak maglem. Hem nimit’ 
dhorun, Edward-an apunn Scotlanda adhipoti mhonnun jahir kelem. Tem 
lokam-ni man'eo kelem na. 1291-ant jen'na davo manddpak boska bhorli, 
tantunt chovis Edward-ache monis asle, cheallis John Balliol ani Robert 
the Bruce, Robert the Bruce-achea ajeache, zo uprant Scots-hancho 
raza zavpacho aslo. John Balliol-ak raza nem'lo, punn, rajmukutt ghetlea 
uprant, tannem apli nixttai Edwarda lagim dakhoili. Raza-add konnui 
fuddem vochunk sodtat zalear, tannem Edwarda lagim ievnchem, oxem 
tharailem, jem Scots lokak manlem na. Fransa lagim zhuzpak Edward 
tancho upeg korunk sodtalo. Punn eke votten Welsh lok tacher utthil'le 
ani dusre Scots-ui huple. Punn Inglez Raza Edward-an 1296 vorsa Scot- 
land-acher ghuri ghali, Berwick nogor hulpailem ani Dunbar xara lagsar 
tankam sam'ke harovn uddoile. 

Itle mhonnosor Wallace 1297-ant upzolo ani tannem Inglez lokacher 
Scotlanda sabar vattharam-ni kitleoxeoch ghurieo ghaleo. Inglezam 
hukum'xaientlean Scotlandak koxai bhaxen suttka dinvchi, hi tachi 
mokh.Lhovu Ihovu soglem Scotland tachea tabeant ailem. Inglezam-cher 
ghurieo ghal'leo ani apunn Germanintlea Lubeck ani Hamburg xaram 
lagim vepar-vevhar kortolo mhonnun jahir kel" lem. Punn Edwardan ievun 
tanche foujincher ghuri ghali ani tankam haroile. Punn Wallace tankam 
sampoddlo na. To aplem chokmoki zhuz korit ravlo. To Fransak gelo, 
PapSaibak bhettlo ani Norway-ek legit gelo ani aplea mon” sam khatir 
tanche lagim adhar maglo zo taka kaim promannan mell'llo. Punn 
nimannekodden to Inglezank 1305 vorsa, Agostache tisrer, Glasgow lagsar 
Robroyston-ant sampoddlo. Taka London-ant vhelo ani tachi zoddtti keli. 
Tacher des-drohi mhonn arop ghalo, zaka tannem zap dili: “Hanv 
desdrohi zavpak zaina, kiteak hanvem Inglez razak ken’ nach nixttai 
ompli na.” Punn kiteak upkarlem na. Takam doia-maiea nastona, gollar 
marlo, jito astona tache kuddke kele, pott foddun tacheo antkoddeo kaddleo 
ani tachem Scotlanda khatir dhodd' ddttolem mhan kalliz ujeant uddoilem. 
Sotot sat vorsam 1298-1305, to ut’tom’ nixttaien, promannikponnan ani 
chikattin Scotlanda suttke khatir vavurlo ani zhuzot ravil'lo. Taka marlo 
dekhun Scots-am-ni aplem Inglezam-add zhuz chaluch dovorlem punn 
itle Koxtt uspunui tankam ies ailem na. 


Punn thoincho lok taka visorlo na. Tannim ut'tom' ritin taka manan 
farik kelo. Stirling Pula lagsar, zhoim 1297-ant tannem Scots lokak zoit 
mellovn dil’lem, teach zagear ho Wallace Monument bandla. He imarotint 
hea vira ghoddesvar putllo ubarla, tachea hatant voir kaddil'li vhoddli 
torsad dilea. Hem iadostik Scots lokak vhoddli sfurt dita ki tannim aplem 
ut'tomantlem ut'tom' kar'eo aplea loka hita khatir ani dhortore pasot 
udarponnan dinvchem. Tachi mokh asli “Ast-Bhorvonso”. Taka lagun 
Scots-ank 1314 vorsa Bannockburna zhuza mollar zoit mellil'lem.Tache 
zolma-bhuienr, Elderslie, tache Gaelic bhaxent Bas agus Buaid mhollear 
Moronn ani Zoit, oxem boroil'lem melltta. Magir Inglezint boroil’ lem 
asa : Tachea uprant harintlean ail'leank zoit zoddpak tachi dekh, 
nixttai ani virkai sfurt zavn geli.Tacho ugddas mhollear tachea 
desbhavank sodankall svobhiman, man-man'eostona ani sfurt favo 
kortolim. Uprant Latin bhaxent, ji bhas tachea ixtt-padrim-chi asli, 

— zoddlam: “Hanv tum'kam sot’ sangtam. Mekllik hi sodanch ut’ tom” 
gozal. Puta, ken'nach bondea-chakra bhaxen jievum naka." 


Dusro ek vhodd Scottish vir mhollear Robert,the Bruce. Scottish 
rajsodrek 1291 vorsa khorelo davo korpi Robert the Bruce, hacho ho 
teach nanva natu. To ek vhoddlo Scotlanda bhattkar. Desa suttke khatir 
1297 vorsa tannem Wallace-lagim sangat zoddlo, punn uprant heram 
borobor Inglez Raza Edwarda pangek ravlo.Ghoddie apli ani heram 
poristhiti sudhartoli mhonn to vell kaddttalo zait.1299-ant Bruce, John 
Comyn ani St.Andrew's-che Bhism-saib William Lamberton, hankam 
Scotlanda rajkorte nem'le. Hea bhisman, zachi makhnni Romak zal' li, 
Scotlanda poristhiti PapSaibak kollit kel'li. Dekhun PapSaiban Edward 
razak chitt boroili ani Scotlandar ghurieo ghali naka mhonnun taka sanglem. 
Bruce ani Lamberton-hannim 1304 vorsa aple modem ek ixttagoti korar 
kel'lo. Bhism-saib Lambertonan, iedem sonkextt Scots lokacher ail'lem 
niallun, tem portem vign tancher ienvche nhoi dekhun zaito vavr kel'lo. 
Tachea sangatan anik eklo bhism-saib aslo, Glasgow-cho Robert 
Wishart(1271-1316). Wallace-ak marun uddoil' lean, Bruce-ak fuddem 
kaddun John Comyn taka zoddun ailo. Punn tanche modem kosle tori 
huzotik lagun hatak hat zhuz zavn Comyn melo. Oxem zal'lean Bruce-an 
rokddo zhuzun Inglezam hatant axil’ lim tankta titlim kottam jikhun ghetlim. 
PapSaib tanche vatten aslo, kiteak 1192 vorsa tannem Scottish Igorz- 
matek *Povitr Dhorm'pittha khaxeli dhuv' mhonn jahir kel'li. Chodd-xe 
Scottish bhism-saibui tache votten asle. 


Scots-am raza mukuttavnni xenkddea vorsam Perth-a lagsar Scots 
ani Picts-am-ni povitr manil'le Scone ganvantle eke fatrik dhorun zatali. 
He poromporik riti mhotv Bruce-ak khobor asli. Dekhun 1306 vorsa Marsa- 
che 25 tarkher, Bhism-saib Lamberton ani Wishart, sordar ani padrim- 
mottvaxeam ani her lokam hujir, Bruce-ak Scotlanda raza mhonnun 
makhlo. Bhism Lambertonan sogli vidhi keli. Scotlandak raza favo zal’ lo. 
Scone-antli povitr nirmonne fator magir Edwardan chorun vhel'li ani ti 
Londonantle Westminster Abbey-int asa. Scotlanda Razak mukuttavpa 
odhikar sardar Earl of Fife -haka aslo punn to Edwarda pangek gel'lo. 
Oxem asun, tachi vis-vorsam piraie bhoinn Isabel, Buchanan Earl-a bail, 
aplea ghova koddlean ghodde ghevn Scone-ak ti vidhi korcheak geli. 
Thoim usram pavil' lean, anik ek vidhi korchi poddli ani ti tea Rama Aitara, 

Marsache 27-ver zali.Isabelan razak sodrer bosoilo ani bhangra mathea- 
attien mukuttailo, Bhisman raza khatir vhoddlem Mis sanglem Bruce hea 
1306 vorsa, Robert-I, Scots-am Raza zalo. Malcolm-1II (1057-93), ho 
poilo Scotlanda raza zal'leak oddez-xim vorsam uprant, hi novea Scotlanda 
raza mukuttavnni ghoddun ail'li. 


Novea Scots razan rokddim pavlam marlim. Sogleam boreponnachi 
oxi formavnni kaddli, anik ghurieo ghalun kitlixinch Inglezam kottam 
jikhlim ani fuddem ietlea koddkoddit songorxak toieari keli Raza Edwardan 
hem ken'nach ievzunk na.Punn tannem hea matun ietlea sonkottak dhirixtt 
fuddo kelo. Aplea sardarank hukum” soddlo ki tannim Scotlandant bhitor 
sorun melltta tem hulpanvchem, marchem-foddchem ani doia-maiea 
nastona padd ghalchem. Scots je Bruce-a votten ravil’ le tankam dhorle, 
boddoile ani gollar marle. Bhism-saib Lamberton ani Wishart-hankam 
dhorle ani Inglez bondkhonnim-ni dhaddle.Bhism zal’ lean, tankam gollar 
marlenant. Wishart kudd'ddo zavn melo punn Bannockburn zavn anik 
don vorsam-ni, khoxalkaien chintun ki aplem moga Scotland mekllem 
aslem. 


Bruce zhuz diit aslo. Tache ranniek ani her raiall bailank ut'torek 
dhaddun dil” lim. Tankam dhorun Inglezam-ni marlim. Magir 1306-vorsa 
Bruce Scotlandantlo bhair sorun Ireland-a Rathlin Zunvear pollun 
ravil'lo.Thoim ravtona, vollkhi ghungutt'ttea kanni ghoddli. Eka vanxear 
thavn dusrea vanxear aplem sut kant'tona, ghunghutt'ttea proitn ekar ek 
sov favttim nirfoll zatale te tannem pollele. Ani taka ievzolem, ki apnnem 
sov favttim zhuzam-mollar proitn kele astanai te nirfoll zal'le, torui anik 
proitn kiteak korche nhoi, zoso to ghungutt tto kortalo.Ghungutt’ nean anik 
ek favtt ietn kel’ lo ani to sufoll zal'lo. Tosoch Bruce-anui kelo ani tovui 
sufoll zalo. Ghoddie Bruce heram zunvearui gel’ lo zait, kiteak tantle sardar 
tache votten sabar vorsam uprant Banockburn-achea zhuzant khand 
marun zhuzunk ail’ le. 


1307-14 vorsam kall Scotlanda mekllike zhuza ut’tom’ kall mhollear 
zata. Scotland Inglezam hatant poddil'lem, je thoincheam kottam-ni bo- 
sun jievn sugur asle. Bruce-aleo fouji chokmokinim-ni tancher ghurieo 
ghaltaleo.Hea kallant tannim soglim, bhairavn panch, kottam portim jikhun 
ghetil'lim. Ekdam jikhil” lim kottam padd ghalun uddoil' lim, kiteak tim portim 

Inglezam upegak poddchim nhoi dekhun. Saman'eo lok tache votten 
zhuztalo. To apnnalea ani aplea fouji xurponnan ani vhodd koxtt uspun 
ekar ek kottam jikhun ghetalo.Itle mhonnosor, 1307-vorsa Julai 7ver Raza 
Edward-I melo ani ten’na Scotland azun tachea tabeant ievunk naslem. 
Tachea puta, Edward-II zhuza vo proxasona kainch khobor nasli. Hem 
dheanant dhorun, Scots-anim apli mekllik ghott korpak tharaili. 1309-antlea 
Marsant, Bruce-an apli sonvsod apoili ani tinnem tachea rajpodak 
lokman'eotaie xik'ko marlo ani taka soglo aplo tenko bhasailo. Ireland- 
ak monis dhaddun tannem Inglezam-daru gullo vikto ghetlo, zache khatir 
tannem duddu Ut’ torek axil'leam Inglezam koddlo ghetlo. Tachea naddear 
tannem aplem iexosvi zhuz choloilem. 


Inglez foujim mukhar tannem khoddegantt protikara zhuz manddlem 
tem Stirling Kotta sam'kar, jem nimannekodden tachea hatant 
. poddlem.Tem mhollear tea Bannockburn zhuza-mollar, zhoim Bruce-n 
Inglezank haroile.Inglez raza Edward-II pollun gelo. Punn Scotlanda 
svotontrtai Inglez lok manun ghevnk toiear nasle. Dekhun Bruce En- 
gland-acher ghurieo ghalit ravlo ani Scotlanda svotontrtai manun gheiat 
mhonn magum laglo. Zhuzam chokmoki zait ravleo. Nimannem novea 
Inglez Raza Edward-III (1327-77)-ak kollun ailem ki sovostkai nondtoli 
zalear, Bruce-ak svotontr Scotland-a raza mhonn manun 
ghenvcho.Dekhun 1328 vorsa Edinburgh koblati promannem, Scotland- 
ak purnn svoraj'eo mell'llem. Bruce razan aplem svotontr Scotlanda raj'eo 
bore bhaxen choloilem ani 1329 vorsa Juna 7ver to hea sonvsarak thatt 
manen ani bhovmanan ontorlo. 


Maia sov tarikh, 1990 — Aitar aslo. Edinburgh xarant sokall fuddem 
utth zalear, kofi-kittli cholona. Vochun Maggie manager-ik apoili. Sarki 
korun ghetli ani kalli kofi korun pielom. Magir sadde-attham sumarak 
bhair sorlom. Bhair kullkullit thonddi poddil' li. Tea bhair thondd' zhonzhonnit 
varem sonxevtalem. Vattek ek Scotline bus-komponi monis mell'llo, 
zannem mhaka thoim vochpa vatt dakhoili. Waverley Bus stexonant 
pavlear, ek bus thoinchean aili. Punn “capital” nanva toktto hanvem 
pollenvk naxil’ lean, ti mhaka chukli. Tea dadleak porto mell’ Ilom ani Loch 
Lomond-a bhonvddek tanche bus-intlean vochpachi mhoji itsa 
porgottaili.Tannem walkie-talkie-cher (ancho sompork sadhlo ani ti bus 
khoim pavlea thoim mhoje khatir ti thambovn ghetli. Magir mhaka aple 

bus-int ghetlo ani te ‘capital’ bus-i lagim pavoilo. Hanvem tache upkar 
atthoile. 

Bus choltam dhanvtam eka famad pular pavli. To mhollear ' Firth of 
Forth' nanvacho ani tea nanva nhoim-echer ghal'lo, zo atam xembor 
vorsam rel-gaddie pul bhovuch pornno. Tambddea rongan nettoil'lo. 
Dekhun tannim thoim anik ek pul bandil'lo. Bus-intlean margdorxok 
dhanvtem vornnon kortalo. Thoim lagim axil'lea Stirling Castle-ant 
geleanv.Thoinch Scottish ani Inglezam foujim modem 1314 vorsa vhoddlem 
Bannockburn nanva Zhuz zal’ lem. Thoim Robert the Bruce-an proxikxonn 
dil'lea Scottish bhalekaram-ni Inglezam-ghuri ani veddo moddun uddoil lo. 
Stirling Castle-a bhair gotthevn schiltron manddavollint ravil'lea Scots 
bhalekaram-cher 1314 vorsa, 23 Juna disa, Inglezam fouji-pollttonnin ghuri 
ghal'li, punn Scottish foujim-ni tankam dhanvddavn dhorle. Inglezam 
pollttonni senapoti De Bohun, Scots senapoti Bruce-acher tonddko marpak 
fuddem soril’ lean, Bruce-an tacher apli kuradd marli ani tachem helmet 
ani tokli foddli. Te sanje Inglezam fouz tombu ghalun thoinch ravil ti. 
Dusre disa sokallim fuddem, Juna chovis tarkher, San-Juanva disa, Scots- 
am khatir Mis mhollem, ji porompora Bonnie Charlie raza ani sardar 
Montrose-cheam mon’ xam-ni pallil'li, ani toxich uprant zaite favttim British 
zhuza-mollar ti pallttale. Arbroath-chea Benedictine Motthadixean. zo 
Bruce-acho ixtt zavn aslo, St.Columba famad Monumusk Reliquary-in 
Scots-ancher axirvad ghalo ani Bruce-an aplea mon'xank 'marat vo 
morat' mhonn hukum' soddlo. Oxir darvontteantlean Scots-hanchea 
bhaleam-ni Inglezam ghuriek addaili.Inglezam Raza Edward-Il zo vhoddli 
fouz ghevn ail'lo to Stirling Castle soddun pollun gelo. Hanga 
Banockburnant Bruce ani tanchea mon' xam-ni Scotland-ak zoit ani tachea 
vangdda svotontrtai zoddun dili. Scots-ank kollun ailem kitle apunn 
khoreaninch ek raxttr ani ek somudai, zankam Inglezam-ni dhuspottun 
uddoil le. 


Hangasor amkam Bruce ani ghungutt’tto, hachi voir dil'li kanni 
sangtale. Kaim pustika mol farik korun ghenvcheo poddttat. Kainch funkott 
na. Thoinchean amkam Woollen Mill hotel-ant vhele. Thoim kaim ugddas- 
vostu souvenir, ham-masa-sandwich ghetleo. Porto bus-int ievun boslom. 
Fuddem Trossachs-Rob Roy vatthar pollevn ghetlo. Thoim ‘lochs’ 
mhollear ‘lakes’ vo tollim aslim tim itlim hispabhair sundor distalim.Thoim 

dongor, galli, fir, spruce, peach, birch oslim oprup zhaddam rukh ghe 
mhonnun asle. Hangasor gonv, rape-seed, oats piktale ani ani tanchi 
luvnni korun tacheo mutthoioi add ghal'leo. Lambdik pachvea mollanr 
datteo-mottheo gaio chorvotaleo. Eke kodden “vintage car rally' ho 
pornnea mottor-gaddiam mellavo ghoddoil'lo to pollenvk mell'llo ani 
movjen bhogun ghetlo. 


Nimannem “Loch Lomond' hea mha-tollea kodden ami pavleanv. 
Pavs barik xirxirun poddttalo ani tea tolleant dhunvri voir patllun vochun 
mollba kodden tenktali. Kaim rukham-velean othambe gollttale. Tache 
deger Loch Castle hem durgam-kott ubem aslem ani Ballock Lomond 
mhonnun vollkhotoli imarot boxil'li. Vatavronn azun kullkullit thondd’ -gar 
aslem. Vhoddean tannun vochpak zaite ponell asle.Lok hem tollem 
pollevpakuch zomun ail'lo. Thoim ti Lochness Rakhexi Mon'zat jieta 
mhonn lok mantat. Punn ti khoim sompeponnim loka nodrek poddona. 
Nimanni ti konnem dekhli taka zaito kall zalo. Halim tempar ti konnak 
dixtti poddli na mhonnttat. Ghoddie ti udka pondak khoinche tori dholint 
lipun ravlea zait. Hea udkant nodor bhonvddavn ti mon'zat dixttik poddtta 
zalear lok sanspitalo.Punn amchea konnakuch kaim ies ailem na. 
Thoinchean ami fuddem geleanv.Ek don kottam pollelim jim hea tollea 
deger bosoil’ lim. Loch-ant ek vhoddlem tarum nangrant aslem. Ho vatthar 
Scotch whisky korpacho-Ballantyne, White Horse,hea toktteam whisky 
toiear korpi karkhane dixtti poddttale. Hangasor dadle saieo-skirts ghaltalo. 
Clyde, Dumfries, him soglim oprup sobit oddlainnim nogram pas zatalim. 
Porti amchi bus Waverley Bus station-ant sanje pavli. 


Maia Sat tarikh — Edinburgh-ant —Sokall fuddem satank utthun 
poilim kofi ghetli ani matxe TV khobro pollevn ghetleo ani magir atthank 
tannim barik nosto sevunk dilo. Pavnne-dham sumarak Prof.John Ander- 
son aple mottor-gaddient mhaka vhorpak ail'lo. To ghevn mhaka 
Buccleuch Place-chovkant urtolea David Hume Tower, hea Vid'eapittha- 
imarotint gelo. Mrs.Ginnie Barnes, aple chittnise-kodden, jiche lagim hanv 
mhojea thoim ievpacher hea adim fonacher sompork sadhtalom, ti mell'lli. 
Bhovuch maiest-mogall bail. Tinnem rokddench Linguistics-hache Pro- 
fessor Asher, haka mhojea ievpa kolloilem. To begin aplea khateantlo 
mhaka mellpak voile mallier ailo. Magir Dr.Dundas, Dravidian bhasam 
zannkar, haka gomoilem. Prof.Anderson sam'ko kamant ghuntil'lo. Dekhun 

tannem chittnisek mhoji vevosta pollevnchi mhonn sanglem. Hanv sokla 
gelom ani sandwiches ani novech riti akara kellim mell’ Ilim tim khal lm. 
Chodd thonddi poddil'li. Mhojea angapangak sam'ki khatali. Dhanvot 
biraddar gelom ani to datt mackintosh ghalun bhair sorlom. 

Thoinchea Irish Consulate-ak hanga savn fon kelo punn laglo na. 
Magir John ailo ani mhaka New College-int ghevn gelo, zhoim famad 
Italian borovpi, Claudio Magris, aplea 'Danube' pustokacher bhaxonn 
kortalo.Thoddoch lok hajir aslo. Don'parchea ekak ulovp somplem ; magir 
prosn aile, tantle tantunt hanveim ek-don vicharle. Magir Magris mhaka 
zonnik ritin bhettlo ani amchea desa, pranta ani Konknni bhaxe vixim 
uloilo. Tosoch tea videapittha Italian vibhaga Prof Petra mell'llo ani 
uloilo.Edinburghant axil'lea Signore Buonarita, hea Italian Consula-kodden 
mhoji vollokh korun dili. Tache lagim mhoje xennil'le passaporti-vixim 
khobor keli ani novean mhaka lagtolea Italian, French ani Irish visa vixim 
uloilom ani tannem mhaka West End-antlea Melville Crescent-ak ieo 
mhonnum sanglem. Magir ami thoim dakham-soro ani muscatel chakhlem 
ani Prof.Asher ani thoim axil'lea heram borobor vid'eapitthant ailom. 
Tanche lagim bhasxastr ani Bharoti bhasam vixim ami uloileanv. 


Maia atth tarikh — Edinburgh-ant — Sokallim utthun vid'eapittha 
lagim cholunk laglom. Kullkullit thonddien overcoat ghalun chom'kun 
vochunk borem distalem.Angapangant eke tore bollgem ani taj'jeponn 
rosrosun ail'lem.Pavlam-ni nove trann ani tez bhorun ail lem. Edinburgh 
xar Firth of Forth-nhoim-e dokhinni dhodder bosoilam. Tachem durgam- 
kott voir sam'kem dongra-tollpar bandlam.Hea xarant sonvskrutik jinn 
tann cholta mhonnun sangtale, dekhun khoim taka Ut'tore Greek Athens 
xar mhonnnttat. Ut' tore Doria-lagchean sonxevn vhanvtolem zhonnzhonnit 
varem legit oprotim' mhonnttat ani zaite borovpi kovi tachi tust-tokhnnai 
kortat. Punn Edinburgh-ant 1603 vorsa thavn ek ghorant-ravil'lo ghorcho 
Raza naxil'lean vo 1707 vorsa pasun thoim ek Scottish Parliament vo 
Sonvsod bosunk naxil'lean, tachem mhotv il'lem unnem zalam. Punn thoim 
sobit-goddgonz imaroti, durg-kottam urleant. 


Holyroodhouse Razvaddo mhollear nimannea Scotlanda Razam- 
Ranniam mukhel thannem zavn gelem. Holyrood mhollear Povitr-Khuris, 
zo Scots-am murtimont Kristi bhokti porgottaita. Tantle tantunt Scots-am 


y 
k 


0. 


Bhaili Bhonvddi -Inglez -ulovpi desam bhonvddi 103 


Ranni Mary, jika Inglezam-ni aplea desant vhorun 1587-ant jivexim marli, 
ti thoim ravil'li. Atam to razvaddo British Raza tabeant asta. Hea xarant 
zaiteo kola-sombondit oddlainneo gozali ghoddun ietat ani teo kaim protixttit 
imarotim-ni zatat. Thoim National Gallery, Royal Scottish Academy, 
Royal Scottish Museum, ani Museum of Modern Art aspavtat. 
Edinburgh vid'eapittha bhair anik ek khasgi vid'eapitth urta, tin cathedralam 
ani kitlim-xinch theatre-ghoram asat. Dor vorsa, don favttim, Agostant 
& Setembrant, Edinburgh Ontorraxttrik Utsov ghoddovn haddttat ani 
ten'na tim theatre-ghoranch nhoi punn sogle igorje-vosre, khasgi- 
sounstham salam, zomni-sokoile vosre ani paim-vatto legit 
sonvsarbhorchean ail’ leam kolakar, prekxokam-ni bhortat khoim. Adlea- 
pornnea xara konno mhollear “To Raiall Moil' — zantunt Lawnmarket, 
High Street ani Canongate aspavtat — zo Kotta pasun chovda ani 
pondravea xenkddeant bandil'lea St.Giles Cathedral-a lagchean 
Holyroodhouse razvaddea meren pavta. Novem xar tache ut’ torek patllun 
gelam ani tem otthravea ani ekonnisvea xenkddeam poileam-voileam 
vorsam-ni bandun zalam. Tem upcharik ritin bosoi'lea marg-rosteam-ni, 
tantlo ut’tom’ mhollear Princes Street, chovkam-ni ani ordh-chondrima 
akaran ankhlam. Tache ut'torek Leith bondir toiear kelam, zhoim sabar 
akara tarvam lagtat. Tea xara voir 251 metram unchaie nirmann zal'li 
Arthur s Seat nanv dil'li khoddpall dongurli boslea 


Nov vorancher German vonxa Prof.Hains Griegrich “Morphology 
ani Phonology' — mhollear utram-ghoddovpacher ani svon-vidneanacher 
ulovp kortalo. Sam" kem sovai-novank veakhean suru zalem. Videarthi 
goddgoddit ritin dhanvot ietale. Veakhean oslea sukea-khoddboddit 
vixoiacher asunui, borem ruchik zalem. Dha vorancher somplem. Magir 
prosn-zapechi boska zali ji bhovuch lambli. Ti begin somptoli mhonnun 
bhair soronastona hanv ravil'lom. Punn title mhonnosor mhaka John 
chuklo. Taka melltta mhonnosor sovai-ikra zalim, punn ten'na taka vell 
naslo.Sanskrit khatea Paul Dundas-a lagim tharail'li mulakat soddchi 
poddli. Hanvench hem Consulate-chem kam' mhojea angar ghetlem ani 
hanv chalik laglom. Mhojea hatant xara rosteam-nokaso aslo. Soddsoddit 
cholun hanv Melville Drive-ant pavlom. Polle zalear ti Melville Crescent 
tache poros veglli suvat. 

Ek zanntti zoddi ji mhojea borobor bus-thambea bankar boxil li tannin 
sanglem ki Melville Crescent-ak vochpak mbaka C3, 33 adi bus-1 dhorcheo 
poddttoleo. Punn thoim gelear mbaka Prof Fernie, Faculty of Arts-a Deana 
kodden tharail'li 12 voram mulakat chuktoli asli. Ani hi bhett hanvem 
ghenvkuch zai mhonnun John-acho agro.Dusro upai nasun, hanv 
vid’ eapitthant portolom. Ani Prof Fernie hanv tharail' lea vellar iena mhonn 
bhair sorpak axil'lo, ten'na tache kuddant pavlom. To mhaka mellunk 
bhovuch khoxi zal'lo ani amchea sombondit vixoieacher bhasabhas zali. 
Magir cholot gelom ani West End-ak vochpak ek bus dhorli. Melville 
Crescent-ak pavlom punn 12-45 voram zal'lim dekhun Consulate bond 
zal'li. Anik upai urlo na. Porto English khateant ailom. Dr.Carnall ani 
Dr.Nicholas, he tantle her veakheate bhettle.Tanche lagim ruchik ulovnnim 
kelim. 

Maia Nnov tarikh — 1990 - Budhvar — Edinburgh-ant sokall 
fuddem utthun poilem kam” mhollem visa-chem. Cholot bus-thannear 
vochun West End-ak vochpachi bus dhorli. Pavs zhoddttalo. Bus-intuch 
mhaka Arshad nanva ek maiest Pakistani ghrosth bhettlo.Formam bhorlim, 
Buonarita-k mell'llom ani passaport ani kagdam dilim. Visa rokddi dili 
punn te khatir poixe ghetlenant, kiteak te adim fuddem dusre 
passaporticher farik kel'le mhonnun taka Dil'li-chean kollun ail'lem 
khoim.Magir French Consulate-ant gelom. Ten'na, tannim zalear, mhoji 
poristhiti sanglea uprant legit, mhoji govai ani vollokh magli, ji 
Prof.Anderson-an dil'li, ani Parisa khatir vimo maglo. Formam ghenant 
zale. Dekhun upai nasun, hanv porto vid'eapitthant ailom ani 
Prof..Anderson-a adharan eka Travel Bureau-nt 9 pound farik korun 
vimo kelo ani French visa porti magcheak toieari keli. 


Magir Celtic Studies-acho Dr.Meek mellpacho aslo. Punn to magir 
ailo ani tache lagim hanv uloilom. Uprant School of Scottish Studies-ant 
gelom. Thoim mhaka ievkar divpak mhonn khaddam-mixeam Dr.David 
Clement ravtalo..Tache vangdda tacho ixtt George Fraser aslo zo sangtalo 
ki apunn Bharotant zolmol'lo. Tachi avoi Russian asli ani bapui Scottish 
zannem Rangoon ani Calcutta xaram-ni kam” kel'lem. Mhaka bhov adoran 
ani maiemogan ievkar dilo. Ami ekameka lagim motam ani vichar adan- 
prodan kele. Tannim mhaka aplea nemalleam proti dileo. Mhojea kaim 
propotram-chi ani jivit-chitra prot ghetli ani toxech mhojea Jevkar kovita- 

kessettichi ek prot aplea record-a khatir mhonn mudrit korun ghetli. 
Tankam cassettte-ichem Konknni songit ani git aikun bhovuch ruchik 
borem laglem.Dusrea khateantlea vangddeank mhoji vollokh keli.Mhaka 
tannim bhair vhelo ani kaim venchik suvato dakhoileo. Tantlo ek Royal 
Mile, zhoim Scottish sardaram-ni aplem veglleponna ani svotontrtaie 
vidhan jahir kel'lem. Eke kodden ek Protestant igorz theatre hall 
kel’ lem.Eke igorjent eka sunneak aplea dhonia lagsaruch nikhipil’ lem. 
Dhonia mornna uprant khoim tem sunnem thoinch tera sotot vorsam gotthet 
ravlem ani uprant melem mhonnttat. 


Fuddem vochun ami Students Union-ache khanavollint bosun Scot- 
tish haggis khal'lem. Tem amchea sorpotela sarkem, xellie-antkoddeo 
rogtant tollun xizovn kel” lem. Magir thoinchean ami pudding dusre eke 
khanavollint khal' lem. Thoim George Fraser jevtalo.Novea xara-bhagant 
ami geleanv ani thoim eka ‘pub’-ant bhitor sorleanv. Thoim vatavronn 
bovallachem aslem. Ek motthi bail asli ani ticho sangati Boris, Fraser ani 
anik eklo. Bhovuch khoddboddit, pievn torr zal'lo Boris. George-an mhaka 
pivonn dilem na. Ami uloitana, Bharota jon'zati vixim gozal keli ani hanvem 
mhollem “they were outside the pale of society', hi hanvem bori Inglez 
uloili mhonnun taka ojap dislem ani toxem tannem pievn bhovn bhovn 
sanglem. 


Ami thoinche bhair sorleanv ani Fraser-a ghora geleanv. Tannim 
mhoji Konknni cassette recorder-acher lavn aikun ghetli. Annie, tachi 
zanntti avoi, sangum lagli ki apleachea ponnjea-xennjeank Goenchem 
natem aslem. Tika tea nateacho obhiman aslo. Amkam magir Kushi, hea 
Bharoti mhonnun sangtole khanavollint vhele. Ti Kashmiri khanavoll utorli. 
Thoim ami naan, mutton-lamb, ani xit jevleanv. Borem jevonn aslem. 
Tannim mhaka modian rati fuddem ekak sumarak biraddak pavoilo. Polle 
zalear, sodam bhaxen ratchi he thonddient tapoitat toxi mhoji kudd tapovnk 
nasli. Vochun manager-bailek mell'llom. Tinnem aplea vangdda nagddo 
nhidil'lea dadleak sanglem. To Devan rochil'lo toso nikhtto nagddo-ugtoch 
ragabhorit pozddeo galli sovn baj'je velo utthlo, ani mhoje lagim mutthi 
zhokun zhogddunk ailo. Mhojer ek dhum'ko marlo ani anik martalo te 
hanvem chukoile ani tacher ek damun xevttilo to taka boroch laglo 
dista. Ton pulisek tokrar korta mhonnun hanvem taka dhom'ki dili. Ten'na 
tacho rag nhivlo. Rokddem mhoje kuddint gas tapovn dilo. 

Maia dha tarikh — Edinburgh-ant sokall fuddem utthun poto French 
Consulate-int gelom ani atth pound farik korun porti French visa ghetli. 
Pavs zhoddunk lagil'lo. Ikra vorancher mbaka Prof .Asher-a lagim vell 
tharail'lo. "Thomm ami tanchea vhoddlea bhaxik prokolpa voir bhasabhas 
keli ani Konknnikui tantunt protinidhitv dinvchem mhonn maglem.Tannem 
sanglem ki Bharati bhasam-chem Hyderabad Videapittha Prof. BH 
Krishnamurti kam' polleta. Hanvem tache lagim sompork sadhcho 
mhonnun tannem suchoilem. Ami kofi ghetli ani hanv thoincho bhair 
sorlom.Magir 12 vorancher hanv Dr.Dundas-ak bhettlom ani Sanskrit, 
Buddhist Studies-hancher bhasabhas keli..Magir Scottish Studies 
khateant George ani David bhettle. 


Magir David ani hanv bhair sorleanv.London-ak fon korpak proitn 
kelo punn NatWest Bank-ek sompork laglo na. Pavsa xitadde martale. 
Magir portem vot ail' lem ani he kallkhi thondd bhonvtonnint ub ani uzvadd 
fanklo.Oslea chukunuch ietlea votabhorit vatavronnant David apnnali 
mottorgaddi ghevn ailo ani ami tantunt bosun dhedda sumarak bhair 
sorleanv. Edinburgh xar soddun Firth of Forth- hea novea suspension 
pula-velean ami ut'tore dixen geleanv. Roswith, Dumfries him nogram 
ietalim vetalim. Magir Shakespeara-chea nattkantlem Fife (Thane of Fife) 
ailem ani uprant Perth add-vatte rai-rosto ailo. Vattek mon-bhulainne 
soimbik dekhav montravn dhortale. Dongor ani galli, heather, gorse, 
bluebells, oslim ran’ votti supurlim fulam, durgam-kottam. Tantle eklem 
Schon/ Scone, zhoim adle Scottish raza mukuttavn ghetale.Magir Tay 
nhoim aili. Tache deger Dunkeld nogor bosoil' lem. Eka bhonvddekaram- 
lozar, hanvem kaim pustika vikteo ghetleo. David-an mhaka “Secrets of 
Scotland’ nanva ek pustok dilem. Salmon nusteak famad hea Tay vhanvte 
nhoim-e pachve deger ami bosleanv. Thoim ek vhoddem nangrun aslem. 
Thoinchean dog dadle xintari ghevn goroitale. Hea ghoravi vatavronnant 
ha nv sukhavlom. 


David-an thermosflask-ant ghalun gorom’ sop haddil'lo ani tuna, 
hem masallem nustem ani cheese sandwich jeo ami khavn tuxttoleanv. 
Tech nhoim-e dhodder ami thoddo vell add poddun sarlo.Fatul'leam velean 
hi nitoll sfottik udka nhoim gurgurit vhanvtali.Thoim axil' lea pornnea Ca- 
thedral-ant geleanv. Tachem paxtt ani paddos thoddo moddun poddil'lo.Her 
bhag soglo ubo aslo. Tantlo kaim bhag azun lok prarthona korpak 

upkaraitale.Ami bhoktibhavan thoim bhitor sorleanv, ani thoim Pictish 
lokam fatri asleo, jeo David-an mhoje nodrek haddleo. Taka aplea vegllea 
sonvskrutik daiza vhoddvik.Hea tanchea Dunkeld nogrant uprant Canada 
Prodhan Montri zatlo to McKenzie thoddo kall jiel'lo mhonn to obhimanan 


sangtalo. 


Sanz zata mhollear sadde-pancham sumarak ami porte Edinburgh 
xarant pavleanv. Thoinchean begin Institute of Advanced Studies-ant 
dhanvleanv, zhoim Dr.Diana Wilford ek veakhean ditali. George Fraser 
thoim pavil'lo. Tosoch te sounsthe vhoddil, Prof.Peter Jones thoim aslo. 
Hanvem thoim mhoji boska ghetli. Ulovpean bhailean ail' lea chodd-xea 
kallea-kallsar ronga lokancher add uloilem, kalle toxe Axiai ronga lok je 
veta thoim boskonn manddttat.Hanvem bhasabhaxent vantto ghetlo. 
Prof Jones-ak mhoji vollokh korun ghetli. Mhaka poilem Sherry pivunk 
dilem. Tannem mhojem jivita-chitr ghetlem.Thoim ek Celtic zannkar 
bhettlo. Amchi bhasabhas zali. 


Magir George ani hanv vid'eapittha cantinant geleanv zhoim kiteim 
khata pitana bhasabhas keli. Magir, George-chea amontronnan, taxi ghevn 
Braid Street-ak urtolea tachea ghora-biraddak geleanv. Xitoll ani xanti- 
sovostkaie suvat ti, zhoim tachim avoi-bapui jietalim. Tachi avoi, zoxem 
poilem sanglam, Russian, jinnem don pustokam uzvaddaileant, bapui Scot- 
tish tartan kilt-ant nhexil' lo. Kitlexeach gozalincher, Konknni, Hindi vixim 
ulovnnim zalim.Thoinchean ratchea dham sumarak dusri taxi dhorun 
Theosophical Society-int geleanv. Thoim zallvonnddaram bhitorlo konn 
naslo. Magir Glencairn hotel-ant geleanv, zhoim tea “pub'ant amkam 
heranchi vollokh zali, tantle tantunt Brydon ani dogam Society-intlim 
cheddvam. II lem pivonn korun zata mhollear, thoim David ailo ani Scot- 
land-achi khobor ulonvk laglo.David ani George-n mhaka biraddak modianir 
pavoilo. Mhoji nhidpa-kudd adimfuddench gorom’ kel'li. 


Maia Ikra tarikh — 1990 — Edinburghant utthlom ani thoinchea 
bed&breakfast suvate bill farik kelem ani magir vochun David-ak fon 
kelo. To apli mottor-gaddi ghevn ailo, mhoji suttkes ani mhaka ghevn 
School of Scottish Studies-ant gelo. Thoim mhaka Emily, hi Polygon 
Press-achi ekli bail bhettli. Mhojem kiteim borovp asa zalear tem apleak 
dakhonvchem mhonnttali.Mhoje lagim ten' na kainch naslem. Magir David- 

an mhaka English khateant vhelo, zhoim hanvem Prof John Anderson ani 
tachea chitnisa, Mrs.Ginnie Barnes-hancho upkarbhorit nirop ghetlo. Bus- 
i prasar pavovn mhozo nirop ghetlo. 


Bus Glasgow xarant don'param eka sumarak pavli. Matxi thoim 
thambli ani rokddem fuddem geli. Glasgow xara bhair Refrenshire 
mellttalem, magir Eagleton, thoinche sanvllea ronga durgam-'moors', 
Dunselne ani Kilmarnock bus-stexonam ami don” parchea donank sumar 
ganttlim. Fuddem Syrington, Kansal ganv ani Ayr oddezam sumarak 
pavleanv. Kirklandswold-antlim xetam bhattam ani igorzam moddavoll 
dixtti poddttali. Renver patllil'le lankdda lottinge lollttale. Kirkoswald Mills 
karkhano ailo ani fuddem pachvim mollam. Maidens vell aili, zhotm il lim- 
xim zunvim aslim, dhokea sarkem breakwater ani halonvk mellttolim 
suttie-ghoram, udkantlean anik supurlim zunvim utthun distalim. Sallentiim 
bhurgim bus-int bhitor sorlim. Voir dongrar ek foler dixtti poddttalo. 
Turnberry ailem. Thoim lok bottatte roitalo ani tanchim ghoram tambddea- 
nolleanchim. 


Pavnne-chearam sumarak amkam golf courses dixtti poddunk lagleo 
ani doria-deg dolleam mukhar patoll'lleli. Doria-deger hem Stranraer 
nogor boxil' lem, amche he bus-poinnichem nimannem thannem. Lhan- 
xench nogor, sobit doria-deger bandil'lea bongleanchem. Dongrall zunve 
udka-panniantlean upzol' le, tantle tantunt suknnea-rakhnne-bag asli. Eke 
kodden Balkenna Girvan doria-dege vell mhonnun jahir zal' lem, Bharoti 
xoilichem-xem kitem. Bottateam lagvodd sam" kt doria-dege meren kel li. 
Kelp, hea xellea pasun jevnna-khanna vostu toiear korpacho karkhano 
aslo.Korta korta Strathclyde vattharant bus pavli ani Ayrshire, zhoim 
xekan'xek patllil'lea xetam-ni bottatte roitale.Tantle tantunt sobit-boreo 
Ihanxeoch lankdda khompi bandi!’ leo ani tanche kuxik ais-pois patllil lea 
pachvea tonna mollam ani nangor ghalun khonnil' li zomin. Atam amchi 
bus Kyle ani Carrick jil' leam-ni vetali ani magir Girvan Swimming Baths 
Academy — hi Bharoti-dispi penvunk xikovpa sall asli, zhoim nustem 
gorovpak, vhoddeam-ni bhonvpak bhurgeank xikoitale.Fuddem ek Sa- 
cred Heart Academy asli. 


Bus-in tea zagea bhonvaddo ghetlo and magir suttli. Fuddem amkam 
bore bore bongle dixtti poddttale ani pachvim mollam ani tantle tantunt 

_ dhovo-chuno kaddil'leo simiteri. Atam doria-deger urtolem Ballantarae 
— nogor al lem, jem nanv Scotch whisky-velean vollkhi zalam.Vhoddli-xi 

_ reny dixtti poddonasli. Doria-deg fatrall, dekhun sonkottachi. Strathclyde 
` vatthar hupun, Meidlum holiday site-koddlean vetali.Sobit supurle bongle 
manddil'le, zhoim suttie disam-ni lok hanga movz marunk ietale. Chodd- 
xim khoddpam ani paxannea fatrache lolle xekanxek ghalun dallil' le.Lok 
hanga thoim bhonvtolo nodrent bhortalo. Magir Bennane Hill mhonn 
dongrall bhag ailo, zhoim haltea-choltea “caravans'-ant veller ietlo lok 
ravtalo. 


Tea futtil'lea korveam khoddpam lagsar lokam-ni lhan-xim ghoram 
bandil'lim.Dongrall bhagant bulldozers vavurtale ani ti zomin sapatt 
kortale.Dongor unchatter choddttale ani vorxea rupache.Pachvea tonna 
mollam-ni modem-modinch hollduvo ‘gorse’ ran’ votti panam-fulam turo 
utthun distalo. Thoim dattim-motthim tambxim,kallim-dhovim than'eamari 
gorvam chorvotalim. Poisul'lean /rish Sea doria xirxirun uzvadd- 
zhogzhogtalo. Nimannem Ballantrae, hea doria-dege-velea nogrant bus 
pavli. Cohonelt nanva Ihanxench punn sobit nitoll riti nogor ailem, zhoinchea 
bhitorlean bus geli ani thoim mon-bhulainnem pachve dekhav dixtti poddle. 
Portim ami doria-votten sorlim ani thoim xetam-mollam ras dolleank 
bhalloitali. Tea pachvea tonna velean tornneo xellieo uddieo marun 
khellttaleo. Atam thoim salle bhurgim ani avoi-bapui ani chuno-kaddil' lim, 
kallea-sanvllea paddsa ghoram ani ghorbhattam ietalim. 


Poisul'lean ek foler voir sortalo. Atam Cairnryan ganv ietalo, zo 
Evropi Ferry-m khatir khoim ek terminal-dhoko. Thoim dhokea bhaxen 
taka breakwater bandun addo-addos ghal'lo.Thoinchean kaim tarvam 
doria votten bhair sortalim.Hangasor sankov-pul bandpak Fife nograntlo 
paxanno-fator haddttale.Korta korta nimannekodden Stranraer nogrant 
ani dhokear pavta mhonnosor sanjechim sovai panch vazlim.Bhair sorun 
tea Sea Loch mhollear Doria Tollea khaddint bosun nodor bhonvddaili. 
Mon-oddun ghevpi dekhav. 


Thoinchea mhaiti kendrant vochun thoim thavn Ireland-a votten poinn 
korunk sutt'ttolea ferry-inchi mhaiti ghetli ani eke ratik ravpak thoim 
suvat sodli. Kiteak mhojea vella-potroka promannem hanv dusre disa 
Ut'tor Irelandak pavpa aslom. Thoinch khanavollint vochun kiteim 

khal'lem ani chav ghetli Thoinche lagsaruch ek suvat meli” Hi ti ghetli. Ti 
ekli Mrs.Lawson, ek Irish bail, 4, Carlton Terrace-k polletali. Ticho ghov 
ailo ani tannem mhaka ek kudd ank 3 dusre mallier dili, jika ek kanche- 
cho “trap window' aslo.Mhojeo vostu thoim ghaleo tachea adharan, Misak 
vochpak ek igorz sodun Kaddi. Cholot thoim gelom — St Joseph's church 
~ bond asli . Thoim ek ‘war memorial’ vo zhuza iadostik aslem, ani tantlo 
songmormori Jesucho hum’ kollttolo khuris moddun uddoil lo, tache hat 
ani paim katrun uddoil'le.Hangai osle ran'votti ‘vandals’ pavle ` 
mhonnpachem ievzun bhovuch khed zalo. Torui astona, thoim vochun — 
igorje daracher kampinn marli. Ek zanntti bail aili. Padr-tiv asa kai mhonn 
vicharlem. Rokddo Fr.Harkin Roman collar ani kallo coat ghalun fuddem 
ailo. Mhaka tannem ievkarun bhitor ghetlo ani biskitt, cheese-a soit chav 
dili. Magir igorjent hanv Misak bhitor gelom. To padri mhaka pollevn 
bhov khoxi zal' lo. 


Tache upkar atthovn bhair sortana, tachem ghor-polletolean hera 
lokak mhoji vollokh korun dili. Thoinch maer ek made aili, Sr Rosemary 
McCabe ani tiche borobor tichi sangatinn madr. Tannim mbaka amontronn 
divn aplea sangatan vhelo ani tanche St.Joseph's School-ache pornne 
imarotint bhitor kaddlo. Title mhonnosor sat-ek voram zal" lim. Tim begin 
jevtat mhonnttokuch mhaka lhovu jevnnak ieo mhonnun amontronn 
dilem.Mhaka conventant bhitor ghetlo ani herank mhoji vollokh korun 
dili. Ekleachem nanv Sr Jane, ji British, Birkenhead-ganvantli, ji sangtali 
ki apunn Portugalak vochun ailea ani don utram te bhaxent uloili. Dusri 
ekli Irish, bhov mogall ani maiest zanntti. Tannim mhaka magir jevnnak 
mezar apoilo. Salmon nustem, bottatte ani macaroni hun'hunit dhunvor 
soddttalim. Mhaka jevnna-meza mukhel zagear bosoilo. Nimanno cake- 
ui dilo. Surbus ulova-ulovp zalem. Goem, Bharot, amchi Konknni bhas, 
tanchi Irish ani Gaelic Scottish bhas; Celtic (Katolk) ani Rangers (Prot- 
estant) football pongddam bhitor Glasgow xarant zatlea zhogddeam vixim 
uloilim. Tim sangtalim ki Glasgow xarant eke madrik chopkaili ani don 
voram voiruch tiche halaval kele ani atam ti ispottlant poddun vexttota. 
Tim sangtalim ki Dublin ani Belfast ani toxench Paris ani Roma xaram 
bhovuch osurakxit asat; dekhun thoinchean vetana hanvem khub zotnai 
ghenvchi poddttoli.Tannim mhaka anik kolloilem ki tanchea *Congrega- 
tion’ -achi vhoddil ji Parisant ravta, ti ekli Goenkam mach. Sr.Rosalie Cotta. 

Hanv jen'na tea xarant vetlom ten'na thoim hanvem tichi bhett ghenvk 
zai, ti mhonnttali. Heo gozali korun ratchim sumar pavnne-dha zal'lim. 
Dekhun, tannim opurbaien aple mottor-gaddient bosovn, mhaka biraddak 
pavoilo ani mhozo nirop ghetlo. Hanvem tanche bhovuch upkar 
atthoile.Magir kanche paxtta arpar mollbar nokhetram dekhtole kuddint 
nhidlom. 


Maia Bara tarikh, 1990 — Stranraer -Scotland -ant fanteak 
panchank jillmillttea mollba velea uzvaddan,utthlom, kiteak Ut’ tore-Ire- 
land-ak vochpak sokallchi poili ferry mhaka dhorchi asli. Dhuvun korun, 
. Mrs. Lawson-an kel'lo nosto ghetlo. Tika dha poundd farik kele ani 
thoinchean bhair sorlom. Tea bovallant dista mhojem khunttiek lavn 
dovril'lem kalsanv urlem.Cholot ferry lagim gelom. Vattek tea fantea 
uzvaddant, kaim tornatte ani her vavraddi bhoianok distale. Ferry-chi 
tikett ghetli. Ani tarva-sarkele ferry-int unch xiddi lail'li tachea panvddeam 
velean choddunk laglom. Modinch soxostr surakxe-xipaik mhaka addavn 
vollokh-potr magunk lagle. Passaport dakhoili.Tikett ghetli ani “boarding 
pass’ dilo. Tarum-ferry hea St.David Sea Loch vo Doria Tolleantlean 
halunk lagli. Poili eke dixen geli, magir dusre dixen bhair sorli. Lok chikar 
bhorun naslo. Vatavronn dhunvrichem.Pavnne-atth zata mhollear il'lim 
vota kimnam zhogzhogunk laglim ani magir suria udevn ietalo ten'na 
amchem tarum hea iedea vhoddlea doria-Loch-antuch aslem. Atth zata 
mhonnosor Loch-antlean bhair sorlem ani Irish Doria dege-velean 
dhanvunk laglem.Sokallchea sadde-nnovank Ut'tor-Irelanda Larne 
dhokeant bhitor sorlem.Lok gordi korun bhair sorunk laglo. Hanv mhoji 
suttkes ghevn denvlom. Bhair pavona fuddem dhanvun tteksikar aile, ani 
eklean Port Rush-zhoim hanv vochunk sodtalom, thoim vhorpak tis pound 
magle. Hanvem taka ttallun mhaiti kendrant vochun khobor ghetli. 
Thoinchea nabi-velea cheddvan sanglem ki Port Rush-ak vochpak ek 
relgaddi rokddi asa ani fokot atth pound farik korun, Belfast-chean mhojean 
ti dhorum ieta.Rokddi tikett kaddli ani tantunt bhitor sorlom. Eka khinnan 
ti 9.45-ank suttli. 

ili) UTOR IRELAND 


Ut'tor Irelanda Larne ganvantlean sutt'ttoli hi relgaddi tozi dispak 
bori ani boskek movall. Ti tea fatrall, futtkor doría-dege-velean dhanvtali. 
Ho prant zaka Ulster-ui mhonn volikhotat, to British United Kingdom- 
ant aspavta mhonn porto ugddas kortam. Vattek kaim karkhane asle je 


kallkhi dhunvor varear soddttale ani tem vatavronn produxit kortale. Dusre — 


votten kaim udka vhall pachvea tonnavollintlean sullsullit vhanvtale. Tantlea 


arpar udkantlean dixtti poddttoleo khoddi fatul'leo sanvilea-tambddea ` 


rongan lefddail'leo. Punn hi doria-deg bhovuch akorxok asli. Relgaddi 
atam Belfast-antlea York stexonant bhitor sorli. Mhoje lagsar ek 
vid'eapittha videarthi boxil'lo. Tannem mhaka sanglem ki amcheam-ni 
hangasor bhair sorun eke funkott dovril'le bus-int bhitor sorum ieta ani 
Belfast Central Rel-stexonant vochum ieta, kiteak amkam thoim fuddli 
relgaddi dhorpachi asli.Ti bus check-post-ak thambtali ani amchi topasnni 
zali. Sogle kodden vattek adde ghal’ le. Thoim porti topasnni zatalt, kiteak 
hangasor Britisham add I.R.A.-chem svotontrtaie zhuz choltalem. 
Nimanne hanv ani to bhurgo Belfast Central Station-ant pavleanv. 


Hangasor Scotland-antlean ail'le lok sthaik zavn thoinche vhoddle 
bhattkar zal’ le asat zankam Britain-a khala ravil’ le zai ani svotontr Irelanda 
sangatan vochunk naka.Tanchi bhovsonkh'ea tea zunvea ut'tore bhagant 
asa.Teach bhagant je khorele mullave Irish lok asat te babdde gorib- 
dublle ani tanche pangek axil’le chodd-xe munddkar, kiteak hea bhaileam- 
ni tanchi zomin hatasli. Scottish ani chodd-so Inglez lok Protestant zal" lean, 
tankam chodd-xea Katolk Ireland desant ravunk naka. Dekhun Ut tori 
Irelanda prant Britaina sangatan ravla.Taka lagun thoinchea mullavea 
Irish lokam-nim,'je dhorman choddxe Katolk, I.R.A. vo ‘Irish Republi- 
can Army’ hea nanvan tea prantakui Britaina pasun svotontrtai mellchi 
ani tankam Ireland desant sobhavikponnim zoddun ghenvchem magun 
chollvoll kelea.Ani hi magnni British sorkar ani thoinche Protestant lok 
aikona dekhun, te fodd-modd ani bomb ghalit astat ani apunnui mar-far 
khatat. Halim tanchea fuddarean, Gerry Adams-an armam soddpak 
dhoronn ankhlam ani sthanik sorkarant bhag ghevpak to kobul zala. 
Tanche modli dusman’ kai atam thoddi-bhov nhivlea khori punn tantlea 
mumbrant zollttolo ujea-gobor azun dhunvta. 

i Oslea desant paim dovorpachi mhaka sond’ mellttali. Mhojea 
_ bhurgeponnant Ponnje Don Bosco-nt xiktana mhozo Inglez bhaxe xikxok 
ek Irish padri, Hugh MacGlinchey aslo. Bhovuch vinodi, boro futtbol 
khellpi, proxikxonn-divpi ani ut’tom’ Inglez xikovpi. Mhaka Inglez bhas 
ani bhov korun tiche uch'char ani sonvsarik ginean tachech koddlean 
ailam.To Belfast xarantlo ani tea xara vixim to amkam zaiteo khobro 
sangtalo, chodd korun Irish bhaxe sombondan ani te khatir choloitole 
chollvolli vixim. Tem xar pollevpachi mhoji khor itsa asli. Dekhun hanvem 
mhozo provas tevtten-chean korcho mhonnun toxi ievzonn ankhil'li Thoim 
vochpachi mhaka atam nimannekodden Devan dil'li bhangra-sond' 
mellttali. 


Port Rush-ak vetli relgaddi sadde-ikra vorancher suttli. Mhaka zonela 
lagim boska mell" Ur. Fuddlea stexonar zaite chombeam-ni videarthi- 
videarthinni gaddient bhitor sorlim. Mhoje sam'ka-vele boskent ek 
cheddum boslem ani kuxik ek dadlo. Uprantlea vellar tem cheddum sigrett 
oddunk laglem ani mhaka ani eka cheddeak divnk laglem. Hanv oddina 
mhonn taka sanglem ani ti mhaka dil'lean tache upkar atthoile. Magir 
tem ulovnk laglem. Apnna nanv Jane mhonn sangtalem. Apunn Malay- 
sian Chini avoi ani Scottish bapai-koddlean zolmolam ani atam apnnem 
bapaicho Presbyterian Kristi ponth apnnaila. Port Rush-ak, zhoim hanvem 
tatpurtem biradd tharail'lem, vochpachem mhaka tannem margdorxonn 
kelem ani apunn Coleraine stexonar denvlem. Thoim Ulster vid'eapitth 
aslem. 


Hanv utorlom, dusrea platform-ar gelom ani University-Dhu Varren 
stexonant ievun, Port Rush-a votten dixa dhorli. Rokddem Port Rush- 
hem stexon ailem. Thoim utrun konna-kodden mhojea tea biradda dixea 
vicharli. Hem doria dege-velem mudansachem sthan. Mhoji suttkes ghevn 
choltam choltam mhaka ek kudd addavn dovril'lem Hayesbank hotel 
khoim urta kai mhonn vicharit vetalom. Eka hotelar vochun vicharlem. 
Tannim sanglem ki tem pois urta ani tanchea hotelant zai zalear mhaka 
suvat asli.. Punn hanvem tanche koddlean tem adim tharail'lem mhonn 
thoinch mhaka voch'cho poddlo. Dekhun cholot ravlom ani 
nimannekodden tem Hayesbank ani Kantara hotel mell'llem. Bhitor 
vochun lavnni keli. Sobit doria-deger nodor uddoitolem hem eke-mallie 
hotel. Itle mhonnosor don’ parchim oddez voram zal'lim. Hotel-dhoni TV 

polletalo. Mhaka bhuk lagil’li dekhun, hanvem kaim sandwich magleo ani 
khal'leo. 

Magir il'lo visov ghevn, bhonvtonnim pollevncheak bhair sorlom. 
Lhovu Ihovu eke dongul' ler choddlom ani thoinchean sobit dekhaveacher 
godd nodor bhonvddaili ani ti sobitai ghonttun ghetli. Doria zo Atlantic 
somudr aslo te nodre bhair suria dharer poddttalo ani don' parchea vota 
koddar chokchoktalo.Dongrall tonkar ube ravun bhurge apleo gorico ani 
tangsi ghevn hea doriant aplem noxib kosak lavn axen goroitale. He 
dongul'ler bariksarik supurlea panam tonn patllil'lem ani tantle tantunt 
supurlim rongit fulam apli tokli voir kaddttalim. Hea nograntlea vatte- 
tintteam sodhpus korcheak mhonnun oso bhonvot ravlom. Nhanvun ` 
dhuvun, sanje sov vorancher hangasor ratchem jevonn kaddttat tem | 
ghetlem.Magir porto bhair sorlom, xot-pavli chol lom Ganvant matso 
bhonvlom, magir nhidek gelom. 


Maia Tera tarikh —1990 - Aitar — Port Rush- Ut'tore Ireland- 
ant - Adle disa Stranraer-ant Mis aikol'lean anik aiz vochpachi goroz 
nasli. Dekhun itlea kamant ani vavrant ghuntil' lean, aiz tori il'lo visov 
ghevum-iea mhollem. Sokallim atthank utthlom ani hotelan dil’ lo zodd- 
zoddava Inglez nosto kelo.T.V.-cher Igorje kariavolli ietaleo. Magir 
don'parchem jevonn ekak dilem.Don'parchi il" li nhid kaddun sonvoim- 
cho siesta sukhan ghetlo. Magir bhair sorun huskea-mekllo pasoiek gelom. 
Aitar zal'lean lokachi hea nogrant gordi poddttali. Ek poster jahir kortalo 
: One World — One Voice. 


Maia Chovda tarikh — Somar — Nosto ghevn rokddo kasfis nhesun 
hanvem Port Rush-stexonantlean sutt' ttoli 9.40 relgaddi dhorli. Port Rush, 
Dhu Varren ani magir University stexon aslem, ani uprant Coleraine. 
University stexonant utorlom ani Ulster vid'eapitthant gelom. Thoim Tower 
Building-ant vochun Dr. York-ali chittnis, Rosemary-k bhettlom. Magir 
sam'ko sovai-dhank European Studies-acho toch Dr.Richard York 
angvotim bhettlo ani tannem mhaka bhovuch maiemoga ievkarlo.Tachea 
ani mhojea vixoiancher ami pottbhor uloileanv. Uprant tannem mhaka 
Irish Studies-achea Dr.O'Murchu-lagim vhelo. Thoim ami amchea 
sombondit vixoiancher bhasabhas keli. Thoinchean mhaka husko ditlea 
Irish visa-k lagun ami Dublin-ant ani London-ant fon korun pollelo. Punn 

kaim hatak laglem na. Magir sadde-barank ami cantinantlem jevonn 
ghevnk geleanv. Hangasor videartheam borobor professorui jevtat, 
amchech bhaxen, nhoi Oxford-a sarkem. Coupon ghetlem ani amkam 
box'xent ghalun kombie-masa kuddko, kidney pie, ek kellem ani salad 
ghalun dilem. Thoim jevta astona, mhaka Itihas ani Dokhin Axiai Obheas- 
a Dr.Fraser-a vollokh korun dili. Amchi kursam bandavolli ani xikovpache 
pod’ dhoti vixim ulovnnim zalim ani ekameka kodden vichar adan-prodan 
zale. Magir Dean of Faculty of International Studies, Prof.Roebuck 
mell'llo. Tache lagim tanchea songhottit vavra, xikovpa, sodvavra ani 
uzvaddavpache iontronne vixim bhasabhas keli. Inglez sahit'ea khateant 
Prof. Tilling “theatre studies'-hacher ulovp kortalo. Thoim gelom ani 
tantle bhasabhaxent vantto ghetlo. Uprant tache lagim amchea tiatra vixim 
uloilem. Tannem tem ruchin aikolem. Magir porto Dublin-ant fon kelo ani 
tosoch Queen's University of Belfast, mhaka ravpachi suvat sodli. Magir 
tanche koddlean adevs korun, Dr York an University of Ulster — 
Coleraine-ak zoddun axil'lea Magee campus-ant Irish ghrosth 
Prof.Gavin-a lagim mhoji dusre disa mulakat tharail’li. Dekhun thoinchean 
hanv videapitth relgaddie stexona kodden gelom. Punn title mhonnosor 
tharail'lea vella-veli relgaddi chukli.Chodd vell ranvchem poddlem na. 


Itle mhonnosor eklem tornattem videarthi mhaka bhettlem.Tachem 
nanv Margaret Molloy. Tannem khoim mhaka Dr. York ani heram 
profesoram-a lagim uloitana videapitthant pollel' lo ani hanv konn to zanna 
zavpak sodtalem.Tannem fuddle gaddi ken'na ti sangli ani tenvui Port 
Rush-ak vetalem.Tem Irish vonxa aslem ani Katolk. Tache lagim Irelanda 
ani tanchea pranta rajki fuddara vixim mhojim ulovnnim zalim. Thoddea 
vellan, gaddi aili ani rokddem ami Port Rush- hea nimannea stexonant 
pavleanv ani utorleanv. Tannem mhaka apunn ani aplim vangddim ravtalim 
thoim apnnalea sangatan vhelo. Tanchem bhaddeak kel'lem ek flett aslem, 
zhoim tem ani Catharine, Jennifer ani heram ektthaim ravtalim ani 
videapitthant videarthi aslim vo thoim kam' kortalim. Mhaka chav ani 
biskitt dileo ani amchea desantle ani tanche poristhiti voir ani olp-sonkh’ ie 
Konknni ani Irish bhasam sombondim ani her vixoiancher lambdik 
bhasabhas zali. Sumar ratchea atth-ank hanv thoinchean cholun, tea xitoll 
vatavronnant, tannim mhaka ordhe vatter pavoit, Hayesbank ani Kantara 
puzadacher pavlom. Thoim zantteam bailancho koslo tori porisonvad aslo. 

Dekhun tancho bovall zatalo. Dhoni mhoje lagim mafi magunk laglo. 
Nhalom-dhulom, jevun nhidunk gelom. 


Maia Pondra tarikh, 1990 — Port Rush-ant, Ut tore Ireland-ant 
sokallim fuddem vegim sat vorancher utthlom. T. Y cher ek dukhest khobor 
ail'li. Ti mhollear Ak'khea-Irelanda Mukhel Dhormadhikari, Cardinal ` 
Tomas O'Fiaich (uch'char O-fee) hea sonvsarak ontorlo ani tachi prét- 
iatra tea disa Belfast-ant zatli asli. Hanv hotelant mhoje ravpa ani jevnnache 
poixe farik korun, thoincho bhair sorlom. Kiteak mhaka dusre kodden 
tache poros lagim anik sovai hotel mellil'lem. Tem “Casa a la Mar’ Thown 
mhojem saman ghalem. Matxi TV polleli. Thoim mornnachi ani prét- 
iatrechi khobor ietali. British sorkari Ulster Secretary, Peter Brooke preta 
laginch aslo ani tachea sangatan British Rannie protinidhi, Lord 
Caledon.Tanche kitlexech pois punn Cardinal-achea prét-moddea laginch 
IRA-chea Sinn Feinn nanva rajki pongdda vhoddil, khaddieo Gerry Adams 
aslo. Tachea sangatan IRA-cho adlo khampo Mukheli, Martin McGuiness 
dixtti poddttalo. He nixttavont monis tache.. Toxech hajir asle lokam-nim 
khoraien dves-kel'le R.U.C.(Royal Irish Constabulary)-che adle zhuzari- 
xipaik He sogle fatra-sarkea mukhkomllache ani ekamekache kott'ttor 
dusman.Punn hea bhovuch manadik ani lokam-mogall zal le dhormik 
veoktin tankam ektthaim aple lagim haddil le ani aplea mornnan tori te 
ekcharan cholche mhonn ast porgottail” li. 


Ulster vid'eapittha Magee Campus — Derry/ Londonderry - 

Thoincho begin bhair sorun hanvem anik ek return tikett kaddli ani 
Coleraine-a votten gelom. Vid'eapitth kaddlem, Coleraine soddlem ani 
Londonderry votten gaddi chol'li. Pachvi-char bhonvtonn punn katrun 
nitoll korunk naxil'li tonnavoll fatram-khoddpancher vhanvtale udka vhall 
ani zhori-zhore ani Ban nanva nhoim tevtten vhanvot dhanvtali. Castlerock 
stexon kaddlem ani uprant amche vattek don bobdam ailim ani tantlean 
bhair sorun hanv Derry-int 10-45-am pavlom. Thoim ek pachvi mini-bus 
dhorli ani Katolk bhagant Foyle nhoim-echer ghal'lo Nillo Pul huplo. Prot- 
estant nhoi Katolk bhagant Ulster Videapittha Magee College campus 
bosoila thoim pavlom. 


Belfast-a uprant Ut tore-Ireland-nt vhoddlem xar tem Londonderry 
vo Derry. Hem xar Foyle nhoim-e deger urta. Xara mullchem nanv Derry 
vo Irish bhaxent Doire mhollear Oak rukham xar. Krist-iuga 546 vorsa 

- St Columba-n thapil’lea motthantlea ranam-lankdda velean tem utor ailam. 


Tem motth atam fokot moddavollint urlam. Derry-ik khoim poilo-voilo 


- xara dorzo 1604 vorsa mell'llo ani 1613 vorsa to kaddun xetam ghalun 


Inglez lokak thoim haddun tem vikasit korchem mhonn London-xarak 
bhettoil' lem. Dekhun ten'na taka Londonderry nanv dilem. London-antlea 
livery komponim-ni te khatir duddu ektthaim kel'le ani tea xara nanv 
bodlil'lem.Tea komponim-ni toxinch tea tempa velim vhoddlim goddgonz 
durgam ubaril' lim. Thoim Church of Ireland-a cathedral-igorz 1633 vorsa 
bandli.Tachea sam'kar eka dongra tengxer Katolk Cathedral bandlem. 
1641 vorsa ani portem 1649-nt hem xar English Nagrik Zhuzant Inglez 
Raza-le foujin veddavn bond dhoril' lem, ani 1688-89 vorsam-ni portem 
addavn dhorlem jen'na tea xaran sodre-velo nikhllail'lea Katolk Raza 
James-Il-ak adhar divn zhuztole foujim add 105 dis-rat fuddo korun 
koxttam dis kaddle, punn xara darvontte vavraddeam-ni 
dhample.Londonderry mhal Ut'tore Ireland-a ut'tore-ostomtek 2076 
chovkonni kilometram zomin addaita.Ti chodd-xi xetkamotak, gorvam 
ani dud ani tantle podarth toiear korpa kamam-ni ani orov-gottho rovpak 
upkaraitat. Hea mhala udentek Ban nhoim-e sokoile gallint British 
Zunveam velea mon'xa sogleant adlea biraddam moddil'leo kurvo 
mell'lleat. 


Provost ani Pro-Vice-Chancellor Prof.Richard Gavin, hachi cinttnis, 
Mary Casey mhaka bhettli ani thoim axil'lea Fr.Peter Shanahan, haka 
mhoji vollokh korun dili. Title mhonnosor sokallchim ikra vazlim. Tinvuim 
Cardinal bhair poddlo mhonn dukhant aslim. Torui astona tannem mhaka 
vell dilo. Prof.Gavin itihaskar, punn tea voilea hud’ dear axil'lean, anik 
kitlixinch her kamam polletalo. Tacho ek Arabiantlea Aden-acher gronth 
uzvaddak aila ani to mhaka thoim sthit Goenkaram khobor sangtalo. 
Bharotantlea bhasam sthan ani tantle tantunt Konknnichi suvat to zanna 
zavnk sodtalo ani hanvem dil'li amche chollvolli khobor aikun bhovuch 
khoxi zalo ani apnnakui aple Irish bhaxe chollvollint ti sfurt ditli mhonn 
sangtalo. Afrike Nigeria desantlea aplea onnbhova gozal kortalo ani thoim 
Ibo ani Yoruba zomatim modem zhogddeam-zhuzam khobor ditalo. 
Fuddem vochun to sangtalo ki Nigeria-che ut'torek Musolman lok chodd 
punn tache udentek Kristanv asat ani ostomtek Musolman aslear, tache 
dokhinnek Kristanv asat, ani hea donui zomatim modim tidd cholta. 

Hem uloitam uloitam, Mary Casey-in amcho disa kariakrom' toiear. 
kel'lo.Tinnem mhoje pasot Dublin-ak fon kelo ani thotm mhoji kariavoll 
tharaili. Kaim pustika ani kagdam ektthaim kel” lim tim tinnem, mhojea 
magnnean, opurbaien bandun surface mail-an Goeam dhaddlim. 
Prof.Gavin-an mhaka aplea Magee University College campus-ant 
bhonvddailo ani apnnem he collegint noveo imaroti bandun, 
vid'eapitthantlean Derry-intlea bhurgeank upegi vavr divpak kel le proutn 
dakhoile..Hangasor bekari chodd asa, to mhonnttalo, ani tosoch Katolkam 
add bhedbhav. Tantlo ek novo prokolp mhollear 'School of Art & De- 
sign’ — zhoim sthanik videarthi bhurgim, poilea ani dusrea vorsanchim, 
bhannxirea rongit lugttachim ani bhair uddoil' lea koira-avtteachim X' Mas 
karddam, chitram, xilpkruti, pulam, ghoram ani rosteancheo ani xezaracheo 
protima-rupan akrutaieo kortalim. Tantli ek bhov umedi xikxok asli ji kollit 
kortali ki tankam magir port'eokx kam” xikpak karkhaneam-nim dhaddttat 
ani magir tankam favo tosli nokri melltta. Design ani carpentry — 
thovoiponna vibhag asle, thoim bhurgim xiktalim. Magir ami Computing 
vo songonnok vibhagant geleanv. Thoincho mukheli eklo Abdullah, Iraqi 
Musolman, mhaka mellun bhov khoxi zalo. 


Magir jevnna-mezar amkam Gaelic League-che dog khampe vavurpi 
mell’ lle, Seamus ani Michael, je Mary ani Fr Peter Shanahan, hanchea 
sangatan mhaka bhettpak vatt pollevn ravtale. Mary mhaka tanchi vollokh 
korun divn thoinchem koddsorlem. Prof.Gavin ani he sangati ghevn ami 
hea Collegi vosreant jevnnak bosleanv. Mezar sevunk haddlem sadhem 
jevonn.Magir ami bhair sorleanv. Mary sangunk ailem ki Dublinant tannem 
mhoje khatir ek bed-and-breakfast tharailam. Prof.Gavin-acho 
upkarbhorit nirop ghetlo ani koddsorlom. Tannem mhaka Derry xar 
dakhovpak Mary-che suvadhin kelo. Mary-n mhaka, Seamus ani Michael- 
hankam apnnale mottor-gaddient ghevn poilo soglo Magee campus vo 
vatthar bhonvddavn dakhoilo. Gavina fuddakaran to campus vaddovn 
ghetla to ami pollelo. Goddgonz imaroti bandun haddil'leo ani novim upegi 
iontronnam bosoileant. Magir ami xarantlean geleanv. Londonderry khoim 
sotravea xenkddeantlean ail'lea bhailea lokam-ni udorgotik pavoilem. 
Tancho probhav hangasor spoxtt ritin dixtti poddtta, chodd korun tanchea 
imarotim vastu-xilpant. Moneymore-achea bhaileanuch Springhill nanva 
ek imarot urta, ji sotravea xenkddeant bandil'li, ani ji zotnaien samballun 
dovorlea.Ghoddie hem vatavronn toxench urlam zait kiteak tantlem ek 

mhotvachem lokxonn mhollear thoim biradd korun ravtolem ek bhut 
- khoim.Ulster prantant biraddak ravtolim zaitim bhutam-khetam asat 


mhonnttat. Tanche modlem hem bhut khoim lokam-ni sogleant chodd 
mandun ghetil lem. Hem bhut eke avoichem, jinnem osuk-devi ail’le te 
piddentlean aplea sov bhurgeank poslim ani aplem ganvtti-ghorchem 
vokhod-virsod korun jivont dovorlim. 

Castlerock-a lagsar Downhill nanvan vollkhotole suvater eka hat- 
lavnk-naxil'lea tollpar Mussenden Dev-mondir ubem asa. Tem khoim 
Derry-che adle Bhism-saib ani Bristol-ache Ear! vo Sardar, Frederick 
Hervey -hannem 1783 vorsa bandil' lem ani tem aple bapol-bhoinink, ekli 
Mrs.Mussenden, tika bhettoil' lem. Tem eka patt eo-ritin kantoil’lea zagear 
urta ani bhism-saiban khoim tem khaxele ritin tache bhonvtonni bago, 
pago bandun haddil'leo. Coleraine-a ostomtek azun ubem urlam tem 
Hezlett House. Tacho paddos zo kol lam-mol'lam-nim ghuntun bandla to 
bhov mhotva vastu-xilpacho, jem Irelanda ut'torek bhov oprup ani 
sompeponnim mellpa sarkem nhoi. Ballycastle-a ostomtek voir sorta to 
Carrick-a-Rede nanva khoddpall zunvo ani tache fatrall ani khoddboddit 
bhonvtonni fulun ietlem salmon nustea rabitea-moll. Nustem-marpa 
mousomant, mukhel dhortore savn tea zunveak vochpak ek haltea-dholtea 
razva pul kela, zo utorpak kotthin.To pul hea modlea khondokak, zo satt 
feet rund ani oixim feet khol asa, tosle khondda-chorie voir ghala. 


Dhorm-ponthan Katolk lok zo hanga chodd asa to hea xarak Derry 
mhonntta punn Protestant asat te mat Londonderry nanvan pachartat.Tea 
xara bhonvtonnim durgam-kottam bandleant. Tacher vhoddlea okxoram- 
ni boroilam — “You are now entering Free Derry' — Tumi atam Svotontr 
Derry-int bhitor sortat. Durgancher anik vhoddlea okxoram-ni boroilam 
R.U.C.(Royal Ulster Constabulary) bastards get out. He RUC 
mhonnttat tea British xipaikam pollttonn. Dusre votten bhitorlean toxench 
vhoddlea okxoram-ni boroil'lem asa : Loyalists still under siege. Hea 
durgam-kotta bhitor hea xarant fokot vepar-dhondea vevhara kendr. 
Biraddam nant. Punn soxostr pulis sogle kodden paro kortat. Mary sangta 
ki tem xar sonvsarantlem sogleant pornnem durgam-kottam xar, jem 
dongram-cher ani sokoile gallint bandun haddlam. Thoinchean Derry 
Cathedral pollelem. Mary kolloita ki aplo mama Derry-cho bhism-saib 
zavn gelo. 


120 Bhaili Bhonvddi -Inglez -ulowpi desam bhonvddi 


Magir amkam Mary eka khaxelea Irish (Gaelic) bhaxentle mullave 
sallent vhorta, zhoim amchi vollokh supurlea bhurgeank ani tanchea 
principalak korun dita. Tim bhurgim aple Irish avoi-bhaxentlean xikzonn 
ghetat. Bhurgeank mhoje vixim ani Goenche ani Konknni sombondim 
hanv thoddea bhitor sangtam.Hanv amche bhaxentlean kaim vakheam 
ulovn dakhoitam ani tichi sor Irish bhaxe lagim kortam. Amkam sangtat 
ki Katolk Igorz he xikxonnik kariavollik aplo tenko ani duddvam adhar 
dita tosoch sorkarui dita. Sorkar tanchea xikxokank farik korta. Ani he 
xikxok-xikxika Irish ani Inglez bhaso nipunn ritin hatallttat. Mary amkam 
aple gaddient bosovn fuddem vhorta ani Derry xarant halinsarak zal li 
ghoram bandpa udorgot dakhoita. Tea dongra tengxer amkam vhorun 
dakhoita ani thoinchean soglea xara ani tache pachve-char bhonvtonne 
sobit dekhav amche nodrent bhorta. Amkam sangta ki lugtta ani toiear 
angavlim-kopdde korpa ud'dega avtikai vaitt zalea. Thoinchean thoddea 
moilam mukhar Donegall xar dixtti poddtta ani tem Ireland lokraj ea bhag, 
punn aro axil'le votten ho Irish bhag Britain-ache sot'te khala urla ani 
thoincho Katolk lok tanchea chepnna khala ghusmott'tta mhonntta. 


Prof.Gavin-an hea bhagak ud'degikornnant haddpak kitle proitn 
keleat tem amkam Mary obhimaman sangta. Kiteak Katolk ani Protes- 
tant-am lagim tache bore sombond asat ani to European Common Mar- 
ket-antui protinidhi asa. Ti sangta ki American thoim ievun vhoddle ud’ deg- 
dhonde ani her prokolp ghalunk adhar ditat. Derry-int chodd-so lok, 
mhollear 75% lok Katolk ani thoddo Protestant. Punn teo donui zomati. 
aplem Derry xar Ulster vid'eapitthant ghenvche khatir magnni korun ek 
favtt ghoddeam-mirvonnuk korun Belfast gel'leo. Punn taka Belfastant 
axil'lea ten'na Stormont Sonvsoden virodh kel'lo ani tem vid'eapitth 
Coleraine vattharant thapil' lem, kiteak ti vhoddli suvat ani tiche bhonvtonni 
zaito pachvo-char zago aslo, oxem karonn ditale. Punn atam Stormont 
virgollun uddoil' lean, Ut tor-Ireland-acher prot eokxponnim Westminster- 
London-antlean raj'eo choloitat. Dekhun lokak adhar mellcho dekhun 
atam raxttrik patlli sonvstha ani sorkara-khatim Derry-intlean vavurtat. 
Mary sanje chearam sumarak mhozo hangachean nirop gheta ani mhoje 
khatir apunn magir ek mini-bus dhaddttam mhonn bhas dita. Hangachean 
hanv Gaelic League- vavurpeam suvadhin zatam, je mhaka bore vagoitat, 
zori tankam British fouji akantvadi/ terrorist pachartat. 

Seamus ani Michael mhaka atam aplea tabeant ghetat ani Irish Tourist 
- office-ant vhorun Ireland-a bod'dol kaim pustika ani kagod-potrokam 
- ghetat. Sogle sangat ki Ireland lokraj’eant thoinchean vochpak ghoddie 
- mhaka Irish visa lagchi na. Dekhun hanvem te khatir husko kaddcho 
nhoi. Amkam pachve ani sanvlle gonnvesh nhexil'le British xipaik dixtti 
poddttat je sogle kodden paro kortat. Irish lokank tankam polletokuch 
tiddok marta, kiteak te tancher zulum' kortat. Magir ami Gaelic League 
kocherint vetanv ani te thoim koxem ani kitem aplea lokacher oniai zal’ lea 
gozalim-ni vavurtat tem pollevn ghetam. Seamus konnak tori fon korta 
ani Armagh vochpa vell vicharta ani tannim kaddil’ lim nemallim ani her 
potrokam mhaka dakhoita. Mary-in dhaddil'lo xofer ieta ani mhaka ek 
chitt dita. Dublin-ant vevosta kelea. Vattek vetana amkam ek vichitr 
dekhav dixtti poddtta. Eka cheddvak bijle-divea khambeak sangateam-ni 
razvan bandlam ani tacher mati, lankdda-ghuso, mhelleo vostu-lugttam, 
bhannxirem ani mhellsar udok votoitat. Vicharlear sanglem ki logn-zanvche 
poilim hi vidhi kortat. Tem cheddum dusre disa logn zavpa aslem. Vattek 
ami ek Protestant igorz eka gronthaloi kelea ti polleli. Seamus mhonntta 
ki tancheo kaim igorzo movz marpak upkaraitat. Xofer Wooley amkam 
ghevn veta. Seamus ani Michael-hancho hanv upkarbhorit nirop ghetam. 
Amche borobor ek Chini vid'earthi aila, zo mhoje borobor magir relgaddient 
bhitor sorta. Tache lagim zaitim begam ani chitram asat ani to eka 
creamish suttan nhesla. To apleachi vollokh korun dita ani mhonntta ki 
aplem nanv Johnny Sung ani to Hong Kong-antlean aila. To mhonntta ki 
apnnem Bible vachlea ani niall’ llea uprant tin vorsam fattim Kristi dhorm 
apnnailo. To apunn Dublinant ravta mhonntta. To mhaka apnnalo Chini 
bhaxe Kristi dhorm-gronth dakhoita. Apnnem foska-kaddiancheo vostu 
keleat teo dakhoita. Tantle tantunt Eiffel Tower-achi protima aspavta. 
Aplea ulovpan ani dakhovnnnen sogleank dipkaita. Apunn tea Arts and 
Design College-int xikunk ail’ lom mhonntta. Korta korta ami Coleraine 
pavleanv. Thoincho bhair sortam ani tea Chini vid'earthea nirop ghetam. 


Porto Port-Rush-ant - 


Fuddli gaddi dhorun hanv dusre vatten Port Rush-ak vetam, zhoim 
hanv sadde-sovank pavtam. Thokun poddlam. Eke Italian khanavollint 
vetam ani thoim bacon-chips-macaroni khavn ghetam. Magir mhojea 
novea biraddak “Casa a la Mar' hea puzada-hotelant bhitor sortam. 

Tachea sam'karuch ek vell patoll'Ilea. Rupea-renvall vell ti amchea 
Goenchea vellam bhaxen. Atlantic som’ dir tacher tharancho xinvor ghalta 
ani lagsaruch eka dhokea sarkea zagear kaim oleam-nim oddpachim ani 
xiddam vhoddim lail’ lim asat. Dusre votten bhurgim veller khellttat. Pavs 
matso zhoddunk lagil’lo dekhun matso bhizlom. Dis dharer poddot asa to 
tambddo-gunz nodrent bhorta. Lhovu Ihovu to dhare-pelean veta ani kallok 
poddunk lagta. 

Maia Solla tarikh — 1990 - Port Rush-ant — sokallim sadde- 
sovank utthlom ani toiear zalom, saman bandlem ani atthank sokla ievun 
rokddea-rokddo nosto ghetlo. Magir ti zodd-gullo suttkes ghevn, hotela- 
ravpache tankam dha pound farik korun thoinchean bhair sorun soddsoddit 
cholun-dhanvun thoinchea relgaddi stexonant pavlom. Eka pounda tikett 
thoinchean University stexonant vochpak kaddli ani dusri University thavn 
Belfast-ak Coleraine-chean vochpak sov poundam-chi. Coleraine-ant 
utorlom ani dusri fuddli gaddi ji Belfast-ak vetali ti dhorli. Mhaka suchoilam 
te promannem, Belfast Central stexon-a adlea Botanic Relgaddi stexonant 
10-20-ank utorlom. Bhair sorun Botanic Avenue dhorun cholot pois nhoi 
ti suttkes ghevn adim tharail’ lea Botanic Lodge Guest House-ant pavlom. 


Belfast — Ut'tore Ireland -ant - Ghorvalen chavi dili ani deposit 
maglo to farik kelo ani suttkes mhaka dil” le pondra ankddea kuddint dovorli. 
Bhair sorun cholot Queen's University of Belfast-ant gelom. Thoim 
English khateak bhett dili. Mhaka mellunk aili ti Dr Ellen Douglas-Cowie, 
jinnem mhaka ievkar dilo ani khateant bhonvddailo. Thoinch eke randchi- 
kudd oxi kel'le kodden tinnench kel'li hun'hunit kofi korun mhaka 
dili.Tinnem magir mhaka heram khateam-ni mulakoti tharaileo. Tantle 
tantunt Social Anthropology-cho Professor Malcolm Andrew tin'sanam 
mellpacho.. Itle mhonnosor hanv vochun Celtic khatea Prof.Gerry Stock- 
man-ak bhettlom ani tache lagim tanche ani amche bhaxe vixim folladik 
bhasabhas keli ani amcheam-ni hea kxetrant vavr korpa fuddli ievzonn 
ankhli. 

Goeam Ti-Artimisia-an aplea Belfast-ant axil'lea putonniak melluch 
mhonn sangil'lem. To mhollear Dr.Aires Barros D'Sa, zoxem telefon 
vollerint dakhoil’lem.To thoinchea vid'eapitthak lagun axil'lea Royal 
Victoria Hospital-ant vhoddlo kuxol-kaleti dotor-surgianv mhonn 
vavurtalo. Tachem nanv sodun kaddun hanvem taka fon korpak proitn 

ani hanv konn to sanglem ani Ti-Artimisia-n mhoje vixim boroilam 
-zatlem mhonn kolloilem. To sam'ko kamant aslo, dekhun tannem magir 
uloitam mhollem.Torui astona magir tannench fon korun mhaka sanglem 
ki apunn sam'ko kamant bandun asam ani tea vellar Edinburgh-ak eka 
 mhotva operasanv ani porisonvada khatir apleak vochunk zai ani (en nach 
apunn vimantollar vochpak bhair sortalom. Torui astona apunn koxai 
bhaxen vellant vell kaddun sadde-bara adim mhaka mellttam mhonn 
bhas dili. 

Magir Aires-an fon kelo ani apunn atam bhair sortam ani hanvem 
bhair ievun ubo ranvcho mhonn suchoilem, kiteak ami ekamekak 
vollkhonaxil'le. Itle mhonnosor Ellen-an mhaka nove niktech bosoil’ le 
macintosh computers dakhoil' le, je avaz-tallo Kosak lavpak upkaraitale. 
Dr.Aires hangasor sam'ko famad ani voilea panvddea dotor ani surgianv 
mhonn Ellen sangtalem. Pavs xiddxiddunk lagil lo. Toxinch ami pavsant 
bhizun Ellen ani hanv bhair ravlim. Justuch sangil' lea promannem sadde- 
barank Aires gaddientlo utorlo ani amkam mellunk ailo. Khoxien mhaka 
bhettlo ani hanvem Ellen-achii vollokh korun dili. Mhaka rokddem ghevn 
to eke khanavollint gelo. To sangtalo ki aplea bapai ani Ti-John-a, hea 
bhavam modem vhoddle-xe mogall lagxil'le sombond nasle. Ti-John 
mhollear Ti-Artimisia-lo bhair poddil'lo ghov. Ti-Artimisia mhoje ghorkami 
kaki. Donui ghorabe Afrike Kenyant jietale punn veglle ravtale.Hanvem 
taka kolloilem ki Ti-Artimisia taka khub mantali ani Kunkolle tanchea 
aj jea-ponnjeam ghora-vosreant Aires-lo fottu lail’lo.To tem aikun khoxi 
zalo khoro. Mhaka khanavollint vhorun tannem ek goddgoddit jevonn 
magoilem. Apnna vixim ulonvk laglo ani hanvem mhoje vixim sanglem. 
Rokddem bhus marun ami bhair sorleanv. Pavs atam chodd zal'lo. Tannem 
mhaka porto vid'eapittha kocherint pavoil’ lo ani to koddsorun gel'lo. Apunn 
porto ailea uprant mhaka aplea ghora vhortolo mhonn tannem bhasailem 
ani gelo. 


Tin vorancher Prof. Malcolm Andrew-lagim mhoji boska zali ani 
amchea sombondit vixoieacher ani kar'eo-pod' dhoticher ami uloileanv. 
Magir polle zalear mhaka sanglem Italian khatea-cho ek Bharoti ghrosth, 
Prof.Ghanashyam Singh- mhaka mellunk sodtalo. To khorem mhollear 
mull Rajasthanantlo ani hanga zaitim vorsam adim pavil'lo. Taka mhoje 
koddlean Leopardi, hea mhan Italian kovichea eka pustokachem Konknnint 

bhaxantor kel'lem zai aslem. Punn nimanne kodden to muli kalian 
mhoje lagim divnk pavlo na. Taka soddun osoch Belfast xarantlean 
bhonvunk gelom. 

Belfast Kar Lagan Nhoim-e tonddar bosoilam ani tem U"tore-Tre- 
land- pranta rajdhani. Tache Katolk ani Protestant-am modem 
dusman'kaien bhoril'le veglle vantte keleat. Thoinche mullave Irish 
bhaxent tachem nanv Beal Feirsde zacho orth “renve-fondda tondd" , 
poilem-voilem pondravea xenkddeantlea borovpam-ni adolltta. Punn taka 
poilo xara dorzo 1613-ant favo zalo. Ekonnisvo xenkddo ieta mhollear 
kapsa ud’ degak lagun tem xar vaddun ailem, zhoim uprant lugott korpak 
lagle. Lagan nhoim kholavn ghevn tantlean tarvam vochpak vevosta 
zatokuch, lagsarchi ais-pois patllil'li chikhla zomin Harland& Wolff sarkele 
vhoddle tarvam-bandpa karkhane bosovpa khatir uspun kaddil" li. Dekhun 
hangasor sonvsarantlo sogleant vhoddlo tarvam-bandpa karkhano ubaril lo, 
ani oso viznerki ud'deg thoim fulun ailo. Tosoch vimanam-bandpachea 
ud'degak nett mell’llo. Torui dhormik zhuzam tontt'tteank lagun thoim 
osvosthtai matlea. 

Otthravea xenkddeant Ulster Plantation mhonn zomin rovpak 
haddil'lea mollanr vavurche khatir thoim Scottish ant English mon'xank — 
haddle. Oxem asun, hea Katolk desant tannim ek novem Protestant vollona — 
vatavronn bhitor kaddlem ani apli bhattkarxaii tea gorib-dublleam Irish 
lokam-cher thapli ani nixttur-krurtaien gazoili. Ekonnisvea xenkddeant 
Belfast ek ud' degik kendr mhonn voir sorlem ani thoim nokreo mellttole 
bhonvtonnint Katolk toxe Protestant lok kamak aile ani tanche modem 
dusman’kai porti uprasli. 

Atam, xara kendr sthanant urta tem city hall vo Nogorpalika, zachea 
bhitorlea bhagant Greek ani Italian songmormori fatri ghe mhonnun 
pollenvk mellttat. Tosoch thoim ek sobit vhoddlo mezvan'ke vosro aspavta. 
Dusreo utthun-dispa sarkeo imaroti mhollear: 1849 vorsant Tudor xoilin 
bandi'lo College zo atam Queen's University of Belfast-ant voir sorun 
porivortit zala;Botanic Gardens-ant bosoil'lo Ulster Museum and Art 
Gallery ; Donegal Quay, hea uddea-dhokear Italian xoilin ani bhangrall- 
ronga fatran bandil'lem Zokat-Ghor vo Custom House; Presbyterian 
pontha Sorv-Sobhe mukhel tthannem; ani udente votten Stormont-a 
dongurler 1928-ant bandil'leo sorkari imaroti ; ekonnisvea xenkddeant 

m-songita Grand Opera House-ant sobit-dobajik rococo/ oti- 
‘olonkrit; Church of Irelanda dobajik Romanesque xoili cathedral 
sompurnnaiek pavlam. 
— A Maia Sotra tarikh, 1990 — Brestar — Belfast-ant sokallim begin 
 utthlom. Magir Spanish Studies-hea khateant gelom. Thoim mhaka 
Prof.Dadson mell'llo zo Purtugez ani Spanish bhasam vibhag polletalo, 
ani thoincho ‘lector’ Luis de Souza, ho Firngi, zo mhoje lagim ti bhas 
- ulonvk laglo.ICALP mhollear /nstituto de Cultura e Lingua Portuguesa, 
he Firngi sorkari sounsthen thoim dhaddil'lo protinidhi. Tannem mhaka 
kaim Purtugez nemallim dilim. Ikra vorancher hanv Dr.Joyce Pettigrew, 
_hika bhettpacho aslom. Ti khoim poilim eka Bharoti Sikhddea lagim logn 
zal'li.Tinnem aplea Punjabantlea sodvavracher adharun ek “Robber 
Noblemen' matheallea pustok uzvaddail' lem, jichi ek prot tinnem mhaka 
dili. Tiche lagim ulovn zatokuch, tinnem mhaka eklea Kamiko Otami nanva 
Japani tornatte lagim vhelo, ji ethnomusicality hea songit-vid'ie xikxonn 
ditali. Amchim vegvegllea songitacher ulovnnim zalim. 

Sadde-barank Dr.Ellen Douglas-Cowie-hinnem mhaka apnnager 
jevnnak apoil' lo. Thoim meren cholun chom'kun gelom. Tanchem ghor 
vhoddlo bonglo aslo. Ticho put, supurlo panch-vorsam Cristopher, apnnalim 
pustokam mhaka dakhonvk laglo. Gonnita pustok, graded asa mhonn to 
foddnnixi kortalo.Tinnem aplea ghovak mhoji vollokh korun dili. To 
vid'eapitthant psychology mhollear mon’ xastr xikoitalo. Ami jevpak mezar 
bosleanv. Itlem sadhem jevonn hanv ken'na konnager jevlom na.Tancho 
nirop ghevn ani tankam tanche apulkaiek lagun din’ vasun hanv portolom. 
Audio-Visual Kendrant Edel Foster, hem Irish cheddum bhettlem, zannem 
mhaka koso-kitem to vavurta to dakhoilo.Fuddem vochun “Adult Edu- 
cation Centre'-ant Mrs.Devlin-he zanntte Irish bailek bhettlom. Tiche 
lagim bhasabhas korun, tinnench mhaka Irish Studies, hea khateantle 
Mrs.Laughlin hiche lagim vhorun pailo. Tinnem mhoje lagim tea vixoiacher 
bhasabhas keli. Prof.Ghanashyam Singh-ak porto bhettlom. Tannem bhov 
apulkaien ek chitt mhaka toiear keli,zantunt tannem mhoji vollokh korun 
dil'li ani apunn mhaka vollkhotam mhonn sangil'lem. Sanje Dr.Joyce 
Pettigrew-an amkam, mhollear Ellen ani tem Japanese cheddum dhorun, 
aplea ghora-biraddak chaiek apoil'lim. Ellen-an amkam aplea mottor- 
gaddient bosovn tanger pavoilim. Cha ani cakes vaddle ani sam'kea 

ghorchea vatavronnant amcheo gozali zaleo. Eilen an mhaka porto 
vid’ eapitthant pavoilo. Ticho ani heram nirop ghetlo ani koddsorlom. Magir 
khanavollint vochun jevonn kelem. X aran bhovun hanga thoim konn soreak 
bolli poddleat, konn mogant lobdoleat te dixtti poddttale.Hanv ravtalom 
tea Botanic Lodge-a sam'kar India Street rosto aslo. Tache fuddem 
cholun vochun Belfast Ardoyne Brick-wall hea vittam-ni bandil' lea onch 
durga kodden pavlom. Hea vavraddea-lokam vattharant, hem durig lokak 
doxim kortalem. Eke votten Katolk lok ravtalo ani dusre votten Protes- 
tant pontham-cho. Donut vatttam-ni Ihanuch chirngottun gel lim ghoram. 
Thoim bhoim-bhiranti zhuza vatavronn vostalem. Lok ekamekak dusvasan 
polletale. Kalliz kolkoltalem. 

Maia Otthra tarikh -1990 -Sukrar - Belfast-ant fanteak 
panchank utthlom. Tuxtt zavpa sarki nhid poddunk nasli. Itle mhonnosor 
nhesun, saman bandun toiear zal'lom. Sokla ievun, nosto kelo ani sadde- 
satam sumarak thoincho koddsorun bhair sorlom. Xara nokaso ghevn 
rosteam-pallnnim obheas kel'lean hanv cholot poilim Botanic stexona 
lagim gelom. Thoinchean poili Botanic Stexonantlean Belfast Central-ak 
tikett kaddli. Rokddo Belfast Central stexonant vochun Dublin vetlea 
platformar ravlom. Dublinak vetli Express relgaddi sam ki tharail lea vellar 
aili ani hanv tantlea poilea vorgant choddlom. Bhitor vhoddlo-so lok 
naslo.Gaddi sam'ki atthank suttli. Sullsullit dhanvun pachvea- 
tonnavollintlean fuddem chantt martali. Lurgan stexon ailem ani thoim 
laginch ek vhoddli dhovo chuno-kaddil' li simiter asli. Atam eke nhoim-e 
velean dhanvtali mhonnun matxi lhov vegan vochunk lagli ani Portadown 
thambli.Vot lokhlokit poddttalem.Toxich pachvi-char soimbik girestkai 
usllun distali. Sadde-attham sumarak ek vhoddlem-xem nogor dixtti 
poddlem, Newry nanvan, zhoim ud' degikoronna mottoram-kuddkeam koir 
raxik maril'lo ani tache bhonvtonnim vavraddeam burxelam ghoram. 
Ud'degikoronna bhoutik faide tanchea bolsant poddunk nasle.Torui jivan- 
bhoril'lim gorvam nitoll tonnar chorvotalim Eke nhoim-echer axil” lea pul 
hupun amchi gaddi chol'li ani thambli.Atam fuddli rel-vatt Svotontr Ire- 
land raj'eant vetli asli.To desa bhag United Kingdom hea desacho rajki 
nodren ek okhondd vantto nhoi zal’ lean, tachi Khobor ami veglli korum- 
iea.Sod'ea hea desa chovthea bhagant, mhollear Wales-ant, zhoim magir 
bhitor sorlom, tachi poilim khobor korum-iea. 

ivy) WALES 


. Maia Ekvis, 1990 -Don'parchem dhedd zavn MV Leinster tarum 
Irelanda Dublin-Dun O-Laughaire bondrantlean suttun /rish Sea, hea 
-doriantlean par marun Wales-achea Holyhead dhokeant bhitor sorlem. 
 Bhair sorta korta mhollear don vazlim. Amkam eke bus-int ghalun eka 
'stexonar vhele. "Thomm amchem saman Customs ani heram khateantlean 
gelem.Eklo Bharoti-vonxa monis mhoje nodrek poddlo. To motthvem 
kalsanv ani T-shirt nhexil’lo.Mhaka pollevn tovui mhoje lagim ailo ani 
aplea vollokh korun dili. To Nigel de Souza, Ireland-antlea Dublin xara 
Peters Street Adelaide Hospital-ant voizki vid'earthi aslo. Tachim avoi- 
bapui Nairobintlean ail'lim, punn mullchim Carmona/ Majorda ganvantlim 
mhonn tannem mhaka sanglem. Saman ghevn fuddem choltana, mhoje 
suttkesi pondchim loknnam-chakham okosmat tunttlim ani mhaka ti toxich 
. hatan oddit vhorchi poddli. Tea bhurgean mhaka ti vhorunk aplo il’ lo adar- 
. alaxiro dilo.Relgaddient Wales-antlea Bangor nogra vochpak ek tikett 
kaddli. Nigelui mhoje borobor ailo. Vangdda bhairuch, kiteak gaddi ievpak 
kallav lagil” lo, ani magir gaddient bhitor bosun ami Goenche vixim gozali 
keleo.Taka Goenchi khobor ghevpak bhovuch utsuktai asli.Mhojea jivak 
khup borem dislem. Zonela bhailean pollelear Wales-a soimb bhovuch 
hansun rosrostalem. Bangor pavta mhollear chear zal' lim. N igela nirop 
ghetlo. Gaddientlo bhair sorlom. 


Paim moddil'li suttkes ghevn hanv chalik laglom. Soglea rosteam 
nanva-toktte asle te sogle Romi lipint punn Welsh bhaxent asle ani sokoilea 
bhagant Inglez bhaxent. Ti zodd-zoddava ek chakh suttil’ li suttkes ghevn 
hanv choddtte vatten gelom. Vatten vetlea lokak vid'eapittha kodden 
marog vicharit vetalom. Eke kodden mhaka Ibrahim nanva ek Arbi Leba- 
nese videarthi bhettlo. Ioga-iogan mhonnunk zai, to khoim Linguistics 
mhollear bhasxastr xikpi ani tacho dekhrekh korpi toch Dr.Carl James- 
jea mon'xak hanv bhettpacho.Tannem mhoji rodam-tuttil'li suttkes te 

- dongrall choddtter oddun vhorunk, zoso Swami Jesu Kristak Calvar 
. porvotar choddttana, Simanv Cirinev-akoddlean favo zal'lo toso adhar 
dilo. 


Tannem mhaka tea khatea-kocherint vhelo. Thoim mhaka Lucy Jones 
bhettli, jiche lagim Dr.James-an hanvem khoim voch'cho tem sangun 
dovril’lem ani jiche lagim tannem Newadd Emrys Evans —he imarotint 

mhoje khatir addavn dovril'le eke kuddichi chavi dovril' fi. Title mhonnosor 
sanje sadde-char zal'lim. Mhaka bhovuch puro zal lem. Teo chavieo ghevn 
mhoji addail' li suvat sodunk gelom. Ti ek kudd asli ji heram videartheam 
khatir dovril'li. Tantunt randpachi thoddi-bhov vevosta asli. Punn mbaka 
khoim randunk ieta! Title mhonnosor sanje sov zal'lim. Bhair vochun 
kiteim jevpak haddlem. Thoinchea bath-tub-ant buddun nhalom ani 
visovlom. 


Maia Bavis tarikh, 1990 -Mongllar - Wales-antlea Bangor 
nogrant — Sokall fuddem satank utthpak bharim proitn kortalom. Punn 
angpang zodd zal’ lem ani utthunk zaina zalem. Tosoch nozo-vhoi konm ` 
utthlom ani nhalom-dhulem ani bhair sorpachi toieari korunk laglom. Sovai ` 
nnovank dhorun nhesun bhair sorlom ani Bangor nograntle University ` 
College of North Wales-ant vochpak gelom. Vattek kaim videarthi 
mell" lie zannim mhaka vatt dakhovn thoinchea Academic Office-akodden 
vhelo. Thoinchean mhaka sokoilea kuddant axil lea Dr.Carl James-ache 
kocherint vhorun pailo. Taka maiemogan bhettlom, zaka hanvem hea 
adim boroil’ lem. Amchi bhov ruchik bhasabhas zali, chodd korun kiteak 
taka Purtugezui ietali; dekhun amchem ulova-ulovp sam'kem 
jivabhavachem zalem. Thoinch axil le kittlint korun mbaka kofi sevun 
dili. Mhojem pustok dakhoilem ani toxich cassette. Ti tannem vazovn 
polleli ani taka ti bhovuch ruchli. Titlem mhonntttana, BBC Radio-TV 
tachem recording/ mudronn korcheak aileat mhonn to sangun gelo. To 
magir mhaka porto mellunk ailo to ikrank. Mhaka ghevn Welsh khateant 
gelo. Maka dogam mhalgoddea veakheateam lagim soddlo. 


Tim veakheatim mhollear Mrs.Branwen Jarvis ani Mr.Dafydd Glyn 
Jones. Tanche lagim Welsh bhaxe ani sahit'ea vixim ulovpam zalim. Oxem 
kollun ailem ki Welsh bhas bhovuch oskolit ani sahit' eo unchle udorgotik 
pavil'lem. Ami amche Konknni bhaxe vixim uloilim ani tanchi sor korpak 
vangdda kamam korum ietalim mhonn uloilim. Tannim mhaka Welsh kovi 
ani borovpeam ek vollen dili. len nador porto James ailo ani amche mo- 
dem anik ulovnnim zalim. Tannem magir vidhearteam lagim mhoji vollokh 
korun dili ani amchim bhasxastracher anik ulovnnim zalim. Union Build- 
ing-ant ami geleanv ani magir denvte pachvea-dongrar denvun ami 
Students'Union-achea cantinant don sandwich-i khal'leo ani kofi 
pieleanv. Xarantlea mhaiti-ghorant gelom ani thoinchean kaim pustika 

ani kagdam-potram ghenvn haddlim.Ttopal-khateant gelom, tiketti ghetleo 
` ani thoinche Bible Garden-ant boslom. Magir thoddo visov ghevn bag 
| “pollevn ghetlea uprant oso Bangor nograntlean bhonvlom, khavpak vostu 
_ vikteo ghetleo. Magir National Westminster Bank-int gelom ani mhoje 
duddu magle. Te vixim Londonantlean tankam kaim sangnni ievunk 
- nasli.Torui astona, kaim duddu usnne ghetle. Magir vochun Cardiff vochpa 
bus-i khobor ghetli. James-a lagim ulovnnim kelim. 


Maia Tevis, 1990 -Budhvar - Wales-ant Bangor nogrant, utthun, 
kaim chitti borovn kaddun, teo ttopalant ghatleo. Magir dha-nchea sumarak 
gronthalaient gelom. Ikrank Dr. James-a lagim mellnni asli. Tache lagim 
amchea bhasxastr vixoieacher bhasabhas keli. London-antlean mhaka 
fon ail'lo mhonn tanni sanglem. NatWest Bank-antli ekli Miss Roberts 
sangtali ki mhojem potr pavlam punn duddu mhaka azun vevosta zanvk 
na. Porto Benk-ent gelom, kiteak mhaka duddvam sam'ki goroz asli. 
Kaim 'instructions' ievunk naslim. Porto ailom ani gronthaloient vachunk 
boslom. Dr.James veosth aslo. Dekhun bhair sorun mhoje kuddint vochun 
visov ghetlo.Hea Bank-e karbhara osli avtikai. Bharotant he vixim kitlem 
borem ani sompem tem amkam pordesant pavtokuch kollun ieta. 


Tharail'le promannem, Dr.James sanje satank apli mottor-gaddi ghevn 
mhaka vhorunk ailo. Tache adim tannem mhoji suttkes riti keli ani ti aple 
gaddient ghalun tim chakham apunn durust kortam mhonn sangun vheli. 
Ami thoinche nhoim-e lagim gele. Thoinchean Anglesey zunvear pul 
ghal'lo aslo to pollevn ghetlo. Bhonvtonn sam'ki pachvi-char ani fulam- 
follam-ni xrungaril’li. Menai Straits-acher suspension hum’ kolltto pul. 
To hupun ami pachvea vattam-ni geleanv ani thoim unchlea-ubar zagear 
thavn mukhel-dhortore dongor-porvot dollebhor pollele.Thoinchean ami 
Beaumaris hea sokoilea vattharant aileanv, zhoim, itihas sangta, Norman 
Raza Edward-I ghuri ghalun ail'lo ani magir to thoinch sthaik 
zalo.Thoinchea vattharant tannem sogle kodden kottam bandlim. Tantlem 
ek thoim laginch teach doria-dege-velea zagear aslem. Tem kott pollevn 
ghetlem.Atam khoim tacho dhoni raiall ghoranneantlo nhoi. Fuddem 
ut'tore diken khoim Conwy nogrant Conwy Castle nanva kott aslem, jem 
Raza Edward-I-anuch bandil’ lem. Wales-a ut torekodden tache fuddeim 
khoim sogleant borem vollkhol" lem Welsh prantantlem kott jem 1283 vorsa 
teach Edward-I-an bandil’ lem tem Caernarfon Castle. Tache bhonvtonni 


130 Bhaili Bhonvddi -Inglez -ulovpi desam bhorvddi 


sobit-pormollit Snowdonia vattharant, Talyllyn relgaddie lagsar Snowdonia 
National Park-hi raxttrik bag bosoilea. 


Modlea Wales prantak Dylan Thomas vatthar mhonnttat, kiteak hea 
famad kovi borovpeak khoim hea vattharantlean aplem borovp korcheak 
sfurt favo zatali. Tacho kirtivont 'Bathhouse' nanva Musev Ostomte 
Wales prantantlea itihasik mhotva Camarthen-antlea Laugharne nogrant 
bosoila...Hea Beaumaris gel'le amche bhonvddent velle-vele deger axil le 
eke khanavollint ‘Hobson's Choice’ mhollear anik venchunk upai nastona 
ekuch mellil'li suvat, ami menddrea-sop — lamb broth — ghetlo, Welsh 
lamb, bottatte ani carrots, adi, ani il'lem beer. Tache velean ‘spotted — 
dick' nanva pudding. Porto mhaka tannem rati dhank tatpurtea biraddak 
pavoilo. Jiv dhadoxi zal' lo. | 


Maia Chovis tarikh -1990 — Brestar - Bangor-ant, aiz amcho 
kazara dis. Utthun prarthona keli. Wedding Anniversary card aiz ghora 
pavta toxem dhaddil'lem. Ek chitt Alvirak boroili ani ken'na Londonant 
porto pavtolom tacho odmas korun dilo. Dusri Paris astole ani 
Sr.Rosemary-in pot'to dil” le Sr Rosalie. he Goenkarn madrik boroili ani 
hanv Parisant ietokuch tika mellunk sodtam mhonn kolloilem. English 
and Linguistics-hachea School mhollear Faculty vhoddil, Prof William 
W.Tydeman, haka mellpachem tharail' lem. Magir taka porxim vochun 
bhettlom.Tannem mhaka magir Dr.Lindsay, hache lagim sompork sadhun 
dilo. Taka Purtugez bhaxe ruch asli. Bhasabhas kelea uprant thoinchean 
hanv bhair sorlom. Magir ek lambdik vatten cholun sovai-ekak Dr James- 
ak mellunk gelom. To veosth asa mhonnun sanglem. Punn tannem mhoji 
suttkes durust korun dovril'li, mhonnchem tim rodam-chakham lavn 
ghetil’ lim. To amchi sonvoim zanna aslo, kiteak thoinchea desam-ni toxem 
kiteim tunttlear, tem bhair martat. Punn he Welsh lok amche bhaxen 
kattkosori. Magir gronthaloient vochun don’ parche oddez meren vachlem 
ani nemallim chall’ Ilim. Porto Dr.James-ak mellunk gelom ten’ na Marion, 
tachea chittnisan kolloilem ki NatWest Bank-a Miss Roberts-icho fon 
ail lo ani tannim mhaka duddu divpa vevosta kel" li. Thoim dhanvun, vollokh- 
potr dakhovn, fuddlea mhojea khorchak duddu kaddle. 


Dr.James-ak Cardiff-chean fon ailo ki hanvem thoim tea Aitara 
ievnchem ani nhoi Son' vara, xozem hea adim tharail' lem. Khavpak kiteim 
ghetlem ani porto ailom. Suttkes ghetli, James-ak din'vaslo, ani kaim 

gronthaloientlim usnnim ghetlim, kiteak mhaka anik ek dis hanga 
ho aslo, zaka lagun mhaka tatpurtem library card Dr.James-an 
ghetil lem. Vattek ek follam-dukan-loz pollelem. Polle zalear tem 
-Bharoti vonxa mon" xean, Dr.Manny Patel-alea chittnisan ghal'lem loz- 
dukan. Taka pezad giraik ghalem. 


Maia Ponchvis tarikh -Sukrar - Bangor-ant sokall fuddem 
- utthlom. Thoddem bhov vachlem, chav pielom. Magir Dr.Carl James-ak 
yochun mell’ llom. Tannem uloitam uloitam aplea-ghora fuddlea Son’ vara 
disa sanje sovank jevnnak amontronn dilem. Mhozo dusro khaxelo vixoi 
. mhollear somazxastr ani tea vixoia professorak hanv mellunk sodtalom. 
Tachi kocheri amche imaroti sam kar asli. Sobit pornne riti xoili vastu- 
xilpant kantoil'li. Te ojapvont distole imaroti-paddsar amche Goenche 
bhaxen tambdde nolle ghal'le. Tiche velean lagim axil'le nhoim-echo 
dekhav nodre mukhar patollttalo. Tachea chittnis-ak mel'llom. Tinnem 
sanglem ki ek boska cholta tantunt to gul’l asa. Toxem asun, fuddem 
mukhel School / Faculty kocherint gelom ani thoinchi chittnis, Mrs. 
Murphy-in mhaka kofi ani biskitt dileo. Hanv hangasor Commonwealth 
Fellow, hea natean ailam mhonn soglea vid’ eapitthak kollun ail’ lem. Ikra 
zatat mhollear “Research on Social Policy’ kortole kocherint gelom. 
Thoim mhaka Dr.John Borland bhettlo punn veosth aslo! Hanv porto 
School of Sociology-che mukhel kocherint ievun vachunk boslom.Magir 
Dr.Borland, zo vonxan Irish-Scottish aslo, to mhaka bhettlo. Wales ani 
Welsh loka vixim amchi bhasabhas zali, toxich Ut'tor-Ireland-a vixim. 
Magir Malvinas-hea zunveam khobor aili, zankam Britisham tabeant asun 
Falklands mhonnttale. Tim zunvim Argentina dokhinn Amerike doria-deger 
urtat punn British sam'rajean tim azun soddlinant. Argentinan tim 
ghevpacho proitn kel'lo to tankam bhovuch mharog poddlo.To bhavna 
avexan mhonnttalo ki thoim zhuzant mel'lo to thoim sthaik zal'lo Welsh 
lok. Thoim dhaddil'le British xipaikui Welsh-uch! To apunn Belfast-ache 
poristhiticher sodvavr kortalo.To sango ki Samy nanva apnnalea eka 
lagxil'lea ixttak thoim faran marlo. Uloitam uloitam tannem Falika nanva 
Kuwait-ant axil'lea eka Firngi kotta khobor keli. Tacher sodvavrak bori 
sond' asa mhonnttalo. 


Cantinant vochun gorma-gorom' fish-and-chips ghetlem ani tache 
borobor khanvk ek unddo ghevn hanv mhoje kuddint gelom.Tem khal’ lem 

ani il’lo add poddlom. Magir tin-am sumarak vochun gronthaloient 
ani kuddi bhaddem Aitar sokallim meren farik kelem. Sadde-satank 
gronthaloientlim pustokam portim kelim. Magir dis-uzvaddan, ratchea atth- 
ek vorancher bhair vochun Safeway Superstore-ant gelom ani "conve- 
nience store '-hea kon’ xeant mellttolem toiear jevonn ghetlem ani kuddint 
gelom. 


Maia Sov'vis tarikh — 1990 — Son'var — Sokal! fuddem utthlorm. 
Vortmanpotram vachlim. Gronthaloientlem haddil lem ek pustok mhoje | 
lagim portem korínastona urlem. Tem vachunk zaisor vachlem. Magir 
sovai-baram sumarak hanv gronthaloient gelom ani tem portem kelem. 
Hanvem mhojem karddui portilem ani hanv bhair sorun vetalom.Tem 
kortana, tea nabi-velea cheddvan dista pollelem ki hanvem tharail lea tea 
disa pasun ek dis fuddem tem pustok dovorlem. Dekhun, hanv kitlot khaxelo 
soiro zavum, kaidea promannem mhaka eka disa kollavache dha pence 
dondd’ farik korcho poddlo ani hanvem to kelo. He thonddient pottak ` 
rokddi bhuk lagtali. Dekhun Safeway Store-ant porto vochun kaim vostu ` 
haddleo ani teo kuddint bosun khal’ leo. Don’ parcho il’ lo add poddlom ani ` 
visov ghetlo. 


Dr.Carl James sam'ko vellar mhaka vhorunk ailo. Mhaka ghevn to 
tea doria-velea pula-velean urtolea soimba sobitaien nettoil lea Anglesey 
ganvant gelo.Tachem sobit borem ghor xara bovalla pois pois aslem, ani 
tache bhovntonni pachvi-char bag ani tantunt rou lim fulam follam. Tagelim 
kaim kunkddam-i aslim. Ten'na kombiam kunkddank kitem tori pidda 
zal'li. James sangtalo ki kombiank apnnaleach bhairacher adharil' lem 
jevonn dil'lean ti pidda lagil'li. Toxich mad-cow disease gorvank 
pokhortali. Thoim mellpak mhaka Carla-li ghorkarn Betty ani dhuv 
Deborah ravtalim. Deborah higher secondary school-ant xiktali. Ani 
atam Purtugez ghevunk sodtali mhonn tinnem mhaka ruchin sanglem. 
Carl-an mhaka ek parcel dilem. Tem khoim hanvem sanddil' lem tem 
kalsanv Stranraer-antlean Mrs. Lawson-an dhaddun dil'lem tem 
kocherintlean ghevn haddil'lem ani mhaka thoinchean bhair sorpa vellar 
pavil'lem. Magir hanvem tika upkar manun chitt boroil'li...Sabar 
vixoiancher ami zaito vell uloileanv. Tannem gin with Indian tonic pivunk 
dil' lem. Magir jevonn mhollear lamb-mutton, cabbage, empad mhonntta 
toxem mas-a rechei ani strawberry pudding. Dusre disa hanv bus-provas 

- kortam, dekhun vattek khavpak il'lo cake vhor mhonnttalim tem aikolem 
na. 


= Maia Sat'tavis tarikh — Aitar - Bangor-ant sokallim sovank 
` utthlom ani nosto kelo. Magir kuddi chavi vhorun site-box-ant ghali. 
Thoinchean tea dongrall bhagantlean sokla denvunk laglom. Bus-stand- 
ar gelom, bus-i vatt polleli. Aberswyth vochpak bus aili. Xofer sangtalo ki 
- apunn Caenarfon Castle-chean bhonvddekarank vhortam. Mhaka upkarta 
- mhollem ani sadde-tera poundd farik korun, zorui nabir mhaka bara poundd 
mhonn kolloil' lem, hanv bus-int choddlom. Punn mhojem saman-suttkes 
zodd ani zago addaitoli pollevn, tannem mhaka nimanni boska dili. Nixedh 
kanar ghetlo na. Bus somptich Menai Straits-a pula-velean geli ani 
Anglesey-int bhitor sorli. Magir ut'torechean porti Bangor xara lagchean 
pula-velean doria-votten Caenarfon Castle Square- hea chovkant bhitor 
sorli. Hea kottant Prince of Wales, hea Inglez raza-lea vhoddlea putak 
Crown Prince nemtat khoim. Ten'na thoim dusro xofer tech amche bus- 
int choddlo. Hanvem haddil' lem tem khalem. Don' param jevnnak bus 
thambli. Thoim Segontium nanva ek Romi kott aslem, bore zotnaien 
samballun dovril' lem. Amkam dusre eke bus-int ghale. Atam voir sokol 
zatle dongor dongul'leo aileo ani sokla vhorun poddttoleo galli. Pachvi- 
char bhonvtonn terrace- panvddeam xoilin ghoddoil' li. Doria-dege velean 
vetali ti vatt atam Machynleth ganvantlean geli ani magir Aberswyth 
soimba-sobit vattharant pavli. Thoim eke khanavollint chav ghetli. Magir 
Cardiff-ak vetle bus-int choddlom.Ti bus Swansea dhokea votten geli ani 
thoim vavraddeam chirngottil'lim ghoram pollelim. Punn voilea 
dongrancher lok ravtalo to borea ghoram-ni. Thoim tel-petrola tanki asleo 
ani oil refineries poisul' lean distaleo. Tich vatt fuddem geli. Bus-iruch 
paikhillo toilet aslo. 


Bus Cardiff bus-stexonant pavnne-sovam sumarak pavli. Thoim bhair 
sorona fuddem mhaka ek Japanese videarthi bhettlo, zannem vatt dakhoili. 
Xar chodd lokan bhorun naslem. Cholot vochun ek tteksi ghetli. To 
tteksikar West-Indies-antlo monis khoim mullcho Granada-cho, goro-so 
aslo. Tannem mhoje lagchean don poundd ghetle ani anik pon nas pence 
zal'le te soddle.Mhaka tannem Ferndale Guest House-ant pavoilo. Tem 
ghor pachvea dhampnneachem aslem. Thoim mhaka David ho ghora 
dhoni bhettlo, zannem mhaka ek kudd dili. Chav keli, punn jen’na hanv 

dusrem kop korunk gel’lom ten'na plug fuse zal lo. David-ak sangun 
mhaka dusro divpak maglem. Dilo. 


Cardiff vo (anche Welsh bhaxent Caerdydd, hem Wales punzulea 
ekdam svotontr raj'eam pranta rajdhani, jem Dokhinn Glamorgan mhalant | 
urta. Bristol Channel, he khaddie ut'tore dhodder ek Romi sam'raj'ea 
durgam-kott mhonn tachi sthapnni zal'lean, uprant tem ekonnisvea 
xenkddeant sonvsarantlem sogleant vhoddlem kollso-niriat kortolerm bondir 
zalem. Tache bhonvtonnim axil'lea Dokhinn Wales prantant vhoddlim 
kollxa xetam-minam sodun kaddil'lim ani thoinchean kollso bhair 
dhaddttale. Aiz tim minam uspun sompun aileant. Punn hea xarant kaim 
sobit-dobajik sorkari imarotim punzulo ubo zal'lo asa, voir sokol 
panvddeam-ni ankhun haddil' lo. Wales Vid'eapittha don Colleges hangasor 
vavurtat ; xara-bhailea Llanaff ganvant ek Cathedral ubem asa, zori tacher 
Dusrea Sonvsarik Zhuzant bomb uddoil'le; ek durgam-kott azun ubem 
asa; Welsh National Rugby Stadium; Cardiff Arms Park — jem Wales- 
a kalliz ! 


Maia Att'tthavis tarikh — Somar, 1990 — Wales-antlea Cardiff 
xarant — Sokallim fuddem sovank utthlom. Punn oxem kollun ailem ki ho 
somar hi Bank holiday mhollear suttie dis. Mhonnttokuch kocheri 
dhampun astoleo.Thoim eka filma jairat sogleak distali. The Fastest 
Foreward — hem feature film choltalem, zantunt Ross nanva nirmato 
aslo ani John Gore sonchalok. Hem film khoim tannim rokddem dha disam 
bhitor ani sohokari pod'dhotin toiear kel'lem. Hanvem nosto kelo ani 
fuddli ievzonn ankhunk chint'talom. Itle mhonnosor Purtugez khatea 
Prof. Alexandre Pinheiro Torres-an hanv ravtalom tea hotelar fon kelo 
ani mhoje lagim ulonvk sodta mhollem. Tannem vichar-pachar korinastona, 
nitt Firngi bhaxen mhoje lagim uloilem ani mhaka Cardiff xarant ail' leak 
hun'hunit ievkar divn apunnn mhaka ghevn xar dakhovpak ietam 
mhollem.Ho mhollear ek Purtugez ghrosth, matso sanvllea rongacho. 
Ievun tannem mhaka urbebhorit veng marli. Mhaka cholun xar bhonvoita 
mhollem. 


Vattek Prof.Pinheiro, mhojea vavrachi khobor aikun ghetlea uprant, 
mhaka suchoitalo ki ghoddie hanvem Indo-Portugez sahit'ea obheasa 
sombondim ulovpam divpak hea vid'eapitthant ievum ietalo. Apnnem 
Goenche suttke fattbhuim-cher ek kadambori boroilea mhonnttalo. Mhaka 

.ghevn to aplea biraddak gelo ani don" para jevonn ghevpak porathunk 
_laglo. Jevonn sam kem sadhem, holkem-fulkem.Tache bailek tannem mhoji 
- vollokh korun dili.Jevun zatokuch tannem mhaka voilea mallea-velea 
obheasika-kuddant vhelo ani apli pustokaloi dakhoili. Tachiim rochnnuke- 
- sahit'ea pustokam thoim aslim: kadambori ani her god'eo borovp. To 
boreantlo Firngi borovpi. 


Mhaka tannem aple mottor-gaddient bosovn Penarth doria-veller 
- vhelo. Ti vell mhelli ani kallsar zal” li. Ticher kitem tori dam’ ra-pitto ufetalo. 
Dhokea kuddko bhair doriant tonk fuddem kaddttalo ani tacher ek khanavoll 
asli ji doriar nodor uddoitali. Thoim bosun ami kek khal'lo ani hun’ hunit 
chav ghetli. Veller kaim vell gozali marit bhonvlea uprant ami dis dharer 
poddtta mhollear to tokhet portoleanv. To aplea ekleach put ani bhurgea 
khobor sangtal. To eke Welsh baile lagim logn zala ani atam fokot Inglez 
tasta ani apli avoi-bhas Purtugez soddun dilea. Mhaka aplea biraddak 
vhelo. Naka naka mhonntta astona, ratchea jevnnak toiear kelo. He favttik 
tannem Purtugez dakham-soro kaddlo ani to ami ruchin pieleanv. Chicken 
pie kel’ lo. Itlem sadhem tanchem jevonn. Tannem aplim novim pustokam 
mhaka dakhoilim. Brazilian ani Purtugez sahit'ea vixim gozali keleo. 
Goenchea Konknni sahit'ea vixim chovkoxi keli ani Purtugezint boroitolea 
Goenkaram bod' dol vicharlem. Orlando da Costa Lisboa-k ravun boroitalo 
ani Agostinho Fernandes apli ekuch Boddki nanva kadambori borovn, 
palovlo. Vhoddlea-Goenche dog Rodrigues bhav boroitale te bhair poddle. 
Epitacio Pais-ui, zannem Os javalis de Codval kadambori boroil' li, bhair 
poddlo.Gozali rongleo. 


Maia Ekonntis tarikh -1990 — Mongllar - Wales pranta Cardiff- 
xarant sokall fuddem utthlom. Pavs zhoddttalo. Matso asor zal'lean, 
cholun-chomkun University College of Cardiff- hachea European Stud- 
ies- khateant gelom ani thoim Prof.Roy Jones-haka bhettlom, zoxem vella- 
potrokant ghal'lem. Tannem mhaka maiemogan ievkar dilo ani mhozo 
xikxonnik vavr korcheak mhaka ek veglli kudd dili. Thoim Hispanic Stud- 
ies-ache Prof. Pinheiro Torres, zo Purtugez xikoitalo, ani Dr.Charles Kelly 
zo Spanish hatallttalo, mhaka bhettunk aile. Tosoch French bhaxe- 
sahit'eacho Dr.Evans mellpak ailo. Bosun amchi vistaran bhasabhas zali. 
Modim modem ami Firngi bhasui uloitaleanv. Ti mhojea tonddantlean aikun 
tankam ojap zalem.Thoim amkam Japanese Studies-acho Prof. Anthony 

bhettlo. Khorem mhollear to khoim orthxastra professor. Punn hea kxetrant 
atam Japanese bhaxek itlem mhotv ail lem ki ti bhas zanna zavpa goroz 
bhasli. Dekhun to tí apunn xikun atam tich bhas herank xikoitalo. Mbaka 
tachi vollokh korun dili ani tannem mhojii ghetli. Tannem amkam jevnnak 
Common Room-ant vhele. Vattek Welsh khatea-cho Dr Peter bhettlo. 
Thoim ami ruchik Welsh jevonn sevlem. 


Pavs azun poddttalo. Prof. Anthony-ik din” vaslo ani tacho nirop ghetlo. 
Dr.Peter-a borobor Welsh khateant gelom ani magir thoim bosun ami 
Welsh bhaxe vixim zaitem uloileanv ani amche Konknni bhaxe vixim 
tankam khobor sangli ani amchi dogaim bhasam poristhiti eka panvddear 
asun amche modem sohakara khobor keli. Sanje panch-ek vorancher 
tannem mhaka Dr.Peter Beardsley-lagim vhelo zo mullant York 
vattharantlo punn atam Welsh bhaxe sodvavr kortalo. Tache lagim 
bhasabhas keli. Sanje sov vorancher thoinchean bhair sorun pavsantiean 
dhanvlom. Ten'na kanche kuddko dista mhojea olea zal'lea paiam- 
mocheank toplo ani pavsantlem udok tantlean pazrun ievunk laglem. | 
Soddsoddit dhanvun mhoji vatt dhorli ani bhizun Ferndale Guest House- 
ant pavlom. 


Maia Tis tarikh — Budhvar, 1990 — Cardiff xarant sokallim potlo 
English khateant gelom.Thoim chorchea kelea uprant Spanish Studies- 
khateant gelom, zhoim mhaka Dr.Charles Kelly melt ilo ani tantlo 
Prof.Pinheiro Torres. Amchi ruchik bhasabhas zali ani cassettes ani Firngi 
ani Spanish sahit'ea vixim pustokam ami pollellim ani chorchek haddlim. 
Tanchea obheaskroma bod'dolui bhasabhas zali. Mhaka Dr.Kelly-in 
Prof.Torres-hanchea sangata Students' Union Common Room-ant 
don’ para jevnnak vhelo. Dakham-soro ani masa jevonn.Hanvem uloil li 
Purtugez bhas Prof.Torres-ak manovli ani te bhaxe sarke uch'char koxe 
asunk zai te asat mhonn Dr.Kelly-k sangtalo ani mhoji tust-tokhnnai 
kortalo.Amchi Goenkaram Firngi bhas azun bori urlea mhonn obhimanan 
sangtalo. Dr. Kelly-ik tem pottlem.Tech bhaxentlean to mhoje lagim 
khankddun uloitalo. 


Jevonn zalea uprant, Prof.Torres-an London-ak fon kelo ani aplea 
thoinchea sangateak Prof.Helder Macedo-k mhoje vixim sanglem. 
Prof.Torres-ak ghevn porto Guest House-ant gelom. Punn tache poilim 
Prof. Jones-acho nirop ghetlo ani taka din’ vaslo. Prof. Torres mhaka aple 

dient ghevn, hanvem hotelache dor disa 18 poundd hispan bhaddem 
rik korun, Cardiff bus-stexonar gelo. London-ak vochpachi otthra 
inddam tikett ghetli. Ti mhollear ekleak eke votten toxich return ekach 
‘molachi asli. Ojap distalem. Prof.Torres-acho kollvolleam nirop ghetlo 
- ani tache bharim upkar atthoile. 

ta 

v) PORTEM ENGLAND 


Sanje chearank suttil'li bus nimannekodden sabar stexonam konm 
sovai-satank Londona Victoria Stexonant pavli. Thoinchean mbe ` 
dhorun hanv Highgate stexonar denvlom ani voir choddun rostea patllir 
ievun bus dhorli ani sumar sadde-nnovank Antushager pavlom. 


Maia Ektis tarikh -1990 — Brestar - London-ant porto aillean 
pollo SOAS-ant gelom ani thoim mbaka kiteim ttopal ail’ leachi chovkoxi 
keli. Magir Prof. Macedo-k mellpak King's College,London-ant gelom. 
Tache lagim Purtugez khateant mellpak mhaka 11-30 vell tharail lo. Por- 
tuguese Studies-acher bhasabhas zali. Thoim Dr.Luis de Souza Rebelo, 
ek vhodd ttikakar ani borovpi ailo ani mhaka bhettlo ani tanneim chorchent 
vantto ghetlo. Oxford-antlean Dr.Tom Earle-hannem apleak kolloilam ki 
ek Goenkar professor zo Firngi bhas uloita, to Britainantlean aple bhaxe 
ani sonvskrutaie vixim chovkoxi korit bhonvta, tachi tannem nond ghenvchi 
ani taka bhettcho. Te mhaka khoxien bhettle ani Firngi bhaxe vixim uloile. 


Thoinchean lagsaruch axil'le adle British Library-nt gelom. Kaim 
Konknni pustokam ani hatborpam sodlim. Porto ievun fon bin kele ani 
Paris Romak vochpak tiketti ghetleo. Magir tea famad Hyde Park-nt 
eka kon'xeak gelom ani zaite lok thoim ievun bhaxonnam ditat tim aikolim. 
Piccadily Circus gelom.Laginch Soho vatthar urta, zo London-a Latin 
Vatthar mhollear zata. Shaftesbury Avenue dhorun thoim pavlear, 
kitleoxeoch athveoch bhaso aikunk ietat ani sabar jin'sam jevnna pormoll 
ani suvad. Jevpa khatir hangasor Wardour, Dean, Frith ani Greek rosteam- 
ni voch'chem, zhoim supurleo khanavolli chikar bhorleat. Thoim ek Hun- 
garian Csarda vo puzad mell lem. Chodd mharog nhoi punn ruchik ani 
suvadik. Tantunt paprika chicken, liptauer cheese khavpak ani 
spritzers pivpak anond. Tea bhair ek khoddegantt dhakam-soro pievunk 
mell Wo, zacho orth “boila-paddea rogot’ jem khoreaninch paddea bhaxen 
tem pietoleak mosto korta. Porompora sangta ki to pielear dotoram-ni 
soddun dil'lo piddest monis legit novea jivan bhorta. Soho vattharant 
ken'nanch konn upaxim poddona mhonnttat, kiteak thoim kainch falt na. 


Soho hem nanv hea vattharak koxem poddlem ti movjechi zori sadhi- 
sompi gozal. Zaito kall adim jen'na hea xarant itlim ghoram naslim, ten’na 
Cockney mhonn vollkhotole mullave ganvkar London-kar aplea sonxeank 

 xetam-mollam-ni chorvaitale.Him tea kalla-velim xetam-mollam aichea 
“Oxford Street-savn Shaftesbury Avenue meren xekan' xek patollttalim. 
“Te lok tankam dhanvddaitana khoim “So-hoe” mhonnttale tem Soho zalem 
ani uprant thoim imarotim bandavolli aileo.Hea bhagant atam sogle tore 
. monis dixtti poddttat. Hem atam lipun ravpachem ghor zalam, kaim rajki 
ani kaim pulise piddapiddek pollun ravil’ le monis hanga lipchoriam gotthetat. 
Hangasor Spanish Lokraj'eakar azun apli bhas upkaravn desabhaire jietat 
- ani koxe dis kaddttat te tech zannant. Hangasor sonvskrutai chodd korun 
_ French ani Italian, punn atam udent Evropantlean ail'lea gorib-dubllea 
lokam-nii hanga pennem kelam. Hangasor lozam-dukanam-ni sabar 
bhasam-ni ani sabar desantlean ail’ lim potram ani nemallim nodrek poddttat. 
. Toxeoch bhusari-mhala lozam-ni zai titleo Mediterranean vattharant 
piktoleo-sevtoleo ani lokak lagtoleo ruchik salami, zoitun, spaghetti, follam 
ani sambar mellttat.Toxench Turkish, Greek, Chinese, Italian, Spanish, 
French ani heram desam Ihan-vhodd khanavollim-ni tam-tanchem jevonn 
melltta, toxech sabar ruchik sore. 


Punn oslea rosteam velean choltana ratcho thoim vhoddlo-so uzvadd . 
asona. Thoinchea kaim otthravea xenkddea rosteam velean gelear 
bariksarik dhunvrel'lea diveam-ni uzvaddail'lea zhadda-rukham asrea 
ponda kaim mogieam dixtti poddttat. Ekad' -dukleo bailo kon' xeam-ni aplo 
dhondo kortat ani giraikak khunnaitat. Punn tanche jibe-velean khorkhos 
ritin suttil'li pozddi vakhri bhas aikolearuch naka puro zata. Daram- 
darvontteancher barik uzvadd fankoite dive lambtat ani bhitorlean kaim 
“club'sarkele kudd vavurtat. Voile mallie-velean nach ani songit ani gaionam 
choltat. Heach vattharant rigun tore-tore khuni, ghunvlli-vikhari vokhdankar 
ani her zann lipchoriam vevhar kortat. Hanga pornnim pustokam mellttat. 
Ken'na ken'naim konnak ekleak martat, punn tantlem kalliz sodanch 
jivont! Hanga kovink-borovpeank asro mell'lla: Marx, Rimbaud, 
Verlaine,adi. 


Juna Poili tarikh — 1990 — London-ant bhair sorun poilo Benk-int 
vochun gorjek duddu kaddle. Magir atanche mukhel British Library-int 
vochpak kelem. Ti pois Blackfriars Road-ak vhel'li ani thoinch India 
Office Library asli. Thoim polle zalear tanchea catalogant mhojem pustok 
"Village Goa' aspavtalem. Ti gronthaloi barkaien pollevn ghetli. Magir 
bhair sorun Waterloo stexonant ievun Thomas Hardy, hea famad Inglez 

borovpea kovi mornna 150-vem vors pallttale, te khaxele relgaddie- 
bhonvddek tikett kaddli. Tika ponchvis poundd poddle. Thoinchean Lon- 
don-antlea Kíng's College-int ailom ani Dr.Luis de Sousa Rebelo-k 
bhettlom. Zaito vell ami Goencher ani hanga Firngi bhaxe sthiti-cher ani 
Indo-Purtugez sahit'eacher uloileanv. Brazilian sahit'eakar Machado de 

Assis-acher bhasabhas rongli, ani Afriki Firngi sahit'ea ul lekh ailo. 


Hea xarant St.James vatthar asa mhonn konnem sanglem ani to 
fokot dadleam khatir. Pollevnk gelear ho xara bhag ut'torechean 
Piccadilly suru zata ani dokhinnek St.James Park-a meren veta; udente- 
chean Haymarket-antlean suru zavn Green Park meren sompta. Chodd 
korun hangasor roste pallnni oxir, nitoll astig thondd" -xant ghoram, dhaklim 
lozam-dukanam zhoim viktat armam, nustem-gorovpa saman, xikil' lea- 
sovlel' lea mon' xam moche ani chepim ani kolakruti. Kaim lozam khotm 
pillgeam-pillgeam-ni ekach kuttumba hatant urleant. Punn vepar-vevhar 
hangasor zori Ihan dukanam-ni zalo zalearui bhovuch dekhi-mannsugen 
ani borea utran ani rosnnaien zata. Giraikak tuxttavn tachem somadhan 
korpak te aitea-monan ani zannkaram nodren vavurtat. Hangasor Inglez 
ani Scots lok apli famad rit-rovis ani man-bhovman koddkoddit ritin palittat. 
St.James fokot vepar-vevhara mandd nhoi. Hanga torekvar lozam asat 
kiteak tanchem giraik laginch xezarak ravta vo thoim vell movjen sarta. 


Juna Dusri Tarikh, Son’ var — 1990 —Londonant bhair sorun, sokall 
fuddem Waterloo stexonant atthank pavlom. Khaxeli relgaddi Thomas 
Hardy, hea kovi-borovpea Dorchester ganvak vochunk London-Water- 
loo stexonantlean samki 8.32-ank suttli. Zaito urbevont lok aslo gaddient, 
chodd korun zanttelo-so. Mhoje lagim umedin khobro martalo. 
Zonelantlean hea sobit vatthara rosroxit soimb soglea aplea dobajean 
hea votabhorit sokallim rongtalem Dorchester Dokhinn-stexonant ikra 
vorancher pavona fuddem, amkam dobajik ritin upcharik nhesonn ghalun 
ievkar divpak thoincho nogorodheokx aplea sangateam-soit aslo. Tachem 
anik heram-chem nhesonn tea Thomas Hardy-chea kalla-velem otthravea 
xenkddeachem aslem. Tache borobor bendd vazot ietalem ani eke-harin 
lok mirvonnuk ghevn ietalo. Ti mirvonnuk amkam ghevn xarantlea mukhel 
rosteam-ni geli ani tachea eka kadamborintlea tea.xarantlean bhonvli. Ti 
magir Bazara-Chovkant geli ani tankam ani lokak on’ lloi korcheak Mor- 
ris Dancers nachtalim ani gaitalim, jeo soglleo bailo asleo, zanchem 

gachem pachve-tambddea frill-anchem.Tea muzgam dol-taxea songitar 
ti mirvonnuk nachun benddam halovn rongbhorit choltali. Kiteim masa- 
unddeachem ghevn khal'lem. Zatrentlean bhonvlom ani tanchi chav, undde, 
jam ani khaxeli duda-saie chav chakhli. Magir Tourist Office-ant vochun 
aim potrokam ghetlim. Xarantlean bhovun Thomas Hardy beer (ale) 
‘ghetlem ani porto stexonar gaddi bhair sorpa vellar ailom. Waterloo 
stexonant sanje sovank pavlom. 


Juna Tin tarikh — Aitar -1990 — Alviran mhaka apnnager apoil' lo. 
“Tachi ievzonn asli ki hanvem Club-ant voch'cho ani magir tanger jevnnak 
| ranvcho. Dekhun Antush, Fanny ani bhurgeank ghevn ami Colindale Av- 
4 enue-nt axil'le lhanxech igorjent Misak gelim. Mis zalea uprant, tannim 
- thoinchea padri lagim mhoji vollokh korun dili ani anik ekleakodden, 
Mr.Gomes, zo khoim London-ant State Bank of India-cho vevosthapok 
aslo ani atam seva-mekllo zala. Gorbhpat korpa kaidea add Igorjechi 
- chollvoll choltali. Tache khatir kaim jahir vidhanam formam dhaddil' lim 
tancher nixanni ghetale. Magir Antush-an mhaka Fanny-le bhoinniger 
vhelo ani tanger chav-pannim korun koddsorun tannem mhaka 
- *tube'stexonant pavoilo. 


Thoinchean hanvem Charing Cross ani uprant Bexley meren gaddi 
dhorli. Sadde-baram sumarak thoim pavlom. Alistair ani Alvira ailim, il'lem 
jevlim, ani magir tannim mhaka Beckenham Kent-ant axil'lea 
Ravensbourne Club-ant porto vhelo. Donald, Candice ani herank bhettlom. 
Ek zannttelo D' Mello nanva ghrosth mell'llo, ani Jovito, zaka zai aslem ki 
G.O.A.-ntlea Club-ant hanvem ulovp korchem. Bonnie mell'llo, zo tan- 
gelo sonvskrutik chittnis, zaka 8ver zavpachea mhojea ulovpa kainch 
khobor nasli. Nischit kelem. 


Alvira mhaka ghevn Maidstone gelem ani thoim beer toiear korcheak 
lagtat te hops koxe roitat ani lunvtat te dakhoile, ani magir Celsa nanva 
baileger vhelo. Itle mhonnosor G.O.A.-chea sonvskrutik chittnis Bemvinda 
fon ailo. Sadde-sat zatat mhollear mhaka porto Bexley pavoilo. Ami jevlim. 
Punn bhair sorta ani porti relgaddi dhorta mhollear rati sadde-nnov zal" lim. 
Hanv ekloch gaddient. Ti London Bridge-icher pavli ani thambli. Fuddem 
vochona nhoi mhonn halona. Kitlosoch vell zalo. Ravlom. Ti halona mhonn 
ani thoddech poinnari axil’ lean, mhaka bhoim-bhirant disli. Hanvem kitem 

zalam kai mhonn konna kodden vicharlem. Polle zalear gaddi 
Dartford-ache dixen portotali. Bhair ailom ani dusrea platform- 
axil’lea lokak vicharlem. Konn gunddam-sarke monis bhonvtale. 
kullkullit poddttali. Vatt polleli. Magir sadde-dha-nk ek gaddi 
aili ani Charing Cross-a votten vetali.Ticher choddlom ani ti ikrank 
Charing Cross pavli. Lok hea vellar bhovuch thoddo. Northern 
kodden gelom. Thoim lok ievunk lagil' lo. Ti bhitorli tube gaddi 
High Street-ant bhair sorlom. Voir sopnnam choddun zomni-voir ievun 
ratchea 11-40-achi bus dhorli ani biraddak pavlom. 


Juna Chear tarikh -Somar- 1990 — London-ant fon korun 
Mr.Hetherington, hea ACU-chea chittnisa mellpak vell tharailo. Mull 
British Library sodun kaddli. Ti Bloomsbury vattharant urtali, zhotm 
imaroti stobd ani vastu-xoili ut'tom' nomune. Eke votten British Library 
ani dusre votten London Vid'eapitth, thondd-xant ghoram punn vavurpak 
ut'tom'. Hangasor sogle toreche lok dixtti poddttale, soglea sonvsarantle 
vonx, zati, rong ani dhormache. Te thoim santtil'lea pustokam-grontham 
bhanddara faido ghevnk ietale. Punn hanv rosto chuklom. Torui astona 
sovai-ikrank thoim pavlom. Mrs.Deepali Ghosh, Bharoti bhasam vibhag- 
vhoddil bhettli. 


British Library, hea gronthaloient mhonnttat cheallis lakh pustokam- 
gronth bhorun sogle satt moilam lamb xelfam-ni manddleat. Eka chakha 
soriam bhaxen kurredor sogle modlea vachpa ghora ektthaim ietat. Hea 
mezam lagim bosun kitlexech vhodd monis ani borovpi hea gineana faido 
gheit ravleat. He gronthaloient ek vhoddli ghum'tti asa, Evropantli sogleant 
vhoddli mhonnttat, Roma Pantheon soddlo zalear.Lenin, Marx, Lamb, 
Dickens, Dr.Johnson, Walter Scott, Gibbon, Carlyle, Burke hanga ievun 
vachun geleat khoim ani hea gronthaloiecho tannim sogleam-ni bhorpur 
faido ghetla. 


Thoinchean dhanvun Hetherington-ak bhettlom. ACU-int reception- | 
ist aslem tem Gujarati cheddum jem khoim eka Inglez dadlea lagim logn 
zal'lem. Hetherington-an mhaka hea fellowship-a sombondan report / 
vako koso dhaddunk zai tem sanglem. Magir SOAS-ant portolom. Thoim 
don'para don vorancher Dr.Ian Raeside bhettlo. To Bharoti bhasam- 
vibhag polletalo ani Marathi adhari-professor. Amchi bhov folladik 
bhasabhas zali. Magir mhaka tannem Konknni pustokam sodunk mhonnun 

OAS-che adhari-gronthpal, Ramesh Dogra, hea Bharoti vonxa mon'xa 
im vhelo. Bhovuch mogall ani som jikaie monis to. Taka kaim Konknni 
kam ani hatborpam tea catalogant mell llim. Dogra-n mhaka eka 
: khatir /ibrary card korun dilem. Porto British Library Oriental 
ollections-ant gelom punn Deepali Ghosh mhaka chukli. Eklea 
.Choudhuri-k mell'llom.Hanv porto Budhvara ietam mhonn sangun 
gelom.Tinam sumarak Social Anthropology- khateacho Prof.Caplan 
bhettlo. Common Room-ant vhorun cha dili ani sabar vixoieam ruchik 


bhasabhas keli. 


Ho Bloomsbury nanvan vollkhotolo xara-bhag Londona mendva- 
Kalza kendr.Hangasor adlo rosnnaie riti-mannsuge sonvsar adhunik 
sonvsarak dhittaien ani obhimanan fuddo korta. Hangasor sonvsarbhorche 
xikpi, zannkar, sodvar korpi pollenvk mellttat. Ho mendva-toklen vavurtolo 
- sonvsar. Hea vattharant bus-i chodd korun ieradari korinant, paim-anim 
- vatt tankunk zai. Vidvot ta, itihas ani gineana kendr hem. Tottenham Court 

Road, Euston Road, Woburn Place ani Shaftesbury Avenue ani High 
- Holburn, heo tacheo bhitorleo ximo. Modinch Gordon Square nanva 
- bhov'eo Chovk urta, zache bhonvtonnim Georgian vastu-xoili imaroti ubeo. 
. Hantli bagi tonnavoll pachvi-char ani lusluxit bhairavn ek il'lo-so ubar 
zago zhoim kainch palevn iena. Vicharlear ek kanni sangtat: Chan'nea 
rat. Chondrim' niktoch voir mollbar udela. Panam-vollintlean eke tornatte 
roddnneam avaz aikum ieta. Polle zalear ti sanvlli tea voilea zonela velean 
ail’ li. Dog zann torsadi bhair kaddun ekameka lagim zhuztat. Hea dogam 
bapoliam zhuz te tornatte moga ani logna hata khatir pett'tta. Dogaim 
modem ekamekar torsadi bostat, sonsonnttat ani tem aikun jiv 
xinnxinntta.To avaz tea nhidtea chovkar aikum ieta. Eklo nisrun poddtta 
ani dusro taka marta.Bob aikum ieta ani tachem rogot vhanvta ani to 
sorpottun poddtta. Dusro hi kudd niktich poddlea ti polleta ani torsad 
ghevn ti apleacheach kallzak topta. Zonela-velean tornattem killonch 
marta ani ti Gordon Square-nt ghunvghunvta. Ti srap soddtta: “Mhozo 
mogi melo te suvater xirap poddum." Hem hea zageak kitlem sombondit 
asot hem som'zona zait, punn khorench hanga ken'nanch ek pan palevn 
ievunk na khoim. Xenkdde zavn gele toxich bhorodd boddki zal'le bhaxen 
ti zomin suki-soddsoddit urlea. 

Hangasor tore-tore lok ravtat. Gower Street rostear bhonviear, Uni- 
versity College te Bedford Square meren, sonvsarbhorche vidhearthi 
ravpa-biraddam-ni jietat. Hangasor ek imarot dixtti poddtta jichem 
mukhkomoll tambddea vitteam-chem ani ek ark asa zantlean bhitorlea: 
razangnnant vochum ieta. Ti mhollear British Medical Association, 
British voiz-dotoram kendrsthan. Tavistock Square utorlea uprant Gower 
Street-antlea University College ieta. To College 1826 vorsa khoim tig 
ghrostham-ni thapil'lo.Te mhollear Lord Brougham, kovi Thomas 
Campbell ani totvgineani Jeremy Bentham, zaka “Free Thinker’ vo mekllo 
vicharvont mhonnttale. Ho College sthappa het mhollear, duddvank lagun. 
kuttumba panvddea pasvot vo ghoddie dhorm-pontha khatir jea gorib- 
dubllea bhurgeank Oxford vo Cambridge, hea tea kalla-velea mharog 
lagtolea videapittham-ni xikpak tank naxil'li, tankam adhar dinvcheak 
aslo.Tea kalla-velea vortmanpotram-ni goir-som'zan he sonvsthek “The 
Godless University’ vo Dev-Naxil'lemVideapitth mhonn duxonn lail lem. 
Tantle gronthaloient Jeremy Bentham-a jito-jivo distolo angapanga-putilo 
bosoila. Tachea sodam opurbaie volterar aplea pornnea sanvilea sutta- 
buttant bosla, zori to xemboram voir vorsam zalim morun gelo. To ek 
pois-dixtti monis zal’ lean, apunn melea uprant, apli kudd katrun iskuttavpak 
voizki vidheartheam khatir dovorchi mhonn tannem aplea moronn-potrar 
boroil'lem.Tanchem kam” zalea uprant, jen'na tache kuddi goroz 
poddchina, ti tannim porti poilim asli toxi ghoddsun haddchi ani favo te 
bhaxen sutta-buttan nhesovn, ti fuddarak zatlea soglea boskam dekhrekhpi 
iezmanponn cholovpak. Council Chamber-ant voir dovorchi. Punn 
Benthama vangddank dislem ki hem nimannem magnnem bhirantichem. 
Konnachean sangum ietalem ki Vid'eapittha Kar eo-sobhe vangddeank 
tachi addkholl zata ani tachem bhut tancher horkot jahir korit. Dekhun, 
toklek hat dhorun sasnna dheanan asta te sthitint taka korun dovorcho. 
Germanam-ni Dusrea Mha-Zhuzant thoim bomb ghal'le torui to kosoch 
hal'lo na. 


Bloomsbury mhollear pustokam santto ani borovpeam soimbik 
biradd. Zaite uprant famad zal' lim pustokam gronth hangasoruch borovn 
kaddle khoim. Charles Dickens, to mon'xallo Inglez borovpi ani somaz- 
sudharok Bloomsbury deger Doughty Street-rosteak ravtalo; thoim tachem 
ghor azun samballun dovorlam.Zaite favttim to aplem borovpa kam” 

un biraddantlo bhair sortalo ani hea chovkam-ni bhonvtalo, aple 
tonnim distolem dolldiream chitr niallun, jea somajik vaittancher to 
bolladik lekhnnin boddieo martalo ani tachea dolleantlean dukam 
gollttalim.Tachem jivit Number 48, Doughty Street-ant chitrailam, zo 
Dickens Musev zala. Tantunt Pickwick-antli “Dingley Dell' randchi-kudd, 
tachem vachpa-mez ani hatborpam dovorleant.Hnaga tannem famad 
kadambori boroileo: Oliver Twist, Nicholas Nickleby ani Pickwick 


| Number 13 Coram Street-ak dusro ek vhodd borovpi jielo ani vavurlo: 
- William Thackeray, atam thoim sovai-xim ravpa-biraddam asat. Tachea 
kallar to ek sobit vatthar. Tachea kadamborintlim patram jim tannem 
- zupattinim-ni revddail' lim, chodd korun ‘Vanity Fair hantunt, him soglim 

khoim lagim-lagsaruch Russel Square-ant ravtalim. Matxem pois chol'lear 
- Red Lion Square melltta, zhoim 17 ankddea ghorant to vhodd Pre- 
| Raphaelite chitrkar, Dante Gabriel Rosetti jietalo. To melea uprant, teach 
_ ghorant anik dog famad chitrkar, William Morris ani Edward Burne-Jones 
ravtale khoim. 


Juna Panch tarikh —Mongllar — 1990 — London-ant asun, Bank- 
. ent vochun mhozo hixeb bond kelo.Tour of Royal Britain at Aldridge 
mhaka korun ghevpacho aslo. Barbican, hem natt'eo-ghorui pollevn 
ghetlem. Magir London Musevant pasoi marun ailom. Thoinchean Royal 
Oak vattharant mhozo novoch zal'lo mogall ixtt ani Alvira-cho Afrika 
tempa-velo ixtt, Amorito Nazareth ravtalo thoim gelom ani lhanuch-xem 
punn xara mazar bosoil’ lem eke-mallie sobit ghora to mhaka bhettlo.Sodam 
bhaxen kaim non-vegetarian fokannam kelim ani mhaka pott futtosor 
hansovn soddun khoxien dhaddlo. 


—À—— 


Thoim savn hanv Baker Street sthit Madame Tussaud-achea menna 
Musevant gelom zhoim panch poundd farik korun ani anik don poundd 
smornnikecher moddle. Monacher vhoddlo probhav poddpa sarkhem hem 
prodorxon. Sonvsarantlea famad mon’ xam sarkaien mennan kel li nokol 
ghoddovn haddlea ani tankam ubim keleant. Mahatma Gandhi jivont sarko 
toiear kel'lo, toxich Mrs.Indira Gandhi. Khoreaninch sarkea akarachim 
zal’ lean, jivont asat distalim. Rajiv Gandhi-choi aslo punn to titlo sarkaiecho 
naslo; kitem tori tantunt addechem distalem. Crocodile Dundee kirti-cho 

Paul Hogan thoim aslo; tache kuxik ravun fottvak sadde-chear 
lagle. 


Planetarium vo Taraghor pollevpak ek tikett kaddli ani to 
pollevn ghetlo.Thoinchean tube relgaddi dhorun hanv Royal Oak 
denvlom ani Amorito-k porto bhettlom. Khan s nanva eka 
khanavollint ami geleanv ani borem mochmochit masa-jevonn ghetlem. 
Amorito ankvar zanntto-bhurgo, sodanch hanstea tondda ani vinodi ulovpa 
ani mhonvall godd sobhavacho. Thoim ruchin ambott-tikh jevtam jevtam, 
surbus khobro sangleo.Tannem mhaka ratchea ikram sumarak Royal Oak 
stexonant pavoilo. Thoim savn hanv dhiran punn bhitorlean dugdugtole 
bhirantin ghusmottun riteo-xeo rel-gaddieo dhorun modianir Antushager 


pavlom. 


Juna Sov tarikh — Budhvar, 1990 - Tea disa somptoch SOAS- 
gronthaloient gelom. Akho vavra dis thoim sodvavr korun sarlea uprant, 
Regent's Park-ant eka kon'xeak urtolo London Zoo pollevn ghevum- 
iea mhollem. London Zoo-chem kar'eo mhollear sonkottant axil'lea 
mon'zatink samballun-rakhun ani poramors korun ani tanchem bim- 
biannem vaddovnk vavurche nodren soimbik sonvsaracho samball korche 
khatir zhuzpachem ani te vorvim zhoim mon'zatim-avar sonkottant 
poddleat thoim lokx ghalchem.Hantunt rana-vonant xennun vetlea 
mon'zatim nomuneantleo 116 zati mellttat jeo zallvonnddaram mogall ` 
dekhrekhi khala vaddttat. Sonvsarant khoim nov hozar suknneam-zati 
asat tantleo ek hozar voir kabar zavpacheo asat. Dekhun hangasor tancho 
samball ani vistarui zanvche pasot bharim vavurtat Fuddarak sonvsaracher 
vhoddlem sonkextt konsoll’ Ilem zalear, hantlea zatim vorvim ti monzati 
zat jivont korum ieta. Pratula kongo, tambddea-xenkrea konkrem-bollar. 
Bhangra xinv, Farxi leopard, Axiai xinv ani Sumatra vag, osleo thoddeo 
oprup zati teo. 


Tantlea Ambika Paul nanva Lord Swaraj Paul, hea Bharoti-vonxa 
udeogpoti-le dhuve nanva Bhurgeam Mon zati-bagint, bhurgeank 
monzatim mog-maiea ani opurbai korcheak xikoitat. Thoim sonxe ani 
dukra-pette lagim pollenvk mellttat ani oprup zati bokddeank, menddreank, 
unttank, Lihamas, Reindeer, botkank, kombiank ani gaddvank legit hat 
lavnk favtat. Thoinchea Pet Care Centre-ant poxil' lea monzatincho koso 


ili Bhonvddi -Inglez -ulovpi desam bhonvddi 147 


korum ieta tem xikunk melltta. Thoim kaim favttim monzatim 
ttkuller bosun vochum ieta toxench tancheam-ni tankam jevonn ghalum 
eta. Tanchea rakhnneankui bhettun tancheam-ni aple utsuktaie anvddel'le 
prosn vicharum ietat. Hea Zoo-nt bara hozaram voir monzati asat 


- Rat podda mhollear hanv Antushager portolom. Polle zalear, adim 
fon kel'lo mhozo ixtt Walter mhaka mellunk ail'lo ani fuddlea atth tarkher 

ratlea mhojea ulovpa bod'dol nischit tharavn gel'lo. To mhaka ghevn 

Canute Simoes-ager gelo, zhoim tanchea Colindale urtolea ghorant amkam 
w-— ratchea jevonnak apoil’ le. Canute Goenchea karbarant ani chodd 
= Konknni bhaxe chollvollint Londonant savn fuddakar ghetalo. To 
ek xirvont ghrosth punn taka atam dolleank sarkem dixtti poddona ani 
‘cholpak adhar zai poddtta. Tachea sangatan atam tachi Goeam savn ail'li 
- usram kazar zal' li Helen, hi tachi bail asta. Helena-n khorelem Goenchem 
jevonn randil'lem. Goeam ani Konknni sombondan gozali marit 
ravleanv.Walter-an mhaka biradda pavoilo. To apunn heach ut' tor Londona 
“bhagant Antusha mekllea row-house ghora lagsar ravtalo. Punn ghor 
-dakhoilem na. 


Juna Sat tarikh, Brestar, 1990 — London-sthit State Bank of In- 

- dia-a lagim Fellowship-a duddvam kont bond korche vixim vicharlem. 
Itle mhonnosor G.O.A.- novea iezmanea fon ailo, tosoch Bemvindacho 
ani hanvem thoim ienvchoch mhonn mhaka tim fuslaitalim. SOAS-antlea 
gronthaloiant vavr korun ani adle Konknni vo Konknni sombondan 
hatborpam chapil'lem borovp sodun, baram sumarak Benk-int dhanvun 
tem mhojem kont bond kelem. Thoinchea /nstitute of Commonwealth 
Studies- ant gelom. Bharotant sthit Society for Commonwealth Studies 
- he sounsthe hanv sorvkall vangddi. Dekhun hantunt kitem cholta tem 
pollevnk tanche lagim bhasabhas keli ani tanche gronthaloient thoddo vell 
nemallim ani pustokam chall’ Um Tem korun, xarantlean il'lem bhonvn 
kaddchem tharailem. 


Chelsea hem mukhelponnim kolakaram biradd. Fulham Road rostea 
lagim tachem mukhel thannem manddlam ani tem hat fuddem kaddit 
Battersea Pul-a ponda Thames nhoim-ent aple paim buddonvche oxe 
ritin pavta. Hanga bhitor sorpak kainch upcharik nhesonn lagona. Jem 

nhesonn khoiim ghalpak mhonn dhaddzole na zalear tem hea 
upkaravum ieta. Hanga kiteim cholta mhollear zata. Hea London 
ho kolakaram mekllo sonvsar. Konnachem konnak poddunk na. 
konnak ttike nodren pollena. Hangasor chitrkar, nhesonn kotpun r 
ani nhesovpi, nachpi ani nott ghe mhonnun asat ani tanche modem 
misllun herui nagrik bhonvtat. Punn soglem vatavronn kolakar. 
halchalim-ni thothoplam. Chelseant imaroti vhoddleo-xeo utthun 
sarkeo nasot, punn akhech bhag Georgian xoilin bandil' le i l 
bhorun asat te samballun dovorleat. King's Road vo Raza-gelo 
mhollear hea bhaga konno.Tantunt sorea-tavernam ani vostum 
dukanam ektthaim aileant, chodd-xim |han-san punn kaim 
moladik athvinch! Hangasor tea tea adlea kallaveli modera-mustaiki 
poddtta, kanchechim cholpa rotam, durmill pustokam gronth, nettovpacheo 
vostu, faski-naxil'lim chitram vo dusre kodden chitram-naxil' leo faskeo. 
Sogle kodden mon bharaita ti modheom'-vorga jivont-dhadoxi sonvskrutai 
ani tanchi ruchik sorea-ghontt ghevpa sonvoim. King's Road-a velean 
cholot gelear, jin'sanvar torancho, rongam-katincho lok afddun veta. Punn 
tantle konn kolakar ani konn dhovodd hem sangunk kotthin. Kiteak kolakar 
asat te sadhea empregada bhaxen nhesunk sodtat ani khorele sadhe 
empregad apunn kolakara anglem-toprem ghalun, khadd ani kens vaddovn, 
rongit khom'sam ani zhorun gel’ lim zotim ghalun hanga ugteponnim ordh- 
nagdde-ugte sorea-dukanancher bosun lipchoriam nach movz korpak 
meklle zatat.Tantle tantunt khorele iexosvi kolakar asat, chodd korun 
mukhkomlla-chitram kaddpi zankam aplea koxtti vavra pasvot sumaracho 
boro-so muxaro melltta. Zori Bloomsbury-intle lok chintpi-vicharvont 
mhonn famad zal'le asat, zalear hangache lok zodd-zoddava vichar korpa 
soddun ditat ani bhavna ani kallza khorintlea kitem upzota tem vhodda 
urben ailem toxem gailem korun soddttat.Dekhun Chelsea hea utrak novo 
orth choddla. Sondorbha promannem, to dhaddxi, kolakara vrit ti hispabhair ` 
modand legit. Murtimont protibhe xoili prapt zalea. 


Chitrkaram ani xilpkaram bhair sobitghubit nott ani notti hanga | 
bovallttat; apleak kiteim giraik poddchem dekhun miroit astat. Toxech | 
potrkar, nachpi ballerinam, kolakaram ani fexon model, protibhavont 
nhesnnam-chitram toiear korpi, filmam digdorxok ani tanchi pollttonn, ` 
vid'eapittha vidhearthi bhurge zanchea sangatim tanchim tornattim ixttam 

vtat, zori tanche lagim duddu vhoddle-xe dissonant. Punn zorii te 
'gorib-dublle asle, torii tancheo movzo unneo nnant. Aplea girest ixttam 
vangdda movz marchi kola tannim vhodd huxarkaien apnnailea ani partteo 
koxeo fulovncheo, tantunt te bhovuch tann.He tornne bhurge zori hea 
parttink beer ghevn aile zalear tanchim tornattim sangatim khoinchean 
tori porim bhaxen khoxalkaien ani utsovi ritin kiteachii tori sandwich 
korun tankam khavovnk toiear zatat. Soglim zom'nir bosun he movjent 
` vantto ghetat ani dis-rat kaddttat. Tankam kodelam-mezanchi goroz lagona 
ani radiogram vo anik kiteim movje gitar nalear video ghevn bospak tim 


ai 


4 

: Embankment Gardens-hancher nodor uddoitole Cheyne Walk ani 

- Cheyne Row mhonn cholpache rund-roste urtat, zhoim lok beer 
pienvcheak gimalleant chombeam-ni zom tat. Laginch Thomas Carlyle, 

` hea vhodd borovpea putllo ubo kela Hea vaddeantlem ghor apnnak viktem 
vo bhaddean ghevpak London-a lokam vhoddlo anvddo. Punn hangasor 
adlea famad borovpeam bhutam azun heddot bhonvtat mhonn lok matso 
khankuddtta. Sogleant chodd kall hea bhagant jievpi mhollear Thomas 
Carlyle zo Cheyne Row, ankddo 24, hea ghorant pon'nas vorsam jielo ani 
1881-ant bhair poddlo. Cheyne Walk, ankddo 16, hea ghorant khoim 
borovpi-kovi Rosetti, Meredith ani Swinburne sogle ektthaim jiele ani 
vavurle. Carlyle Mansions-antlea 21 ankddea ghorant, Inglez-American 
famad borovpi Henry James bhair poddlo. Hea adim sangil le Whistler 
96 ankddea ghorant ani Turner 118 ankddea ghorant jiele ani mele. Khorem 
mhollear Carlyle's House hem Londonantlem sogleant sompurnn sahit’ ik 
ghor khoim. Tachea zomni-pondchea kuddant khoim to ani kovi Tennyson 
aplem paip voddttale ani sam'kem moun pallun kainch uloi nastona aplem 
borovp korcheak sfurt sodtale. Torui astona tannim ek khoddegant sanz 
ektthaim sarli mhonn tanchi boska gazun ail'li. Carlyle-a baile nhidpa- 
kuddint kitem tori moga-prokornn zal'lem dista. Thoinchea eka zonela 
kanchir eka adlea bhaddekaran khorvoddun heo tin mogall volli boroil' leo: 
Charming Mrs.Wright/ Lovely Charlotte Wright, A wish you goodnight 
- 172. 


Sloane Street ani Buckingham Palace-chea xekan'xek patllil'lea 
tonnavolli modem Belgravia nanva Londona ek vatthar urta, ji vhoddleam 
chovkam ani lamb-rund rosteam fexona suvat zalea. Ghoddie Londonantli 

hi sogleant kulin voibhovi suvat. Vhoddlea lokanchi kazram-lognam korpak 
hangachea Eaton Square-antli St.Peter's Church hi igorz Wesminster- 
antlea St. Margaret igorjek spordha korta. Hea vattharant bhailea-desam 
raibari-ghoram bhorleant. Belgrave Chovkantuch toslim chear asat. Sahitik 
sohavasa mog axil'lean mhaka thoinchea Ebury Street-ant vhelo pwan 
zhuza-kallar tacher bomb poddil lean, to zaito bodol'la. Hangasor 121 
ankddea ghorant George Moore ravtalo khoim ani tea zagea nanv tachea 
Conversations in Ebury Street nanva pustokak poddlam. Songitantlo 
pattangddo rochnnar German vonxi Mozart hanga 182 ankddea ghorant 
bara vorsam piraie astona biradd korun jiela ani thoinch tanner apli poili 
rochnnuk songita symphony kolpun ghoddoilea. Noel Coward-an Bitter 
Sweet nanvam chitram kaddleant, zantlim Inglez vibhaga chitram, Belgrave 
Square-antlea ghoram-chim zavn asat, zhoim lagsaruch tachem aplem 
biradd urtalem. Ebury Street-ant savn Chelsea vochum ietalem mhonn 
koll'llem. 


Juna Atth tarikh, Sukrar, 1990 — London-ant sokallim saman 
bandlem. Magir hanv bhair sorlom. Whitehall, hern England raj'ea mukhel 
thannem pollevn ghetlem. Trafalgar Square savn Parliament Houses 
meren ho bhag bosla. Hangasor khoim Novembrant Remembrance Sun- 
day pallttat. Sonvsarbhor ximpoddil'le British lok hea disa aplim chintnam 
hea bhagacher vollttat, zhoim Raza aplea loka sangatak ghevn eke sadhe 
punn bhavpurnn sobit vidhint don sonvsarik zhuzant je lok mele tanchea 
ugddasak prarthona-bhorit moun palltta. Gimalleant hem raxttrvada 
prodorxon mhaka chuklem. 


Hem hea lokam sam'raj'ea dhodd'dhoddttem kalliz mhollear zata. 
Hea vattharant, Whitehall Theatre-a sam'kar, ojap distolem, tin tavema 
raza bhattant asat, ani dor vorsa khoim tanche dhoni aplem zom'ni- 
bhaddem farik korcheak svota ievun Buckingham Palace- hea razvaddeant 
raza-lea vhoddlea-odhikareak tem ditat. Hea tavernam vo pubs hanche 
bhitor ek The Silver Cross nanva aslem, zhoim lagim urtole Admiralty 
kocherint ietle odhikari/xipaik giraik ghaltale. Pois thavn ail le navik-dolantle 
odhikari apli kocherik bhett dilea uprant hea lambdik-oxir barrant ievun 
apli tan bhagoitat ani ekamekak ap-apleo dhaddxi kannieo vinnit astat teo 
movjen aikupacheo. Admiralty-cho pomno bhag Whitehall-a sam'kar eka 
dolphin-an nettoil’lea gobra-ronga fatri vonntti vo zallim fattlean lipta. 

zallintlea arkantlean khoim Nelson, hea vhodd doria-senapoti melli 
dobajean vhel' li ani uprant Sr Paul's cathedralant nikhipil li. 


Admiralty lagsar khambeam-darvonttear arkam asat tim Horse 
Parade gopant ghetat. Hangasor darvonttea donui kuxim-ni 
bosun dog ‘jive putlle' koxe adlem-rongit anglem ghal'le 
“koddkodjdit nitt-hodd'ddem fulovn ghoddesvar asat. Zori ghodde hal’ le 
tori te ghoddesvar halonant. Changing of the guard vidhi zata ten'na to 
- soglo dekhav jito-jivo utorta. Hem pollelea uprant matxe fuddem gelear 
British Treasury vo Tizori imarot dixtti poddtta. 


Azunui fuddem Downing Street adolltta. Hea bariksarik sadhea 
rosteak kaim pulis rakhtole nodrek poddttat. Hangasor Sorkari Bhailea- 
Karbhara ani Commonwealth Karbhara kocheri asat, don sadhim-distolim 
ghoram. Punn ankddo 10 pavtokuch, thambum-iea, kiteak hangasor Brit- 
ain-a Prodhan Montri ravun gele ani atam ravta, kiteak tem tanchem 
odhikrut biradd. Fuddlea ghorant zaka ankddo 11 dila, zhoim tachea sokoilo 
odhikari Chancellor of the Exchequer Duddvam / Orth-Montri aplem 
biradd ravta. Punn atam gimallo zal'lean, Prodhan Montri Tony Blair 
Chequers nanva vattharant ravta, jem taka dil'lem ganvchem mudansa- 
biradd zavn asa. 


Fuddem gelear, te dupett darvontte dixtti poddttat ani tanchea uprant 
unch, gobra-ronga imaroti. Whitehall 1212, ho tancho ankddo. Thoim 
kitlexeoch pulise-gaddieo nodrent bhortat. Hem tem Scorland Yard, hea 
desa famad pulise-chovkoxi kendr, zhoim khun maramarim vixim 
koddkoddit chovkoxi kortat, zhoim sogle vidneanik upai ghevn vaitt- 
kortoleam choram nagovnneank khun-mareank dhorpa tozviz nettan 
cholta. Tanche dhanvterim-ghevn uddieo marun bhonvtole ‘flying squads’ 
asat ani London-karank te bhovuch upegi ani rakhpi zavn asat. Toxech 
sorkari kocherim ani raibari-ghoram bhair pareak astole pulis zankam 
opurbaien Bobby mhonn vollkhotat. Tankam khoim teo teo kocheri vo 
raibari-ghoram funkott chav vannttat. Sangtat ki jen'na Israeli sorkara 
raibari-ghor Manchester Square-ant thaplem, ten'na hi chali rit tannim 
pall’ lli na. Tanchea raibareak he chali vixim ochlloi kolloilem.Ten'na tannem 
mafi magun pulis-sargentak khoim sanglem, “tumi ugddas dhorcho ki 
raibari-ghor mhonntta tem hea adim fattlim don hozar vorsam amche 
lagim ken'nach naslem!” 

Aldwych hea Londona modiea vattharant gelom. Thom India 
hea Bharota raibari-ghorant, ten'na Indian High Commissioner, 
potrkar Kuldip Nayyar, hache lagim chearank bhett tharail li. Mhaka 
sadde-charank bhitor ghetlo.Nayyar-an mhaka ievkarun ghetlo ani 
Tribune vortmanpotr dakhoilem, zhoim sangatale ki Punjaba 
Mukherjee-n aplo rajinamo dila; Kashmira rajpal, Jagmohanak nik 
ani George Fernandes, hea montrea hatantlem Kashmir khatem 
ghetlam. Voilea voir uloilo. 


THE CITY - MAZA-XAR - 


Tache adim, zorui London xara mukhel bhag pollevn zal’ le torus hea 
maza-velea vatthara mud' dom" ul’ lekh korunk zai. Haka London kar The 
City mhonn pachartat. Londonantlo ho sogleant pornno-adio bhag. 
Hanga, Thames nhoim-e ut'torek kaim chikla-khatonna zageanr ek vepara 
vosnnuk thapil'li, jen' na Romi Cezar patxaia soxostr xipaikam-ni Swami 
Jezu Krista zolma adim, Britain des jikhun ghetil'lo. Hea Ihansam oxir 
zagea velean bazar-tintte bhorun aile ani hem xar vaddot gelem. Heram 
adlea xaram-nogram bhaxen, aplea nagrikank dusmanam koddlean sugur 
rakhche khatir ani vepar-ieradarik manddavollin vhanvti mellche pasot, 
tache bhonvtonni durgam-kottam bandil" lim. Aiz tim chodd-xim moddun 
poddlim vo ghalim punn azun tancheo kaim kurvo tea adlea durgam- 
darvontteam nanvam-ni urleat.Him nanvam mhollear: Ludgate, Moorgate, 
Aldgate, adi. Maza-xar Londona kuxin kaddunk zainaxil' lo vantto, tori 
hangasor lok dusrech bhaxen nhestat ani vagtat. Tanchem nhesonn kallo 
kott, riskad kalsanv, bowler chepem ani sotri. Tanchea oxir, sorpallea 
rosteancher, zankam Fetter Lane, Poultry Street, Bread Street, Garlick 
Hill, oxim ghorguti nanvam dileant, lutti-khettim-ni lok bhonvtat ani 
bovallttat, punn West End sarkelea viktem-ghevnk sodpi ani suttieo ghevn 
movz marpi loka bhaxen nhoinch nhoi. Hangasor bhor ditat ti veparacher 
unni punn dhondea-vevharacher chodd. Hangasor dixtti poddttat te Benk- 
entle sondexkar, empregad, komponi sonchalok, typists ani her vevhari- ` 
dhondekar je hea xarant kitem na kitem tori kam” korun aplo dispott'tto ` 
gras zoddunk khorxetat. Dor disa sokallim te babdde relgaddiam-nim, ` 
bus-inim, gaddiam-ni ani zom'ni-pondchea relgaddiam-nim ievun hangasor ` 
vavurtat. Taka lagun, tribunalam ani chovk bhortat ani bhorabhorattir 
pavtat, soglo vell telefon, typewriters ani atam computers, vavurtat. Ani | 

lis bhor kam” korun hum” gollovn, sanjeche tech sogle zann hea xara- 
laza-velean bhair sorun vetat. Ratche urtat te fokot rat-palli parekar, 
m-ni vavurpi ani bhukel" lim mazram! 


Hea xara-maza-velean khoim sogle rai-roste marog nitt bhaleam 
en soglea desak vetale, je Romi foujim-ni bandun haddil'le. Aiz tea 
ara maz disonaxil'lim duddvam-sutram ghevn modench bhangra 
ghunghutt'tteant manddla.Hea xara arthik mhotv voir sorlem tem 1300 
yorsa thavn jen’na Ievdi vo Jewish lokank dhanvddavn ghale, ani tanchi 
Titi suvat ani Benk-am rattavolli Lombardkaram hatant poddleo. Tanninch 
Benk-am manddavoll poili-voili tharear ghatli mhonnttat. He guest vepari 
"bexttech veaz zoddcheak duddu usnne dinasle. Te bhovuch ttok mouche. 
Dor favtti duddvam gantt soddttana te apleak kaim sovloti ani man- 
bhovmana gozalii magtale ani melloitale. Hem itlea promannan mell’ Illem 
“ki London xara Nogorpotik eka raiall rogta kunvra sarko bhovman ditale. 
"Xarantle bhovman ani pornneo chali-riti ani porompora Guild vo vepar- 
- dhondeam vangddam kodden asleo ani tea modlea-iuga pasun aiz meren 
-unnipunnim urleat. Zonn-ekleak ap-aplea khaxelea vattharant aplo 
karagira-dhondo cholovpa kam’ aplea tabeant aslem ani tankam tem 
korpak Razan moktedari (monopoly) dil” li. 


Kaim porompora ani bhovmanam mhotv unnavot gelam khorem 
punn torui astona tankam protikatmok rup azun urlam. Dekhik: Xara- 
mazar bhitor sorpak Nogorpoti porvan'gi lagta. Jen'na Raza thoim bhitor 

- sorunk sodta, ten'na Nogorpotik kollit zata ani to vochun tantlea eka 
kolponik punn khorea nanva darvonttea-lagim taka ghevpak ravta. Thoim 
vochun to ek zodd-gullea chavi tachea hatant dita.Ti chavi eka kolponik 
durga-kotta dara kulpak lagtoli osli. Hi vidhi zatoch Raza-chean xarant 
bhitor sorum ieta ani taka ievkar divpak zaito lok ektthaim zata. Hi upcharik 
rit azun cholta. 


Jen'na novo Raza mukuttavn ieta, porompore nanvan adlea vexan 
nhexil'le raza sondexkar vetat ani to perganv St.Paul's cathedrala sopnna- 
velean vhoddlean vachtat. Punn hea raiall sondexkarank legit xara-bhitor 
ievpak Nogorpoti porvan'gi lagta. Ani ti to ek dis dhundint astona dina 

- zalear kitem zatlem tachi kolpona korat.Adlea kallar ekdam raza-leo fouji 
- xara-bhitor ghena zavpak tankam karonn aslem. Dekhun raza-le foujik 

ievkar divpacho sodduch; durgam-kotta bhitor ‘march’ korpak foujik 
kel'lem. Punn soglea nemam-kaideank kaim opvad astat nhoi! 
bhovman mhonn kaim vhoddlea manadik kaim pollttonink xara 
velean vochunk ditat ani tannim ten’ na “torsadi bandun, dol boddovn ani 
bonderam fulovn” he vidhi-ritin dobajean march korun voch' chem poddtta 
khoim. 

London xara Nogorpoti London xara poilo nagrik, mukhet juviz 
ani xara hok' kam rakhonnddar. Hea xara-maza kallzant Mansion House 
nanva ek imarot urta, zhoim to Nogorpoti apli niai-sobha choloita ani vati 
kortoleank tachean bondkhonni kheast vo dhondd' bosonv ieta. Thoinchea 
pornnea Guildhall vosreant tachi venchnnuk zata. Ten'na vhodda 
thattamatthan porob zata, zhoim vhoddlem jevonn kortat. Nogorpoti dobajik 
mirvonnuk dor-vorsa Novembra 9-ver zata, zantunt sogle London” kar 
vantto ghevncheak khorxetat. Ho hud'do dobajik khoro punn khub 
khorchik. Duddu moddttoleak ho man favta, kiteak tannem zaite favtt 
lokak jevnnam ani kormonnuk favo korchi poddtta. Londona Nogorpoti ` 
purvoz khoim to Dick Whittington, zo gorib-dubllo thoim ievn girest ` 
zanvk pavlo ani zachem mazor Inglez lokvedant apleak ghott' suvat ghevn 
boslam. Sir Richard vo Dick xara-maza igorjent purun nikhipila thoim ek 
somaromb ghoddovn haddlo. Jen'na thoim Nogorpoti ailo ten' na ek mazor 
igorjent bhitor sorlem ani tannem khoim mirvonnukent vantto ghetlo! 


Khorem mhollear London maza-Xar ostomtek Strand-a voilea tonkar 
kaidea-niai-sobham lagsar Temple Bar-a lagim suru zata. Hem Bar nanv 
ailem, kiteak hangasor khorelem Bar vo Add’ ddo urtalo, zhoim soro pievpak 
ani movz marpak lok zom' tale ani konnui hangasor kaido xikpak ietale 
tanche modem ekamekak boddovpa kosrot choltali. Punn 1878 vorsant 
khoim Wren vastu-xastrean bandil' lo nimanno darvontto nikllavn uddoilo 
ani tea zagear ek iadostik ubarlem. Hea Bar-achi dusri kus mhollear 
Fleet Street, zhoim potrkar vavurtat ani kitlixinch vortmanpotram chapun 
bhair sortat. Hangasor khoincheai vogtar chaie-kop melltta ani zhoim lok 
ratche nhidunk vochonant punn bharim vavrit astat. Tantle tantunt Daily 
Express- a kallea kanche razvaddoch mhollear zata ani tachea sam'kar 
Reuters, hea khobram-sounsthe manadik distolem mukhel thannem, zhoim 
soglea sonvsarantlea kon’ xeantlean khobro ietat, topasun ghetat, ani bhair ` 
dhaddun vortmanpotrank ximpddavn ditat. | 

Fleet Street khorem mhollear Fleet River vo Nhoim / Udka-Kondd, 
velean nanv gheta. Ti nhoim vo udka-kondd khoim eka kallar 
hean Thames nhoim-ent uspotalem. Te azun vhanvta mhonnttat 
khol zom'ni-pondchean. To rosto khoim adlea kallar vaitt pozddea 
vacho, zhoim “kazar-kortolea protestant-padrim'-dalal-lembdde 
callkhea daram-ni ube ravtale ani konnui kazar zanvk sodtolea zoddieank 
khoincheai disa vo ratchea vellar apunn kazar korun ghetam mhonn fuslavn 
e.Lagsaruch Fleet Bondkhonn urtali, zhoim adim logn zal' le mhonn 
visrun dusre favtt zanvk sodtoleank bondkhonnint uddoitale ani tanchea 
sangata rinnkari ani vaittove monis astale. Tea rostea veleam donui kuxim- 
mi axil” lim ghoram khorem mhollear vankddea-tinkddeam pallnnink ani 
hansan chovkank daram koxim.Thoim astolim Blackfriars, Whitefriars 
- nanvam niall'llear, eka kallar thoim ravtolea tea motthvaxeam ugddas 
- kaddttat. Printing House chovka pasun aiz vhoddlem vortmanpotr The 
Times zago addaita thoim meren to pavta. 


Cheshire Cheese mhonn ek ghor nodrek poddlem. Dekhun thoim 
- boro-so cheese mellttolo dislo.Polle zalear hivui khanavoll. Tacher voir 
- toktto lail'lo :Rebuilt in 1667. Oslech toktte zaite kodden dixtti poddle. 
Kiteak hea xaracher xenkddeam vorsantlean zaiti havoll ailea, chodd 
- korun ujean hulpavn kel'li. 1666 vorsa Londonant zal'lo Vhoddlo Uzo 
eka podera khornant poilo pettun ail’lo.Tea xarant tin vo chear vhoddlim 
- ujea-agttim bhogbhogit pettun ani soglem udvost korun uddoit geleant. 
Tantlean fokot Guildhall imarot suttli, kiteak ti goddgonz ghott' bandil' li. 
Tea vidvatta zaite ugddas nomune urleat, punn xarant ek iadostik urlam 
to Doric khambo zo sumar don' xim feet unchaiek pavta.Tea iadostikacher 
vhoddlo bhangrall kaxanv koso kela, zantlean protikatmok ujea-kenddam 
fulun zollun ietat. Tachim 345 sopnnam-iskadi choddun voir gelear, Lon- 
don xara sobit-bhov'eo dekhavo pollevncheak melltta. Punn sangtat ki 
kaim zann aplo jiv ditam mhonn voir choddunk lagle. Tankam addavpak 
atam tea khambea pedda bhonvtonni ghott' voim-virlem ghalam. 


1940 ani 1941 ujea-bhogbhogit bombam German ghurieo London- 
acher poddttana, hea xara uzo-palovpeam-ni vhoddli dhaddsa-kam'giri 
korun dakhoili khoim.Tankam adar divpak zaite ap-vavurpi ani seva-meklle 
xipaikui bhorti kel'le. German Nazi raj'ea-bhedeam-ni London xara 
bhonvtonne obheas kel'lo mhonn kollun ieta, kiteak jen' na Thames nhoim- 

ek suktí poddttali ani taka lagun udka-pannia dobhav unno zatalo, ten' na 
te apleo ujea-bombam ghurieo ghalpak teo rati venchun kaddttale ani 
tacho porinnam bhoiankrut zatalo.Ludgate Hill meren cholun vochun 
davean Ave Maria Pallnnint bhitor sorlear, hulpavn gel lea imarotim kurvo 
azun khotam rupan zolikhottat. Tanchea porisrant ani Paternoster Row, 
jem ekdam British pustok-chap' pa-uzvaddavpa maz ani bhorbhorattik 
pavil'lem kendr zavn gelem, tea bombank lagun hea bhagantle sumar 
dha lakh pustokam gronth eka ratiant lasun gobor zale khoim. Tantle 
choddxe uzvaddavpi xara ut'torek ani ostomtek gele punn her zann 
hangach chikattin ravleat aní tannim aplo vibhadd zal'lo dhondo porto 
ubo kelo. Fleet Street-a lagsar Shoe Lane nanva Mocheam Pallonn urta, 
zhoim osoch vibhadd zal'lo.Torui astona, sogli bombari ani uzo sonsan 
pochovn ghevn, ojap mhollear, chodd-so maza-xara bhag vanchun urla. 


Punn hi bombari ani uprantleam khonnpam, moddpam ani ustvarik 
lagun, zaiteo adlea imarotim xenkddeam vorsam lipun uril leo moddil leo 
kurvo ugtadda aileat. Itihaskarank, pornnavolli-xastreank ani adlea 
Londona mogieank hi ek vhodd sond’ tanchea vantteak ail li ani ticho 
faido sogleam-ni, sadhea vepar-dhondea mon’ xam-ni legit oslea gozalim- 
ni apli utsuktai dakhoili. Zaiteo oprup vostu thoim ustun melt Heat ani 
tankam lagun mon’ xa ginean odhikuch vaddlam. Hea maza-xara zom ni- 
ponda adlea Elizabethan, Modlea-Iuga, Saxon, Romi adleo legit xaram 
kurvo mell eat, 


St. Paul's Cathedral - 


Hea maza-xarantli sogleant ut’tom’-sobit imarot mhollear St.Paul's 
Cathedral, zacho ul'lekh dusre kodden aila. Ludgate Hill, he dongurie 
tengxer ti bosoilea ani tichea matheavelo bol ani khuris zo eke ghum'ttir | 
ubo kela, tachi unchai tin' xim-voir feet zata. Sir Christopher Wren, jea 
vastu-xastrean London xar tea Vhodd Ujea uprant bandun haddil lem, — 
hachi ti vhoddli bandavoll. Englandantli sogleant vhoddli ghantt hea ` 
Cathedrala dokhinne burnzar hum’ kollailea ani tichem vozon sotra tonn. 
Ut'tore diken St.Paul-a Khuris urta, ji ek itihasik mhotva suvat, zhoim 
xenkddeam vorsam Raza-le hukum' ani adex, Pap-Saiba bull vo adex- 
potram ani bhism-saibam chitti perganv ghaltale. Igorje Niai-Sobha hanga 
apleo ugteo boska dovortali. Hanga dhorm'drohi vo lokak khubllavpa 

kam borovpeank sobhemazar manddttale ani arop thapun hulpaitale 
i Igorje dusmanam add excommunication vo bohixkar ghaltale. 


Bailey Niai-Sobha — Kaidea-Vosre — Nogorpalika - 


Cathedrala tengxer thavn maza-xara dusrea eka mhotva bhagacher 
poddtta. Ho mhollear Old Bailey nanvan pacharil'lo, zhoim Mukhel 
Jondd'-Niaisobha vo Central Criminal Court urta. Hangasor vokil aple 
vokroktin ghuspail'le mud'de manddttat ani zhogddim-kijilam bhoril' le 
demand kortat ani khuni ani rajdrohi mon’ xank kaidean formail'li kheast 
bhogchi poddtta vo tantle sutt'ttat.Ani hanga atam meren Inglez kaidea- 
manddavollin apli sogli podvi sot'ta ani dolle dipkavpi vidhi somaromb 
m zotnaien rakhun dovorleat. Juviz-Nitidar asa to matheak wig ghalta 
ani anga-khandar dhovo menddrea-lhonve anglem nhesta ani hea 
thattamatthan sodrer bosta. Jen'na to mornna formonn marta, ten'na 
aplea matheak to kallea rexman kel lem lhan-xench chovkonni chepem 
choddoita. Hangasor khoim Dr.Crippen sarkelea kukormi khun' mareank 
ani halinchea kalla-velea Lord Haw-Haw sarkelea rajdrohi ghatkeank 
favo zal’lem formonn mell" llam. Niai-sobhe kudd bhovuch pornne-adle 
zal'lean matxe kallkhi-xe distat. Ken'naim ek mhotvachem prokoronn 
thoim aikupak ailear, zaito lok utsuktaien thoim zomun ieta. Vokilam-kui 
hangasor vavr kortana wig ghalche poddttat. Ani he sogle mixr urponjicher 
bhitorle dolle dovrun punn khoreaninch potto bandun bhailean distole dolle 
dhampun, aplea hatantle tagdde dalam sam' kim eke patllicher dovorpacho 
proitn korun eke vhoddle baile akaran kel'lo Niai-Niticho vhoddlo-vorixtt 
putllo ubaril'lo asa. Tea xittuk vepaream-ni tea tagdde-dalank bariksarik 
burak keleat je rosteak savn pollelear nodrek poddonant. Te korunk 
nasle zalear, London xarant poddttolea horandharim pavsan tim dalam 
ghoddie bhorun vot'tolim aslim ani to baile-putllo tea pavsa ghosghoxean 
poddttolo aslo. 


Zorii thoinch axil'leo niai-sobha maza-xara bhitor oxeo poddonant, 
torii tantleo kaim “inns of court" zoxeo Lincoln's Inn Fields, tantunt 
urtat. Dekhun hachea xezarak zaite wig ghal'le barrister-vokil apleo 
kocheri ghalun ravtat, toxech her solicitors ani soput-ghevpa odhikari 
toxéch chartered accountants hacho soglo hixeop korun dovorpak. 
Hangasorui Guilds vo tea tea dhondea vangodd aplea goddgonz imarotim- 

ni vavurtat. Heo komponi vo guilds aplea bhitorlea ekleak Lord M. 
vo Nogorpoti venchun kaddttat ani toxech tache sangati Aldermen vo 
Nogorsevok.Hancheo ani Common Council, City Sheriff. hancheot 
venchnnuko King’s Street-ak urtolea pornnea Guildhall-ant zatat, jem 
soglea guilds-vangddam mukhel tthannem. 


Adim ul'lekhil'lem Mansion House zhoim maza-xara atth mukhel 
marog ektthaim ietat, te suvater urta. Hachea lagsar chear vhoddleo ` 
imaroti bosoilea jeo aple bhitor ani vangdda Xara porompora ani bollgem 
protik rupan dakholl kortat — Bank of England, Royal Exchange, Stock 
Exchange ani Lloyd s. Tantlea poileak “The Old Lady of Threadneedle 
Street" mhonnun pachartat. Zorui tichem raxttrikoronn zalam, torui ti 
apleo adleo porompora ani upcharik vidhi zotnaien sambalitta. Ratche je 
thoim bot'tis parekar astat tanchea mukhel-odhikareak adim ditale toxi 
Port dakham-sorea bot] mellona zait, punn te Benk-intle sondexkar ani — 
surokxe-odhikari azun ap-aplo rongit-sobit ani zativont gonnvesh nhestat. 
Zorii hi imarot goddgonz stobd disli, torii tiche ghum'tticher Ariel-a nagddo- 
ugto, bhangra-lep kaddil'lo putllo bosla, zo urponjim-ni lottun vetlea lokak 
ani ieradarik anvdde gillun niraxen bhorun aple dis kaddtta. 


Royal Exchange vo Share-Bazar Elizabeth Rannie kallar Robert 
Gresham, hea girestan khoim thapil'lo. To *Raiall Bazar” zavnk pavlo 
jen'na Ranni Elizabeth-I-n taka bhett dil'li. Tench Exchange nanv 
sonvsarbhor choltolea oslea share-bazarank favo zalam. Aichi imarot 
1844-ant anik ek vhodd Rannien, Victoria-n vevharak ugti kel'li. Zaito 
kall ti vepaream pasvot vepara ani vannponn korpa kendr zavn gelem. 
Punn aiz ticho upeg zata to fokot bhovxik sobham khatir.Hech Royal 
Exchange-i imarotint survatek savn Stock Exchange Share-bazar 
choltalo punn atam to Throgmorton Street-ak vhela. 


Leadenhall Street-ak Lloyds nanva sonvsarantli bhov famad vimea 
/ insurance komponi urta. Tichem nanv khoim Edward Lloyd, zo Tower 
Street-ak ek coffee-house choloitalo, zhoim vepari somajik ani vevhari 
gorzank lagun ektthaim ietale, tache velean ailem khoim. 1692 vorsa khoim 
tannem apleak ek vhoddlem ghor sodunk kaddlem ani tem tachem biradd 
doria-sombondit vepar-dhondea-vevhara ani divop-ghevop korpa khatir 
magir ek vhoddlem Kendr zavn ailem. Chear vorsam uprant tannem doria- 

ara sombondit Lloyd's News mhonn ek khobram-sounstha thapli. 
"unn uprant Lloyd's komponi itli famad zali ki ti tea vimea-veparant bhitor 
sorli ani, doria-sombondit tarvam mhala vepara sombondim mukhelponnim 
vr kortana, atam kosleai vostu vo mon’xacho ti vimo korta.Tanche 
marotintli famad Lutine Bell hi ghantt azun martat, ek favtt jen’na doria- 
velean vaitt khobro ietat ani don pavttim jen'na boreo khobro pavtat. 


Vepar-dhondea hea chear goddgonz imarotim kendram bhonvtonnim 
lhansan vepara kendram bosleant. Zoxem dusre kodden sanglam 
datton Garden-ant hirea-diamanti vepari bostat. Chaie-kofi dukananr 
ho dhondo cholta ani ken'naim songmormori mezar hiream raxi votoil'leo 
pollevnk mellttat. Hea bhair anik ek bazar mhollear Smithfield, zo 
St.Paul’s-ache ut'torek urta, zhoim dukram, menddre ani gorvam ukhlun 
denvovnk ghottmutth povttam manai vavurtat. Smithfield bara-vea 
xenkddeant savn cholta mhonnttat ani thoim adim guneanvkaram niai-nit 
kortale, konnachi gom'tti marunk zai zalear tivui kortale ani kormonnuke 
khatir dhirieo ani spordha zataleo. Wat Tyler nanva eklo bonddkhor, apleak 
opes ail'lean, thoim poddun melo. Wren, hea vastu-xastrean hea maza- 
xarant ximpddun gel'leo zaiteo igorzo durust keleat vo punor-bandun 
haddleat. Tantli ek Cheapside-ant axil'li S. Mary-le-Bow Dick Whittington 
kannientli. 

Hea maza-xara gordi-kortolea lokacho khorelo dekhav polletolo zalear, 
ami Charing Cross-ant No.9 bus dhorchi ani ticher bosun Liverpool Street 
stexonant voch’chem. Tem kelear, hea dupett-dekache bus-int voile mallier 
bosun, sokoilo bodolto dekhav amche nodrent bhorta. Hangasor Benk- 
icho vhoddil aplem top hat matheak ghalun cholta. Dusre kodden 
vortmanpotram-nemallim vikhpi bovalltta. Komponi vevosthapok aplem 
don'parchem jevonn korunk susegad chom’ kota. Lyons, A.B.C. vo Ex- 
press Dairy-hannim choloil’ lea xembor-ek chaie-dukanam bhair thoinche 
empregad rangent ravun aplo forall ani cha-kofi ghevpak vatt polletat. 
Her zann, ghoddie thoddo duddu bolsant axil'le zait, punn xitoll 
havamanacho faido ghevn, apleo sandwichi khait lhansan bagim-ni bo- 
sun visov ghetat ani ken’na ken'naim uddun ietlea suknneam lagim to 
forall vannttat. Soglo bovall ani bollvont jivit hangasor. 

Punn dis poddun ieta ani rat zata mhollear, hem soglem chitr sam 
bodlun ieta. To soglo lok hea maza-xarantlean taktiken bhair sorta 
thoinche roste porte rite vosadd poddttat.Ten'na adio itihas aplo 
zago porto addaita. Tea mouni vatavronnant chit’ divn aikolear 
zom'ni-pondchean Fleet nhoim vhanvta ti kanar poddttoli vo nhoim-e 
BlackFriars he motthvaxi padri dukhest moteti-gaionam gaitat tim 
songitmoi ritin kanar sadhtolim.Chan'nea mond' uzvaddant hea maza- 
xarantleo imaroti jadvache razvadde koxe porte porzollit jivont pori 
zatat. Fleet Street-a vortmanpotram-nemalleam-ni ratcho vavr cholta to 
bhairailo zalear, hem maza-xar lok ratchem soddun vetat ani tem sukem- 
soddsoddit niros renvott zata. Thoinchim ghora-daram kulpam-ni bond 
korun bandleant.Gordi na-noposcheat zata ani mon' xam vhoddlim-xim 
dixtti poddonant. 


Bharoti raibari-ghora bhair Walter mhoji vatt polletalo. Thoinchean 
ami /ndia Club-ant geleanv. Thoim thoddo vell TV pollet bosleanv. Kiteak 
mhojea ulovpak, jem Walter ani tanchea sangateam-ni ghoddovn 
haddil' lem, lok vhoddlo-so ievunk naslo. Punn magir ailo. Tea bhair Amorito 

Nazareth, Lionel Pinto Furtado ani ‘Help a poor child’ hea prokolpa 
Derrick Pereira asle. Somazxastri John Fernandes aslo ani Alvira ail" lem. 
Hanvem Goenche rajki-somajik-bhaxik sthiti-cher ulovp kelem ani ail” lea 
prosnank zapo dileo. Mhogeleo ‘/Jevkar’ kovita ani famad Konknni 
gavpeam-ni gitam bosoil'leo kaim cassette-i hanvem vhel'leo teo sov ` 
ghetleo. Magir ami Bexley-k portolim. 


Juna Nov tarikh, Son’var — 1990 - Sokallim utthun, nosto korun, - 
ttopalant vochun ek pustokam ani kagdam parcel toiear konm panch ` 
pounddank sea-surface mail-an dhaddlem. Tea lokhatteakuch don poundd 
lagle. Magir ho dis Son'var zal'lean, Alvira vangdda kiteim viktem 
ghenvcheak Bexley bazarant gelom.Tannem mhaka fuddem Bexleyheath ` 
ganvant aitara-disa ugtear zatlea bazarant vhelo ani bhonvun kiteim 
vhorunk zatlim angachim ghetlim. Khanavollint vochun cha biskitt sevli 
ani thoinchea departmental store-ant nodor bhonvddavn kaim bariksarik 
vostu vikteo ghetleo ani tanchea biraddak portolim.Magir England-antlea 
‘pub’-anchi Khobor aili ani tim aple bhaxen mhaka sangtalim. Mhaka 
onnbhovunk zai asle te. 

Juna Dha tarikh — Aitar, 1990 — Sokallim utthun susegad nosto 
Alvira, Donald, Alistair ani Candice, soglim mottorant bosun, thoim 
St.Aidan Parish-pol'lint gelim. Thoim Emily Saldanha, Divadde- 
-chim John ani Marcia, hanchi dhuv aplo poilo komunheanv ghetalem, 
apoil'lim. Mis sangtalo Fr.O'Connor, nanva velean ek Irish padri 
zanvk zai, zo Dokhinn Amerikent Ecuador desant dhormprosaroka kam” 
kortalo. Thoim lok bhovuch gorib-dubllo aslo dekhun tankam adara goroz 
asli mhonnun to sermanvan magtalo. Polo komunheanv ghetolea baie 
sombondan kaim ek sanglem na. Mis zatokuch Goem-Calangute-cho 
Dr.Caje Saldanha, ho London-antlea King's College-int vavurtolo dotor 
bhettlo ani tachi ghorkarn, tivui dotor. Ami sadde-ikra voram meren Emily 
biraddak parttik pavlim. Tankam mhoji vollokh korun dili. Tim Konknni 
uloitalim ani hanv Zunvencho, tancho xezari dekhun tankam bhov khos 
bogli. Zaito lok mell'llo ani tannim aplea ghora fattlean axil'le sokoilea 
pattha-vele pachve-char bagint sotre-khala mezam manddil' lim. Bagint 
tore-tore zhaddam aslim ani mond votan sanvlli ani xitollkai favo kortalim. 
Pivnnam vanttlim ani khavpa kroke, forall. Magir tinam sumarak jevonn 
kaddlem. Bhovuch girest Goenchem jevonn, dukra mas, sorpotel, beef, 
chicken, mutton, bebinca, pinagre ani bolinha legit aspavtalim. Marcia 
mhonnttali ki Goeam savn haddil'lem ek vavraddi tem randpak ani her 
vavrak tankam adhar dita. Oslem jevonn khoincheach hanga Goenkarager 
dekhlem na. 


Sov voram sumarak ami thoinchean tankam din’ vasun koddsorlim. 
Vattek Dr.Caje-ger gelim ani sovddin uloilim. Ratchea atthank thoinchean 
bhair sorun ami Alvira-ger pavta mhollear nov vazlim. Polle zalear Francis, 
Alvira dakhlo bhav ani Kerry, tachi dusreponna Irish bail, ani tanchi supurli 
sobit dhuv Francesca amkam ravtalim. Alvira, Donald ani bhurgeam nirop 
ghevn hanv tanche borobor tanchea Chatham ganvantlea biraddak gelom, 
kiteak dusrea disa mhaka Canterbury-ik vochpa aslem ani thoinchean 
tem soiskor ani sompem poddttalem. Chatham ganvant sanje pavlim. 


Juna Ikra tarikh — Somar — 1990 — Tea famad Canterbury 
Cathedralak bhett dinvchi mhonn tharail' lem ani toxem mhojem vella- 
potrok toiar korun hanvem A.C.U. mhollear Association of Common- 
wealth Universities-hankam dhaddil’ lem ani tannim taka man'eotai dil’ li. 
Sokall fuddem utthun Francis aplo garage-choloitalo thoim kamak gelo. 

Kerry, Francesca aní hanv tanche gaddient bosun bhan sorleanv. 
tannim Chatham stexona lagsar Pentagon Shopping Arcade-int 
ani thoim thoddeo khavpa vostu vikteo ghetleo ani gaddiechi 
pounddam tikett kaddun, tancho nirop ghevn, platformant vochun 
ravlom. Gaddi sam'ki tharail'lea vellar aili, ani hanv bhitor sorun, 
bhair sorli. Pachvi-char rosroxit bhonvtonn xekan' xek patoll Heh. 
dha zatat mhollear Canterbury nogrant utorlom. Thoim eke bus-i 
‘guided tour’ mellttalo to chear poundd farik korun ghetlo. Bus-ichi 
thambnni St.Dunstan Parísh church- he igorje lagsar zali. 


Thoinch sakristint boroil’lem:“Beneath this Floor is the vault 
the Roper Family in which is interred the Head of SIR THOMAS 
MORE of illustrious memory, sometime Lord Chancellor of England, 
who was beheaded on Tower Hill — 6" July, 1535 — Ecclesia Anglicana 
Libera Est - AD 1932. Tacho orth: He zomni-pondak Roper Kuttumba 
rakhun dovril'lo fondd urta, zhoim kirtivont ugddasa SIR THOMAS 
MORE, zo England-a eka-vellcho Vhoddlo Karbhari zavn gelo, tachi 
Tokli purun dovorlea, ji Tower Hill-dongrar 1535-antle Julai 6ver 
marun uddoil'li. Anglican mhollear Englanda Igorz Krist-Iuga 1932 vorsa 
meklli zali.Thoinch te igorjent Thomas More Zonel aslem. Tea zonela 
chitram axoi: sonvsarik-odheatmik jogam modlea tontt tteam fattbhuim- 
er Thomas More ani tacho ghorabo ani ixtt. 


Thomas More 1478-antlea Fevrera satver zolmolo. Tacho bapui, John 
More, ek iexosvi vokil aslo, zaka knighted vo xur-vir makhil lo ani Raza- 
gelea Niai-Sobhe Juviz kel'lo. Tachem xikxonn Latin bhaxe obheasar 
adharil'lem.Tea Tudor kallar eka iexosvi vokilan purv-toieari nastona Latin 
bhaxentlean ulovnk ani borovnk zai aslem, jitlea sompeponnan to Inglezint 
kortalo. Taka Latin bori ietali zalear tachean Evropantlea khoinchea 
xikil'lea-sovlel'lea mon’ xa lagim te bhaxent ulovn bhasabhas korum ietali. 
London xarantle St. Anthony's School, he sallent Thomas More-ak bhorti 
kel'lo. Bara vorsam piraie astona Canterbury-chea Arsebhisma- ghorant 
page-boy vo porichor mhonn to kamak lagil’lo. Ek tor aplem xikxonn 
fuddem vhorche pasot ani dusrem mhollear somajik ani zonnik chali-ritim 
sullsullitponn zoddun ghenvche khatir. Uprantle jinnent jen'na More 
Chelsea-nt jielo, ten'na tanchea ghorant kitlexech tosle page-boys vo 
bhurge-vavurpi astale. Chovda vorsam astona to fuddlem xikxonn ghevpak 

Oxford videapitthant gelo. Punn thoim don vorsam sarche adim to 
Londonak portolo ani kaidea xikxonn ghevunk laglo. Dhavea xenkddeant 
bhovxik mollar voir sorun sodtolean kaidea xikxonn ghenvchem 
poddttalem. Punn fokot kaidea-xikxonnan ani sonvsari gozalim-ni tachea 
khor-kholaie adheatmik devosponni mona tuxtt'tai zali na.Ek vell oso ailo 
ti to apunn padri zatlo mhonnttalo ani Carthusian dhormsonghant motthvaxi 
mhonn jievunk laglo. Punn nimannem, khol man'sik zonvzallantlean vexttun 
ievun, tannem padri zai nastona, apunn ghrosthi ravtolo mhonn tharailem, 
Zorui to apleo odheatmik veaiam'-kosroti koddkoddit ritin korit ravlo. 


Raza Henry- VIII, aple rajvottke kalla survatek pasun, More-acho 
jiva-bhava ixtt. Jen'na More Raiall Bud'dh-divpi zalo, raza ani ranni taka, 
jevun zalea urpant, apnnalem mon on'lloi korpak apoitalim ani tache 
koddlean ginean mellovn vilas bhogtalim. Korta korta More-ak he 
kornnecho vaz ievunk laglo ani tannem tankam ubgonn haddun, ti sonvoim 
 moddpa sarki keli. Henry VIII raza-n magir More-ak Lord Chancellor 
-mhollear Prodhan Montrea sarkea hud’ dear nem'lo.Ten'na Pap-Saibam 
koddlean Henry Raza-k Fidei Defensor mhollear “Dhorma Rakhonddar' 
tannem bil'lo zoddun ghetil'lo, jem birud Inglez Raza ranni, PapSaibam- 
koddlean sogle sombond toddunui, azun upkaraitat. Punn uprant jen’na to 
raza aplea logna bailek soddun, Anne Boleyn-a lagim kazar zanvk sodtalo 
ani toxem tannem Pap-Saiba lagim porvan' gi magun, ti nakarun aili, ten' na 
tea razan Igorje-vhoddila koddle sombond toddle ani apli veglli ek igorz 
thapli zacho vhoddil to apunnunch zalo. Cardinal Wolsey sarke thoinche 
Igorje vhoddil tache pangek gele ani ti igorz thapcheak taka modot keli. 
Punn Sir Thomas More khoddpa bhaxen Igorjek nixttavont ravlo. 


Taka lagun More-ak marekar koxtt ani bondkhonn sonschi poddli 
ani taka Tower Hill-ar vhorun, tachi tokli marli. Thomas More-ak, nema 
promannem prokria korun, Igorje sant porgott zalo. To ten'nachean 
St.Thomas More zalo. He St.Duncan's igorjent tachi ek prarthona borovn 
dovril'li asa ti oxi: A Prayer of St.Thomas More :Glorious God, give me 
grace to amend my life, and give me, good Lord, an humble,lonely, 
quiet, peaceable, patient, charitable, kind, tender and pitiful mind, 
and with all my works, words and thoughts to have a taste of thy 
holy, blessed Spirit. Give me, good Lord, a full faith, a firm hope, 
and a fervent charity, and help me to love thee, above myself. These 

things, good Lord, that I pray for, give me thy grace, to labour 
Amen. Hacho amche bhaxent orth oso zata : Mhoimevont 
mhojem jivit sudharcheak mhaka kurpa di, ani, Dhonia, mbaka 
khaltem, ekmullem, thondd'-vogi, xanti-sovostkaiechem, 
sosnnikaiechem, dhormdaik, mogall, nomllaie ani doieall mon 
ani soglea mhojea kornneam, utram ani chintnam vorvim tuzo 
ani axirvadil'lo Atmo mhaka chakhunk di. Dhonia, mhaka ek 
bhavarth, thir bhorvonso ani khotkhoteachem dhormdan favo kor, 
ani mhojeponna voilean-pelean tuzo mog korcheak mhaka adhar 
di Saiba........ Heo vostu-gozali jeo hanv prarthun magtam,Dhonia, 
teo vevharant haddcheak mhaka tuji kurpa di. Oxem zanv. 


Thomas More-hacho chodd-so vell Igorz-Mate ani Rajkarbharak 
bhettoil'lo.Torui astona, zannvaie mollar to ek zolltto ani zhogzhogto divo 
zavn gelo. Jen'na tea kalla-velea tachea vangddeam nodor sonkuchit 
aplea desa purtich asli, ten' na More-achi nodor vistaril'li ani England-a 
pelean vochun Evropantlo sonvsar attaptali. Taka England-acho poilo 
Evropi-nodre monis mhonnttat ani tacheo sahit'eo-kruti ten na Evrop- 
bhor gazun ail'leo ani sonvsarik obhizat sahit' eant aspavtat. Tacheo bhov 
gajil'leo oxeo mukhel sahit'eo-kruti heo: Utopia ; Responsio ad Lutherum 
(Luther-ak zap) — hi Latin bhaxent; Dialogue concerning heresies; 
Confutation of Tyndale's answer; Dialogue of Comfort; Treatise on 
the Passion; Richard-III; English Poems; Life of Pico ani Four Last 
Things. More-an boroil'leo Letters mhollear Chitti jin'sanvar, ruchik 
mhaitin chirngottun bhorleat ani tachem oskolit ginean ani kholatent 
rombil'lo nixttavont ani devosponni bhoktibhav murtimont ritin ugtadda 
haddttat. 


More-achi Utopia vo khoinchich-xi-oxi dhortori nhoi mhollear ek 
kolponik des, ji noveo rakji kolpona ghoddovn haddcheak ani vostusthitint ` 
axil'lea sounstham-chi ttika korche nodren fattbhuim koxi rochlea. Hea 
kolponik desant bailo zoxe dadle padri zanv ietat, punn teo bailo eke tharavik 
piraier vidhva zal'leo asunk zai! Dadle ani bailo padri bhurgeam ani 
tornatteam xikxonna zapsaldarki apnnalea anga-khandar ghetat. More- ` 
hacheo vad-vivada sahit’eo-kruti atam chodd korun itihaskar sodvavr 
korcheak ani tantlean totvam sodcheak vachtat. Hench tachem sogleant 
ut'tom' chodd lokam-mogall pustok. 

Tech igorjent “The Ecumenical Window' mhonn kanche zonel toiear 
kel'lem aslem tem tust-tokhnnai korpa sarkem. 'Ektai-vixoiok Zonel - 
“hachem kanchen-kel'lem chitronn ‘Ektai’ vo ‘Ecumenism’ hi kolpona 
'apnnaita, zantunt chodd korun St.Dunstan-ache ghrosthi-lok chodd husko 
-dakhoitat. Hi kolpona tin mukhel protimam vorvim veokt kelea, jeo ekthaim 
garfun haddun ek dekhav-mhurt ghoddoilea. Heo tin protima mhollear 
“oxeo : Poili — Kristachi Mukhel protima, ji eke Moddil'le Kuddichem, 
Khursail'le punn Punorjivont zavn Raj'eo kortole Kuddi rup apnnaita, 
jem Sonvsarik torui Vantte kel’ le Igorje svorup. Dusri — Jesu Krist aplem 
Pangrunn raza-nhesonn koxem ghalta ani eka Rukha-velean, zo tachem 
rajtakht mhonn soboita. Hea rukha protimentlean, zachim panam Desam 
pekhovnne khatir asat, panam ani khande-khandieo hea chitrantlean sogle 
kodden patllaitat. Krista kuddintlean Povitr Sonvskara Rogot vhanvta, 
- Rukhantlean Bavtisma udok golltta, je don vhodd Sonvskar sogleo 
` ekameka-koddlean vegllail'leo Kristi Igorzo soman punn vegveglle ritin 
manun ghetat.Tisri protima mhollear: ‘Vexilla Regis Prodeunt’ hea gaion 
suchoita, zantunt bonderam asat jim vegllail'lea Igorzam vostu ukhlun 
dhortat, ani Krista davean ani uzvean, tache dog vhodd sant asat, Pedru 
ani Paulu, je apleo vostu voir kaddttat. Tanche sokol ani donaim ordham- 
ni Orthodox, Roman Catholic, Non-Conformist ani Anglican Igorzam 
bavtte-protikam asat. Sogleam voir asat Krist Zoitivont ani Povitr Nanv 
— he bavtte. Tachea sokoilea panvddear asat soman kar' eam aplea mullave 
ritin, sthanik St. Thomas of Canterbury Roman Katolk igorjechim ani 
St.Dunstan's igorje ixttam-ni upkarail' lim protikam, zoxim ‘Ek Igorz-mata, 
ek Dhorm, ek Hindd'. Hea sanketar bhor dilea, jen'na hangasor 1982 
vorsa itihasik bhett zali Pope John Paul-II ani Arsebhism Runcie of Can- 
terbury- hanchi, zoxem eklea chitrakaran dogui dhormadkhikari Hutatmea- 
chitra dimbier poddun, Canterbury Khuris fattlean asun, hea chitrant 
dakhoilam. Tanche voir Povitr Atmea Parvo pakhtte fulovn axirvadun 
sokla vollun polleta. Hem Zonel Edenbridge, Kent-a John Hayward-an 
ghoddoilem,ani tem Runcie-n 1984-a Abrila 13ver bhettoilem. 


Bus-ichi dusri thambnni Cathedral of Canterbury-sam' kar asli. Hem 
zalear Anglican Igorje mukhel tthannem, zhoim tanche Igorje odheatmik 
vhoddil, kiteak tancho sorv-vhoddil England-achem raj'eo kortolo Raza 
vo Ranni zavn asta, Archbishop of Canterbury, ten'na Robert Runcie, 

jietalo. Hem Cathedral sam'ki thattamattachi bhov'eo-div'eo imarot 
Kríst-iuga 1070 vorsa bandpak suru korun fokot 1400 vorsa purnn zal" 
Tem askoll-viskoll angnnant ubem asa, zache bhonvtonnim 
motthvaxeam imaroti ani Raza Sall ubi asa. Punn tantunt bhitor 
tikett lagta. Bhitor sorun Cathedrala sogleo vastu-xilp-xastran 
zal'leo vostu, zoxim arkam ani porches, barkaien polleleo ani niall Neo 
ani St.Thomas Beckett-ak marun uddoil'lo ti povitr manil” li suvat pollevn 
ghetli. 

Heach xarant ani cathedralant, jem Kent mhalant London-a savn 
nnoi kilometer pois dokhinn-udentek urta, Englandantli poili Igorz Krist- 
iuga 601 vorsa bosoil’li, jen'na tika aplo poilo arsebhism-saib favo zal lo. 
Punn uprant Henry- VIII Raza-achea murkponnak lagun, PapSaibam lagim | 
sombond toddun uddoil'lean, tich Anglican Protestant ponthachi poili ani 
sonvsarbhorcheam tea pontha mukhel tthannem zali. Tache adim thoincho 
arsebhism-saib Thomas Beckett (1118-70)-ak apleach cathedralant jivexim 
marun uddoil’lo, ten” nachean romar korun devosponni lok tachea thoddgea 
kodden prarthona kortale Hea romarink aplem sfurtisthan mhonn ghevn, 
chovdavea xenkddeantlea Geoffrey Chaucer kovin aplem famad The ` 
Canterbury Tales matheallea khondd-kav'eo boroil'lem. Sanje ti bus ` 
dhorun, ji vella-vellan ietali, thoinchea vella upeg korun, soglem xar pollevn — 
ghetlem. Porto te thambnner ubo ravil'le kodden, ti bus aili ani amkam 
relgaddie stexonar pavoilim. Thoinchean askoll-viskoll boskam ani nitoll- 
nivoll xant rel-gaddi dhorun vattek ietlea Chatham ganvant utorlom ani 
thoinchean tteksin Francis-a ghora gelom. 


Juna Bara tarikh, 1990 -Mongllar - Chatham ganvant utthlear 
sokallim tokli usllunk lagli. Dekhun bhair sorlom na. Francis sokall fuddem 
utthun aple garage-int pavpak zai mhonnun bhair sorun gel'lo. Nosto 
kelo ani ghorantuch poddun ravlom. Supurlem Francesca utthlem ani 
mhaka ievun mellun visov dina zalem. Kerry bhair sorun apunn dotorak 
mellunk vetam mhonn sangun gelem. Eka dhedd-vora uprant portem ailem. 
Sanje-chea sadde-sat vorancher Francis porto ailo ani mhaka rokddo 
ghevn Alvirager gelo, zhoim ami sumar ratchea novank pavleanv. Jevun 
nhidek gelom. 

Juna Tera tarikh — Budhvar — 1990 - Aiz Sant' Antoni fest 
-Kouddi, Goeant, ani amchim ghorchim mavoddea ektthaim 
lim mhonn ugddas kelo ani hanvuch tanche modem hea vorsa na 
khont disli. Alvirakui sanglem. Alvira eke sallent Deputy Head 
kam' kortalem ani xikoitalem, dekhun taka sokall fuddem thoim 
woch chem poddttalem. Donald sorkari ieradari khateant odhikari mhonn 
vavurtalo dekhun takai vegim voch'chem poddttalem. London-ant Brit- 
ish Library-int vochun kaim Konknni vixim sodvavr korit sanz meren 
boslom. Kaim pustokam viktim ghetlim. 


Public House- hea utrachem Pub hem mottvikoronn. Oxford 
xobdkoxa promannem, tacho orth oso sangla: “an inn or tavern, pro- 
viding food and lodging, especially alcoholic liquors to be con- 
sumed on the premises." Tacho amche bhaxent orth oso zata: ek puzad 
vo sorea-dukan, zhoim jevonn ani rabito melltta, chodd korun soro zo 
thoinch bosun pievunk zai. Punn hea sadhea niros vornnonan hea pub 
sonvskrutaie khorelem vornonn attapunk zaina. Chodd-xea Inglez lokak, 
dadleank toxem bailank, pub mhollear tanchea somajik jivitachem ek 
- kuxin-kaddunk-zai-naxil’ lem ang zalam.Dekhun sonvsarantlea khoncheai 
dusrea zagear mellttolea khanavolli poros tem sam'kem vegllem mhonnunk 
zai. Pub je vepar-vevhari vattharant astat te chodd korun don'parchea 
giraikak addaitat, jen'na ixtt hea khanavollint bhitor sortat, gozal martat 
ani ek taktikechem kopttel marun aplea kamak vetat.Ten'na hea pub- 
ant pietolo Inglez monis, zo sodanch thondd'-kiranv, to pietokuch movalltta, 
aplea kongea-kott'tteantlo Ihovu bhair sorta. London xar mhollear hea 
pub-ancho sorguch mhollear zata, zhoim sorea bhair her pivnnam, zoxim 
mineral-udok, squash mellttat, punn sogleant boro tea desacho ganvtti 
soro. Ani to ganvtti soro hangasor beer/ale jem kitlexeach jin'sanvar 
rupam-nim ani suvadam-nim ieta, kallkhi ani malta-bhaxen godd-xem vo 
tambxea-hollduve ani koddu, vegvegllea bollachem. Osle kaim pub- 
gaionam ani kannie rupan ang ghevn kirtivont zaleat. 


London xara bhailea The King's Head nanva eka pub-ant khoim 
zaitim vorsam fattim jivexim marun uddoil'lea ek sobit cheddva bhut azun 
cholta-bhonvta. Ti khoim ek bhov adli kanni eka bhattkara motsori 
mogachi, eka cheddvachi ratiant bhair dhanv ani tannem kel’ lo tea cheddva 
darunn khun. Eklo bhattkar khoim thoim gel'le kodden, tacher konnem 


168 Bhaili Bhonvddi -Inglez -ulovps desanm 


tori disonaxil'lo thondd’ -gar chipchipit hat dovorlo, tache votten 
gar zhonnzhonnit varem sonxevnk laglem ani kosle tori dukhest 
avaz aikunk aile. Tem onnbhovun taka naka-xevott zalem ani thoi 
to rokddea-rokddo, jiv aslear bhik magun khain mhonn, koddsorun gelo. 
pub-ant tache votten konn tori kanche-kopam ani ashtray xevttitalo. 
Thoinchean koddsorun hanv Highgate zom' ni-pondchea stexonant 
utrun zaitim sopnnam voir choddun, Pornnem Hampstead-a kalizant 
pavlom, zhoim oprup, pornnea vostum lozam ani ganvchem rosroxitponn 
zannovta. Hea vattharant khoim John Keats, ho vhodd hollvea mona kovi 
thoddea tempa 1860 vorsa Well Walk hea zagear jielo ani Britain-acho 
sogleant vhodd soimbik-dekhaveam chitrkar, John Constable, thoinchea 
ank 40 hea ghorant ikra vorsam ravlo.Well Walk vo Flask Walk hea 
vattharak mhonnttat. Him nanvam ugddas kortat ki eka kallar Hampstead 
ek Spa vo zhorir-ievun-nhanvpa mudansa zago zavn gelo. Zaito lok khoim 
hangasor thoim mellttolem pothik udok pievunk ietalo. Udent Heath Road 
utrun, Downshire Hill kaddun Keats Grove — he suvater pavlom. Thoim 
aiz meren kitlexech borovpi ani sahit'ik ttikakar, je Keats-ak soltale, 
biraddttale.Ani hangach Keats House urta, ek nazuk sahit' ik devili, zhoim 
ek mulberry rukh-zhadd roil'lem tem vaddlam,zachea mullsant bosun 
tea tornnea kovin ‘Ode to a Nightingale’ hi bhov gajil'li kovita rochli. 
Heath Street-a fuddem voir gelear, ti heath vo bhorodd zomin hea xara 
modinch 800 acres ugti pachvi zomin addaita, zhoim modem rosroxit 
xitoll udka patt, zhaddam, vondde, tantle tantunt Whitestone Pond- zhoim 
dusro ek vhodd kovi Shelley ekonnisvea xenkddea poilea-voilea vorsam- 
ni Hampstead-ant ravtolea bhurgeam khatir kagda-vhoddim korun xiddam 
lavn te tollient volovn ghetalo. Hangasor hea gimalleak Punch-and-Judy 
show, zo sonvsarantlo sogleant adlo mhonnun hangasor man'tat, to zata. 
Punn hangachea Mr.Punch-ak tea adlea nattkam vollim modem aichea 
rajkoronneam addkam-naddkar boddieo marta vo to nattkak ail'lea 
vosreantlea bhurgeam lagim machier thavn bhasabhas korta ani tankam 
hansoita. 


Khoreaninch Hampstead ganv London xara voilem paxtt mhollear 
zata, zo azun ganvuch koso urla, zori xarikoronnan tachea osmitaie 
veglleponna vatt lailea, ani tantunt ais-pois patilil'li vhoddli bag kelea. 
Hoch zago, voir sangil'lea famad mon'xam bhair, her porim kanniam 

at. Dick Whittington, to dubllo-gorib bhurgo zo London-xara Lord 
Mayor zanvk pavlo ani Dick Turpin, rai-rostea-velea choram Lapitt- 
Kunvor, he dogui hanga ravleat. Dick khoim London-ant aple duddu fokot 
aka mazracher ghalun ail'lo. Tannem aikol'lem ki London xara roste 
an thopthopleat, punn te toxe naxil" lean ani taka aplem udarposonn 
ak kaim vatt mellonaxil' lean to bhovuch niraxi zavn apli santlli-pottli 
zuttlavn tem xar soddun vochunk laglo. He bhorodd zom'ni tengxer 
javtokuch, il'lo visov ghenvcho, dekhun apli pottli kuxik dovrun aplem 
mazor vonttient ghevn to zom'nir boslo. Ten'na khoim tea xitoll mounant 
rombil'lea ganvchea varea velean tannem lagxil'lea StMary le Bow Igorje 
ghantto aikoleo jeo taka lekhun-oxeo mhonnnttaleo: Porto ieo, 
Whittington ... Tum Favo-tea mola nagrik...London xara Nogorpoti 
(Lord Mayor). Tea ghanttam-ni bhakit kel’ lem tem tachea kanar sadhlem 
ani fatt vollun to porto xarant riglo.Tannem itle bore bhaxen bharim koxtt 
kele ki nimanno to London xaracho khoreaninch Lord Mayor ekuch 
favtt nhoi punn tin favttim zalo. Ani tache poros chodd ojapvont gozal 
mhollear Dick ani tachem visvaxi mazor eka Natalam mukh-obhinoi vo 
pantomime-ant omor zavn geleant. Punn Heath-a fuddem axil'le Highgate- 
che nagrik sangtat ki jen'na te ghanttim-ni tachem fuddlem noxib parkhilem 
` ten'na khoim tomatto Whittington eka fatrar boxil' lo, zo kodd' ddo paxanno 
fator azun thoim samballun dovorla! 


Heath, he bhorodd zom'nir, ek vhoddlo kukormi famad zalo. To 
mhollear dusro Dick zo Dick Turpin kurup kortupam-nim vaittovem 
nanv-rup zoddunk pavil’lo. Thoinchea tonnavolli velean gelear ek suvat 
melltta, adlem sobit Spaniard s Inn hem puzad vo khanavoll, zhoim tacho 
atmo azun jivont sthitin vosta khoim.Dick tea kallar apli Black Bess nanva 
ghoddi ghevn hea vattharant heddot bhonvtalo ani rai-rostean vetlea vatte- 
vattsurank dhorun tankam nagoitalo. Hanga khoim dusrei chor vavurtale, 
kiteak xara bhair vochpa gaddieo vo thoim bhitor bhair sorpa roth-gaddieo 
ieva-vochpacho toch marog.Hea puzadant tachim don pistolam vonnttik 
azun hum'kolllail' lim asat. Apnnalem kam’ kelea uprant to hea puzadant 
visov ghetalo ani apli tan bhagoitalo. Hangasoruch hoch Richard Turpin, 
zaka 'gentleman of the road' mhonn pachartale, girest baile lagim 
nachtalo ani potti vosul kortalo ani ten'na tika chori nastona soddttalo, 
nalear khoincheai vattsura anga-khandavele duddu bhangor to meklliken 
faraitalo. 

Pornnea Hampstead ganvantlea sobit punn chirngottun ail 
` vattharant Holly Hill ani Church Row, hea modem gelear, Holly 
ani Mount Vernon, hanchea kon' xeak khoim vhodd Inglez 
Robert Louis Stevenson ravtalo, ani chodd pois nhoi tem ghor asa, 
George du Maurier, zannem Trilby nanva pustok boroilem, aplem biradd 
kortalo. Hanga lagsaruch, Inglez modheom'-vorgi lokam protinidhi 
John Galsworthy-chem ghor urtalem. Punn torui astona, beach vattharant 
The Grove mhonn vollkhotole suvater The Admiral's House nanvan 
ghor melltta, jem khoim otthravea xenkddea modlear Admiral Barton 
nanva tarvotti-senapotin bandil'lem. Tannem aplea ghora paddos eka 
zhuzari-mon' vara deka sarkelo bandlo ani tacher nalli-gulleam boskonn | 
manddli. Punn hea nalli-gulleam-nim ken'nach uzo vonkunk na. Punn ` 
gom'mot dista mhollear to Admiral Barton aplem durbinn ghevn West 
Heath-acher apli ghonni nodor bhonvddaitalo ani dusmanam-chi tarvam- 
pollttonn sodtalo ji ken'nach tache nodrent bhorli na. Punn aicho 
Hampstead ganv mhollear kitleaxeach vonxam biradd zalam. Hea 
ganvantlea ani xezarchea Swiss Cottage, West Hamptead vo Golders 
Green nanva bhagam-ni Nazi piddapiddek lagun Evropa thavn pollun hanga 
ravil'lea nirvasit lokancheo kitlexeoch bhaso aikunk mellttat. Toxinch 
tanchim kofi-barram ani khanavolli. 


Hea Highgate dongrall ganvant xitoll Waterlow Park-ant Lauder- 
dale House bandlea, zhoim azun ek nhanni dixtti poddtta, zhoim ti sobit 
Nell Gwynn khoim nhanvunk ietali. Hea Park-a xezarak ti famad Highgate 
Cemetery bandun haddlea. Hangasor sam'eavad vo communism 
fankoitolea Karl Marx sarkelea famad mon'xank purun nikhipil le asat. 
Marxak tenkun tache baile, bhurgeak ani ghorche vavraddek nikhipileant. 
Lagsaruch kadamborikar Charles Dickens-alim avoi-bapui, bail ani 
supurlem Dora nikhipileant. Highgate-chea High Street-ak thoinchem 
sogleant adlem puzad azun okhondd urlam. Tem mhollear Ye Old Gate 
House Tavern jem thoim 1380 vorsa savn asa mhonnttat. Tachea famad 
giraikam modem vhodd kovi Lord Byron, Punch kolakar 
Cruikshank,Charles Dickens, Charles Lamb ani kovi Coleridge asle mhonn 
sangtat. Coleridge-ak lagxil’lea Highgate salle kopelant purun nikhipila. 
Xenkddea vorsa fattim tachi sonvsarbhor kirt itli patllil'li, ki tachea 
thoddgeak bhett divpak mhonnun ekach don'param dog patxai ail'le: 

sa-cho ani Brazil-acho. Coleridge khoim otthra vorsam Highgate- 
za The Grove-antlea ank 3 hea ghorant ravtalo, ji hea vattharantli 
ov sobit suvat, ani tachea sangatan khoim tacho ixtt Dr.Gillman jietalo, 
taka tache afim’ ghevpa sonvoie pasun suttka divpak vavurtalo. 


— Juna Chovda tarikh — Brestar — 1990 — Alvira-ger Bexleyheath 
ongleantlean ami bhair bazarant bhonvlim.Kaim vostu ghetleo..Polle 
alear Goeant xikta astona mhozo vangddi Arlekar okosmat tea bazarant 
'hettlo. Mhaka bhovuch ojap toxi khoxi zali. Apunn Yorkshire-ant kam’ 
korta mhonnttalo.Thoinchean ami ghora ailim. Itle mhonnosor Alvira-n 
Im'kam chicken tandoori kelem tem ami ugtea mollar bosun khal'lem. 
'rancis and Antush nirop ghenvk ail' le. 


— Juna Pondra tarikh, Sukrar, 1990 — Bexleyheath-ant fanteak 
utthlom. Ghoddboddin soglem mhojem manddun ghetlem ani nhesun toiear 
zalom. Alvira-n mhaka ani Donald-ak vhorun Bexleyheath rel-stexonacher 
6-15 voram-cher pavoilo. Donald-a borobor relgaddi 6.20-ank dhorun, 
Charing Cross kaddun Northern Line relgaddi dhorli ji Heathrow Termi- 
nal 3 vetali. Thoim pavona fuddem il'lo nosto korun Donald-acho 
upkarbhorit nirop ghetlo ani hanv vimanant choddlom. Sadde-dhank En- 
gland soddun vetalom ani fuddem Parisak vochpacho aslom. Tea provasa 
vixim magir tisrea bhagant sangtolom. 

vi) UNITED KINGDOM-ENGLAND 
Dusri Bhonvddi ~ 1991 


Bharota Dil'lint sthit U.G.C. mhollear University Grants 
sion-an U.K.-nt sodvara aitem sodun ektthanvcheak 1991 vorsa ek Weg 
lowship-a khatir mhaka venchun kaddil'lo. Dekhun hea desak 
mhoji hi dusri bhonvddi vegllech tore vavrak lagli. 


1991 vorsa, Marsa tis tarkher bhair sorpachem aslem, kiteak 
Bharot sorkarak arthik vors fuddlea disa sompche poilim ho khorch zalo 
mhonn dakhovpak aslem, zorui to dis Povitr Satollea Son' var aslo. He 
favttik hanv Eslinda, mhoje ghorkarnik ghevn gel' lom. Tichi tikett ani 
soglo khorch hanvem farik kelo, punn mhoje khatir thoddo-bhov bhot' to 
ani tikett dil'li. Indian Airlines vimana Mumbai pavun ami vochun thomchea 
Goem sorkara Goa Bhavanant ravlim. Yvonne, mhoji mevnni ani tichi 
dhuv Lorraine ani put Lloyd ailim. Tannim anik parcelam haddil lim. Tim 
portim manddttana mhozo hat bosun fennie-sorea botli amchea soirea- 
dhaireank vhortalim tantli ek poddli ani futtli. Soglem pusun kaddchem 
poddlem.Opxokun-so dislo. Jevgnn zavn Uncle Bruno-ak fon korun ta- 
che Milly bhoinnicho Englanda fona ankddo ghetlo, kiteak gorjek-akantak 
upkara poddot aslo.Ami pordesant vetalim. Hanv eklo naslom punn ami 
dogam, tantli ekli bail monis, jiche khatir chodd savodh ravchem 
poddttalem.. 


Marsa ektis tarikh — Paskam Aitar, 1991 — Mumboint panchank 
fanteak utthun lagsaruch Juhu vattharant St.Joseph's church, he igorjent 
Misak gelim. Mis aikun rokddim portim ailim ani nosto korun tteksi korun 
bhair sorlim. Sadde-atth zatat mhollear Sahar Ontorraxttrik vimantollar 
pavlim. Customs-akodden sompork sadhlo. Thoim amche vollkhi odhikari 
asle. Tannim amkam vhorun Asst.Commssioner, Dr.Meena kuddant 
bosoilim. Dr.Meena-n, zo xetkamotant ek podvidhar, amche lagim ulovn 
amkam kofi sevli. Mhoje proxasonik seventle ixtt George Barla ani tache 
ghorkarn Meena Dalal-a lagim fon-acher uloilom. George boro naxil'lo, 
tachi khobor ghetli. Amchem London-vochpa Air India-uddan kollav korun 
vetlem mhonn kolloilem. Supdt.Kamat-in amkam vimana meren 
pavoilim.Amkam First Class-int bosoilim. Borkar nanva ek Goenkar stew- 
ard mell’ Ilo zannem amkam bhov bore ritin jevonn sevlem. Thambonastona 

dhorun, desam des hupun viman Londonant denvlem ten'na thoim 
je pavnne-chear zal’ lim. 

Polle zalear, bhair sorlear, jen'na ami sogleam soiream dhaireank 
oil'lem, ani jen'na tanchi khaxea bapol-bhoinn mhojea sangata poilech 
favtt bhailea ani tanchea apnnail'lea desant ietali, vimantolla bhair 
kuch, amkam bhettpak konnunch ailo na. Amkam dhok' ko boslo ani 
boint fattlea disa ghoddun ail"lo bot! futtpacho opghat dolleam mukhar 
opxokun mhonn ailo. Upai nastona, hevtten tevtten sogleam soiream- 
fon korit aslom.Bail sam'ki bhievn kamprevn gulli zal' li. Alvira, 
Antush, sogleank fon kelear konnuch mello naslo. Itle mhonnosor, amchi 
vtikai pollevn, Sharma nanva eklea zannttea Bharoti vonxa-monxan 
amche lagim ievun apunn amkam ravpa suvat ditam mhonn sanglem. 
Amkam kitem tori athvench ani bhirantichem disunk laglem. Ami tachem 
aikun ghetlem na. Itle mhonnosor, Mumbaint sthit Tata Consultancy 
“Services-hantlo eklo Debashish Chatterjee nanva Bharoti monis amchea 

fuddeant ailo ani chovkoxi korum laglo. Tovui Mumbai-chean ail'lo ani 

apnnem Hounslow East vattharant apleak ek suvat tharail’li; bom ami 
ietat zalear sod'ea ienvchem mhonn tannem vinoilem. 


Tachem apovnnem promannik distalem, dekhun tem hanvem ami 
axil'le avtikaient mandun ghetlem. Ami tache fattlean tube-antlean tikett 
kaddun gelim. Itle mhonnosor ratchim sadde-atth voram zal' lim ani ami 
gondollant xennun gel" lim. Nirxenni matun ail’li. Konn eklo Ahmed nanva 
Pakistani amkam mellunk ailo ani apunn ravpa suvat ditam mhonnum 
laglo. Amchem saman ukhlunk laglo. Ami taka naka mhollem.Tem zodd- 
gullo beg ghevn ami Hounslow East stexona savn bhair sorlim. Kullkullit 
thonddi poddil” li. Tata Consultancy-cho Rao nanva sthanik protinidhi apli 
gaddi ghevn Debashishak vhorunk ail'lo. Zaito vell vatt pollet ravlea uprant 
to ail'lo.. Tannem amkam aple gaddien Isleworth-sthit aplea ghora 
vhelim.Tannem amkam bhas dili ki chodd vaitt poristhiti aslear apnnager 
amcheam-ni te ratik ravum ietalim. Punn ami ast soddli na.Fonar fon 
korit ravlim. 


Nimannem Aunty Irene-i fon laglo. Tinnem sanglem ki tanchea ghora 
partti chol'lea ani tim sam'kim veosth asat. Aunty Millie-k fon kelo to 
laglo.Tinnem sanglem ki apunn ietam ani ami om'ke kodden ravchem. 
Tichea ghova Germano D’ Souza-k ghevn ti Woking savn aili ani amkam 

Hounslow Pizza Hut-a lagim mell’ Ili. Tache adim amkam Rao-an 
Pizza Hut-ak dovorlim ani ami vochosor to ravlo. Ami Rao 
Debashisha-hanche upkar atthoile ani thoinchean bhair sorfim.Uncle 
Germanan amkam gaddien aplea biraddak vhelim jem bhov pois 
urtalem.Thoim ami sadde-ikrank pavlim. il lem-xem kitem Khat lem 
tanche upkar atthovn rokddench nhidek gelim 


Abrila Poili tarikh — Somar -1991 — April Fools’ Day zal lean 
Englandant bhovxik sutti asli. Sokallim novam sumarak ami dogaim utthimm 
ani nosto kelo, Aunty Millie ani Uncle Germana sangatan ani tanchea 
bhurgeam borobor. Uncle Nick ani aunty Irene Bexleyheath-ant, Alvira- 
a xezara ganvant ravtalim. Tankam fon korun Alvira khobor ghetli. Antush 
ani Alvira-ak fon kelo punn torui zap mell Ili na. Don’ param Millie, ghov 
ani tanchea bhurgeam, Maria ani Kenneth-hanchea sangatan tanger ` 
jevlim. Magir thoim tancho dusro put, Neil aple Sikh-Indian bailek ghevn 
ailo. Ekameka vollokh zali. Matso add poddlom. Magir uloita uloitam rat 
zal'li. Porto Antush-ak fon kelo. Ten'na Ninfa, tanger ravtole eke bailen 
fon ghetlo ani sanglem ki tim suttiek bhair geleant. Porto Alvira-k fon 
kelo ten'na Candice-an sanglem ki Alvira bhair gelam. Tache adim Alvira- 
n amkam kolloil'lem ki apnnager ghoddie konn soirim iet, dekhun amcho 
poramors korcheak tim panvchim nant. 


Abrila Don tarikh, Mongllar - 1991 -Surrey — Woking-ant - 
Maria-k ghevn relgaddi stexonant gelom. Relgaddi dhorun SOAS-ant 
vochun Dr.Raeside-a vatt polleli. London vid'eapittha adhari registrar, 
Deirdre Goodman-a koddlean mhoje ravpa-suvate vixim ek chitt mell lli. 
Dr.Raeside don'param ailo ani mhaka "library card' korun ghetlem. 
Vid'eapitthant sompork sadunk mell'llo na. Ten na Aunt Milly-k fon korun 
sanglem ki aiz kam' zalem na, dekhun porto ghora ietam. Sanje tanchea 
Woking ghora pavlom.Ten'na Alvira-n fon kelo ki amkam dinvche duddu 
apnnem India Club-ant dovorlea. 


Abrila Tin tarikh, Budhvar - 1991 — Itle mhonnosor Dr.Raeside- 
akodden sompork sadun London-ant amchi ravpa vevosta kel” li. Dekhun, 
saman bandun bhair sorlom ani Maria-an mhaka gaddien stexona-lagim 
pavoilo. Eke-votten-chi 5.75 pounddam tikett kaddun relgaddient gelom 
ani Charing Cross utrun ‘tube’-ant bhitor sorun Waterloo stexonant 
pavlom. Thoim pavtokuch mhoji vatt xennli ani Charing Cross East-ak 

"lom. Portem dusrem travel card korchem poddlem kiteak hanv 
om’ ni-voir ail’lom.Magir Holbum-ant ailom ani cholot India House- -lagim 

om ani Indian High Commission-ant hajir zalom. Thoim thoincho Edu- 

ion Officer, S.Mukherjee bhettlo. Thoim ek form kitem-xem mhojea 
ineacher bhorunk lailem. Thoinchea visa section-antli Mrs.Kusum 
Ipady bhettli, ji Konknni ulovpi. Thoinchean India Club-ak fon kelo ani 
Ivpa suvat asa zalear vicharlem. Na mhonn kollttokuch, thoim gelom 
i eklea Joe D’ Souza-k mell’ Ilom. Alvira-n dovril' li chitt ani duddu ghetle, 
vti dili ani bhair sorlom. Cholot Charing Cross-a kodden ailom. 
i University Senate House-ant vochun Mrs.Tina Wort- hika 
n thoim ravpa korar nixann kelo ani xembor pounddam deposit 
lovorli ani dil’lem flat no.33 pollevn ghetlem. Lhanuch-xi kudd; nhavpa- 
umanva vevosta asli, te kuddi lagsar kuznant ek dhakli fridge zhoim 
mi, dogam videartheam sangatan, tea kuzna ani fridgi upeg korun, amcheo 
havpa-jevpa vostu dovrum ietaleo. 


E Il'lo vell axil'lean, lagsaruch /nstitute of Commonwealth Studies- 
k bhett dili ani thoim Miss Crewford, Mrs Jansen, hankam mell'llom ani 
anchea kariavollim ani seminaram vixim bhasabhas keli. Kiteak Indian 
Ociety for Commonwealth Studies — Bharotant axil'le he sounsthe 
orvkall vangddi hanv. Deirdre-k bhettlom. Thoim Dr.Raeside-acho fon 
illo ani hanvem ‘duvet’ mhollear datt-gozddi, unxim ani pangurpa 
ubertam haddchim mhonn sangil' lem. Ravpa flett videartheam khatir 
olindale vattharant aslem. Thoim sadde-tinank gelear warden naslo. 
achi vatt pollet ravlom. Punn thoim konn eklo Stephen nanva ghrosth 
nell" Ilo zannem babddean modot keli. Eslinda-k ani amchem saman ghevn 
ncle German ani aunty Millie sanje ail'lim. Dr.Raeside razai-sarkelem 
uvet ghevn ail'lo. Hanvem tanche upkar atthoile ani tim thoinchean 


oddsorun gelim. 


Magir Warden ail lo ani tannem amkam flett dakhoilem ani dusrea 
lettant dogam videarthi, Fiona McClellan (Scottish) ani Mark Pearson 
English) ravtalim, tanchi vollokh korun dili. Fridge aslo zo ami dogaim- 

i vanttun ghevum ietalo ani tosoch taka lagtolo khorch. Cooking Range- 
sli, zacher calibration kel'lem, kitlo gas khopta te promannem thoim 
lil’ lo choddtto ankddo haltalo. Kilo gas khopta te promannem ami vanttun 
henvcho, tannem suchoilem. Thoinche ankdde borovn ghetle. Tosoch . 

electricity metera ankddo nondlo. Dr Rachel Haditalal-ik fon korur 
ravtam sanglem. 

Abrila Chear tarikh — Brestar — 1991 ~ London- Hea Coline 
vattharant, zhoim hem videartheam hostel bosoil' lem, sam"karuch ek It 
xea ghoram vosnnuk asli, zantunt bhair sortoleo sogle dadle-bailo chod 


zonelantlean tim soglim bhair bosun saf kortat, gozali martat tim c 
poddttalim. Vavraddeank Municipal Council-an adhar dil lim gf 
him. Ho vatthar amkam vid'eapittha pasun matso pois lagtalo ani thoi 
vochpak gaddieo dhorcheo poddttaleo. Heach vattharant khoim tori mhozo 
ixtt Canute Simoes ravta mhonn hanv zanna aslom. Taka fon kelo 
tache lagim uloilom. Magir dusrea ixtta, Walter da Costa-cho fon ankddo 
tache lagchean ghetlo ani taka hanv ailam mhonn kolloilem. Pavs poddttalo. 
Dekhun kullkullit thonddi chodduch zal" li. Cholot Eslinda-k ghevn Canute- 
a ghor sodun kaddlem ani Helen ani Canute bhettlim. Fonacher Walter-a 
lagim uloilom. Canute-ager kaim khal'lem-pielim, dhedda sumarak 
thoinchim koddsorlim. Thoinchean ASDA store-akodden cholot kaim 
gorje-vostu amkam vikteo ghetleo.Pavs chodduch poddunk laglo. 
Goddgoddit dhempam marun cholun sanje biraddak paviim. Eslinda-n 
randlem, xit ani ami vhel' lim tim Goenchim chorisam khal lim. 


Abrila Panch tarikh — Sukrar — 1991 — Londona Colindale 
vattharant nosto korun, sokallim bhair sorlim. Cholun zom'ni-ponda tube 
relgaddi dhorun Hyde Park Corner gelim, zhoim zaito lok pasoi martalo 
ani ekad’-duklo ulovpi aplem bhaxonn kortalo. Thoinchea 62, Brompton 
Road-acher Purtugez Consul-General-a kocheri asleo. Amkam fuddem | 
Purtugalak vochpa aslem punn Goeam astona, amche bhair sorpachem ` 
taktiken zal'lean, ti Dil li-chean visa ail' li nasli. Ti khoim visa azun ievunk 
nasli. Kensington Gardens-ant gelim ani tem mekllem varem ghonttlem. 
Magir vid'eapittha kocherint kuddintlea vostum bod’ dol ek volleri korun ` 
dili. SOAS-ant gelom, kaim profesorank oso bhettlom.Thoinchean bhair > 
sorun A.C.U. kocherint gelom ani Hetherington, hea ACU-chea chittnis- — 
ak bhettlom. Heram xikxonnik gozalim bhitor gronthaloientlea Dewy deci- > 
mal system-ant Moratthi-khala Konknni bhaxek ghalea tacher bhasabhas 
keli. Ti veglli ani svotontr bhas mhonn tika vegllo matheallo zai mhollem. ` 
To kobul zalo. Taka borovn dilem. 


ili Bhonvddi -Inglez -ulovpi desam bhonvddi 177 


— Abrila Sov tarikh — Son'var — 1991 — Nosto kelea uprant Eslinda 
ni hanv bhair sorlim ani relgaddieo dhorun sov sov pounddam tiketti 
n, sokoilea gaddientlean SOAS-ant gelim. Dogra-babak bhettlim. 
haloient sodvavr korunk boslim. Hatborpam ani chapil’lea pustokam 
i chall'lli ani her vostu pollet bhonvleom ani bosun ttipo kaddleo. 
hair vochun kiteim khal' lem, pielim. Magir sanje meren thoim koxttan 
avurlea uprant, bhair sorlim. Gaddi dhorun Embankment stexonantlean 
oir sorlim ani Thames nhoim thoinche dhodde velean vhanvta ti pollevn 
hetli. Fuddem vochun tem Thames Barrier dekhlem. Magir Westminster 
Abbey, Cathedral, Parliament Buildings ani her imaroti polleleo. Kaim 
follam ghetlim, fottu kaddle ani Victoria stexonantlan voir ievun atth 
pounddank big mac sandwiche ghetli ani khal'li. Ratchim portolim. 


-— Abrila Sat tarikh — Aitar — 1991 — Hangasor lok chodd-so Misak 
vochonant. Ani vetat tinvuim usram vetat. Dekhun sokall fuddem misam 
asonant.Ikram sumarak Misak vochunk ami bhair sorlim. Burnt Oak 
vattharant ek Thirleby church dixtti poddli. Ti Katolk axil'lean, thoim ami 
bara voram Misak gelim. Mis aikun, konn vollkhicho ani gorea-bhailo 
konn mellonaxil’ lean ami biraddak portolim. Don’ parche jevonn korun 
add poddlim. Te sanje anik kainch kelem na. Konnacho sompork sadhpak 
proitn kelo na. Konnench khobor ghetli na. 


Abrila Atth tarikh — Somar — 1991 — London-antlea Colindale 
hostelantlean utthun, nosto korun, Eslinda-k ghevn bhair sorlom. Somptoch 
SOAS gronthaloient gelom. Udente santtea catalogues ghevn boslom. 
Requisition slips hea pustokam, hatborpam khatir dileo : 1) Gramaticas 
: a) Syntaxis Copiossissima — Gaspar de Sam Miguel; b) Christovao de 
Jesus; 2) Fruitos da Arvore da Vida —Jivitv rukhachim omrut follam 
- Antonio de Saldanha ; 3) Jardim dos Pastores —Vonvalleancho 
Mollo- Volume V — Miguel de Almeida. Thoddem mell’ Ilem tem ghevn 
boslom ani mhojeo ttipo kaddunk laglom. Thoddeam-cheo xerox nalear 
microfilm nokol magleo. Anik dusrea catalogam-ni ami sodit bosleanv. 
Magir sanzchem, bhair sorun, Goodge Street dhorlo ani St.James Park- 
ant geleanv. Thoinchean bhonvtana tea tolleam-tollieantlean botkam 
penvtalim ani suknnim chinvchinvun uddun zhaddam zaddanr uddttalim 
tim khoxien pollelim.Botkam udkant toxi dhortorer bhonvtalim, vegllea 
vegllea rongam-chim jim hanvem hea adim pollevnk naslim. Cholot ami 

Raza-Rannie-chea Buckingham Palace-kodden pavlim. The 
‘changing of guard’ mhonn sobit upcharik vidhi zatali. Ti atam f 
favtt Budhvaradis ikra voram zatli asli. Cholot xarantlea Sainsbury Ste 
ant pavlim. To atam konnem tori Bharoti mon’ xan ghetla mhonnn 
poddlem. Thoim jevonna-khanna vostu ghetleo. 

Thoinchean ami Westminster Cathedral-ant pavlim. Protes 
Anglican England-antlea London-a mazar hem Katolk Cathedral as 
Div'eo-bhov'eo bandavolli imarot, unch burinz ani bhailean tambde 
vittam-ni bandil' lem. Bhitor sorlear, voilo bhag sam ko kallkhi aslo p 
unch ani bhovuch vhoddlo. Mis ten'nach ad lem ani sabar padrim sa 
Mis Annunciation vo sondexkara fest-porob somarombtale. Bhoktib 
vatavronn aslem ani ghonghonnit Latin bhaxent kaim dhorm-gitam pini 
Bharavn uddoitolem hem Mis. Thoim vochun soglea 'Chief Pastors of 
the Catholic Church in England even during the Protestant perse- 
cutions, in communion with Rome' — him nanvam vachun ghetlim. Ti 
Katolk Igorz-Mata tea piddapidde kallar, ani tea “Reformation'-achea 
marekar zonvzallantlean Arch-priests nanva dhormadhikari thoim Katolk 
dhormkarbhar samballttale. Thoinchean ami sokla Victoria stexona North- 
em Line -sokoile gaddien Colindale utorlim. 

Abrila Nov tarikh, Mongllar — 1991 - Ekloch aiz bhair sorlom. 
Zom'ni-ponda relgaddi dhorun Goodge Street utorlom ani somptoch 
SOAS-ant gelom. Gronthaloient catalog sodle ani tantlean challun ttipo 
ghetalom.Dr.Raeside-ak bhettlom ani odhik amchea Konknni ani Moratthi 
bhasam vixim bhasabhas keli. Magir anik catalogantlim hatborpam ani 
pustokam pollevn ghetlim. Xelfam-ni sodunk laglom. Linguistics/ 
bhasxastra-cher nemallim chall'llim.Thoinchean Walter-ak fon kelo ani 
Goencher ulovp magil'leacher uloilom. Magir British Musevant Konknni 
sombondim khobor kaddli.Eka Bharoti vonxa dukanar vochun tankam 
kaim giraik ghalem. 

Abrila Dha tarikh — Budhvar — 1991 — London ant Eslindak 
ghevn novam sumarak bhair sorlom. Poilo SOAS-ant ades-bhor vavr 
kelo ani magir St.James Park-ant gelim ani Buckingham Palace grounds- 
ant bhitor sorlim. Ten'na don'param bara voram 'changing of the guard' 
hi dobajik vidhi zavpa asli. Hi bhov'eo-sundor thattamattha vidhi, rongan 

ani dobajean bhoril'li. Ti ruchin pollevn ghetli. Magir thoinchean ami Green 

hea vattharantlean bhonvlim ani St.James Park-ant il'lo visov ghetlo. 
ant St.James Palace pollevn ghetli. Hea razvaddeant Queen 5 Chapel 
. Tem khoim Inigo Jones-an kolpun bandun St.James Palace-iche 
agint, Charles-I hachea raj'eo-kallar, Ranni Henrietta Maria-hichem 
“zonnik-khasgi kopel mhonn toiear kel'lem. Jen'na Raza Charles-I 
| Purtugala kunvor Catarina-lagim 1661 vorsa logn zalo, ten'na tem 
. novsorun ghetil' lem. 
| Cholot ami Bank of Kuwait-achi khobor ghetli, kiteak amkam 
- Fernando, mhojea Kuwait savn ail'lea mevnnean thodde Kuwait dinar 
usnne dil'le te vattavpache asle. Marble Arch mhonn zomni-pondchem 
_ stexon dhorun, Orchard Street-ant axil’ lo National Bank of Kuwait sodun 
kaddlo. Te sangtale ki pornne Kuwait dinar novea dinarant bodlun ghenant. 
Punn thodde duddu aslear te duddu pounddam-ni vattavum ietale. 
. Oddexim dinar pounddam-ni vattavle, punn ek dha dinaram kagda-nott te 
. ghena zale; ti rod'd zali mhonnttale. Melltta te 425 pound ghetle ani 
koddsorlom.Kaim vostu vikteo ghetleo ani Piccadily Circus, hea chovkant 
- aileanv. Ho movje zago, zhoim lok ievun apli kormonnuk kortat. Thoim 
French Railways kocherik bhett divn potrokam haddlim. Magir Green 
Park, hea zomni-ponda stexonantlean Burnt Oak savn cholun biraddak 
pavleanv. 


Abril Ikra tarikh — Brestar — 1991 — Colindale-chean Goodge 
Street-antlean SOAS-ant pavlom. Thoim Dogra-babak mell'llom ani 
thoinchea gronthaloientlim sabar Konknni-vixim pustokam ghetlim. Kaim 
Konknni pustokam tanche vollerint ghalim. Dr.Raeside porto bhettlo ani 
kaim suchovnneo dileo. Anik kiteim hatborpam melltta zalear sodlim. 
Toxinch Mons. Dalgado-lim Konknni vixim pustokam thoim melltta zalear 
sodun kaddlo. Rosemary Seaton, hea Archivist-a lagim tancheo fottu- 
proti kaddcheak ulovpam kelim. Reading Room counter-acher he nabir 
mellil'lim her pustokam portim kelim.Magir relgaddi dhorun Waterloo 
stexonantlean Orbit House-ant Old Vic vattharant Deepali Ghosh-ik 
mell'llom. British Library-vollerint axil’ lim pustokam ani hatborpam 
topasun ghetlim. Tanchea Woolwich kendrant thoddim aslim mhonnttali. 
Anik catalog magoile ani topaxit gelom.Deepali bhovn bhovn adhar divunk 
ietali. Sabar hatborpam challun pollelim ani Moratthi-khala ghal'lim her 
borpam Konknnint utravn ghetlim. Kitlexeoch slips ghetleo. Hatborpam 
/ pustokam magoilim.Punn dis sarunui bhov thoddem hatak laglem. 

Abrila Bara tarikh - Sukrar - 1991 - Aiz biraddakuch ravn il 
kam’ korchem tharailem. Calderon, hea Spanish borovpi-nattok" kara 
sonvsarbhor gajil'lem La vida es sueno mhonnchem 'Jivit mhollear 
Sopon’, hem kav'eo-nattok Sahitya Akademi-n Konknnint haddpak mbaka 
sangil'lem.Tem hatant ghetlem.Kaim lokak chitti boroileo. Magir bhair 
sorun Canute Simoes-ak mellunk gelim ani sabar Goem sombondim 
vixoieacher bhasabhas keli. ASDA stores-antlean jevonna-khanna vostu 
vikteo ghetleo. Sanz zata mhonnosor ami portoleanv ani visov ghetlo. 
Soiream-dhaiream khobor nasli. 


Abrila Tera tarikh — Son'var — 1991 — Chodd korun suttie dis 
axil'lean, kocheri chodd-xeo bond. Biraddak bosun hanvem mhojem 
bhaxantora kam’ fuddem vhelem. Magir Eurail gaddiam zallea chovkoxi 
keli ani tantlean provasa kariavoll ankhli. Haddil'lea sodvara addavo 
ghetlo.Jevonn korun tench kam’ korit ravlom. Don’ param bhair sorlim. 
St.Paul's Cathedral barkaien pollevn ghevchem mhonn ievjilem. Zorui 
kaim hangachim cathedralam-igorzo hea dev-mondira poros pomnim asat, 
torui hem bhovuch lokam-mogall ani hea xara zhogzhogtem protik. Dusrea 
mha-zhuzant Germany-ntlea Nazim-ni tache bhonvtonnim bomb ghalun 
dhuspott kelo khoro. Punn tachi imarot zobor-so mar khainastona okhondd 
urli. Jen na tache bhovntonnim soglem bhogbogit ujeant lastalem, ten na 
hea dev-mondira ghum’ tta voir bosoil’ lo porzollit khuris jivont divtti kozi 
zollttali ani lokak thakai ani bhorvonso favo kortali mhonnttat. Hi tache 
bhonvtonnechi padd zavn riti-xi distoli suvat azun dolleam-dixttint bhorta. 
Cathedralachea avarant bhitor sorpak vhoddlem durig ani taka lail'lo ek 
sobit arkam-darvontto parekar koso ubo asa. 


Bhitor sorona fuddem mukhar dixtti poddttat teo vhoddleo rakhesa- 
sarkeo vatim-kastisali, zanche fuddem ami gidd' dde zal'le bhaxen. Igorje 
modlea-bhagant zom'ni-tizule chitram-ni vinnleat ani thoinchean voir 
bhangra-kallkhea vorixtt'tai dolle dipkaita — gobra-ronga fatri, zanchea 
velean uzvadd lokhlokhta, zo uzvaddit sagor ghum'tti khala sompta. 
Hangasor Tijour-an ghoddoil'leo lokhnna-tikhea akrutaieo, Grinling Gib- 
bons-acho kantoil'lo vavr, Johnson aplo chogo-kabai nhesun, Donne aplo 
podd'ddo oddun dixtti poddttat. Voir savn pollelear, sokoilean gidd' dde 
monis choltat distat, ani voilea ghumtti-velean sokoilim chitram pois lagtat 
punn dolleant bhortat. Sokla zomni-pondchean sopnnam denvot bhuim- 

gelear vhodd doria-senapoti Nelson kallea songmormori pondak 
. Kitlexeach mel'lea gel'lea vhodd lokache hangasor fondd ani 
bam asat, tantle tantunt Heathoberth ani Smithwulf sarkelea nanva 
avn gel'le London-ache bhism-saib.Kitleaxeach lokak iadostikam 
tantle tantunt Britannia ani Kirt-ik dhorun. Vosreant tiche 

goddgonz khambe bhuzanr igorje-cathedralak ukhlun dhortat. 


- A Abrila Chovda tarikh —Aitar — 1991 — Aiz aitar zal'lean, bhair 
'sorun ami nov voram Misak Burnt Oak-antle church of the Annuncia- 
tion-hantunt geleanv. Lok chodd-so goro punn tornatte thodde. Portolea 
uprant biraddak ravn her kam” korit ravlom. Jevonn korun add poddlom. 
Italia vochpak Eurail tikett upega ghalpak ankhtalim. 


Abrila Pondra tarikh — Somar — 1991 — Bhair sorun somptoch 
SOAS-che gronthaloient gelom. Anik sodvavr kelea uprant, kaim dakhleam 
nokol magli. Tanche 33 pound farik korche poddle. Anik magil'le.Punn 
mbaka sanglem ki “large order is not pessible’ mhollear chodd magunk 
zaina. Sokla ievun gronthpal-bailek mellunk ailom. Punn ti mell'lli na. 
Tche chittnis-ek sanglem. Dogra-i mell’ llo na. Dr.Raeside-acho ek chittaro 
aslo; to sangtalo ki Pedrinha bailen Antoinette-an Abu-Dhabi savn fon 
kel'lo. Thoddem bhov kam' thoim bosun korun, don' param eka sumarak 
bhair sorlom.Thoinchean Green Park-ant gelom ani French Railways- 
antlean amkam boska addanvchi chovkoxi keli.Italian Trade Centre-a 
lagim gelom.Thoim mezar bosun panch mukhel Italian xaram mhaiti 
ektthaim keli. Magir Victoria stexonant gelom. Polle zalear, tem stexon 
ieradarik bond kel' lem, kiteak kai mhollear surokxe-zagrutai! Gaddi tea 
zagear Pimlico mhonntta thoim geli. Magir porto ailom torui Victoria bond 
aslem. Dekhun Green Park bus dhorun bhitorlea rel-manddavolli Victoria 
stexonant gelom.National Express Coaches-antlean Cambridge 
vid'eapitthak vochpak Abrila sov’ vis tarkhek bara poundd divun don tiketti 
vikteo ghetleo. Porto Victoria stexonant ievun Oxford Street-antlean bus 
dhorli ani Tottenham Court Road-ak denvlom. Thoinchean tube dhorlo 
ani Burnt Oak stexonant bhair sorlom. Tesco-bhanddar-ghorant jevonna- 
khanna vostu ghetleo ani biraddak pavlom. 


Abrila Solla tarikh — Mongllar — 1991 - Eslinda sangatan novam 
sumarak bhair sorlom. To dis chodd thondd' ani zhonnzhonnit 
vareacho.Ami gaddientlean SOAS-ant porti pavlim. Dr.Raeside-an 

amkam Konknni ani Konknni-sombondit hatborpam nokol ghevpak 
dilo. Xeroxinga khatir pustokam kaddlim, toxinch kaim pustokam 
nanvar ghetlim ani xeroxing-ak dilim. Te poixe farik korun tim 
ani portilim.Thoinchean ami Waterloo gelim ani Blackfriars 
haloil'le British Library-int ami India House Collections 
ghetlim.Thoim amkam atam thoim bodlun ail' li Mrs. Deepali Ghosh 
Tinnem kaim pustokam kaddun dovril' lim. Punn her pustokam jim 
Woolwich kendra gudanvant aslim tim azun ievunk naxil" lim. Anik 
pustokam mhaka tanchea catalogant sodun melt" lim ani tinvui 
Woolwich-antlean magoilim.Gronthaloie sonchalokak don chitti dileo 
pustokam hatborpam bod dol magnni keli. Magir bhair vochun Cambridge- 
ant Dr.Carter-ak fon kelo ani Abrila-che 26-ver amchem thoim ievpachem 
nischit kelem.Chearam sumarak Waterloo ievun gaddi dhorun ami Lon- 
don-chea famad Tower Bridge-ir denvlim. To pul zo hanvem hea adim 
pollevn ghetil’ lo to ghorkamik dakhoilo. Toxench London Tower pollelem, 
zhoim vhodd monis gollak gel’ le. Thonddi kullkullit ani tantlean thondd" 
sonxevtolem varem sam'kem angantlean chirun-topun martalem. Title 
mhonnosor Purtugez Consulate-ak fon kel'lo ani amchea visa-bod' dol 
chovkoxi kel'li. Kainch zap aili na. Magir sanzcho fon porto kel" lo, ten na 
sanglem ki atam monzuri ailea punn amkam porte poixe farik korche 
poddttole. Hanvem sanglem te ami Bharotant farik kel’le. Te aikona zale : 
ani 4.10 pound dor-ekleak farik korche mhollem. 


Magir zomni-ponda gaddi dhorun Embankment-antlean dusre poixil le 
gaddien Tooting Broadway vochpak bhair sorlim. Thoim am'cho ixit, 
Zenaides Morenas 158, Eswyn Road, Tooting Broadway ravtalo. Tea 
stexonant gaddientlean utrun eka rostea-velean dusro dhorun ami eka 
zagear pavlim zhoim oskomat eklo vollkhicho-so konn dislo. Polle zalear 
amcho bapolio Francis de Sa, eka Ihanxea garage-koddlean oso ietalo. 
Tannem amkam vatt dakhoili. Polle zalear tea pot' tear tanger konnuch 
naslo. Fletta-sarkem rostea-patlli ghor bond’ aslem. Thoim ek rekad 
borovn uddovn, ami koddsorlim.Relgaddi dhorun portim sumar ikrank 
biraddak pavlim. Thondd varem martalem. 


Abrila Sotra tarikh —Budhvar — 1991 — Budhvar - Aiz 
sokallchean pavs poddttalo. Magir chodd zal'lo. Kullkullit thonddi ani 
zhonnzhonnit varem martalem. Dekhun aiz bhair sorchim nhoi mhollem. 

Tea zagear mhojem te Spanish nattka Konknni bhaxantora kam' hatant 
ghetlem. Don'param jevlim. Magir sanje sat-ek vorancher Walter ailo. 
Taka ami haddil'leo vostu dileo.Tannem amkam ghevn Lionel Pinto 
“Furtado-lea News Agency-int axil'lea ghorant vhelim. Tacho bhav Aires 
Ponnje, Goeam, vokil mhonn vavurtalo, oxem sanglem. Thoinchean 
amkam Camden Town-antlea Englefields imarotint axil'lea Divadde- 
Malara bapoliam Tony Fernandes-a lagim vhelim. Tanger mhojea fattlea 
vorsa India Club-ant kel'lea ulovpa video film dakhoilem ani tem ami 
pollelem. Sabar Goeam-sombondit vixoieam-cher amchi bhasabhas 
zali.Tanchim avoi-bapui khoim Leicester xarant aslim, jea venchnnuk- 
manddantlean amcho Goenkar Keith Vaz, mullant Calangute-cho, khasdar 
mhonn venchun ieta. Magir to Blair sorkarant Evropi karbhara ani her 
khateam Montri zala.Jevonn modian ratir attapun zalem.Walter-an ghora 


pailim. 


Abrila Otthra tarikh — Brestar — 1990 — Bhair sorun SOAS-ant 
gelom. Ades-bhor kam' thoim korun, kaim profesorank bhettlea uprant, 
zantlo eklo Italia Florence-ant thaptolea Vasco da Gama Institute-acho 
sonchalok mhonn venchun kaddil' lo, hanv don’ param thoincho koddsorlom. 
Knightsbridge stexonant utorlom ani Purtugez Consulate-ant gelom. 
mchea visa vixim hukum' ail'lo punn amkam portim formam bhorchim 
aslim ani 8 poundd ani 70 pence farik korche poddle. Tem kelea uprant, 
visa marun passaporti dileo. Thoinchean Victoria stexonant ailom, jem 
ek mukhel tthannem, zhoim British Rail International-ant vochun 
relgaddi ani Fransa-k vochunk doria-par korunk lagtole ferry tiketti addaileo 
ani 130 poundd farik kele. Toxench British Airways-acheo Lisboa 
vochpak tiketti ghetleo.Magir French Railways-chi vevosta keli. Maia 
dusrer Paris-Lyons-ak thavn Torino vochpak relgaddientli ek couchette 
addavn dovorli. Eurail Pass hanvem ghetil'le te porte hangasor ‘vali- 
date' korun ghetle. Ami Aunty Millie lagim fonacher uloilem. Pavs 
thambonaxil' lo. Ami sot vhorunk naxil' li. Dekhun matxim bhizlim. Ghora 
pavlim sadde-satam sumarak. Itle mhonnosor Antush nimanno aiz, itlea 
disam-ni, rati atthank mellunk ail'lo. 


~ Abrila Ekonnis tarikh — Sukrar — 1991 — London-antlea Colindale 
biraddantlean bhair sorun,Eslinda vangdda hanv SOAS-ant gelom. Kaim 
hatborpam chall'llim ani pustokam magovn tantlea mozkura ttipo kaddleo. 

Magir vochun Ramesh Dogra-ak mell’ llom. Tannem mbaka Mrs. 
mhonntta tika aplea poros voir axil'lea odhikareak mellchem suchoilem. 
Tiche lagim vochun ulovn, tinnem tanchea kaim pustokantlo mozkur xerox 
korpak dilem.Tantlea kaim pustokam bill Senate House-alagim dinvchem 
mhollem.Il'lo vavr thoim korun thoinchean kiteim khavpak bhair 
sorlim.Waterloo stexonant gelim ani thoinchea British Library-int 
magoil'lim tim soglim pustokam haddun dovril' lim.Cheallis-ek gronth asle 
te sogle viskottavn barkaien pollevn ghetle ani tantleo ttipo nondleo Magir 
sanje relgaddie-chi circular line Edgware stexonantlean gelim ani Church 
street dhorun Bazarant pavlim. Thoim amchea dispott'ttea-grasa vostu 
ghetleo ani portim ievun biraddak portolim. Polle zalear thonddient ani 
pavs ani magir s/eet mhonntta teo gela fatul'leo poddttaleo teo sundor 
distaleo punn angapangant kullkullit xirxiro soddttaleo. Gorma-gorom' 
jevonn toiear korun, nhanvun ami datt-ghott' pangrun nhidek geleanv. 


Abrila Vis tarikh — 1991 — Son'vara Dis — Aiz suttie dis. 
Biraddantuch il’ lem Calderon-a Spanish bhaxentlem Konknnint bhaxantor 
kelem.Kaim uzrail'lem kopeam-postam-ni katrun haddil lem te nustem 
Eslindan randlem. Jevonn korun add poddun kaddlem ani chaiek boxil” lim. 
Ten'na Antusha fon ailo ani apunn amkam apnnager vhorcheak ietam 
mhonn sanglem. Antush sov vorancher ailo ani amche kodden kofi ghetli. 
Amkam ghevn magir Misak gelo. Ti Graham Park-ant urtoli igorz mhollear 
St. Margaret Chitherow, he sthanik santinnik bhettoil' li. Ami thoim sadde- 
sovam Misak pavlim. Magir ami tanchea u'tor-London-antlea Muswell 
Hill-a urtolea biraddak pavlim. Eslinda hangasor poilech favtt pavtalem. 
Tem row-houses-antle rangentlem ek svotontr punn dusreak tenkun 
axil’lem eke mallie ghor. Thoinchean hanvem Walterak fon kelo, magir 
Amorito Nazareth ani Canute Simoes- hankam. Antush-a ghorkarn, 
Fanny, Richard ani David, aplea putank ghevn ghora aili. Ami jevnna- 
vosreant jevonn kelem. Rat-bhor uloit ravlim. Eslinda ani hanvem Verona 
ani Jeanette-heam bapoliam-kodden uloilem. 


Abrila Ekvis tarikh, Aitar- 1991 — Adle disa aitara kaidea-sokti 
Mis aikol'lean, sokallim usram utthlim. Nosto nnovank kelo. TV pollet 
boslim. Uloi uloitam jevonn sadde-barank kaddlem ani Fanny bhair sorun 
gelem, kiteak taka kam' aslem. Tannem Eslinda-ak, ami Evropa- 
khonddantlean thonddient bhonvtolim dekhun kaim mei ani datt vest 

| dilem. TV-cher futtbol khell choltalo to ekchit'tan pollelo.Antush- 
a borobor ami biraddak portim pavlim. 
Abrila Bavis tarikh — Somar — 1991 — Thoddem bhov bhaxantora 
' kelem. Haddil'lea kagod-potram topasnni keli. Don’ parchem jevonn 
korun il'lo visov ghetlo ani magir sanje bhair pasoi marun ailim. Te rati 
j vonna apovnnem Canute-ager tharail'lem. Canute-an eka Norma 
Menezes-Rahim-hiche lagim mhoji vollokh korun dili. Canute ani Hel- 
ena-an amkam borem ut'tom' Goenchem jevonn vaddlem. Goem ani 
- aplea bhattam-bensam vixim Canute uloilo. Tachi dolleam-dixtt zor chodd- 
xi pusun gel'li, torui tachi mot-ginean sam ke tikh dharechem aslem. Boro 
. ulovpi ani gozali korpi. 


Abrila Tevis tarikh — Mongllar — 1991 — Sokallim utthun, poilo 
husko mhollear SOAS-nt vochun gronthaloientlo vavr sompovn 
haddpacho. Thoim pavlom ani kamak laglom. Xeroxing korpachem aslem 
tachi porvan'gi ghetli ani tem korun ghetlem. Senate House- he kocherint 
vochun ami Maia-che poiler London-antlean ani tanchea biraddantlean 
vochpa asat mhonn kollit kelem. Mhaka jim pustokam zai tim soglim 
nond kelim ani sanje chear voram meren tankam ek volleri dili. Thoinchean 
gaddientlean British Library-int gelom ani thoim toxench nond kelem. 
Ani sadde-panchank biraddak portolom. Chav ghetli ani nhanvun korun 
toiear zalom. Kiteak amkam dogaimkui Verona-ger vochpachem aslem. 
Ani dusre sokallim fanteak utthun bhailea bhair Oxford vochpachi kariavoll 
ankhil li asli. 

Verona sangil'le promannem sanje sov vorancher amkam vhorunk 
biraddak pavlem. Rokddinch ami dusre disa saman bandun, tache gaddient 
bosun, tanchea ut’tor Londona vatthara ghora sumar satank pavlim.Tem 
row-house-ant aslem. Tacho ghov Caje(tan) amkam bhettlo.To Bicholim- 
Goencho ani sod' dea fatti-konneak kitem opongullai zal'lean, ghorant 
astalo. Tanger dog dhuvo asleo: Sharon ani Lorraine, dogaim sallent 
xiktalim. Ulovp korit, pievun-jevun ekameka vollokh korit ami rat sarli. 
Rao Peddada, zannem amkam London pavleam te rati adar dil'lo, taka 
fon kelo. Khobor ghetli. 


~ Abrila Chovis tarikh — Budhvar — 1991 — Fanteak utthun sadde- 
sov zatat mhollear nosto korun bhair sorchem poddlem. Amkam dogainkui 

Verona-n aple gaddient bosun vhelim ani London “tube” -a zomni-ponda 
Northern Line-chea Seven Sisters-nanva hea stexona lagsar pavoilim. 
Sokallim fuddem kamak vetat to lok chikar gaddient bhorun ail" lo. Ubianch 
chirngottun voir sankllek dhorun samballun ravchem poddlem. Taktikechea 
vorachi gordi. Khoincheanuch konnui pakt martolo aslo Hanga pakiti ` 
marpi bailo sam'keo lapitt. Ami Victoria stexonant utorlim ani voir sorun 
Wilton Road coach stexonant gelim, zhoim Oxford City Link bus- asleo. 
Thoim ti dhorun ami justuch 8.40 voram bus-intlean bhair sorlim. Tantum 
ami fokot panchuch provasi asleanv. Vetle vattek lok choddun meli No 
punn chodd nhoi. Vattek thonddgar pachvi-char xekan'xek potert" feinen 
ani lhanuch khompi-sarkim ghoram bandun haddil” lim dixtti poddlim ani 
tanchea lagsar sodanch dattim-motthim matun ail'lim gorvam chorvotalim. 


Sovai-dham sumarak ami Oxford xarant pavlim. Laginch Quartet 
Display mhonn bazar choltalo. Thoim bailek kitem ghein dislem.Kaim 
vostu ghetleo. Fuddem cholot geleanv. Broad Street kaddlo, Cornmarket 
Street huplo, zhoim eka kallar ganvantlean xetkam'ti apli gonva pik viktale, 
ani sogleant vhoddlo hangacho college mhollear Christ Church College- 
chea sam'kar pavlim. Thoim ek Ihan-xench sobit kongorkhixen kantoil lem 
Cathedral aslem tem tokhevn pollevn ghetlem. Magir oxinch ami tea 
nograntlean suvato pollevnk bhonvunk laglim. Nimannekodden choltam 
choltam ami sodtaleom tea Linacre College-int pavlim. Thoim amkam 
samko pavnne-ekak Dr.Tom Earle- mhaka adlea vorsa mellil'lo ani mhozo 
ixtt zal'lo ani zachea apovnnean hanv fattle pavttim jevnnak gel'lom — 
ami dogaim he favtt thoim ail'lim pollevn, saikolin ievun amkam bhettlo 
ani amkam maiemogacho tannem Purtugez bhaxentlean ievkar dilo. To 
thoim Firngi bhas ani sahit'eo xikoitalo, hem adim sanglam, ani atam 
Medieval & Modern European Languages (mhollear Modlea-Kalla- 
velea ani Adhunik Evropi Bhasam) Sonkula "Faculty Board'-cho lezman 
zal'lo.Tannem mhaka apnnem sompadon kel’ lem ek pustok bhettoilem. 
Tacho matheallo aslo: Afonso de Albuquerque — Caesar of the East. 
Magir amkam dogainkui vhorun tannem dakham-soro bhettoilo ani aplea 
Linacre Colleg-int don’ para buffet jevnnak vhelim. Amche lagim to fokot 
Firngi bhas uloitalo, apleak ti ulovpa sonvoim zavpak zai mhonnttalo. Sod'ea 
thoinchean koddosrun ami xarantle her college pollenvcheak hea Ihanuch 
punn cholun bhonvpak mellttolea hea sobit xarant pasoiek gelim ani Bodley 
Library ani quadrangle dhorun, vid'eapittha imaroti bhonvun polleleo. 

Soglem xar pollevn zavn ani hea vid'eapittha mukhel sthan ani kaim 
mad College ruchin niallun, mhogeli ghorkarn salle-xikxika zal'lean, 
mi sovai-chearank /nstitutio Tayloriana hantunt ‘God, Gold and Glory 
the establishment of the Portuguese empire in the East' (Dev, 
gor ani Mhoima — Udentent thapil'lem Firngi sam'raj'eo) hea 
hea ruchi vixoiacher, Dr.John Villiers, ho itihaskar ulovp korpacho 
lo, thoim pavlim. Hench nimit’ dhorun Tom-an mhaka hea disa hangasor 
il’ lo. Tom ail” lo ani tachea sangatan itihas-zannkar Maria Vasconcelos 
sli, ji amche lagim Purtugez ulovnk lagli. Villiers-a ulovp, amche 
nodrentlean, vhoddlem-xem zalem na. Evropi sam'raj'eovadi nodoruch 
hea ulovpantlean vorchosvan ani heram kodden tiroskaran polletali. 
ovn zatokuch, hanv taka kaim prosn vicharpak dhaddzolom, zankam 
haka somadhankarok zap mell'lli na. Tantle tantunt hanvem tanchea 
lovpant tannem *Goanese' mhonn Goenkaram ul'lekh kel'lo, te vixim 
sanglem ki tem utor amkam samkem opmanachem dista; tea bhair tem 
veokoronna-bhairem. Tachoch tork lailear, Indian-ank /ndianese 
mhonnche poddttole, jem onortha zatlem mhonn tache nodrek haddlem. 
Hem tannem nond korchem ani favo to bodol korun Goa-chem vixexonn 
Goan zata mhonn sarkem korchem ani herankui sangchem mhonn 
suchoilem. Tannem tem nomllaien kobul kelem. Uprant sodam bhaxen, 
thoim Firngi dakham-soro vanttlo. Magir ami Dr.Tom Earle-acho 
upkarbhorit nirop ghevn, Oxford thavn ratchea dis-uzvaddant 7-10 bhair 
sortoli bus dhorun, ami London-ant ratchea dha vorancher pavlim. 
Thoinchean Marble Arch stexonant 'tube' dhorun, biradda pavunk kallav 
zal lean, amkam jevnnak zai zatlo ek unddo eka Bharoti-vonxa mon’ ven 
lagim, tachea loza-dukana velean dupett molan ghetlo, ani cholot-chom’ kot 
biraddak pavlim. 


Abrila Ponchvis tarikh — Brestar — 1991 — Sokallim utthun, 
Eslinda-k ghevn bhair sorlom. Somptinch ami Blackfriars Road-ak axil le 
British Library-int gelim. Portim thoinchea catalogam-ntlim pustokam 
chall’ Ilim, hatborpam magoilim, topaslim ani Konknni nanv-nixann melltta 
tacher nodor bhonvddaili. Xeroxing-a formam bhorlim, poixe farik kele. 
Te nokol kel'le dakhle ghetle ani bhair sorun Waterloo stexonant portolim. 
Thoinchean ami Baker Street-ant vochun Madame Tussaud, hea menna 
bavleam Musevant gelim, kiteak Eslindak to poilech favtt pollevnk 

mellttalo. Hanvem to fattle pavttim dekhil'lo. Bhair sorun ami 
dukanam-cher ani rosteak manddam-ni kaim vostu ghetleo ant 
dhorun ghora portolim. 

Kiteak he sanje Eslindache dusre bapol-bhoinnin Jeanette- 
apnnager apoil' lim. Jeanette ani tacho ghov Roy amkam vhorunk ail H 
Tanchem ghor London-a bhailea vattharant urtalem. Jeanette 
dhondekarn zal'li, ji ghora bosun suttiam-ghoram Espanha-nt 
Vattek amkam Hampton Court, ho adlo razvaddo dakhoilo zo 
nhoim-e deger dobajik thattamattan bosoil’lo aslo. Uprant Richmond 
ailo ani thoim pachve-char tonnavollir uddieo marun khellttolim mervam- 
hornnam sogle kodden raxim-ni bhorun vot'talim. Tangelea ghora ratchim 
nov voram zavn pavil'lim.Thoim chodd vell ravunk mel!’ Ilo na mbona 
mhaka khont bhogli. Kiteak fuddlea disa Cambridge vochpa amchem 
vella-potrok ami adimfuddench tharail lem. Roy-an dakham-sorea ek 
khaxelem mixronn cocktail toiear kel'li ti ami ruchin pieleanv. Thoim 
Aunty Millie lagim Eslinda uloilem. Kenneth, tichea put-agelo ‘overcoat’ 
mhoje lagim aslo to porto divpak zai aslo.Walter-a lagim ulovpa proitn 
kelo punn mell'llo na. Magir jevonn korun, gozali marun, modian ratir 
nhidlim. 

Abrila Sov'vis tarikh — Sukrar -1991 — Fanteak utthun sadde- 
sovank nosto korcho poddlo. Jeanette ani Roy amkam ghevn Tooting 
Broadway stexona sam'kar pavlim ani amcho nirop ghetlo.Thoim 
lagsaruch tem famad Wimbledon khellpa moidan aslem, zachi khobor 
ami bhovn bhovn aikotalim tem ami pollevn ghetlem. Relgaddi dhorun 
ami Victoria stexonant gelim. Thoim sokallchea atth-ank Cambridge 
vochpachi bus. Polle zalear bus-gaddi khoinch dixtti poddona. Kitlo vell 
ravlim punn gaddi aili na.Lokachi gordi vaddot vetali. Magir bus driver 
ailo fokot sovai novank. Lok bus-int bhitor sorpak ekamekak dukholtalo.Ti 
British xist mhonnttat ti hanga dixttik nasli. Oxem zal' lean, poilim pavunui, 
amkam fokot “standing passenger' nhoi punn kitem tori “standby” 
mhonnttoli tikett mell'Ili. Toxinch luttin ubiam don voram-ni ami Cam- 
bridge pavlim. 


Cambridge xarant cholun nogra-mazar gelim, zhoim, Laundress 
Lane- he oxir xirkol'le pallnnint, Centre for South-Asian Studies-ant 
Dr.Lionel Carter, zache lagim hanvem hanga ievpachem tharail' lem, to 


ili Bhonvddi -Inglez -ulovpi desam bhonvddi 189 


ell’ Ilo. To tea Kendra gronthpalui aslo. Mhojem ‘Village Goa’ aple 
athaloient asa mhonn tannem mhaka dakhoilem. Amchea vixoiacher 
li tanchea ievzonneam-cher bhasabhas zali. Magir ami thoinchean 
sl gronthaloient geleanv. Bhair sortana thoim eklo Mishra nanva 
antlean ail'lo (Planning Commission-antlo) ghrosth bhettlo. 
'annem apunn zavn amkam soglim mukhel kendram ani xar bhonvun 
lakhoitam mhonn apli seva bhettoili. To amche borobor cholot, amkam 
Videapittha vatthar, Arts Faculty ani Faculty of Oriental Studies asat 
thoim vhelim. Kainch mell'llem na. 


| Thoinchean fuddem vochun, amkam eklo Matthews nanvacho 
ghrosth bhettlo, zo Keralantlo ek IAS officer thoim Development Stud- 
des — hea vixoiacher ek diploma kurs kortalo. Te dogui amkam ghevn 
'cantinant gele ani thoim amkam kofi dili. Thoim ami uloitana eklem 
‘cheddum thoinchean pas zalem jem Goenkarn-xem distalem. Khorem 
-mhollear, tannem aplea sangateak amkam lekhun, chodd korun mhoji bail 
skirt-nhexil' li pollevn, ti amchea ganvantlim, oxem mhollem. Punn fuddem 
ievun ‘hello’ mhonn amkam bhettlem na. Mishra-baban amkam aple 
- gaddient bosovn mukhel gronthaloient vhorun pailim. Thoim amkam 
Mrs Jamieson bhettli. Zaite author-catalogue ami challun pollele kiteim 
Konknni-chem melltta zalear pollenvcheak, punn kainch hatak laglem 
na. Magir College-intlean bhonvtana amcho paim tonna-deger poddlo 
zait. Hem pollena fuddem eklo goro fuddem ailo ani ami thoim cholchem 
nhoi mhonn xittkaitalo. Vogi ravchem poddlem. 


Cholot ami Cambridge nograntlean geleanv. Kitlexinch sorea- 
dukanam zankam pubs mhonnttat tim pollelim. Cam nhoim-echer hem 
nogor bandlam toxench thoinchea donui deganr vid'eapittha colleges 
ubarleat. Te nhoim-entlean bhonvpachi ani te college pollevn ghevpachi 
vatt mhollear tiche-velean vhanvoitole punt mhonn paddava sarke ponell 
je volean tannttat. Zoxe rosteanr chodd ieradari asun opghat ghoddttat, 
toxe hanga nhoiem-cherui zatat. Gimalleak sukrara ratche khoim hangasor 
bhutam-almam pollevpa bhonvddeo kaddttat, zhoim bara-vorsam poros 
Ihan bhurgeam sangatan zannttim aschim poddttat. Te nhoim-echer ek 
pul bandla zo Italian Venice xarant bandil'lea Rialto Pula bhaxen dista, 
zachea donui kuxim-ni vonntti ani tankam zonelam asat, zaka Bridge of 
Sighs mhollear Suskaream Pul mhonnttat, kiteak videarthi porikxek 

bosunk hevtten vetana dukhan suskare kaddttale khoim. Ho pul $t John" 
College lagsar urta. Thoinchea kopelant rongit-chitram 

pollevpachim. Thoinchean thoddim xemboriam sopnnam choddlear Cam- 
bridge aní tache bhonvtonne sobit dekhav dollebhor pollevn ghonnttum 
leta, Queen's College lagsar ek Mathematical Bridge vo Gonnita Pul ` 
urta, zache bhonvtonni sabar kannieo upzoleat. To khoim 1749 vorsant 
akh'khoch lankddan bandlo ani magir porto 1867-ant ani 1902-nt durust 
korun bandlo. Lok sangtat ki to khoim Sir [saac Newton-an bandlo ani 
taka ghott dhorpak zodde vo khille lagunk nant. Punn hi kanni khori 
dhorunk zaina, kiteak to vidneanik pul bandche poilim vis-ek vorsam adim 

` morun gel'lo. Laginch Fitzwilliam Musev, ho Britain-acho sogleant pomno 
ani kaim lokam motan sogleant ut'tom' musev urta, zo sonvsar-bhorchean 
haddil'leo kole ani her vostu ghevn bosla. Rel-stexona lagsar ek sundor 
vonospot-bag botanical garden patoll' llea.Chear-visam bus dhorli ani 
sov-visank ami London-ant portim pavlim. Charing Cross voir sorlim. 


Eka MacDonald khanavollint vochun special mac sabar panvddeam 
club sandwich ani kofi ghetli. Magir cholot ami Strand-a Hotel Strand 
International-a lagim gelim, zhoim /ndia Club aslo. Thoim bhitor eklo 
Carrasco nanva bhettlo ani tannem Rene Barreto ani Dr Tito Menezes — 
hanchi vollokh korun dili. Thoddem bhov ami uloileanv. Magir porto Charing 
Cross-a kodden dhanvlom, kiteak Walter-an thoim sadde-satank amkam 
melltta mhonn sangil'lem. Walter-ak ghevn porto /ndia Club-ant ailom. 
Zaito vell ami sogle Goeam khatir amcheam-ni kitem korum ieta te vixim 
lambdik uloileanv.Dha-m sumarak bhair sorlim ani cholot Charing Cross- 
ant vochun, Rene ani Walter aple votten, ani ami amche votten geleanv. 
Polle zalear, thoddea vellan tube relgaddient Northern Line-che Colindale 
pavche poilim, kaim Euro Punk mhonnttat te donui vattam-ni kens taxil” le 
amche mukhar dhom'ki divn fuddem sorle. Ratchim sadde-dha zal' lim. 
Eka provaxean ragan tanche votten pollelem. Ek Bharoti-distolo ghrosth 
tanche votten tannxevn pollevnk laglo. Ami goddgoddit biraddak 
dhanvleom. Bhievn gullo zavn nhidek geleanv. 


Abrila Sat'tavis tarikh — 1991 — Son'var — Aiz sutti axil’ lean, 
utthlim, nosto kelo ani hanv bhaxantora kamak laglom. Bazarant vochun 
kaim jevnna-vostu haddleo, Eslindan randleo ani don’ param jevlim. Title 
mhonnosor donpara donank supurlea Francesca-k ghevn Francis, ho 

polio ailo. Francesca-n mhaka rokddo vollkholo ani dhanvun tem mhoje 
engent poddlem. Taka hanvem haddil'leo teo kaim chokletti dileo. Tem 
ladoxi. Francis amkam ghevn Alvira-ger gelo. Sadde-satam sumarak 
ni, Alvira ani Francis, Goan Clubhouse-ant gelim. Norma ani heram 
oglim amkam ievkar divpak ailim ani mhaka Eslinda-soit te sobhent mana 
mhonn lekhlo. 


Amkam mukhel mezar, SCOGO-chea iezmanea- Francisco de 

uza-lea sangatan bosoilim. SCOGO mhollear soglea Goenkaram 
ganvchea monddollam zodd-ekvottit sounstha. Francisco-a bail Antonette- 
ui amchea sangatan boxil' lem. Ratchem jevonn kaddlem tem pivnnam, 
dakham-sore, mannkeo, xit, nustea humonn, uC tom" aslem. Marcus de 
ouza-an mhoji ani mhoje ghorkamichi zomil’lea lokak vollokh korun dili. 
a ani tichea ghova Rahim-ak bhettlom. Marcus-an kaim gitam gailim. 
Alvira-n suchoilem ki hanveim kaim gitam gavchim. Tim hanvem don 
gailim. Magir nach suru zalo. Amchim kaim lok-gaionam, zoxim Mando 
ini Dulpod gavunk sanglem. Tantunt Tito ani Oscar ani Marcus, hanchea 
sangatan amiim gailim. Toxich ami Dekhnni-i gaili. Soglim khoxal zal'lim. 
Flavio ailo ani apunn amkam relgaddi stexona meren paitam mhonnttalo. 
Ek Leitao nanva ghrosth ailo ani Goem ani Goenkaram ani Konknni vixim 
kaim mhaiti magunk laglo. Ti hanvem dili. Magir ami nachlea uprant, 
hanvem don utram ulonvchim mhonn mhoje lagim zomil'lea loka magnni 
iili. Hanvem thoddem Inglezintlean ani thoddem Konknnintlean uloilem. 
Goem, Goenkarponn ani Konknni bhas, hanchem moladik khaxelponn 
anche mukhar dovrun, tannim hem aj'jea-ponnjea daiz visorchem nhoi 
punn potttiddkin fuddem vhorchem mhonn hanvem tankam tollmollit vinonti 
eli. Te sogle bharavn gele ani mhaka ievun hun'hunit porbim ditale ani 
1em mhojem bhaxonn te ken'nanch visorche nant ani vevharant haddcheak 
vavurtole mhonnttale. 


Magir ek spordha jahir zali. Mhaka, Oscar ani Tito-nk juviz nem'le. 
Sogleam poros sundor-bori saddi-nhexil'li bail — hika inam’ favo zatlem 
nhonn jahir zalem. Ami poilim nem' tharaile. Bori nhexil'li asunk zai 
nhonnchem tinnem aplem ang-pang sarkem dhampunk zai, khoreli 
Joenkarn koxi, adi. Tantunt Monica Fernandes nanva ek zanntti-xi bail 
'kmotan venchun aili. Amchea Ponnjent sthit Instituto Menezes 
3raganza-chea ten'nachea Chittnis, aiz sompil lea, mhojea ixtta Joseph 

Barros, hacho ek bapolio bhettlo, zachem nanv Francisco Barros 
Tosoch AVC (Assolna, Velim, Cuncolim) he sonvsthe Antao 
mell’ lo. Commonwealth Foundation-ant vavurtolo fattle favtt methil 


Joe D'Souza bhettlo. 


Itle mhonnosor dans ani somaromb modian rat hupun gel lo ani Abrit- 
ache Att'tthavis tarkhent bhitor soril'lo. Hanvem manddil le ievzonne 
bod'dol apunn ievjitam mhonn Norma-an sanglem. Navelim Club-ache 
Norbert Gomes-ali gori bail bhettli. Thoinchean ami fantea oddezank bhair 
sorlim. Alvira-lea biraddak pavta mhollear tin vazlim. Thoim nhidek gef lum. 
tim sokallim atthank utthlim. Nov vorancher bhorbhorit nosto kelo. Ikram 
sumarak, Alvira amkam ghevn Dartford-ant Ti-Fanny-lea bhava Vincent 
hanger gelem. To ekdom boro monis utorlo ani hanv taka poilech favtt 
bhett'ttalom, punn tachi bail mat veglli. Amchi vollokh korun ditokuch, 
tichem tondd bavlem-xem dislem. Ti-Fanny-chi Eslinda bhacht. 
Thoinchean koddsorlim. 


Rokddim magir tache gaddient Southwark dhormprantant urtolea 
St.George’s Cathedral-ant gelim. Thoim vhoddlem Mis aikolem, zhoim 
amchea noxiban, ioga-iogan, tea dhormpranta bhism-saib ani tachea 
vangdda tera padri sangatim mis mhonnpak niktech fuddem ail" le. Tantunt 
Evropi gore ani Afriki khampri asle ani her ronga-che padri, zantunt eklo 
amcho Goenkar, Asian Chaplaincy-cho Fr.Furtado aslo. Mis dobajik 
bhov'eo ritin zalem. Tache uprant jevonn kel” lem taka lutti-khetti zaleo. 
Goenkaram borobor Filipino lok asle. Amchi palli ieisor ami rangent 
ravlim.Chodd lok axil'lo. Rang soddun dili. Matxem kitem-xem nustem 
mell Hem Magir concert zalo. Walter ani her vangddi asle. Chris Greet 
nanva bhurgo compering kortalo. Mhaka thoddem-bhov uloi mhonn 
magunk ailo. Mandea bod' dol sang mhonnttalo. Hanvem machier vochun 
thoddem-xem uloilem ani Mandea-cho thoddo bhov itihas ani ghoddon 
sangli, ji lokak bhovuch manovli. Tony, Edgar ani Walter bhettle ani Konknni 
pustokam khatir aplem tis pounddam iogdan dilem. Kariavoll somptokuch 
ami Edgar-alea biraddak gelim. Thoim kiteim khavn, novank portolim. 


Abrila Ekonntis tarikh — 1991 — Somar zal'lean, somptoch 
SOAS-ant gelom. Vid'eapittha Senate House-ant vochun rabitea bhaddem 
farik kelem. Xembor pounddam deposit porto ghevpak magun orz kelo.. 
Mhojem library card ani her sogleo vostu porteo keleo. London Bridge- 

ea pula-velea stexonar ami mellchem mhonn Kenneth-a lagim kobul 
zal’ lom, te bhaxen vochun thoim tachi vatt polleli. To ievunk naxil’ lean, 
bhonvot ravchem poddlem. Thoinche bhitorle roste sanspun pollele 
i lok koso chidd'ddun jieta to pollevnk mell'llo. Magir ubgun ievun, 
Barclays Bank-achea thoinchea eka fantteant gelom ani mhoje lagche 
Traveller Cheques vattaile. Magir, pavs zhoddttalo astona, tosoch bhizot 
London Bridge-a kodden gelom ani fon ankddo dil'lo tacher fon 
"kelo. Kenneth thoim naxil'lo. Dekhun mhaka thoinchea konnem tori 
sanglem ki hanvem pul hupun dusre votten ienvcho. Cholot fuddem vochun 
"pul huplo ani dusre votten Kenneth mhaka mellunk ietalo to dixtti poddlo. 
“Tache lagim upkar manun overcoat porto dilo.Antush amkam mellpak 
 ailo.Ami zaitim uloilim ani tacho nimanno nirop ghetlo. 
| Uprant Walter satank ailo ani amkam ghevn Rene Barreto-lea 
 biraddak gelo. Rene-lem sobit ani askoll-viskoll ghor Woodside Park- 
hea xitoll sundor vattharant bosoil'lem.To ani Walter Commercial Bank- 
int odhikari asle, zhoim amkam magir ek dis jevnnak vhel’ lim. Maria, aple 
ghorkarnik tannem amchi vollokh korun dili. Ten'na oxem ioga-iogan kollun 
ailem ki Maria, Eslinda-borobor Goeam Carmel-Collegint xikil’ lem. He 
ugddas korun tim khoxien murgottlim ani dhadoxi zalim. Tanger dogam 
bhurgim aslim. Bes borem jevonn tannim manddil' lem, amchea ghorchea 
bhaxen.Thoim astona Amorito-n fon kel'lo, tannem khoinchean tori hanv 
portom London-ant ailam mhonn aikol'lean, mhozo pot'to sodun kaddlo. 
To mhonnttalo ki ami dogaim apleak mellpak zai. Hanvem kobuli dili. 
Thoinchean amkam modian rat zavn Walter-an biraddak pailim. 


Abrila Tis tarikh — Mongllar — 1991 - Sokallim utthun poilem 
kam' SOAS-achem kelem. University kocherint vochun deposit refund 
ghetlo. Mhaka dil'lem tem flexicard portem kelem tem eke Goenkarni 
lagim, Alessandra de Souza, ji Candolim-Goenchi, ani thoim /nstitute of 
Chinese Studies-a Dy.Secretary, hea mhotva hud'dear vavurtali. Tea 
bhair China Quaterly nanva vid'eapittha nemallem sompadtali. Mhaka 
mellun ti bhov khoxi zali. Ramesh Dogra-cho nirop ghetlo ani Deepali 
Ghosh-ak fon kelo. Senate House Library-int xeroxing-a bill farik kelem. 
Bhair tin kil football rupa-akara chocolate ghetleo. 


Itle mhonosor amkam Amorito Nazareth vhorunk ail'lo. Amkam 
tannem Baywater-ant Great Himalayan Restaurant nanva eke Nepali 

` khanavollint jevnnak vhelim. Jevonn sam'kem mochmochit 
khaxelem : sungttam cocktail, mutton biryani, pulao, xit, mutton, 
brandy, thonddi kullkulit asli dekhun dil'li.. Tannench amkam 
biraddak sadde-dha voram zatat mhollear pavoilim. Tachea 
upkaram-ni hanv ani ghorkarn dattun gel" lim. 


Maia Poili tarikh — Budhvar — 1991 — London-antican bhair 
sorpa toieari chol'lea. Nov voram bhair sorun duvet, cover bedsheet 
ghevn Edgware Road-antlea launderette-ant dilem ani dhuvun ghetlem. 
Don poundd anik cheallis pence sabanvank ani 40 pence ekdam sukovpak 
ani anik 20 pence portem sukovpak, hea hixeban dinvche poddle. Boots 
farmasi-nt vochun vokhdam ghetlim.Kopdde-anganvlim laundry-intlean ` 
portim ghetlim.Saman bandlem.Dr.Raeside barank ailo. Tacheo vostu 
dileo ani upkarbhorit tacho nirop ghetlo. Jevun Canute-ager gelom. Tachi 
bhoinn bhair poddli mhonn Koll lem. tankam pacharlim. Tache upkar 
atthoile ani tacho overcoat porto kelo. Kaim jevonna vostu haddleo.Magir 
jevonn attapun toiear. 


Sam'ko sov vorank Flavio ailo. Bijle bill farik kelem. Fiona ani Mark- 
hancho nirop ghetlo ani Flavio borobor ami bhair sorlim. Amkam aplea 
suvater Greenford vhelim, kofi dili relgaddient bhitor kaddlim. Tacho 
upkarbhorit nirop ghetlo. Relgaddi New Haven maritime station-ant pavli. 
Thoinchean Customs-antlean pas zavn ami ‘Versailles’ nanva Sea Link- 
he komponechea Fransak vetlea hea tarvar choddleanv.Ratchem tarum 
suttlem. Thoinchean ami England-achi Dover doria-deg soddli ani Fransa 
votten chol’leanv. 


Maia Tevis tarikh — 1991 — Khondda-Evropantlea Fransa ani ` 
Italia-achi bhonvddi korun, zachi Khobor vegllea tisrea bhagant ietli, - 
amchem tarum portem Englanda New Haven dhokeak sokallim fanteak — 
Fransa-vella promannem 6.20-ak laglem ani ami utrun sorlim. Fransa-k ` 
savn ostomte votten ail'lean amchea ghoddialant ek vor fattim haddun 
bodol kelo. Tarva-velean utorlea uprant ami British relgaddi dhorli ji 
rokddem bhair sorli. Vattechi soglli xetkamot kel'li pikall zomin, rekan” xek 
patllil'lim pachvi-char xetam-mollam nodor pavta title pois lambtalim. Punn 
kallkhi oxem vatavronn distalem, thondd' kullkullit on’ nun ravil'lem-xem. 
London-xarantlea mukhel Victoria stexonant pavnne-satank pavlim. Thoim 

_kaim vell vatt pollet ravlim, kiteak Antush-an thoim ieta mhonnil'lem ani 
amkam tache lagim tancheo vostu porteo divunk zai asleo. Kiteak ami 
“thoinchean bhailea bhair Purtugal-ak vochpachim aslim. Antush dixtti 
poddona zal’ lean, taka fon marlo. Kaim zap mell'lli na. Magir tachea ani 
amchea ixtta Flavio-k fon kelo. Punn tachoi laglo na.Anik thoddo vell 
watt polleli. Punn azun Antush-a khobor naxil' lean, porto ghora fon kelo. 
“Thoim Fanny mell'llem, zannem sanglem ki Antush thoinchean bhair sorlo, 
` en na pavunk zai..Nimannekodden Antush ailo. Taka ek bhett divn, tacheo 
. vostu porteo keleo. 


Hammersmith-a votten vetleo relgaddieo okosmat rod'd zal'leo 
mhonn kollit zalem. Dekhun zomni-ponda gaddi dhorli ani chovkoxi keli. 
Kaim khobor hatak lagli na. Voir ievun Airbuses-hanchi khobor kaddli. 
Sanglem ki tanchi bus Air Terminal-1 votten vetli. Ti dhorun dha poundd 
| farik korun vimantollar sumar sadde-dhank pavlim. Sutta-butant nheslom. 
Kaim vostu ghetleo ani uddana vatt pollet boslim. British Airways-a 
Lisboa-k vochpa uddan suttcheak kallav zal'lo. Don'para don-ak amkam 
bhitor kaddil'lim tim vimanant ami choddlim pavnne-chearam sumarak. 
Zanv saiba, mhollem, kallav zalear kaim nozo. Purtugal-a bhette khobor 
tisrea bhagant ietli. 


Maia Att'tthavis tarikh — Mongllar — 1991 — Purtugala chear 
disam bhonvddi attaplea uprant, ami England-antlean vochpak portol’ lim. 
London vimantollar pavona fuddem, ami sokla vochun British Airways- 
ant London-antlean bhair sortolea vimanantlean check-in korcheak gelim. 
Polle zalear BA nabir sangtat ki ami book kel'lem Dubai vetlem BA- 147 
nanva uddan tea disa na. Amkam dhok'ko boslo. Kosli hi viman komponi, 
ji booking kortana sarki mhaiti dina ani atam hem uddan rod'd korun 
provaxeank trasant uddoita.Dusro kosloi upai kor mhonn ami maglo. To 
kitench korpak toiear na zalo. Voilea manager-ak mell'llom. Kaim upai 
na. Hanga amkam ravchem poddttolem mhonnum lagle. Ami sanglem ki 
amkam fokot don-favttim London-ievpachi visa mell'llea ani portim ravpak 
mellchem na. Punn te kitench kelear aikupak toiear nasle. Itle thondd'- 
kiranv monache ani lokak uvekhun uddovpi he bham'tte British lok! Tanche 
lagim kitlem porathun maglem ki amkam AbuDhabi uddanacher tori 
dhaddchim. Magir tannim amkam AbuDhabi vetlea Gulf Air komponi 
GF0006 uddan-ak amchi tikett ‘endorse’ keli. Oxem asun amkam bus 

dhorun dusrea Terminal-3-int voch'chem poddlem. Punn amkam BA- 


chea mon'xam-ni khatri dili ki amcheo suttkesi tea uddanam-cher 
sthalantorit kortole. Security checks koddkoddit zal’ le ani voam voram 
rangentlean voch'chem poddlem. BA ani Gulf Air-hanche modekot hanv 


toddzodd korunk vavurtalom, dhanvtalom, khorxetalom ani 
dhapetalom.Nimannem amchem saman Mumbai dhaddttole mhonn Lamm 
utor dilem. Vimanant bhitor sortam mhollear ratchim sovai-nov zalim ani 
viman sovai-dhank bhair sorlem. Sam'kem kuchkuchit bhorun.Tharear 
poddlem dislem. 


Maia Ekonntis tarikh — 1991 — Budhvar ~ Fanteak Gulf Air 
uddan Bahrein poilem denvlem ani thoinchean rokdden bhair sorlem. Tem 
fuddem somptench Abu-Dhabi denvlem. Ten'na hanvem flight-super- 
visor-ak maglem ki amchem saman thoim ailam zalear tem Abu-Dhabi 
bhair kaddchem nhoi mhonn tannem Kalin ghenvchi. Eklo to Keralite, 
zannem bariksanni nondun ghetleo ani tem Mumbai vetlea container- 
ant astolem mhonnn khatri dili. Thoinchea duty-free shop-ant gelom ani 
vis-ek dollaram kaim chocolate-i ghetleo. Uprant ek bavlem mhoje nodrek 
poddlem. Tem tis-dollaram mhonn ghenvchem, oso hanvem xembor- 
dollaram note kaddlo ani nabir axil’ lea cheddvz lagim dilo. Tache lagim 
moddche porte dollaram-ni magle. Tannem to kagda-note kaddlo ani aplea 
govetant ghalo ani jen' na hanvem to porto maglo, ten' na tannem xemboram 
favtti mhaka ek dollaracho dakhoilo ani toch hanvem dil lo mhonn bhasunk 
laglem. Te donui note teach akara asun ekuch distat dekhun hi naddbudh 
tea cheddvak suchli ani tannem ti toddik vheli. Mhoje lagim kainch ruzvat 
naxil'li ani thoim zhoghoddpak vellui naxil'lo. Ti note ek dollara zal li 
zalear, ti tis-dollaram vostuk farik korpak tannem koxi ghetli kai mhonn 
hanvem vicharlem. Punn niai-nit ditlo hanga konnuch naslo ani mhaka 


vellui naslo. Vell tanchea favrar aslo. Magir traveller cheque kaddun vis ` 


dollar tea bavleak farik kele ani tanchem padd poddum mhonn tanchea 
naddam-naddink xrapun thoincho bhair sorlom. Porto bosker boslom ani 
bailek hi gozal sangli. Tache adim loza-mukheleak tokrar kel'li punn tea 
cheddvan aplo sudhvantto dhorlo ani mhaka pixeant kaddlo. Dusro upai 
nasun hem pottant ghalchem poddlem. 


Mumbai vimantollar amchem viman fantea-velea sadde-tinank | 


pavlem. Customs-Supdt.Mahajan-ak bhettlom ani samana khobor sangli. 

Zoso mhaka dubhav ani bhirant asli, toxeo amcheo suttkesi aileo nant. 
Mahajan ani Nair-hankam bhettun ami Gulf Air-a zallvonnddarank tokrar 
- keli. Tannim soglli bariksann ghetli ani magir kolloitam mhollem. Punn 
voir sangil’lea tea gondollak lagun hem soglem zalem. Goa Bhavanant 
vochun visov ghetlo. Punn nhid poddona. Sokall savn rat meren Cus- 
toms-ak fon korit ravlom. Hem matxem fuddem pollenvchem mhonn 
tanche lagim maglem. 


Maia Tis tarikh — Brestar — 1991 — Fanteak utthun, huskean 
` porto Customs-ak fon kelo. Nosto korun, portim ami vimantollar gelim 
ani AC Dr.Meena-k mell" Um. Ghora portolim. 

vii) ENGLAND-ant - Tisre favtt 


He favttik hanv London-ak gelom to thoddeach disank. Vasco da 
Gama &India, hea vixoiacher 1998-vorsa Otumbrantle 29 te 31 
tarkher dhorun zatle, London Videapitth-a Institute of Advanced 
Study-hantlea Romance Studies khatean ghoddovn haddil'lea 
ontorraxttrik porixodek hajir zavpak tannim mbaka mud'dom' apovn 
vhel'lo.Mhoje lagchean propotr magoil'lem tem The Portuguese Influ- 
ence on Goan Culture mhollear Goenche sonvskrutaier poddil'lo 
Firngi probhav. Fax dhaddun hanv ietam ki na tem vicharil'lem ani 
hanvem kobul kel lem Tikett ani ravpak kortole mhonn sangil lem. 


Air Sahara-vimana Goem-chean Mumbai vochpak don'param 
Otumbrache 26-ver bhair sorun oddezank sutt'ttoleak tiketi kaddil" li ti 
Dabolle vimantollar pavtokuch, usram pavlom mhonn bexttem nib dhorun, 
mhaka boska dinaxil'lean, hanv thoim tharail'lea disa pavio na. Kitleim 
zhogoddlear, hanv tancho chodd-favttim vochpi *vangddi' asunui ani tikettir 
boroil'lea vella promannem pavlam mhonn sanglearui kainch upkariem 
na. Tikettink tanddi poddil’ lean, tannim mhoji boska anik konnak vikhun 
uddoil'li, hem zalear nischit kollttalem. Tanchea vevosthapokak ani magir 
tanchea mukhel tthanneank tokrar kel'li. Punn kainch upeg zalo na ; hea 
desant sompeponnim giraikak niai-nit mellona. Mhaka ek tteksi divn 
tanninch ghora dhaddlo, zorui te, tanchi chuk zal’ lean, mhaka hanga hotelar 
dovorpak toiear zal'le. Kuwait Airways-achem mhaka Mumbai-chean 
fuddlem viman aslem tenvui chuklem.Magir ievun porte fon lavn, Kuwait 
Airways-a dusre disa uddan magun, London-ak fax dhaddun, sumara 
rattavolli korcheo poddleo nant! Dusre disa, mhollear Otumbrache 27- 
ver don’ param mhojeach khustar Dabolle vimantollar ievun, Air Sahara- 
n dusre disa dil'lem uddan dhorun Mumboint gelom ani Goa Bhavan-ant 
ravlom.Mhojea manan jevonna-vostum vojem dil' lem. Mhojea samanak 
zago bhov thoddo urlo. Toxench sorkavn zago korun ghetlem. Dusrea 
disa toieari keli ani Kuwait Airways-a uddana bodlun ghetil' li tarikh con- 
firm keli. 


Otumbrache 28-ver, 1998 vorsa, jinzutt'ttear chearank utthun, 
fanteak savn Mumboi-nt British visa ghevpak mhonnun rangent ravun ti, 
tanchea odhikarean ghal’ lea prosnar prosnank zapo divn, magun ghetil"li. 

. Ti fokot dha-ank hatant poddli. London-ak toxem kolloil’ lem ani mhaka 
` thoim ievpant kallav zal’ lean, zallvonnddaram-ni mhojea nanva toktto ghevn 
-eklea taxi-driver-ak London vimantolla bhair dovortam mhollem.Tech 
_ rati tteksi dhorun Sahar ontorraxttrik vimantollar ratchea sadde-ikrankuch 
pavlom. 


Otumbra Ekonntis tarkher, 1998- Jinzutt'ttear sokall fuddem 
oddez-vorancheruch Kuwait Airways-chi rang lagil'li. Hanvem immi- 
gration ani customs kaddun mhoji suttkes check-in keli.Sat vorancher 
boarding suru zalem. Kuwait xarant pavta mhollear thoincho sthanik 
vell sadde-sat-ancho.Sogleak bhonvtonni renvottuch dixtti poddttalem ani 
modinch xar bosoil’lem.Amkam tea vimanantlim bhair kaddun dusrea 
vimanant ghalim. Mhoje lagim ek Bharoti ghorabo poddlo. Tem novem 
viman atthank bhair sorlem.Tem London vimantollar don' param dhedd-a 
sumarak pavlem. Bhair sorlear mhaka ghevpak konnuch dislo na.Ghabrun 
ailom. Polle zalear eklo Axiai distolo xofer Prof.O.Gomez, hea mhojea 
nanva distolo ek toktto ghevn ravtalo.Hanvem mhoji vollokh korun dili ani 
hanvem tache tteksint bosun vid'eapittha vatt dhorli. To xofer Iranian 
mhonn koll’ Ilem ani to mhoje lagim Urduntlean ulonvk laglo.Tatpurti zaina 
tachi ixttagot zoddli ani vid'eapittha tea Institute-ant pavlom. Thoim mhaka 
Aarti Karia nanva ek Bharoti-vonxa tornattem bhettlem.Tea xoferak 
sangun mhaka thoinch lagim axil'lea Tavistock Hotel-ant dhaddlo.Thoim 
gelear, receptionist sangtalem ki mhojea iennea bod'dol tankam kaim 
khobor na. Magir tanninch fon korun vicharun mhaka Kudd ank 143 
dil'li. Sutta-buttant toiear zavn vid'eapittha Institute of Advanced Study- 
int gelom, zhoim porixod choltali. 


Polle zalear, ti porixodent ek propotr manddttana hanv pavlom ani 
tacher mhoje prosn xevttile, ten'na Prot Helder Macedo ani Dr. Abdul 
Karim Vakil-hannim mhaka vollkholo.Magir te ievun mhaka bhettle ani 
ievkar dilo. Vasco da Gama Bharotant Calicut bondra 1498 vorsant pavil’ lo, 
ten'nachean aiz panch xenkdde zavn gele, tacho heram gozalim-cher 
kitem probhav poddla, tachi azmavnni korcheak ho porisonvad 
ghoddoil’lo.Taka vis-ek zannkarank apoil'le, te sogle gore bhairavn hanv 
ekloch. He pavttik hanv tinuch dis Londonant hech porixode khatir urtalom. 
Soireank bhett dinvchi asli.Punn hi kotthin kosrot mhaka he porixodek 
hajir zatana korchi poddli.Dr.Vakil ravtalo ki hanv chodd vell tanche mo- 

dem sartolom, kiteak mhoje vixim Prof. Macedo-n taka sangil lem dista, 
zo mhaka poile London bhettek, mellil'lo. Hanv ekloch Bharotantlean 
ail'lom. Dr. Vakil ek Gujarati Musolman punn Purtugez Afrikentlean jievun 
ail'lo. He odda-tannik lagun mhaka gineanik mar khanvcho poddlo. 


Te rati King's College-int jevonn dovril'lem, tantunt mhaka eklo 
Goenkar sodvar-korpi tornatto Crusoldo Correia bhettlo, zo apunn mull 
Assolna Goenchca bapai-lo put mhonnttalo, ani Estado da India hea 
adlea Purtugez Goem-che vosnnuke sombonda itihasant vavurtalo.Her 
zannkar, tantle tantunt Amerikentlea eka vid’ eapittha collegintlo Dr Timothy ` 
Coates bhettlo ani apnnem mhozo vavr vachla ani apleak avoddla, chodd 
korun mhojem Village Goa, oxem sangtalo.Tosoch eklo Stephen Chang 
Fundacao Oriente-cho Taiwani sodvavr korpi bhettlo; tea bhair Purtugez 
rajdut, Joaquim Romero Magalhaes, ani Dr.Luis de Sousa Rebelo Toxich 
Rosa Maria Perez, hi voilea hud'dear axil'li bail bhettli ani ek potrkar 
Rui. 


Otumbra Tis tarikh — 1998 — Saman manddlem ani divpachem 
aslem tem kaddlem.Magir khoddegantt Inglez nosto kelo ani Institute- 
ant ailom. Kaim propotram manddttalim tankam hajir zalom ani 
prosnavollint vantto ghetlo. Magir tanche sanchalok, ekli bail Jo Labanyi, 
Axiai-xi distali, tika mellunk gelom. Mhaka divpache asle te duddu Inglez 
poundd-am-ni atam hanga zai asle mhollem. Punn tinnem nimanne meren 
mhaka te poixe dile nant. Jevnnak thodde dil'le titlech. Her gorje-bhair 
Bharotant dhaddle.Kaim sounstham-n I sangunui modot keli na. Mhaka 
ekloch eksuro jevunk boschem poddlem. Punn Firngeank fokot Inglez- 
ulovpi goream poddil' lem. 


Porixode fuddle eke boskent mhojem propotr manddpachem aslem 
ani toxench Rosa Maria Perez-hichem. Ti CNCDP-chea Lisboa-nt axil'le 
sounsthe palvi-commissioner asli. Dekhun jea mon'xank tinnem apovn 
haddil'le te tichi saiba-zatra kortale. Hanga kaim zannam-ni Bharota vixim 
propotram manddil’ lim, ani tantlim kaim zannam Goeam sombondit aslim 
tim bhovuch vankdde ritichim ani goir-somoz nirmann korpa sarkim, tantunt 
mhaka suddbuddun addvad korcho poddlo. Dekhun mhojem propotr jen'na 
manddlem, ten'na kaim goream-ni mhojer agllik korpak tharaili dista To 
vixoi mhaka ghoravi zal'lean, hea sogleam ostram-xostram-chi vhodda 
odhikaran hanvem pudd mati keli.Tankam borem laglem na tem. Magir ti 

Firngi bail mhoje lagim uloina zali. Punn heram-ni, chodd korun Dr.Luis 
de Souza Rebelo ani Dr Tom, hannim mhaka hun'hunit porbim dilim. 


Alvira-n mhaka he rati apnnager apoil’ lo, kiteak tim dusre disa suttiek 
vochpak bhair sortalim.Tanchea novea biraddak 192, Erith Road, ratcho 
pavlom. Veena-gelo sansupai tachim vojim ghevn gelo. Alvira-an jevonn 
kaddil' lem. Donald-a bhav Claude, tachi bail ani dhuv ani gori nat aslim. 
Alvira ten'na ek nursery ghalunk sodtalem. Dekhun soglem novem ghor 
` chitarun ghetil'lem. Punn ti bhurgeam khatir sall bosovpak tika gorea 
xezaream-ni dilem na.Tankam khoim xezarak bhurgeam bovall zatlo 
aslo.Thoinch ratik ravlom. 


Otumbra Ektis Tarikh — 1998 — London-ant -. Hanv dusre disa 
porixode boskank matso usram pavlom. Mhoje mhakach khanddunk 
laglem.Torui sogleam sobham-ni vantto ghetlo. Kaim prosn ghalche poddle 
te propotram manddttoleank mharog poddttale ani vad nirmann 
kortale.Mhojem mhonn'nnem lokak pott'ttalem punn herank borem laglem 
na. Dekhun, mhojea kaim ixtt zal'leam-ni suchoilem ki hanvem tondd 
bond korchem.Magir hanvem Vakil ani Macedo-nchi sodd ghetli ani bhair 
sorlom ani mhaka apoilo mhonn din' vasle. Tosoch herank bhettlom ani 
nirop ghetlo. Pavs poddttalo. 


Novembra Poili tarikh — 1998 - Sokallim utthlom ani boro Inglez 
nosto kelo ani fona ani her bilam farik kelim ani hotelantlean check-out 
kelem. Mhoji bhachi Dr. Veena-lo ghov, Frederick, amchi porixod sompta 
tea disa mhaka apnna-ger vhorunk ail'lo.Tache vangdda hanv Welling- 
ant gelom, Veena-k bhettlom, jim eka row-house eke-mallie-chea Ihan- 
kuddam ghorant ravtalim, tanger don'param jevlom, add poddlom ani 
magir nirop ghevn bhair sorlom. Veena-n amkam ani apnnager divpak 
kaim khavpa vojim dil” lim. Thoinchean magir eke suvater bhettun mhaka 
Fanny-in apnnager vhelo. 


Novembra Don Tarikh — 1998 — Ut'tor London-antlea Antush-a 
biraddak ravun hanvem Air Portugal-viman-komponmi-k fon kelo ani 
mhoji Lisboa-k vochpa tikett confirm korun ghetli. Lisa Fernandes lagim 
Firngi bhas uloilom. Ti mhojem nanv aikun samki bhul’lusun khoxi! Ti 
aplea ghov Goenkar mhonn gorvan sangtali. Jevonn kelem ani visov ghetlo 
Eka supermarket-ant vochun kaim vostu ghetleo. 

Novembra Tín Tarikh — 1998 — Jinzutt'tear sokall fuddem 
zaglom.Vellar bhair sorpa husko. Antush-an utthailo. Panchank ami bhair 
sorleanv. Antush-an mhaka London vimantollar fanteak vhorun pailo, ` 
kiteak taka apleak kamak vochpak aslem ani tea vellar rostear ieradari | 
thoddi.Thoim Lisboa-nt mhaka dusre ontorraxttrik porixodek hajir zanvcho 
aslo. London vimantollar zaito vell ranvchem poddlem, kiteak viman bhair 
sorpak kallav zal'lo. Magir tea sokallim sadde-novank nimannem Air 
Portugal-a viman Lisboa-k vochpak suttlem. England fattim poddttalem 
ani tache vangdda Ekvottit Rajvott vo U.K. hanv soddttalom.Anik ken'na 
thoim ievpachi sond' iet mhonn sangum nozo aslem. Dekhun hanvem 
thoincho nimanno nirop ghetlo. 

M - IRELAND 


Hea desa adlem, Celtic bhaxe-vonxantlem nanv Eire mhollear Em- 
erald Isle vo Pachu Zunvo. Ioga-iogan mhonnunk zai, mhojeai zolma- 
zunvea — mhollear Santo Estevam-a nanv Pachvo vo Pachu zunvo, zhoim 
Shennoi Goembab-a aj'jea-ponnjeam ghor azun ubem asa. Ireland-a 
pachvea-char soimba pachvea rongak shamrock green mhonn pachartat. 
Ho agllo-vegllo athvoch pachvo-rong khoim tachea doria-degank 
dhaddaitolea Atlantic somudrantlea Iharam-ni ani tantlean upzun ail'lea 
bhovn bhovn bodoltea mond, olsar varea movsamak lagun taka favo zata. 
Evropa sogleant ostomtek urtolea hea zunvear khoincheai velar mond' 
pavsa xitaddeo poddttat ani sam'kim sokoilean kupam lhovu Ihovu 
kapxetat. Vatte vattsur thoinchean bhair bhonvtana, bhizlea xivai ravonant. 
Torui hem sodanchench zal'lean, Irish lok mhonnttole: “Aiz dis bhov boro 
asa, Deva kurpen." Lok hangacho bhovuch devosponni. Magir thondd' 
varem marun lokhlokit vot poddttolem ani bhonvtonn sogli chokchokun 
ett. 

Ireland zunvea chear-panchve vantte ho Inglandda-poros svotontr 
zal'lo des aplea niz hok'kan addaita. Tantunt chodd-xe lok Katolk punn 
chodd girest-oxe nhoi. Ek panchvo vantto zaka Ulster mhonn vollkhotat 
to azun, thoincho lok don-tisre vantte Inglez ani Scottish vonxantle ani 
Protestant Kristi ponthache dekhun, British rajvottke khala urla ani tosoch 
ravunk sodta. Hea Zunvea bhonvtonnim dongor-porvotamvolli futtkori 
denvteo ghevn bosleat. Tacho modlo bhag chodd-so chunea-fatran bosla, 
zacher fatri futtun zal'li khell-mati sogleak ximpoddlea ani taka lagun 
borim pikall xetam-bhattam thoim toiear zaleant. Dongrall ostomte 
bhagant, zo Atlantic somudrak tondd divn patol’ Ila, chodd pavs poddtta to 
doria-deger 40 inch dhorun tache poros dupett vo chodd dongram-ni xinvor 
marta. Ani Kerry pranta dokhinne-ostomte-tonkar Ireland-a sogleant 
unchleo porvota-tengxeo urtat. Sogleant unch mhollear Carrantouhil porvot 
zo 1041 metr unchatter pavta ani Dingle lagsar Brandon Porvot aplea 
953 metranche tengxer savn doria-deger astolea dongram-tonkanr denvta. 
Xhianlleant tapman asta tem 4 te 7 degree Celsius, tantle tantunt sogleant 
chodd ostomtek zhoim il'lem borfa-him’ poddtta.Gimalleak 14 degree 
Celsius ut'torek tem 16 degree Celsius dokhinnek; tem ken'na ekrupi 
urona punn voir sokol zatlem nachrem thil” lar asta. 

Bhovuch bolladik Atlantic somudr hea doría-deger bollan 
ani tantlean foddun chirun ek katoril' li futtkor doria-deg ghoddovn ailea Tea 
Antrim doria-deger ek ‘Giant's Causeway’ mhollear "Doriantlean 
Rakhesa Vatt' toiear zalea ji soglea sonvsarbhor kirtivont zalea. Ti 
mhonnttat eke dont'-kothent thapil'lea Finn Mc Cool nanva rakhesan 
bandun haddil'li pula sarkeli vatt. Jwalamukhintlean 6 krutt vorsam adim 
savn upzol'lim him fatri-khoddpam, tancheantlem lava thovu nhivot gelem 
ani tantlean vankdde-tinkddim basalt fatri sov-koni khoddpam-akar zale. 
Itlim vorsam hupun gel'lean, tantlea vhoddlea khoddpall fatrink lokam-mi 
nanvam dovorleant, zoxim : The Organ; The Giant's Loom; The Key- 
stone, adi veokti riti-chim. 


Hea bhov pornnea-prachin Celtic desant zaiteo than than veglleo 
veglleo rajvottkeo zavn geleo. Jen'na Krist-iuga-chea 432 vorsa hea desa- 
lokak St.Patrick-ant Kristi dhormant haddle, ten'nachean hea desant 
vhoddli sonvskrutik ani gineanik kranti ghoddovn aili. To des Kristi 
dhormachem ani obheasa-gineana vhoddlem kendr zanvk pavlem. Raza 
ani kovi aplim dorbaram ani mellave hanga ghoddovn haddttale, zanchi 
kirt ten" na susonvskrut Evrop-bhor pavil’li mhonnttat. Punn tin xenkdde 
oslo girest sonvskrutik fular bhoglea uprant, heranchi nodor ani dixtt tancher 
poddli zanv-ie. Ten'na-chean tancher babddeancher bhailean ekamekar 
havoll iet ravlea. 

Bhailean ail'li poil voili ghuri tancher poddli ti ut'tore-chean Scandi- 
navian des-antlean ail'lea Vikings-anchi. Tannim tancher dhaddi ghaleo 
punn te portun gele nant. Hangach sthaik zale. Ireland-a poilo voilo vir 
purus, Brian Boru, hannem Vikings-ank 1014 vorsa Clontarf ganvant 
haroile. Punn hea zoita goddi chodd kall togli na. England-a Henry-Il-an 
apleo fouji Irish Doria-velean Ireland-ant 1168 vorsa dhaddleo ani hea 
mullchea French Norman-ani to des, zoxem England, aplea tabeant ghetlo. 
Ten'nachean hea donui desanchem ani tanchea lokanchem zhuz chaluch ` | 
urlam. Irish lok unne bolladik zal’ lean, tankanch Inglezam-koddlean sogli ` 
piddapidd sonschi poddlea : goirsomoz, dhormik tonnav, bondd' ddam, - 
khunmareo maramari. Sollavea ani sotravea xenkddeam-ni Irish lokam | 
pikall zomin Inglez sorkaran zobordostin bollkaili ani ut`tor-udenti Ulster : 
mhonn vollkhotolea prant-ant tannim England ani Scotland-hea bhagantle | 
Protestant pontham lokak haddun bosoile. Dekhun hea Ut'tor-Udent Ire- ` 

-ant hea bhailean haddil'lea adde Irish mhonnttolea Protestant pontha 
lokam bhovsonkh'ea zalea ani takach lagun mullavea Irish vonxa lokancher 
hea bhailean ail'lea punn atam dhoni-zamindar zal'lea lokam maramari 
ani zhuza vagrem mane-gom tter boslam. 


Zori ho des halinch mhollear oixim-ek vorsam adim Inglandda-cher 
koddkoddit zhuz manddlea uprantuch rajki nodren svotontr zala khoro, 
torui hea Irish vonxan Evropi sonvskrutaiek vhoddlem iogdan dilam. 
- Vhoddle sonvsar-bhor kirt zoddil'le Inglez bhaxentle borovpi ani kovi, 
Swift ani Sheridan dhorun Yeats ani Shaw, Oscar Wilde ani James Joyce 
sangatan nimanne Samuel Beckett meren, iedea vhoddlea sahit'ik 
protibhavantam-ni zaitea desam-ni ravtolea Inglez sahit'eo vachpi lokak 
. sam ko montravn dhorla, te sogle Irish vonxa Dublin xarant zolmol’ le 

monis. Punn atth xenkdde zale hea zunvea lok azun babdde Inglanddan 

roil'lea nerak lagun zhuza-zogddeam, khun-maramarim-ni 
_ koxttovtat.Ut'tor-udenti bhag zo aplea Ulster mhonntta to Inglez raj'eantlo 
kitench kelear bhair sorunk toiear na. Te kaidea-bhaile hangache votondar 
zal'le monis aiz sogle zomni dhoni zaleat ani khorelea Irish lokank pillttat 
ani sangum-nozo-axil'li piddapidd ditat. Inglez Oliver Cromwell-hea Inglez 
zulum'xahi rajkortean tea lokacher sogleant krurtaie akromonn kelem. 
1649ant zal'lem Katolk ani Raza-votten bondd' tannem doiea-maiea 
nastona, tea lokak jivexim marun, mostun uddoilem. 1690 vorsa zal'lea 
Boyne zhuzant Englanda William-III razan tancho porabhov kelea uprant, 
tankam aplo dhorm legit pallunk mona kel'le. Dekhun hangache dev- 
dhormixtt Katolk lok aplo dhorm' legit guptim pallttale. 


Fuddlea xenkddeant Wolfe Tone ani tache Ekvottit Irisham-gelo utthav 
tosoch damun-chepun kaddlo. 1801-ant ten’na meren axil'li Irish Sonvsod 
rod'd kel'li ani Irish lokak London-ant axil'le British Loksobhent 
protinidhitv korpak zago dil'lo. Katolk lokak khoinchench odhikrut pod 
ghevnk zai naslem. Punn 1828-ant Katolk Daniel O'Connell Clare mhala 
protinidhi khasdar mhonn venchun ailo. Taka lagun fuddlea vorsa British 
sorkaran Katolk-ankui mekllik dili ani tanche velem bondon kaddun 
uddoilem. Hea ekonnisvea xenkddea modlear Ireland-a bottattea pikek 
kidd lagli ani ti kusun kabar zali. Hea bottatteancher jietolo chodd-so 
barik lok bhukek sampoddlo ani 1845 vorsa ti suru zavn tin vorsam bhitor 
80 lakh axil'lea lokantlo dha lakh lok sam’ko xennlo, zaito bhuke vollvollean, 

tifoid zoran vo niraxen pordesachi vatt dhorit gelo. Ekach 1847 vorsa, 
oddez lakh lok mel’ lo ani sumar 30 lakh lokak bhovxik-duddvam-nidhintiean — 
sorkar postalo. Kaim bhattkaram-ni aplea duddvancho adhar divn kaim 
munddkarank vattaile punn dusream-ni tankam dhanvddaile. Lokam- 
ankddo denvlo ani vis lakham voir lok bhair sorun gelo. Oxem zal lean, 
hea desantlea xetam-mollancher bhovuch vaitt porinnam zala. Kheddea- — 
ganvam-ni vosadd poddil’ lim xetam-bhattam, poddang zomin, moddkurim 
ghoram-daram dixtti poddttat. Tim atam Ihovu bhorun ievpak lagleant, 
kiteak thoinche lok bhair girest zal'lean, aplea ganvghora portun ghoram 
durust kortat ani bandtat. 


Poilea Sonvsarik Mha-zhuza adim, British sorkarak distalem ki Ire- 
land-ak aplem svoraj'jeo mellchem ani toxi tannim toieari dakhoil li. Punn 
Ulster-chea Protestant-ank Ireland-a bhovsonkh'eo Katolk raj'eant 
ravpak naka zalem. Punn zhuzak fuddo korunk zai aslo dekhun, sogle 
Irish lok ekvottitponnim British foujint zhuzle. Torui astona, itli Britisham- 
add tidd nirmann zal'li, ki tacho faido ghevn Germany-n 1916-antlea Dublin 
xarant Paskank zal'lea utthavak aplo tenko dil'lo. To Dublin xarantlea 
General Post Office-a sam'kar zal'lo to British sorkaran krurtaien 
mostun kaddlo ani 90 bonddkhorank mornna formonn marlem, zantlea 15 
zannank gollar marle. Tantunt Eamon De Valera aslo zo Amerikent zolmak 
ail'lo dekhun suttlo. 


1918 vorsa ek rajki chollvoll suru zali jika Sinn Fein mhollear “Amche 
Aminch' nanv dil’ lem. Tinnem Dail Eireann nanva Sonvsod abr keli, 
zacho iezman De Valera-k kelo. Irish Republican Army (IRA) mhonn 
tannim gupti-fouj ghoddoili jinnem Britisham add zhuz jahir kelem. Brit- 
ain-an aplea adlea xipaik-zhuzareank “Royal Irish Constabulary’, hea 
xipaik-dolant bhorti kele ani tankam fuddo korunk Ireland-ant dhaddle. 
Hea krur xipaikank Kalle-Sanvlle mhonnttale; to tancho gonnvex Tannim 
Irish raxttrvadeancher akanta ghuri ghali. Hea zhuza zonvzallantlean 
meklle zavpak, Britain-an 1921 vorsa Ireland-ak svotontrtai divpak koblat 
keli, punn tantuntlean Ulster-antlea nov mhalantle sov mhal vegllail'le ani 
aplea tabeant Ut'tore-Ireland mhonn dovorle.Punn kiteim melltta tem 
khorem mhonn dhorun, IRA fuddari Michael Collins-an tacher apli nixanni 
ghal'li. Punn choddfoddean bhorun tannem aplea eka ixttak boroil lem : 
"Aiz sokall fuddem hanvem mhojea mornna formonn-ar nixann 

i." Hem khorem zavn ailem, kiteak zannim ti koblat manun ghetli ani 
ietli na, (anche modem khoddegantt zhuz pettil' lem ani taka guneanvkar 
orun eklean tacho doia-maiea nastona far marun jiv kaddlo. 


Irish Svotontr Raj’eo mhonn 1922-ant ostitvant ailem punn Brit- 
h Commonwealth-hea songhottonne bhitor. Punn de Valera jen’na 1932 
rsa desacho venchun kaddil'lo Raxttrodheokx zalo, ten’na tannem to 
3ritain-a koddlo duvo toddlo ani nimannem 1949 Ireland hem, Common- 
vealth-a bhair, ek lokraj'eo mhonn jahir zalem. 1955-ant taka Ekvottit 
axttram Songhotonnent bhitor ghetlo ani 1973-ant Evropi Arthik 
Somudaia vangddi zalo ani atam Evropi Ekvottacho. Akhem Ireland 
ektthaim zanvchem mhonnpa magnni hea desa raxttrbandavollint aspailea 
ni U tore-Ireland-ak kitem zata titleai rattavollim-ni tannem vantto ghetla. 
Ut'tor-Ireland-a prosn soddovpak British ani Irish sorkaram-ni proitn 
keleat. Tantlo nimanno 1985-a somptear zal'lo,zache udexim hea desa- 
sorkarak tea prantant choltolea proxasonant, thoinchea Protestant ani 
Katolk somudaiam hita khatir ani donui bhagam arthik sohokar ani kaido, 
su-vevosta ani pulis-manddavollint apli budh divpa hok'ka zapsaldarki 
samball'llea. 


Zori tachi zomin pikall asa mhonnttat, torui ho des arthik nodren 
azun gorib-dubllo urla. Peat mhonntta to kollxea bhaxen dhatu zo glacial 
khell-matier bosun olsar chikottaien toiear zata, toch hea desa eka-satvea 
vantteacher patoll’Ila ji zomin 70,283 kilometrancher ximpoddlea ani tench 
tanchem urje aitem. Hacher adharun bijli-toiear korpi stexonam choltat. 
Sorkaran ankhil'lem dhoronn pordesant vochpa lott addavpa nodren 
ud'deg-dhondo ghalpak vavurta. Hea desa rajdhani-xar Dublin, zantunt 
desantlea kul'lim loka chovtho vantto aplea ani aplea bhonvtonne 
vattharant aspavn gheta. Hanga ud' deg soro-kaddpache, jevnna-podarth 
toiear korpache, vizneri, angavlim ani kancheche. Tea bhair radio, televi- 
sion ani her sompork sadhonam ud' deg ani chap' pa ani uzvaddavpa ud' deg 
choltat. Lhovu ud'degikoronn zavpak laglam. Punn peat-a bhair kollxea 
ani tela goroz poddlea jeo vostu aiat kortat. Aer Lingus, hi viman-komponi; 
Irish Shipping ani CIE (Coras lompair Eireann) roste ani relgaddi 
manddavoll, heo vhoddleo komponi sorkar choloita. Tea bhair Bord Grain 
orov-dhanea-gotto vikta; Bord Baine duda-pasun toiear zal'leo vostu 

vantt' tta. Sakor ani sarem vanttpa vepar-vevhar sorkari hatant asa. 
Shannon ontorraxttrik vimantollar ievun vimanam aplo tela-purv 
kortalim. Atam soroll Atlantic utrun Evropak gel” lean, thoim ievpa 
lagona. Dekhun atam thoinchea fokot vimanam niontronn dovorpak 
ani tantlea burnza upeg zata. Tachea lagsar ek khaxelo ud’ degik v 
aila, zhoim sogle jin'sam vostu kortat. Bhonvddekarank lagun boro 
vevhar chola. 


Oso odmas kortat ki sumar 170 lakh Irish vonxa lok sonvsar 
jietat ani tantle zaite zann aplea pallam-mullam portunk sopnetat. 
porte ietat. Tantle tantunt Amerike adle raxttrodheokx, John F. 
ani Ronald Reagan, hevui Irish vonxi, zannim aplea adlea mull desak 
bhett dil'li. Punn her lok tea desa mon' xan hat-lavn bhoxttanvk naxil li 
soimbik sobitai ghonttun ghetat. Chodd-so lok Britain-antlean ailo 
mhonnttat, tache uprant Ut'tor-Ireland-antlo ani her lok Amerikentlo ani 
Canada-ntlo ieta mhonnttat. Atam Evropa her desanchoi lok thoim 
bhonvddi ani vavrak ievunk lagla. 


Hea desant Katolk dhorm tanche raxttrbandavollint aspavn ghetla 
ani to thoincho lok bhoktibhavan palltta. 1986-ant zal'lea lokmotant tanni 
logn-moddi add mot dil’ lem. Tantle prant adlim pornnim-prachin rat eam 
aslim khoim. Ut'torek ani Ostomtek sobit ani oronn'ea bhag Connaught 
urta, zantunt Sligo, Mayo ani Galway aspavtat ani Connemara nillim tollim 
ani tankam lagun axil'le nillsar porvot. Dokhinnek Munster urta zhoim 
unchle Kerry ani Cork praidvipantle Caha ani Slieve Mish porvot choddttat. 
Leinster-Meath, Laois, Carlow ani Wicklow vattharam-ni lharel'leo 
dongurleo ani bhorbhorattik pavil' lini xetam-bhattam asat, zantunt Ihan- 
san nogram ani ganv chirngottun bhorleat. Ani tache udenti-doria deger 
Dublin ani Wexford, hanche modekot kaim Ihan dhoke asat zhoim 
jin'sanvar vhoddim / tarvam lagtat ani toxeoch kaim renvall vello patoll Heat. 
Mayo prantant Conn ani Cullin tolleam modlea Pontoon nustem- 
gorovpeam avarant, salmon nusteak gorovpak khoim porvan'gi lagta, 
punn porvan’ gi-magtolean apnnak tem gorovnk ieta mhonn tea adim ek 
favtt tori dakhonvk zai. Hem Irish lokam khas lokxonn mantat. 


Otthra Mai tarkher, 1990 — Sukrara disa hanv Dundalk (Irish 
bhaxen “Dun Dealk") stexonant pavlom ani amchi relgaddi matxi thambli. 

lem stexon hupun atam ami svotontr Ireland Lokraj'eant bhitor sortaleanv. 
ish Harp Lager- beer-a jairati dixtti poddtaleo. Sogle kodden tonnavoll 
dleponnar vaddun nodrent bhortali. Ti kapun katrun manddunk naxil' li, 
oxi ti Englandant distali. Hollddi ronga rape fulam biam zhaddam dixtti 
joddttalim. Atam kaim ghoddei nodrent bhortale ani tevui te tonnavollir 
horvol'le.Tea bhair tor kallea-dhovea ronga xirbi gaieo.Punn xellieo ani 

iddre mat gullgullit datte-motthe dhovea kapsa gutthle koxe distale. 
Pachvim mollan mat oxinch ran” votti ritin vaddun ail’ lim. Atam Monahan 
nhoim hea nograntlean vetali. Tacher pul ghal'lo. Fuddem Drogheda 
anche bhaxen ‘Droichead Atha") stexon ailem, zhoim karkhane aplo 
ikhallo dhunvor varear soddttale.Thoddo vell gaddi thambli. 


Magir fuddem chol'li. Bhonvtonni xekan’ xek dixtt pavta thoim ais- 
pois patllil'li vorixtt pachvi-char nodrent bhortali. Tantle tantunt sobit 
an'votti ronga-rongam fulam tokli voir kaddttalim. Tanche rong gulabi, 
'zamblle, tambdde ani nille.Zaiti lagvodd dixtti poddttali,chodd korun ‘peach’ 
ollam-chi, zoxem amchea sangatea poinnarean sanglem. Atam Irish Doria 
spoxtt dixtti poddpak lagil’lo. Lhovu-lhovu relgaddi sam’ ki doria-deger 
veta distali. Thoim ek foujechem tombu-bandil’ lem camp aslem jem doria- 
deger pavtolea pachvea tonnavollint bosoil’lem. Lhovu renvall vell lagim 
pavli ani tantli renv gobra-ronga distali. Thoim pachve tonnavolli mollam 
Sam ke veller vochun tenktalim. Thoinchim nogram veller bosoil'lea bhaxen 
distalim. Renve kottam bandil'lim. Dhakle ganv ani tantlim supurlim 
ghoram ani bhonvtonnim ghorbhattam bosoil' lim. Atam kaim ketam zhoim 
gonva pik kaddttale ani her porsum, zantunt kobi, cauliflower ani her 
varvem rovn kaddttalim. Lhovu hea doria-degek khoim Blackhills kiteak 
mhonnttale tem som'zonaslem, ti suvat pavli, zhoim bottatteam pik 
kaddttale. Thoim ek goddgoddit dhanvtoli relgaddi amchea sam’ kar akanta 
vegan turturit geli. Sobit borim ghoram distalim punn soglim ekrupi. 9.40 
zata mhonnsor amchi gaddi doria-chikla delta-nt bhitor sorli ani tache 
velean geli. Pinha zhaddantlean renv voir sortali. Bagim khatir kanche- 
ghoram kel" Im. Sukti axil’ lean, soglo chikol voir distalo ani thoinche eke 
nhoim-echer Ihanuch relgaddie pul ghal' lo. Sogle kodden atam koir, chikol 
osoch soir-bhoir uddoil'lo distalo. Malahide stexon pavlem ani fattim 
poddlem. Relgaddi Dublin xara stexonant sam'ki dha vorancher bhitor 
sorli. 

Dublin vo tanche Irish bhaxen Baile Atha Cliath xat 
Ireland Lokraj'ea rajdhani ji desa udente doria-deger Liffey Nhe 
donui kuxim-ni patoll’ Ilea. Krist-iuga nov'ea xenkddea ut’ tor Evropanti 
Vikings zhuzari ievun te nhoim-e tonddar sthaik zale. Ireland-a zhuz 
raza Brian Boru-n tankam Krist-iuga 1014 vorsa zal'lea Clontarf zhuza 
mollar haroile ani thoinchean dhanvddaile.Uprant thoim Norman zhuz: 
aile ani soglo Ireland des jikhun ghenvcheak tem xar tannim 1710 vo 
aplem kendrsthan kelem. Modlem-Iug sompun ieta mhollear Inglezat 
tabea-khala url" Jo to Dublin xara bhonvtonni axil'lo il'so-so zago zak 
the Pale mhonnttale. Tache pelean uril'lea zageank beyond the pali 
mhonn Pale-a pelean axil'leo suvato mhonnttale. Tem utor Inglez bhaxe 
ek vak'prochar zala. 


Khorem mhollear Dublin chodd-xem Georgian xoilin bandlam. Lom 
don-a bhaxen Mansion House nanva imarot ubi kelea ti 1715 vo 
pasun xara Nogorpoti / Lord Mayor-a biradd.Heach ghorantlean 191 
vorsa Irelanda Svotontrtaie Jahirnamo porgottail'lo. Leinster House, 
zantunt Dail vo Parliament vo Sonvsod bosta, ti imarot 1744 vo 
bandil'li ani sabar vorsam-ni sompoil'li. Heach kalla-veleo thoincheo 
Custom House ji 1791 vorsant bandil'li ani Four Courts, hem niai-sobhar 
tthannem jem 1786 vorsant ube kel’ lem. Evropantlo sogleant sobit-rosnnaie 
ani lamb-rund marg mhollear O'Connell Street, zo Liffey Nhoim-e pas: 
ut tore, Ttopal-Ghor kaddun fuddem, zhoim 1916 vorsa Paskam-Aitar 
Irish svotontrtaie-zhuzaream bonddkhoram-ni pennem kel' lem, thoim 
pavla. Dublin Castle vo Durgam-Kott, hem thoddea-bhov promanna 
Norman xoilichem, hem xenkddeam vorsam Ireland-a proxasona khatir 
British sorkari mukhel thannem aslem. Tantunt atam legit Irish sorkara 
Kochert vavurtat. Liffey Nhoim-e dokhinne votten St Patrick's Cathedral 
urta, zache voir ek tonkialli tengxi choddoilea. 


Dublin-Connolly hea stexonant Ireland-ant, hea Mai mhoinea 
otthra tarkher, 1990 vorsa, xipaik tellun polletale punn konnem kaim 
topaslem na. Mhozo Donald an dil’ lo dobajik mackintosh overcoat ghalun | 
bhair surokxitponnim pavlom. Irish visa-chi kainch goroz lagli na Dublin 
Vid'eapitth chodd pois nhoi, hem mhaka mhojea nokaxea velan gom'lem. 
Trinity College, Dublin, jem hea vid'eapittha mukhel sthan, thoim dara 
mukhar mhaka tteksin vhorun pailo. 

Suttkes ghevn tosoch "porter s lodge '-ant gelom ani thoim chovkoxi 
keli. Mhaka sanglem ki Faculty of Arts-ant don vibhag asat, ek ‘Letters’ 
mhollear sahit’ea obheas korta ani dusro vibhag ‘humanities’ mhollear 
her vixoi, zoxem totvignean, manosxastr, itihas, mon’ xastr, orthxastr, adi. 
Reception-ant vochun Prof.Cox-a chittnis-ak mell'llom, zannem hanv 
ailam mhonn kolloilem. Prof.Barbara Wright, ji tea vella Sonkula Dean 
asli, ti mhaka mellunk aili. Bhovuch sobit ani oddlainni zanntti-xi bail. 
Mhaka maiemogan ievkar dilo. Aple Collegi-nt mhaka ravpa suvat disak 
28 poundank mellttoli mhonnttali. Hanvem ti ghetli na, kiteak mhaka 
Hardwicke Street-ant Mary-in ek zago addail'lo. Spanish khatea 
Prof.Dixon-a lagim sabar vixoieancher uloilom. Barbara sam'ki kamant 
axil lean, tinnem Inglez khatea sahit ea veakheateak Dr.Scattergood-ak 
maglem ki tannem mhaka vid'eapitth bhonvddavn dakhonvchem. Tannem 
mhaka poilo “Common Room -ant vhelo ani kofi dili. Thoim ais-pois 
patllil' lea jevnna-vosreant hea vid'eapittha thapnnara Ranni Elizabeth-I, 
hichem tela-chitr aslem ani adlea Provost-am chitram.Tache lagim xikovpa 
bhasabhas keli. To sangtalo ki Trinity College otthravea xenkddea Inglez 
sahit'ear bhor dita ani bhasxastracher unni. Prot'ek khatea pustokaloi 
asa, teo dakhovpak tannem mhaka vhelo, ani magir Mukhel Gronthalaient, 
ji Georgian vastu-kolent bandil'li ani tika Palladian khambe asle. Tantunt 
vochun heram hatborpam modem mhaka to famad Book of Kells dakhoilo, 
zo Irish lokam daiz mhonn zotnaien samball'lla.To atthvea xenkddea 
gronth, zantunt xubh-vortmanam chitram-ni nettovn boroil'lim.Hech 
gronthaloient ikravea xenkddea Irish Raza Brian Boru-hacho harp vo 
vinno pollelo, zachem nanv atam Dublinant toiear zal’ le bhov famad vostu 
ji Guiness stout, eke tore koddok beer, haka dilam.Eka Italian kolakara 
futtkor sonvsara-globe dakhoilo. 


Magir tannem mhaka Language Communications Systems- hem 
khatem dakhovnk vhelo, zantunt don kendram choltalim. Taka khoim 
vochpachem axil' lean, tannem Mr.Singleton-ak apoilo ani mhaka fuddlem 
dakhovchem sanglem. To ailo, khal’lea sanvllea khadda-mixeam tornno- 
so dadlo. Tannem mhaka khinn-bhor pollelo ani apleak vell na mhonn 
sangun avchit koddsorlo. Punn thoinchean mhaka ieta vetana dixtti 
poddttalo. Eke zanntte bailen magir Prof.Barbara Wright-ak fon kelo ani 
mhoji avtikai sangli dista. Tinnem mhaka title mhonnsor eka lecture-stu- 

dio-nt vhelo, zhoim tea Collegintlea adlea videarthea Samuel Becketta 
voir ek video lailo. 


Prof. Barbara Wright dhanvot mellpak aili. Apunn kollav korun pavlim ` 


mhonn ti bhov nom'llaien mafi magtali.Apnnak thoinchea odhikaream 


boskek ravn uxir zalo, tinnem sudhvantteak mhonn sanglem. Rokdench - 
mhaka ghevn ti ‘Common Room -ant geli ani thoim jevnna-vosreant zhoim ` 
jevonn sevtale. Zaito lok aslo punn tantle tantuntuch profesorank ek veglft 


suvat dovortale. Hanvem codfish-bacalhau ani bottatte mayonnaise 
salad ani yoghurt mhollear dhoim ghetlim. Amchea xikovpa kursam 
bod'dol ani bhett divpacheo suvato ani devllim vixim legit tiche lagim 
bhasabhas keli. Thoim eklo Bharoti vonxi ghrosth bhettlo, Dr Jagdish K. 
Vij, zachem kxetr aslem Micro-electronics ani Engineering. Tache 
vangdda cholot hanv pachve tonnavolli-velean Merrin Square-ant vochun 
Gaelic League-int gelom ani Irish bhaxe-vixim bhasabhas zali. 


Magir nettan chakham-suttkes ghevn cholunk laglom. O'Connell — 


Street-a velean tea famad Liffey nhoim-echer sabar pulantlo ek pul 
huplo.Vattek tanchea Tourist Information-achi nabi disli, thoim gelom 
ani kaim potrokam ani pustika ghetleo.Knock nogrant ek famad devili 
asli zhoim Saibinn Mai dixtti poddil' li, te vixim khobor ghetli. Knock Shrine- 
ik dusre disa sokallim ek romari vetali, tiche borobor voch' chem ievjilem. 
Thoim County Cork-ant Cork xara-pasun panch-ek moil pois itihasik 
Blarney Castle vixim khobor dil'li. Tea kottant khoim ek famad fator 
asa, zacho konn umo gheta taka khoim, poromporen sanglam, ulovpa 
Ihai-losnni jib favo zata. Cholot voilea O'Connel Street-antlean gelom. 
Thoim polle zalear khampo Irish fuddari Parnell-a putilo aslo. Lagim 
"Garden of Remembrance' nanva vhoddli bag asli, zachea lagsaruch 
Hardwicke Street ani Waverley House — bed&breakfast - of Joyce's 
Dubliners. Nimannem nanv James Joyce-alea famad katham- 
jheleachem. Tem puzad dogui bhoinnim ani ek bhav choloitalim. Tachea 
bhair proves-dara-kodden ek lampianv sarko divo lail' lo. Mhaka chav dili 
ani tim magir bhorpur uloilim.Thokun poddil’lom soglo dis hanvem kamant 
saril'lo ani hi lambdik vatt cholun ail lom. Magir nhanvun korun kiteim 
tonddant ghaltolom mhonn bhair sorlom. Cholot bhonvot ek Italian khanavoll 
sodun mell'Ili. Thoim gullgullit cheddvam sevtalim. Thoim bosun gorma- 

gorom’ fish-and-chips maglem ani khal' lem. Porto cholun biraddak ratcho 
pavlom.Thoddo vell TV polleli. 


Maia Ekonnis, 1990 — Dublin-ant sokallim fuddem utthlom ani 
nosto maglo.Kiteak tea sokallim hanv Knock Shrine-ak vochpak 
sodtalom. Uprant goddgoddit cholunk laglom. Vareant thonddi asli. Hueston 
relstexonant sadde-atth zavn pavlom. Don minutt adim Knock vochpa 
gaddi suttli. Mhojem gonnit chuklem ani ti sond' ui vogddaili. Fuddli gaddi 
itle begin nasli. Khub vaitt dislem. Dusro kariakrom' ankhil'lo nasun, 
hanvem ievjilem ki hich sond dhorun Galway-hea ostomte tonkak ani 
Atlantic somudra deger urtolea ani zhoinchea vid'eapitthant Irish bhaxek 
mana patth mell'lla, thoim tori bhett dinvchi. Lok stexonant vhoddlo-so 


_ konn naslo. Dekhun Galway vochpa-ievpa ‘return ticket’ ghetli. Punn ti 


ikrank bhair sortali.Itlo vell kitem kortolom kai ievzun hanv novank pasoiek 
bhair sorlom. Liffey nhoim doria votten vhanvtali. Tantunt sogle tore mhellui 
vetalo, tantle tantunt kollmel' lim latam ani her koir-kochro. Tche vele ek 
don pul hupun ghetle.Thoinchean cholot Hueston Pul hupun Phoenix 


- Park he vhoddle pachve tonnavollir bosoil le bagint gelom, ji sat chovkonni 


kilometram zago addaita ani Evropantli sogleant vhoddli xari bag 
mhonnttat.. Modinch thoim Wellington Monument aslo.Tacher mha- 
zhuzant konn xur-vir xipaik meleat tanchi vollen kotrail' li. 


Oso bhonvlea uprant, Hueston stexonant porto 10-20 sumarak ailom. 
Polle zalear stexona bhitor vhoddli rang lagil’ li. Gaddient 10-50 bhair sorche 
dha minutt adim bhitor sorunk pavlom. Mhoje kuxik Brother O' Murchu 
mhollear Murphy boslo. To khoim /rish Brothers dhorm-songha vangddi 
ani Dublinantlea Parnell Chovkantle Colaiste Mhuire vo St.Mary's 
Collegint xikoitalo. Ami ekameka vollokh korun ghetli.Tannem magir aple 
bhutientli, naka naka mhonnttana, mhaka ek sandwich ani chav dili. Irish 
bhaxe vixim ami uloileanv.. 


Zonelantlean hanv bhair polletalom. Ganvchem vatavronn xant xitoll 
distalem ani bhovntonn pachve-charent chikar bhoril' li.Udka vhall susongit 
vhanvtale ani nhoim-eom ani poim-eom sogle koddlean denvtoleo ani 
vhanvtaleo. Ekad’-dukli igorz vo kopel he pachve bhonvtonnent utthun 
distalem. Athone stexon ailem ani gelem ani atam Shannon Nhoim vhanvtali 
thoinchean ami pasar zataleom. Dhovo-ful' 1 chuno kaddil’ leo simiteri ani 
igorje-adr dixtti poddttale. Clare jil leantlean vetalim. Brothera lagsar ek 

bail boxil'li ji apli dukha veotha taka sangtali ani tache koddlean 
sodtali. Brothera lagim bailo kiteak padri zanvcheo nhot kat mhonmun 
manddttali. Ti Galway denvli ani khoim tori geli. 

Galway xarant ek tteksi ghetli ani Galway vid'eapitth, jem 
Newman-an thapil'lea National University of Ireland-acho ek 
fantto, thoim gelom. Thoim chodd-xim khatim, son’ var zal lean bond 
Hanga soglem xikxonn Irish bhaxentlean zata. Hi bhas azun hanga 
uloitat ani chikatten kelloitat. Vid'eapitth sobit bhonvtonnent bosoil 
ani sogle nanva-toktte Irish bhaxent punn Romi lipint asle. 
koddsorun hanv cholot ravlom. Xekan' xek pachvim mollam patilil lim ti 
dolle-bhorun ghonttlim. Corrib nhoim laginch vhanvtali ani sogle 
Ihan nhoim-eom poim-eom ximpoddil’ leo ani bhonvtonn toxich datt pachve- 
charen bhortali. Tantunt rubber-moche vo gum-boots ghal'le 
nhexil'le dadle xintari ghevn bendd-bhor udkant rombun 
goroitale.Thoinchean fuddem cholun hanv pula velean thoinchea 
Cathedralant pavlom. Vhoddle dobajik thattamattha igorz ti.Saibinn-Mai 
ani Sant Nicolau-ak bhettoil'li ti: Cathedral of Our Lady Assumed 
into Heaven and St.Nicholas. Thoim “votiye candles' mhollear 
angovnne vati raxim-ni lail'leo. Tantli ek kapsa-plastike donneantli vat 
ghevn hanveim pettoili. Tantlim thoddim Irish karddam ghetlim ani ek 
St.Bridget's Cross, ho lhoveam-ni kel’ lo athvoch punn sobit khuris Fuddem 
gelear Spanish Arch dekhlem, zhoim ghoddie Spanish tarvam zankam 
galleons mhonnttale, Amerika khonddantlean bhangor-rupem ghevn ietana 
thoim khaddint ievun thoddo visov ghetalim. 


Thoinchean hanv xara Eyre Square, hea mukhel chovkant bhitor 
sorlom. Thoim voch'che vatter, konn eklo tornatto mhoje mukhar thamblo, 
mhoje votten ragan pollelo ani hea kallea lokak hanga kiteak haddla, 
hankam bhair dhanvddanvk zai, mhonnot vhoddlean galli sovunk laglo. 
Hanga anik lofdde nakat mhonn hanvem thoinchean kus marli. Fuddem 
gelom ani hea chovkant lokam modem misoll zalom. Eklo zannttelo thoim 
accordion vad'eo ghevn vazoitalo ani vhoddlean gaitalo. Tachea kanxeant 
chear nanne ghale.Tea chovkant bago asleo ani thoim ek O'Connell 
khanavoll asli. Tantunt vochun Irish jevonn magoilem ani tanchem guiness 
beer chakhlem. 

Rostea kuxik koir-kochro ekttavpak vhoddle dhobe dovril'le ani 
tanchem nanv BRUSCAR - tanche sokol boroil' lem Latin bhaxent oxem 
:Obedientia Civium/ Urbs Felicitas mhollear : zhoim xara-nagrik kaide 
pallttat thoinchem xar sukhest asta.Thoinchean hanv bhonvot gelom ani 
Chovkant nodor bhonvddaili. Mukhel zagear, sobit bagint, Padraic 
O'Connor nanvachea hea vhodd adlea poromporik Irish lok-kovicho 
kodelar boxil'le sthitint putllo ubo kel'lo. Sov voram uprant thoinchean 
bhair sorun Galway relgaddie stexonant vochpak bhair sorlom. Lhovu 
Clare stexon ailem. Thoim eke kodden ximitt-konkrittant bandil" lo Saibinn 
Maiecho ek lhansoch grotto dixtti poddlo. Ratche bijle-dive Gol lean 
pikpiktale.Tin voram provas korun relgaddi Dublin-achea Hueston 
stexonant tharail' lea vellar bhitor sorli. Bhair sorun biradda kodden cholot 
gelom. Vattek O'Connell Street-ant ek putllo dixtti poddlo zo Fr.Matthew, 
Apostle of Temperance, mhollear soro pivpacher tabo dovorcho 
mhonnpachea hea sondexkarak thoim 1891 vorsant bhettoil’lo. Thondd' 
varem sonxevtalem ani te kullkullit thonddient goddgoddit chantt mari. 
Torui astona eke khanavollint pavlom. Tollil'lem hun'hunit nustem ani 
bottatte ghetle ani te donneant guttlavn biraddak ailom. 


Maia Vis tarikh, 1990 — Aitar — Dublin xarant, sokallim sadde- 
sovank utthlom. Marlborough Street sodun kaddlo. Thoim Pro-Cathedral 
aslem tem bond aslem. Poilem Mis atth vorancher mhonn thoim 
posteracher jahir kel' lem. Punn ien'nador igorz ugti zanvk nasli. Fuddem 
cholot ravlom ani anik ek igorz ani Youth centre dixtti poddlo. Abbey 
Theatre dekhlo, zhoim Brian Friel-a nattok “Dancing in Laughnasa' 
hem machier haddttale. Porto Cathedrala kodden ailom. To meren atam 
daram ugtim zatalim ani tim St.Kevin's Oratory-ik ugto ghaltalim. Fr.Brian 
Nolan ho thoincho padr-vigar. Mis aikun mhaka porto biraddak vochpak 
zai aslo, kiteak Dr. Vij mhaka vhorunk ievpacho. To ailo ani mhaka vangdda 
ghevn gelo.Aitar zal’ lean chodd-xem thondd’ -kiranv.Roste title gordibhorit 
nasle. Bharota raibari-ghor pollelem. Aitar zal'lean tem bond. Magir 
Purtugez rajdut-ghor. Tenvui bond. Magir mhaka eka Bharoti-vonxi Nath 
ghoranneant vhelo. Thoim Mrs.Nishi Bhandari bhettli. 


an 


Dr. Vij-an mhaka Dun O'Laoghaire vhelo, zhoim to ghorabea soit 
ravtalo. Pachvea tonnavolli bhonvtonnint eke dongul'ler sobit borem ghor. 
Tachi ghorkarn, Neelam, tela-chitram kaddttali. Ami sodam bhaxen In- 

dian chav-forall ghetlo ani Hindi-ntlean hanga lokam sonvoiam bod’ dol 
uloilim. Tankam fish-and-chips khub avoddtta ani tem sovai zal' lean to 
prat sam'ko lovkik zala.Thoinchean ami Dun O'Laoghaire veller | 
bhonvleanv.Goeam axil'le bhaxen mhaka dislem. Tosoch doria, toxich 
vell, toxeoch nustem-marpa botti, vhoddim, xiddam-ponell, dhoke ani 
poisul'lean bhonvtolim dhakttim vhoddlim tarvam.Tannem mbaka magir 
oso thoinchean bhonvddailo. Uprant xarant Ireland-a Prodhan Montri vo — 
tanche bhaxent An Taoiseach Charles Haughey, hachem odhikrut ghor- 
biradd dekhlem. 


Maia Ekvis tarikh, 1900 -Somar- Dublin-ant, sokallim fuddem 
utthlom, Waverley House-a kont farik kelem.Dympna Deering-an te poixe 
ghetle.Thoinchean saman ghevn fattlea rosteam velean Abbey Street ani 
Store Street kaddun bus-sthanokar pavlom. Bus ievun ravtali Eka poundak 
thoinchean Dun O'Laoghaire dhokeak vochpak justuch vellar suttli Ti 
xarantlean dhokeam vattharant geli. Pornne Customs zokat-ghora durusti 
choltali. Dhokear pavun 9-20-ank U K -chea Wales pranta Holyhead 
nogrant vochpak tikett kaddli ani M. V Leinster. hea ferry-tarvar choddlom. 
Nangor ukhlun, dhokea thavn 10.15 vorancher tarum bhair sorlem. Dun 
O'Laoghaire bondir soddlem. Hanv amcheach Goenkaram sarkelea lokam 
Ireland desa khontibhorit nirop ghetalom. Poilem tarum dhortore-votten- 
chean dege-velean vochunk laglem. Magir Irish Doria dege-velo kuddko 
atam nodrentlean bhair sorunk kortalo.Uril'le mhoje lagche Irish punts je 
konn ghenvcho naslo, te hanvem English poundam-ni vattaile. 

Purtugez-axil'lea suvatam sombondim ek ontorraxttrik porixod- 
porinsonvad Dona Paula-Goem- International Centre-ant zal' lo.Tantunt 
heram bhitor Australia-ntlean thoddea vid'eapitthantle zannkar ail'le ani 
tannim Udent-Timor, hea adlea Purtugez ani ten'na Indonesia- khala 
axil'le vosnnuke vixim propotram manddil" lim. Tantlea Prof.Lee-n Udent- 
Timor-a vixim University of Western Sydney, Macarthur-hinnem ghoddovn 
haddttolea ani Australia Sydney xarant Julai,1999- vorsa zatlea eka 
ontorraxttrik porisonvada sombondan ek potrok haddil' lem ani tantunt 
vantto ghenvcheak propotra apros dhaddcho mhonn amche lagim 
magil'lem. Ten'na hanvem “The Portuguese cultural imprint in Timor" 
mhollear “Timor-acher Purtugez sonvskrutik chap', hea matheallea khala 
toso ek apros dhaddlo.Man'eo kelear, fuddlem propotr dhaddpachem. 


Thoim tem potr pavona fuddem kaim disam-ni mhaka thoinchean ek 
chitt aili. Ti Dr.Geoffrey Hull boroitalo.To nimannem Purtugezint boroitalo 
ani kaim Konknni utram-i martalo ani apleak Konknni bhaxe obheas korpa 
itsa dakhoitalo. Ojap dislem hem. Ani to mhaka mhojem propotr man'eo 
zalem mhonn bhov khoxien kolloitalo ani fuddem suchoitalo ki tea propotra 
avantt matso vaddonvcho ani tantunt Udent-Timor ani Goeam-kodden 
sombondam vixim khobor korchi. Hanvem tem vhodda khoxien man'eo 
kelem. Apleak Bible-achem Konknni bhaxantor ietana haddchem mhonn 
tannem magnnii kel” li. 


Atam prosn ietalo ievpa-vochpa khorchacho, kiteak lavnne fee 
dhaddun dil'li. Ten'na zorui tanchem amontronn mhaka ail’ lem torui khorch 
aminch nalear ami zhoim vavurtanv te sounsthen korcho lagtolo 
mhonnttalo.Tannim anik gomoilem ki Goeantlean anik eklea propotr 
man'eo kelam ani to mhollear Porvorim-chea Dr.Charles Borges, ten’na 
Xavier Centre for Historical Research-cho sonchalok. Ani Frederick 
Noronha, ho potrkar ghoddie hanga iet punn khatri na. Amchea vid'eapittha 
lagim maglear, duddu na mhonn sanglem.Anik potrvevhar e-mail-antlean 
kelea uprant oxem kollun ailem ki Fr.Borges-ak kaim Sydney-ntlean 
padrim-ni ravpachi vevosta kel'li. Punn, to mhonnttalo, "knowing the 
Catholic clergy, as I do, I doubt whether they will do something for 
a layman like you”, mhollear, “zoso hanv Katolk padrink vollkhotam, 

te mhoje sarkelea ghrostha khatir kiteim adhar diit mhonnpa mbaka 
dubhav." Dekhun apunn mhoje khatir dusri kiteim vevosta kortam punn 
ievpa-vochpa khorch, zo pon'nas-ek hozarancher poddttalo, to hanvench 
vo anik khoinche sounsthenuch korcho lagtolo.Punn magir vid’ eapitthan 
dha hozar divnche kel'le; uril'lo khorch mhojea bolsantlo korcho poddlo. 


Itle mhonnosor, hanvem mhojea Melbourne xarantlea Asterio ani 
Alvia-hea ixttank kolloil'lem ki hanv tanni apnnail' lea Australia desantlea 
Sydney xarant ietlom ani tankam mellpak mhaka bhov khoxi bhogtoli. Ek 
dis tancho fon ailo ani Alvia khonnpottik laglem ki hanvem Melbourne 
ievpak zai, kiteak tem xar Sydney pasun eke rati provasachem.Dekhun 
hanvem thoim ievun tanger pondra dis tori ravpak zai. Toso agro kel” lean. 
hanvem taka sanglem ki hanv thoim ievpak proitn kortam, kiteak mhozo 
sangati Fr.Borges, aple bapol-bhoinnik mellpak Melbourne veta. Dekhun 
mhoji tikett hanvem Charles-a sangatan Melbourne-chean porto ievpachi 
kel'li, ani dekhun Hong Kong hotelant ravpa eka disa ani rati mhoji tharail' li 
vevosta bodlun ghetli. Dr.Hull-a koddlean chapil' li kariavoll ail’ li. Tantunt 
mhojench nhoi punn Charles Borges ani Frederick Noronha-chim nanvam 
ail'lim. To mhaka magtalo ki hanvem vell melltta zalear Sydney-intlea 
Purtugez-lokam songhottonnek purtugezintlean ek ulovp korchem. Punn 
magir dista to ti vevosta korunk pavlo na ani dekhun ti karivoll rod'd 
kel'li. Punn amchi ravpachi vevosta kitem kat nimannekodden korunk 
pavla, tachi khobor mat divnk nasli. 


Julaiche ikra-ver, 1999 vorsa, /ndian Airlines-achea vimanan 
don para pavsallea disa Goenchean hanv Charles-a vangdda bhair soriom. 
Goem soglem pachvem-char zal'lem ani nhoim-eom poim-eom ani her 
udka patt he bhuim-entlean sorpalle ritin vhanvtat te nodrent bhortale ani 
mon’ dhadostalem. Don’ para sadde-tin zatat mhonnosor viman Mumbaint 
utorlem. Thoinchean ek coach bus ghevn ontorraxttrik vimantollar 
geleanv. Customs odhikaream palvan Cathay Pacific viman komponi 
mhoje tikettir sticker marun, ti Melbourne xarak bodlun ghetli. Cathay 
Pacific-a nabir amchem check-in kelem ani Customs-a odhikaream 
dhorman visov ghetlo. 


Julai bara-ver, 1999 -Fanteak chearank amkam Customs-a 
mon’ xam-ni utthaile. Bhair ieo zalear, vhoddli rang lagil’ li. Madkaikar-an 
amcheo passaporti vhorun chap marun, surokxa bhagantlean amkam vatt 

vosreant vhele. Ami tanche upkar atthoile. Vimana-cher choddpa 
' panch zatat mhollear somplem. Rokddem magir nosto sevunk 
il’ lo. Anik thoddea vellan Thailand-a Bangkok xarant viman denvil'lem 
amkam thoim bhair sorunk mell'llem na. Punn bhailean-chean 
llelear, tachim tonkiallim bhangrallim burnzam axil'lim devllam nillea 
llba votten ani bhonvtonne pachve-charint chokchoktalim. Hangasor 
ito lok vimanantlo utorlo ani te choddxe Bharti vepari-dhondekar ani 
Thai lok distale. Magir vimana fuddli thambnni Hong Kong-ant zali, 
zhoim he Cathay Pacific komponichem mukhel thannem.Ten'na thoincho 
| sthanik vell tin voram zal’ lo. Novem vimantoll hem ani tantunt kormonnuke 
ani vikrek dovril' leo zaiteo vostu.Teo pollevnuch dolle dipkavtale.Matso 


ami visov ghetlo ani Cathay Pacific-achi kocheri sodunk geleanv. 
| 


Magir Sydney-k vochunk bhair sorpa vimana vell lagim pavil'lo. Te 
rangent ami vochun ravleanv. Amkam don rango keleo ani apoina fuddem 
itlo vell vatt pollet ravtolo lok babddo ubgun te rangent dhanvlo. Tantle 
tantunt amii dogui gel’ leanv. Ti ghoddie ‘business’ vorg zanv-ie.Dhanvun 
eklem Cathay Pacific-a cheddum ailem ani bob-killncheo marun te rangent 
axil'lea lokak dhanvddailo ani te chodd-xe Axiai lok asle, zalear dusre 
rangent Evropi gore lok asle. Hem atmhinnponna vagrem hanga legit 
itlem posril' lem! Polle zalear thoddeach vellan teach cheddvan amkam 
tech rangentlean porte vhorche poddle.CX-101 Cathay Pacific-a Sydney 
vochpa vimanant amkam boro zago favo zalo. He favttik sevekari 
sundoreo bore vagnnukecheo.Tantli ekli matxi zanntti ek form ghevn mhoje 
lagim aili ani tem mhoje lagchean bhorun mhoje boske ankddo nond korun 
vhelo.Magir ami sam'ke sust nhidpa toieari kortaleanv ten'na ratchem 
masa jevonn sevun dilem.Ratchea kallkhant amchem viman China Doria 
voir uddun ani to par korun Japan Doria-velean ghunvlem ani Sumatra 
doriar zompoi marun dokhinne koddlean sorlem ani Australia-votten 
ghunvlem. Sogli rat nikhttea som’ dira pannia voir. 


13 Julai, 1999 — Sokallim fuddem, Sydney xarant, thoinchea sthanik 
6.15 vora Cathay Pacific-a viman hea Ihan punn nitoll vimantollar 
denvlem.Sadhea angnnantlean chom'kun voch'chem poddlem, surokxa 
ani prosnak zapo divpa vavrantlean pas zaleanv. Magir amchem saman 
ietlem mhonnpa aken ravtaleom. Jevnna-khanna, dud ani duda-pasun 
kel” le podarth thoim bhitor haddi nakat mhonn voir vhoddle toktte lail"le.Te 

aslear sangat vo bhair marat, oxem mhonnil' lem. Mhoje lagim 
ani her vostu asleo.Ek gori bail odhikari asli. Tinnem mhojem saman pas 
kelem. Punn Charlie-k babddeak ek Iranian sampoddlo, zannem tache 
lagim axil'li duda barfi ukhlun vheli. Heram koddlean tanni toxench kelem. 


Magir ‘waiting room'-ant prosadhan kelem ani bhair sorleanv. Bhair 
leo zalear pavs poddttalo ani soglem olem-udkallem zal’ lem. Mhaiti-kendra 
lagim gelear, thoim Charlie-cho ixtt Ray (Narayan) Menon khoincheanuch 
upzolo. Vollokh zalea uprant, tannem kaddun survate khorcha khatir vis 
Australian dollar mhojea hatant ghale. Tannem ek nokaso haddlo ani 
ravpa suvatam vixim mhaiti ektthaili. Tache borobor hanv liftin voile mallier 
gelom ani eke khanavollint vochunk sodtalom. Ten'na avchit Menon mhoje 
lagchean apnnem dil'le te vis Australian dollar porte magtalo. Apleak 
azun mhoinea pag poddlem na mhonn xinn kortalo dekhun te poixe apleak 
zai mhonnttalo. Te mhoje koddlean zhombun vhele. To vochun kaim pat- 
ties ani bottatteam cutlet ghevn ailo. Amkam kofii haddli. 


Porte ami sokla geleanv ani Menon-an St John's College-ik fon kelo. 
Ravpa suvat na mhonn sanglem. Magir University of Western Sydney 
Macarth::r- ak fon kelo. Polle zalear, Deva kurpen, tannim sanglem ki 
suvat St.John's-ant rakhun dovorlea. Porto thoim fon konin amkam suvat 
addailea mhonn kolloilem.Ten'na tannim kobul kelem ki dogank suvat 
addailea. Punn Charlie-n aplem biradd padrim lagim kelem. Mhoje lagche 
kaim pound vattavn Australian dollar ghetle. Menon-an amkam tteksi- 
nakear vhele. Pavs soiteam-ni poddttalo. Rangent ranvchem poddlem. 
Tteksi sobit rongan nettoil'leo. Hanvem xofera lagim ken'nanch 
ulonvchem nhoi, Menon suchoitalo. 


Punn jen'na mhojea vannttea tteksikar Indonesian Kristanv Adi 
Paulus mell’ Ilo, ten’na to apunn zavn Purtugez Timor-a khobor kortalo. 
Tankam svotontrtai mellunk zai mhonnttalo. Hanv te sombondit porixodek 
ail'lom mhonn taka sangchem poddlem. Atam pavs chodd zhoddpak 
lagil'lo. Hanv Missenden Road dhorun Royal Prince Alfred Hospital-a 
rostea velean bhitor sorun St.John's Collegi-chea avarant pavlom. Taxi- 
k 24 Australian dollar lagil'le. Taka 25 divn hanv mekllo zalom ani Collegi- 
cho avar niallun ghetlo. Sobit Inglez xoilin bandil'lo ho fatrim-ni bandil'lo 
Katolk College bhov'eo distalo. 

. Saman ghevn khoinchean bhitor sorpachem tem ekleak vicharlem. 
Kiteak soglem dhampil” lem distalem ani College-ik suttieo asleo. Mukhel 
goddgonz lankdda mha-dar bond aslem. Forsan dhukol'lear matxem zodd- 
zoddavan ugtem zalem. Lhovu bhitor sorlom. Julie nanva ek zanntti-xi 
gori bail dixtti poddli. Vichartokuch tinnem sanglem ki tannim University- 
i magnnen, dogankr ravpa suvat addailea. Tinnem mhoje lagim ek chavi 
dili ani ti bhailea fletta-khatir ani bhitorle kuddi pasot, koxi dom-bhaxen 
upkaravnk zai ti allkhea-villkhea kria dakholl keli. Kuddim chavieo ghetleo 
Lhanuch punn bori soiskar kudd. Kopddeank ferr marpak sovlotui asli 
dekhun borem dislem.Angachem soddun mokhun dilem. Udka jarantlem 
udok ghonttlem. Matso add poddlom ani visov ghetlo. Title mhonnosor 
| sokallchim thoinchim sadde-dha zal'lim. Magir matso utthlom, kuddint 
- axil'li ti T. V. ghali. Magir te bospa kuddint vochun coffee flask ghetlo ani 
. thoim dovril' lim coffee-packets ghevn il'li kofi korun ghetli. Udok gorom’ 
korpachi heater-a soie faido ghetlo. 


Australia mhollear Dokhinne Dhortori. Ti rupa-akaran sonvsarantlo 
sogleant vhoddlo zunvo. Tantlem sogleant dhaklem bhuim-khondd. Oxem 
mhonnttat ki sumar vis-ek lakh vorsam fattim Gondwanaland nanva vorixtt 
dokhinne bhuim-khondda okhondd bhag aslo, zantle dusre vantte mhollear 
Antarctica, Dokhinn Amerika ani Africa. Thoim lhan-san mullave fattsar 
ube-rogta jiv ani mon'zat jietali ani fuddem udorgotik pavli. Ten'na 
Gondwanaland futtlem ani tantlean her bhuim-khondd ghoddle ani 
ekameka pasun kuxin sorle. Tea bharadik zonvzallant Australia sogleam 
poros dokhinnek usllun poddlem. Aiz thoim mellttoleo mon'zati zoxeo 
monotremes ani pouched marsupials jeo tantiam ghaltat teo her kodden 
nant. Thoim zoddava vonttieo axil'leo kangaroo ani tache poros Ihan 
wallabies; tea bhair marsupial “undir” ani *mazram' asat jim heram 
bhaxen distat. Monotremes chambddea-bhaxen axil'lea tantiam pasun 
aple pile kaddttat, tantleam modem: echidna vo kantteam muieo-khatlim 
zon'varam, ani botka-tonchi platypus aspavtat, zankam cheptti tonch, 
Ihan punn cheptteam nakhttam bottam ani Ihonvkor axil’ lem angpang 
asa. Suknneam modem uddun vochunk zainaxil'lim Afrikan ostrich-a 
bhaxen zodd-zoddava emu ani cassowary aspavtat. Tea bhair sobit lyre- 
birds asat, jim heram bhas apnnaitat ani tanchem onukoronn korun 
fokannam martat. Tanchim suknnim mellnne-mousomant apli vinnea- 

sarki pakham-voll xrugarun fuloitat. Punn hantle ut tom” prokar thomche. 
kir, budgeriga dhorun cockatoo-m meren aspavtat. l 


Zorui iedea vhoddlea bhuim-khondd akara desant xinv, vansvel m 
ievla sarkeo vhoddleo mon'zati nant, torui thoim marsupial zatim than 
ani akhepaie xikari asat. Her sonkottacheo mon” zati ghe mhonmun bhorieat, 
zoxim ut'tore-koddlim man’ gim, ani sogle kodden ximpoddil' le vikhalle 
ghunghutt'tte ani sorop. Rakhexi morieo doria veller dixtti poddttat pann 
zallam ghalun samballttolea rakhonnddarank lagun tanchem akromonnn 
lokancher zanvk pavona. Punn stonefish mhonn vollkhotlea fatrall-mustean ` 
tonchlear vikhall ani mornnadik utorta. Ran'votti dukram, gaddvam, 
mazram ani sunnim ranam-vonant matun ietat. Sonxe ani thoinchim 
khaxelim Dingo mhonnttolim sunnim xetkam'teank khub mharog poddttat. 
kiteak toslea eka sunnean khoim eke ratik xembor legit menddre-xellieo 
marun uddovum ietat. Tea bhair ghoravi sunnim ran” votti zavn portim 
ghorbhattam foddttat.Tanchea sonkottak fuddo korcheak Dokhinn Aus- 
tralia-ak ani Queensland-ant sonvsarantli sogleant lambdik 8,500 kilometr 
voim bandchi poddli khoim. Hea desant sonvsarantli ekuch ran' votti unttam 
zat jieta. Punn cane toad mhonn 1930 vorsam-ni unxik poddil ‘le kiddik 
marcheak haduil'lo kallo-bebo aiz ut'tor-udenti Australia-k matun aila ani 
unxi-molle khata. 


Hangasorlea adivasi lokak, zankam aboriginals mhonn pachartat 
ani zanche purvoz thoim fattlim pon'nas hozar vorsam tori jievun aileat, 
kuxin uddovn ani jivexim marun, thoim 1788 vorsa poile Evropi lok bhitor 
sorle. To mhollear Captain James Cook nanva ek British ani tache monis. 
Punn oxem mhonnttat ki tea adim khoim sotravea xenkddeant Dutch 
tarvotti Willem Janszoon ani Abel Tasman-hannim thoincheo doria-dego 
pollevn ghetleo. Toxench eklea William Dampier nanva Inglez ghrosthan 
1699 vorsa Australia-che ostomte doria-dege sorvekxonn kelem. Punn 
tannim khoim te dhortorek vhoddlem-xem mhotv dilem na ani ti kosleach 
molachi nhoi mhonn soddun dil'li. Bhorpur vonospotin kuchkuchil” lo vatthar 
ani bori uchambollai naxil'li khaddi pollevn, Captain Cook-an tika Botany 
Bay nanv dil'lem ani tem toxench urlam. Jen'na Britain-a Amerikan 
vosnnuko hatantleo suttleo, ani tancheo bondkhonni bhorun vot’taleo, 
ten'na tea Botany Bay vattharant ek penal colony vo koideam vosnnuk 
korchi tharaili. Koideam-ni bhoril’lim ikra tarvam ghevn poili tarvam-voll 

1788 vorsant thoim bhitor sorli ani tankam vhorun tannim Sydney Cove 
nanv dil'lea zagear bosoile. Hanchech vonxoz thoim vaddun ani des bhorun 
gele ani tanninch ho novo des vosoilo. Magir her lok aileat ani hanga 
mellttoleo upatt sovloti ani dhortore upeg korit ravleat. Eka kallar thoim 


. fokot gorea lokak ghetale. 


14 Julai,1999 -Sydney - Australia - Adlea don disam thokavott 
axil’ lean, Australia Sydney xarant sokallim utth'ttha mhollear sadde-sat 
vazlim. Dhuvun-nhanvun kaddlem ani jacket-in nhesun nosteak voir 
jevonna-vosreant dhanvlom. Title mhonnosr 8.40 zal'lim ani thoim 
ravtoleam-ni nosto attapil' lo.Thoinche vavradden, Clara-n sanglem ki 
nosto sokallim satank suru zavn nov'ank sompta. Mhozo poiloch dis 
axil'lean, aiz addkholl na. Nosto buffet-ntlo kaddun koxai-bhaxen to 


. goddgoddit ritin sompoilo. Thoim uril’ lo ek zanntto-so monis dixtti poddlo 


zo Prof. Barbedo Magalhaes mhonn vollokh zali. Eka tonkar sthapnnara 
putllo aslo zo sogleancher dollo dovril'le bhaxen distalo. Pavs zaito 
poddttalo. Sotri ghevn koddsorlom. 


Itle mhonnosor Fr.Charles-a fon ailo. To sangtalo ki apunn vimantolla 
savn vetana, pavsan bhizlo ani thonddi bhorun jivak borem-xem disona. 
Torui tea St.Canice's, hea Jesuit sonvsthe ghorant visov gheta. Ghoddie 
magir bhair vochot.Tea disa sokallim tori porisonvada kainch odhikrut 
kariavoll naxil’ lean, mhaka aito vell aslo. Hanv tanchea hea vid'eapittha 
avarantlean cholot bhonvlom. Hospital pollelem, tantle pallnnintlean gelom, 
Voizki College pollevn ghetlo. Tanchea mukhel chovkonnentlean gelom, 
zhoim Xikxonna Sonkul, magir Bhasam Kendr aslem. Thoim bhitor sorun 
khoincheo bhaso thoim xikoitat teo pollevn ghetleo:Japanese, Chinese, 
Indonesian, French, Spanish, Italian, adi. Uprant Asian Studies khateant 
gelom. Thoim Dr.Susan nanva eke veakheaten mhaka voir Prof.Hugh 
Clark-a lagim vhelo, zo tea bhaga mukheli, zache lagim hanvem thoddo 
vell amchea sombondim bhasabhas keli. Magir mhaka Dr.Peter 
Oldmeadow, Indian Studies-a mukheli-hache lagim vhelo, zhoim amchim 
ulovnnim zalim. Tanni dogaim-ni mhaka magir tanchea coffee-room-ant 
vhelo ani bori gorma-gorom' cappuccino kofi ami ghetli. Ulovnnim 
amchim Timor, Bharot, Goem, bhas, sonsvkrutai, hanche sombondim zalim. 
Tancho nirop ghevn bhair sorlom. Torui Dr.Oldmeadow-hannem mhaka 
College ani Vid'eapittha avarantlean bhonvddailo, zaka Oxford 

Vid'eapittha rong-rup dilam. Tosoch ek chovkonno vo quadrangle, remve- 
fatra imaroti. Pavs zhoddot ravtalo, soglem olem-borbottem zal' lem ani 


moche chikhlantlean mhelle-ole zatale. Ami amcho mogall nirop ghetio. ` 


Thoinchean hanv cholot gelom, sankov-pul hupun kaddlo ani rai- 
rostea dusre votten utorlom. Magir busi-thambnenr gelear, ten'nach ek 
bus ail'li. Circular Quays — tokttea bus-int choddlom ani ti cholovpi ek 
Chini monis aslo. Tiketti 2.50 Aust.dollar farik kele ani eke bosker tthann 
manddun ravlom, kiteak hi bus xara bhonvtonni ghunvtali. Kendr Bus- 
thannem ailem, sogleak Timor-a sombondim chitram ani posteram dixtti 
poddttalim. Viva East Timor — Free Xanana Gusmao — Xanana Gusmao. 
ho Udent-Timor svotontrtaie chollvolli mukheli, zaka Indonesian sorkaran 
bondkhonnint ghal'lo. Dukanam-lozam-ni sogle kodden, Inglezi xivai, Chini 
ani Vietnami chitram-okxoram-ni ani Romi lipint rongit khunno 
asleo.Nimanne thambnner utorlom. 


Thoim udka-pannia mukhar Sydney dhoko-uddo aslo, zhoim sabar 
tore tarvam nangor ghalun gotthel' lim. Tea bhair sabar boat-cruises asleo. 
tanchea jairatim panam ukhol'lim. Sydney xar uzvaddit ani vareabhorit 
khorem punn nhoi vhoddle-xea vastu-xilpachem. Doria-lagche pasoientlean 
gelom ani Sydney Quays-hea dhokea velean bhonvddi marli. Famad 
‘Opera House’-hache lagim gelom ani ti bhov'eo-div'eo imarot dolle- 
bhor pollevn tokhevn ghetli. Varem zhonzhonnit martalem ani mhojea anga- 
veli jacket zhoddpun ugti poddttali.Tea bhair pavs zhoddttalo. Hanvem 
matheak ek chepem ghal' lem. Lagchean ek Sikh zoddi ji Bharotantlean 
thoim bhett divnk ail'li zatli, pasoi martali. Opera House imarot 
bhovntonnim pollevn ghetli ani thoim savn lagtoli sobit nodor ji nhoim, 
doria, tantle tantunt ek kott-mhal ani her vostum-cher bhonvtali. 
Thoinchean sokoilea bhagant ailom zhoim follam modlem ek akorxok 
vhoddlem sontr zaka hangasor ‘mandarin’ mhonntale, ghoddie tem China- 
Mandarin uloitole Canton vattharantlean ailam dekhun zanv-ie, tem ani 
ek sev-apol ghetlo. Hevtten tevtten, voir sokol pollevn ghetlea uprant, 
hanv bus-sthanar ailom. Thoim bus-i thambil’leo. Eka driver-ak vicharlem. 
Tachem nanv Dong Wineka ani to khoim Laos desantlean thoim ail'lo. 
Tannem mhaka sanglem ki tanche Lao bhaxek Sanskrit ani Pali bhasam 
pallam-mullam asat, dekhun tanchi Bharota lagim odd ani maiemog, zo 
tanchea sorkaram-ni ghott korpak kainch upai ghetle nant mhonn to xinn 

kaddttalo.To fuddem sangtalo ki apnnak aplea desant melltta tea poros 
zaitem borem pag hangasor melltta dekhun to hanga sthaik zala, zorui 
ghorcho ugddas ani umollxik asa, ji as to vorsak ek favtt tori thoim vochun 
bhagoita. Atam to thoincho nagrik zala ani jivit vaitt na, zori vonxik bhedbhav 
asach. Boro vell to bus cholovnk dhorisor, amchem ruchik ani maiemoga 
ulovp zalem.Bus ji Vid'eapittha lagchean vetali tichi thambnni dakhoili 
ani to gelo. 


Magir hanv eka Italian khanavollint vochun ek nustea ‘fish pan- 
cake pie’ ghetlo ani thoinch bosun khal'lo ani tache velean follam khal' lim. 
Tache adim hanv pavsa xitaddean unchlea khoddpa-bhagant voir choddlom 
ani tanchea eka mhaiti-kendrantlean kaim potrokam ani pustika vikteo 
ghetleo. Ten'na ek oso zago mhaka toktto lail'lo dixtti poddlo, zhoim Aus- 
tralia sodit ail’ le poile-voile gore Inglez lok pavun soril'le ani tankam ghevn 
ietlim xiddam-tarvam tea Botany Bay-nanv dil'lea vo Sidney Cove mhonn 
vollkhotlea zagear toddik pavil’ lim ani nangrail’ lim. Torui pavs xiddxiddttalo. 
Bus-ik ravlom. Title mhonnosor bus ankddo 475 aili ani cholovpea kodden 
vicharun, kiteak ti sangil'lea tea poros dusrea ankddea-chi asli, hanv tantunt 
bhitor sorlom ani oddez doilar farik korun, mhaka St.John`s Collegi-kodden, 
Missenden Road rosteak soddcho mhonn maglem. Pavs azun poddtalo. 
Ekle mhoje kuxik ievun boxil'le bailen suchoilem ki Royal Prince Alfred 
Hospital-ak ek bann dakhoitoli khunna zhoim dixtti poddttoli thoim hanvem 
utorchem. Thoim pavtokuch hanv bus-intlo bhair sorlom ani bhonvtonne 
dekhav pollet chalik laglom. 


Bhair ievun atam bhuk lagil'li ti marun kaddcheak khoim tori 
khanavollint vochunk zai aslem. Nodor bhonvddailear zaitea bhasam ani 
desam khanavolli mhaka vhoddlean ani randpachea suvasan apoitaleo. 
Thoim dixtti poddtaleo teo Thai, Vietnami, Chini, Nepali jin'sancheo. 
Choltam choltam eka ‘New Town’ mhonn toktto axil’lea zagear pavlom. 
. Vid'eapitth nodre poros chodd pois diso naslem. Okosmat ‘DeSouza 
Estate Developers’ nanva toktto nodrek poddlo. To mhaka ek Goenkar 
zanvk zai nalear ek Firngi zavum ietalo, oso dislo.Hem pollevn hanv khoxi 
zal'lom. Rosto hupun hanvem thoim bhitor sorlom.Mhaka bhettunk ek 
goro dadlo ailo. To Goenkar vo Firngi kai mhonn hanvem taka spoxtt 
vicharlem ani taka mhoji vollokh korun dili. Tannem mhaka ievkarlo ani 
bhitor apoilo. 

Khorelo deSouza, Lou vo Luciano tachea patravan bhitorlean 'com- 
puter'-acher kam” kortana ami uloitaleanv tem aikolem ani to mbaka 
mellpak ajlo” Aplea vollokh korun divn, tannem sanglem ki apunn Firngi 
ekdam Goeam ievun gelam. Udent Timor-acher zatlea mhojea ` 
ontorraxttrik porisonvada vixim taka sanglem ani to bhov khoxi zalo. To 
sangunk laglo hi hangasor eklo Goenkar asa, Peter Rego, ani to Marrickville 
firgoz-pol'lint vavurta.Taka mobile-fon lavn tannem mhoje lagim ulovnk — 
lailo. Hanv tache lagim uloilom, to bhovuch khoxi, mhaka magir tech 
sanje ghora-koddlean St.John's Collegint mhaka fon korta mhollem. 
Luciano-n mhaka sanglem ki hanvem thoim porto tech sanje sovank 
ienvcho, kiteak ek padri zo eka Protixttanant vavurta to Udent-Timor-a 
lokak adhar dita to ten'na thoim etio. Toxich Sydney Vid’ eapitthant vavurpi 
ek Purtugez vonxa bail, Betina Gil-MacCray thoim ietli. Thoinchean bhair 
sorun cholun hanv St.John's College-int pavlom ani mhojea dott tti 105- 
106 kuddam-ni vochun il'lem khavn korun il" li nhid kaddli. Nhalom-dhulom 
ani jen'na bhair sorpak kortalom, ten'na Peter Rego-cho fon ailo ani 
apunn dusrea disa, porixodek, Parliament House-ant mhaka mellttam 
mhonn bhas dili. Toiear zavn begin cholun DeSouza-ger sovank pavlom. 
Tachea mun'xam koddlean hanv ailam mhonn kollit kelem. To eke boskent 
veosth asa ani magir mhaka mellttolo mhonnun nirop ailo. To meren hanv 
vatt pollet boslom. 


Luciano 6.40 vorancher mallie-velo sokla ailo ani mhaka. mafi magot, 
voir vhelo. Thoim vhoddlo vosro aslo ani sobham khatir vhoddlo kudd. 
Tannem mhaka Betina ani ek padri zo ‘Medicins sans frontiers' mhollear 
ximo-naxil'le voiz, he sonvsthe khatir vavurtalo, hanchi vollokh korun dili. 
Amchem sabar vixoieamcher, chodd korun Goeam ani Purtugezam 
sombondit, ulova-ulovp zalem. Punn jen'na to suchovnk laglo ki Albu- 
querque-chea mixr lognam dhoronnak lagun mhojea ani tanchea xirantlean 
ekuch Purtugez rogot vhanvtalem, ten'na tem khorem nhoi mhonnpa ievzun 
mhaka bhirbhiri marli. Ani toxem hanvem taka tondd foddun sanglem ki 
ami xembor-ttok'ke Bharoti rogtache, ki Albuquerqui dhoronn fokot 
thoddea promannan Musolmani Goeank laglem. Tankam soddun bhair 
sorlom. 


Thoinchean lagsaruch eka Chini khanavollint jevpak gelom. ‘Sweet 
n’Sour pork’ tanchem khaxelem ani ruchik jevonn maglem. Tanni ek 

purai prat dilo ani tache nov Aust. dollar sangle. To pott-bhor jevlom; itlea 
disam-ni sarkem jevonn ghetil'lem. Magir cholun Royal Prince Alfred 
. Hospitala rosto dhorun St John's College-int pavlom. Nhalom-dhulom, 
thoddi TV polleli, Indian filmi gitam, ani Kosovo-chi khobor usollttali, kofi 
ghetli ani ratchea ikrank nhidunk gelom. Tache poilim College “care- 
taker A lagim mhaka ferr marpak kitem vevosta asa ti vicharli. Tinnem 
laundry-cho zago ani prokria dakhoili. 


15 Julai, 1999 -Brestar- Sokallim atam Sydney xarant bhonvpa 
sonvoi lagil'lean ani thokavott unni zal'lean, sadde-sovank utthlom. 
Nhanvun-dhuvun sutta-buttant nhesun toiear zalom. Nosto ghevpak voile 
mallier jevnna-vosreant vetalom. Polle zalear te imaroti pachvea-tonnavolli 
bhair eklo unch-lambdik tornatto amchi vatt polletalo. Tannem apunn Carl 
Green mhonn apli vollokh korun dili. To mhonnttalo apunn Prodhan 
Montream kocherintlean aila. Taka khoim Prof.Geoffrey Hull-an amkam 
vatt-dakhovpak dhaddla. To mhoje vangdda jevnna-vosreant gelo. To 
porisonvadak ail'lea dusrea her protinidhi vangddeank mell'llo. Tantle 
tantunt asle: Udent-Timor-kar Guterres, Teme, Soares ani her kaim zann 
Australiant kam' kortole, dekhun bore zoddkar.Rokddea-rokddem nosto 
attaplo.Bhair sorlom. 


Timor-karam sangatan cholun gelom ani Sancta Sophia College 
koddlean, Missenden Road dhorun ami bus-ik ravleanv. Bus aili ani Carl- 
an amchi tikett aplea credit card-acher farik keli. Broadway nanva 
thambnner ami utorleanv, chol'leanv, dave vatten-chean, nitt magir porte 
dave vottenchean, eke bagentlean, rosto hupun St Mary's Cathedral-a 
uzvean chol’ lot ravleanv. Pavs xiddxiddttalo. Nimannem ami Parliament 
House vo New South Wales-hea raj'ea vidhan-sobha, thoim pavleanv. 
Tanchea Jubilee Room-ant amkam vhele, zhoim Charles mell" Ho tosoch 
Rego bhettlo. Thoim lavnni suru zali. Thoinch poile favtt Prof.Geoffrey 
Hull bhettlo. Peter Rego padri nhoi mhonn koll’ Ilem punn tache dog bhav 
padri. Mottvoch, motthsar boro bhurgo utorlo. Amkam nanva-potte dile 
ani mhaka dil’ leant Olivinho, poilem nanv vhoddlem ani addnanv Gomes 
dhaklem kel lem. | 


` Lavnne kam’ zavn, Dr Lance Eccles, zallvonnddaram eklean, 
amchem thoddea-bhitor jivit-chitr maglem. Tem ami dilem. Punn Hull 
sam'ko veosth, amche kodden pollevpak legit taka vell naslo.Horxim 

boroitana sam" ko koddun virgollun vetalo. Kofi pielea uprant ami mukhet ` 
vosreant bhitor sorleanv. Charles, Peter Rego ani hanv vochun ektthaim 
bosleanv. Kariavoll sam'ki sokallchea nov'ank suru zalli. Karfavolli 
arombak Udent-Timor-a nach zalo. Magir, tea vid eapittha Dean, 
Bhasam Sonkul, Prof. Mrs.Margaret Vickers, hichem ievkara ulovp zalem. 
Sam'kem babot. Magir mukhel-oxea mhalgoddeam borem-magpi sondex 
machie velea podd'ddear vo vachun dakhoitale. Vhoddlea video- 
podd' ddear, bondkhonnint axil lo Udent-Timor-a vhodd fuddari, Kanana 
Gusmao-ak dakhoil'lo ani tannem dil'lo sondex mirofonantlean 
porgottail'lo.Uprant M.P. Brereton, Bhailea- Vepara Montri zatlea poda 
khasdaran ek ghonnghonnit bhaxonn kelem. Tosoch 1998 vorsa, Udent- 
Timor rajdhani-xar Dili, hea xara Bhism-saib Ximenes Belo, hachea 
sangatan, Nobel Sovostkaie zodd-Puroskar mellil'lea Jose Ramos-Horta- 
n monar chap poddpa sarkem umallean-bhoril' lem bhaxonn kelem. Magir 
Japanese lokam modli Udent-Timor svotontrtaiek tenko divpi, Japanese 
Diet, he sonvsodentli ek bail khasdar, Tomiko Okazaki, hi uloili ani tichem 
Inglezint bhaxantor dusre Japanese bailen kelem. Western Sydney 
Macarthur, hea vid'eapittha itihas vibhaga Prof Robert Lee, hannem tanchi 
thoddea bhitor vollokh korun dili, toxench Mrs.Shirley Shakleton-in 
upkaram ulovp kelem. 


Kofi ghevnk veta ten'na, amkam Amnesty International-acho ek 
odhikari bhettlo ani Udent-Timor-acher ek file dili. Toxench amkam 
Ramos-Horta ani Carrascalhao, anik eklo Udent-Timor-a svotontrtaie 
khatir zhuzpi fuddari mell' lle. Tanchea sangatan ek fottu ghetlo ani ami 
amchim ‘visiting cards’ ekamekank dilim. Jose Ramos-Horta halim 
Timor-Leste-hea desacho Prodhan Montri zala. Australian Broadcast- 
ing Corporation-antlo ek potrkar mell'llo ani amchi apunn aplea T.V. 
khatir mulakat ghenvk sodtam mhonnttalo.Ami kobul kelem. Ami Ramos- 
Horta, hea mistisa Timorese-a lagim uloitaleanv, dekhun taka matso rav 
mhonn sanglem. Punn magir haka sodunk selear. to thoincho nanch zal'lo. 
Uprant, Wagga Wagga nanva dhormpranta Brennan nanva bhism-saiba 
ulovp aslem. To Katolk Igorjen he chollvollint kitem korum ieta, tacher 
uloitalo. Thoim vavurtolea Goenkar padrim vixim to ulonvk laglo, koxe te 
eka hatant khuris dhorun ani dusrea hatant nangor ghevn, lokak bhata- 
xetam rovunk xikoitale. Hem aikun amchea anga-pangant obhimanan ek 
chimtti-bhor mas bhorlem. Jakarta, hea Indonesia rajdhanint koxe te lok 

whisky ani her vostu lipchoriam bhitor kaddttat, hea sombondan to uloitalo 
ani thoinche Katolk bhism-cardeal legit Indonesian zal’ lean, tankam Udent- 


. Timor-a bhov poddlam, oxem to mhonnttalo. 


Rego, Charles and hanv thoinchean bhair sorun geleanv, kiteak 
porixode khustar kainch khanvk-jevunk mello naslem. Konnak amchem 


. poddunkui naslem. Dr Hull zalear dixtti poddonaslo ani amchi khoborui 


ghenaslo.Thoim aplea ghunvlli-vokhdank bolli poddil' lea lokam modem 
kel'lea vavra vixim Rego uloitalo ani atanchea padrim vixim, tankam 


- bandilki na ani tanchi kalet vhoddli-xi nhoi mhonn aplea bhavank dhorun 


xinn kaddttalo. Ami eke khanavollint vochun ek Taco Mexicana sand- 
wich ghetli ani papddam-modim masa ek pancake koso maglo ani tem 
soglem Macquarie Street- sam'kar khanvk bosleanv. Peter kainch khaina 


. zalo. Kaim Australian mosumbi haddun khal'leo. Thoinchean to koddsorlo 


ani mhoje bodlil'le tiketti vixim ani Sydney zagear Melbourne savn 
vochpachem, toxench HongKong-ant Park Hotel-ant ravpachi bodlil’li 
vevosta kelea zalear apunn computer-acher polleta mhonn bhas divn to 
gelo. Tosoch amkam Melbourne vochpak ken'na bus asa ti polleta 
mhonnttalo.Kiteak Sydney pavlea uprant Asterio-Alvia-n kolloil'lem ki 
thoim ratchi bus dhorun Melbourne ievum ietalem. 


Charles ani hanv porixodentlean magir bhair sorleanv ani Pitts Street- 
hea rostea velean dusre dixen cholot ravleanv. Vattek amkam Chinatown, 
ho Chini lokam lozam-dukanam ani ghoram vaddo mell’ llo ani magir ami 
Central Bus Station-a lagim pavleanv. Thoim amkam Firefly Express— 
he bus-komponi boska ami addavn ghetleo.Thoinchean, thokun poddil’ lean, 
3-30 sumarak ami koddsorleanv. Charles apnna vatten gelo ani hanv 
mhoje votten. Fuddli vatt, sutta-buttan, tankot gelom, cholot-chom'kot, 
pavsa xitaddo poddttalo to angar ghevn, vareim zhonnzhonnit martalem 
tenvui sonsun pochovn. Torui astona hanv sogleak fuddo korun choltalom. 
Vattek ek Bharoti vonxa monis dixtti poddlo. Tache lagim vicharlear, to 
sangtalo ki mhojea St.John's College-iche lagim panvcheak mhaka zaito 
vell lagtolo, kiteak to bhovuch pois aslo. Punn hanvem tem kana-monar 
ghetlem na. Mhaka atam bus khoinchi dhorchi, tivui somzolem na. Pavs 
thambo naslo.Ekli bail tevtten vetali tinnem mhaka thoddea margak sotri 
dhorli ani magir ti aplea marga-velean geli. Torui pavon pavona ani pavs 
poddtta dekhun chodd halaval.Anga-velean panvlleo gollttaleo tori dhiran 

fuddem chol'lom. Nimannem Missenden Road-hacho addvo rosto ganttlo. 
Rokddo College-int dhanvlom, kuddint ghuslom, chochopit bhizun 
angachem mokhun dilem, gorom' kofi keli, nhalom dhulorn. il lem 
ani sust nhidlom. Magir thoddo visov ghetlea uprant nhesun bhair sorfom. 
Jevonn melltta tosle khanavollim-ni gelom. Nimannem eka supermarket 
bhanddarant bhitor sorlom ani ek masa-cho ‘pie’ vo pollo ghetlo, kaim 
follam ukhol'lim, ani porto biraddak portolom. T.V. polleli, jevlom ani add 
poddlom. T.V.-cher ailem ki Papua New Guinea- hea zunveavollik Aus- 
tralia-n svotontrtai dilea ani Makere Moranta nanva ghrosthan Prodhan 
Montrea soput ghetla. 


Solla Julai, 1999 -Sukrar - Sydney xarant aiz sokallim fuddem 
sov vorancher utthlom. Aiz porixodent mhojem propotr manddpachem 
aslem. Toxench Charles-acheim. Toiear zatalom. Okosmat 6.20-ank 
imaroti alarm vazlem ani vazot ravlem. Ten'na kollun ailem ki tem ujea- 
alarm. Sogle lok hanga thoim dhanvtale ani tankam sogleank imaroti bhair 
sorat mhonn hukum” ail'lo. Ekli bail dhanvot ietali ani ti zonn-eklea darar 
martali ani tankam utthaitali. Sogle lok ani chodd korun bailo-cheddvam. 
dadle pijamant ani bailo night-gown-ant dhanvun bhair sorlim. Collegi- 
fattlea patio-angnnant zoma zal'lim. Hanvui gelom ani thoim mbaka Timor- 
kar mell’ Ile. Guterres, Teme ani her zann bhievn gulli zavn koddkoddttale. 
Boroch vell amkam bhairuch ranvchem poddlem ani rokddea-rokdde uzo- 
palovpi pulis thoim aile ani thoinche rakhonnddar tea ujea-alarma karonn 
sodunk lagle. Kainch hatak laglem-na xem dista, kiteak amkam tannim 
kollit kelem ki ami amchea kuddam-ni portem voch'chem. 


Fokot dud ani kofi pielom, kiteak pottant zatalem-xem dislem. Matxem 
vollttalem. Timorkar Dionisio Soares ani her zann bhettle ani ami chovgam- 
“ni mellun tteksi keli. Punn mhojeo vostu ektthaim konm ghevun ieta 
mhonnosor mhaka bhair suttil' lem. Porto ievun taxi apoili ani taxi-rank 
rostea dusrea ordhan axil'lean, ti aili na. Pavsantlea xitaddeantlean 
chol'leanv ani magir bus dhorli ani sogleam-ni don don dollar farik korun 
ami Broadway pavleanv. Il'lem cholun dusri tteksi Parliament House- 
lagim meren ghetli. Pavnne-nov zal' lim. 


Thoim Peter Rego mell'llo ani mhoje tiketti bodol ani HongKong- 
hotelantlea bodoltea tarkhechi apnnem vevosta keli mhollem. Hanv tachea 
upkaram-ni dattlom. To mhonnunk laglo ki Prof.Hull-a lagim apnnem 

zhuz manddlem tea amkam farik korunk poddttole 120 dollaram lavnnek 
_ lagun, jen'na te porixode Timor-kar protinidhi Australia-nt dollar zoddtta 
astanai, tancho ek poiso ghetlo na. Apnnem taka sanglem to mhonnttalo: 
. Don't tax my countrymen — mhojea ganvbhavank tum oxem farik korunk 
lainaka. To kaim sev-apol ghevn ail'lo ani Sr.Mary McKillop, eke Aus- 
tralian sant madri vixim ek podok ani pustika. Mhojem veakhean Waratah 
. Room-ant zata mhonnsor, Peter babddo nanch zal'lo, kiteak Prof.Hull 
Peter-akodden 90 dollar magtalo. Tannem farik kele nant, dekhun to 
porixode boskank ailo na. To mhojea veakheanakui ailo na mhonn mhaka 
bhovuch dukhlem. Porixode vosreant Hull-an thoddea bhitor mhoji vollokh 
korun dili ani hanvem mhojem propotr vachlem jem 30 minuttam cho!’ lem. 
Sogleank manovlem, tacher prosn aile ani bhasabhas zali. Hull-an mhollem 
ki apleak mhoje lagchean dha prosn vicharpa asat punn te to magir suru 
zatle boskent vichartolo.Magir Prof. Lee bhettlo ani mhojem propotr 
bhovuch poripurnn ani girest mhaiti-chem mhollem. Punn Hull-an amchi 
porva keli na. 


Magir Charlie-gelem propotr aslem 11-30 vorancher. Tem vegvegllea 
dhormprosarokam Udent-Timorant zal'lea kar'ea vixim.Tacheim borem 
gelem ani lokak avoddlem. Tache adim Dionisio-chea propotra sotrant 
ami gel'leanv, jem bhovuch ruchik aslem. Gamelan nanva Indonesian 
nemallea sompadpi, motthi-gullgullit Theresa Wiryanto bhettli ani tichea 
sangatan Ratri Kamladen, mull Chini vonxachi. Theresa sangtali ki apunn 
Javanese razam-ntli vonxoz ani Kristanv. Hanv propotr manddttana, ti 
hajir asli khoim ani tika tem bhov avoddlem, ti mhonnttali. Tinnem svota 
mhaka mellun aplea nemallea prot mhaka dili. Ti Romi lipint boroil li. Ti 
sangtali ki Indonesiant, Kristanv zomat 25 million vo 2.5 krutt lokam zal’ lean 
thoinchea lokam-ankddea 10% bhag asun legit, tankam bhedbhav ani 
piddapidd bhogchi poddtta. Thoinch amkam Josephine Ribeiro vo Dolly 
mell It, ji Goenkar vonxachi zalear nischit distali.Udent-Timor ani her 
soglo Purtugezam tabeant axil'lo sogllo udenti bhag Goem rajpattonantlean 
choloitale, ani Goenchean thoim odhikari dhaddttale.Te chodd-xe ghoddie 
porte aile nant punn thoinch sthaik zale ani thoinch logn zale zait. Tancho 
vhodd fuddari Alexandre vo Kanana Gusmao Goenkar aj'jea-ponnjeam 
pasun upzol'lo mhonnttat. Tachem mukhkomoll Goenkara oxem marta. 
Amchem kard tika divn, tinnem aplea avoi-bapaink tim Goenkaram zait 

mhonn kollonvchem ami sanglem. 


Voile mallier ietokuch konnem tori ek sondex haddlo ki konn tori 
mhaka mellunk sodtalo. Ghoddie to Peter Rego zait. Rokddea-rokddem 
hanv dhanvot voir gelom. Punn konnuch naxil'lo. Ghoddie to ravn vatt 
pollevn gelo zait. To zalear, taka mellunk pavlo na mhonn mhaka bhovuch 
vait dislem ani monak khanvk laglem. Charlie aplem propotr vachtana, 
hanv thoim pavlom. Borem zalem. Tem sompovn zatokuch Charlie-n 
mhozo ul'lekh kelo ani mhaka bott dakhoilem ani ami dogui Goenchean 
aileanv mhonn sanglem.. Prof.Barbedo Magalhaes-hachem dusrem 
propotr aslem, tem aikun ghetlem ani tacher zatle bhasabhaxent vantto ` 
ghetlo. 


Eka vora-cher, jevonn kaim nastona, Hull-ak sodun kaddlo ani mhojea 
propotrachi nokol kaddun taka dili ani tem chapcheak porvangi dili ani, ` 
tache magnnen, mhojea jivit-chitra nokolui dili. Tosoch hanvem tache 
khatir haddil'lo Konknni Novo Korar (New Testament) ho Biblia-cho 
dusro bhag taka bhett mhonn dilo ani anik tin heram propotram proti. 
Tannem mhoje bhovuch upkar atthoile.Ami mhonnttaleanv, kosle lok he ' 
Prof.Lee jen'na Goeam ail'lo ten'na tannem amchea soireponna purai 
faido ghetil'lo. Bhorpur jevonn taka dil'lem, tacho denk hea lokak na. 
Amkam oxe ubont soddil' le. Toxench sonsun, ami bhair sorleanv. Cholot 
vochunk lagleanv. Charles aplem saman haddcheak gelo. Hanvem ekloch 
cholun Pitts Street sodun kaddlo. Chinatown pas kelem ani Central Bus 
Station-ant pavlom. Thoim gorib-durboll loka khatir funkott jevonn melitta 
mhonn ek toktto marun dovril'lo. Ti Our Lady of Snows igorz asli. 
Thoinchean cholot hanv CRB hotela kodden pavlom, zachi khobor Alvia- 
an kel li. Thoinchean cholot ravlom ani nimannem New Town-ant pavlom, 
zhoim D’ Souza dixtti poddlo.Thoinchean cholot St John’s Collegint pavlom. 
Somptoch tanche kocherint vochun, mhoje kuddi chavieo khoim 
dovorpacheo teo tankam vicharlem. Thoim Julie nasli. Tichea zagear ek 
Monica Flere (French vonxantli) mell'lli; Julie-n khoim tika kitem 
korpachem tem sangil' lem. Tika ani Collegi zallvonnddarank hanvem Dev 
borem korum mhollem. Melbourne vochpachem packing kelem ani 
gorma-gorom’ udok nhalom ani nheslom. Kuddi chavi te alarm vazoil le 
baile-lagim dileo ani tancho nirop ghetlo. Thoincho bhair sorlom. Kallokh 
poddttalo. Tteksikara lagim gelom. Thoim rang lagil' li. Mhaka vochpachi 

taktik. Punn kaim upai naslo.Sannai-sosnnikaien fonfonnun tixttot ravlom. 


4 Mhoji palli ieta mhonnosor sanjechim sov vazlim. Tteksikar Italian 
mhonn sanglem. Taxi choltana amche fuddem ek bail addvi aili ani tika to 
marun uddoitolo aslo. Tannem tika xinvxinvtoli galli marli. Vattek mhoje 
lagim uloitalo : heo bailo osleoch. Inglez-Australian lok dusrea desantlean 
hanga ail'lea heram lokam vaitt uloitat. Italiant astona tim borim Katolk 
aslim. To mhaka itihas sangunk lagil'lo. Jen'na Julius Cezar Britain-ant 
ghuri ghalun gel'lo, ten'na khoim he British lok onitik jinn zogtale. Cezar- 
an tankam xistint haddle. Osle lok he British, to kenddun mhonntalo. Itle 
mhonnosor ami amchea bus-sthanokar pavleanv. Taka farik kelem ani 
sanje 6.25 voram zal'lean, vegim bhitor vochun amkam tharail' le bus-int 
boska ghetli. Charles-achi vatt polleli. Title mhonnosor kaim Bharoti-distole 

- lok aile ani Australian-xe toxe Chini vonxa provaxi ani bus-int bosle. Vatt 

. pollet ravlom ani sat voram zait ietalim mhonn husko. Nimannem bus 

| suttpa vell panvche adim 6.50 —vorancher Charlie pavlo. Tachea sangatan 
to tacho ixtt Menon.Ulonvk lagle. Saman bus-i sokoilea pottant ghalem 
ani Firefly Express busint choddlom. Bus Melbourne vochpak sam'ki 
tharail lea vella suttli.Eka ganvant ratchea 9 vorancher thambli. II lo visov 
ghevn ti fuddem chantt marun geli ani uprant ek favtt 10-45 voram ravli. 
Kiteim khanvk ghetlem. Mhaka zalear sev-apol khavn ranvchem poddlem, 
kiteak mhaka bhair zal'lem. Fanteak sadde-tin vorancher anik ek favtt 
bus thambli. Bhair sor zalear, bhovuch kullkulit thonddi ani thondd-varem 
martalem. 


7 Julai, 1999 -Son'var - Tharail' lea vellar amchi Firefly Express 
bus sam’ki sokallim satank Melbourne xarant pavli. Bus-sthanoka bhair 
ieo zalear, konnunch naslo.Ami adle disa khoinche bus-ir ietleanv tem 
kolloil' lem. Voir-sokol bhonvot ami vatt polletaleanv. Thoddea vella uprant 
7.10 voram Asterio dixtti poddlo. Veng marli ani padr-tiva vollokh korun 
dili. Asterio mhonnunk laglo ki apunn Charlie-k pavoitam. Punn Charlie- 
chi bapol-bhoinn ravtali ti suvat dusre dixen urtali. Ti Greensborough 
mhonntta thoim poddttali. Matxe ravum-iea mhonn hanvem suchoilem, 
tim ietlim. Anik thoddea vellan Charlie-chi bapol-bhoinn Yvonne ani ticho 
ghov Libano ailim. Mhaka vollokh korun ditana, Liban-an sanglem ki 
apunn Kormonne-cho ani apli bhoinn Hilda, amchea Zuvenkar mhojea 
ixtta Vicente Fulgencio-lagim logn zalea. Fulgencio-chi avoi Mafalda 

Chandor-chi mhogele baile soiri lagtali ani mhoje bhoinni Aurea-lagsarchea 
ghorant kazar zal' li. Tancho ani padr-tiva prop ghetlo ani Asterio borobor 
gelom. 
Asterio aple mottor-gaddient mhaka ghevn Melbourne-xarantlea ` 
modlea bhagantlean gelo. Bhair sorun Whitehorse nanva thoinchem 
relgaddie stexon pollelem, magir Middleborough Road kaddun ami 
bhitorlea rosteant sorun eka pornnea-xea punn svotontr ghorant pavleanv. ` 
Bhovntonni ek Ihanuch punn sobit nettoill' li bag asli, zantunt sabar rosroxit 
ronga-rongam fulam toxim pikun lambtolim ghom' ghomit follam ditlim 
zhaddam.Tea follam modem Mandarin sontram zhadda velean lambtalim. 
Ami darar marun Alvia-n dar ugoddlem, taka bhettlom. Polle zalear 
bhurgim babddim nhidun aslim tankam hanvem zagoilim mhonn mbaka 
khed zalo. Tim bhurgim mhollear Anjali, vhoddlem, Avinash, ekloch put, 
ani Ayesha ani supurlem donuch mhoineam Avita. Uloitam, dant ghansle, 
nosto kelo, kofi pielom. Itle mhonnosor sadde-atth zal" lim. Uloitam uloitam 
Alvia babddem bhurgeam zagear ghaltalem, randpa-korpachem 
polletalem. Mhonntta mhonnosor Alvia-n mezar don’ parchem bhaje-xit- 
koddie nustea jevonn kaddlem. Tem ghevn hanvem matso add poddlom. 


Vattek ietana Asterio-n mhaka sangil lem ki hanv thoim sam ko borea 
vellar pavtam.Tech sanje thoinchea Goenkaram dansa-kariavoll zavpachi 
asa ani tika ami vochunkuch zai. Il’ li nhid kaddun utthun, nhanvun. Goenkar 
lok thoim mellttole dekhun dansak vochpache toiearek laglom.Lamb-hatam 
khomis ani tache voir jacket ghali. Thoim ekli Marianne nanva bail aili: ti 
khoim mull Goeam-Siolim-chi ani thoim 1975-vorsa ail' li. ani magir eka 
Australian gorea lagim kazar zal'li. Ratchim tea somajik-nachak hajir 
zanvk geleanv. 


Springvale Town Hall, hea sobhaghorant ho Goenkaram dance 
dovril'lo. Bara dollaram tiketti ani bhurgeank legit atth dollaram tikett. 
Ami thoim pavleanv ten'na dance suru zal'lo. Bombay March mhonn 
ghonsar ail'lo ek nach choltalo, kiteak hanga ail'lo chodd-so lok Mumbai- 
chean ail'lo. Mezam addavn dovril' lim, vhoddlim lambdik mezam aitakaran 
vo rectangular manddil'lim.Amkam addavn dovril' leo thoim mhaka ek 
boska mell' lli. Mhoji vollokh korun dili: Maria (Mangalore-chem) ani ticho 
ghov Tom (Thomas — Kerala-cho), hanche lagim; Parsee Roshni ani 

ticho sangati. Songit ani gaionam nettan choltalim ani soglo bovall zatalo 
ani tantle tantunt ek gori bail, patoll virvirit nhesnnam angar choddoil li, 
kule-bendd toxem voilem dhodd hodd'ddem addvem-tiddvem uddovn 
-machier nachtali. Ille mhonnosor mhaka mull Chandor-cho Rico 
Fernandes, ek xirvont dadlo, ani tachi bail, motthvich gori Vina, hanchi 
vollokh korun dili. Vina-n sanglem ki apli aji mhogelea Zunvem-Santo 
Estevam-chi. Manuel Antonio ani Maria, him amchea ganvchim hangasor 
khoim tori ravtat ani tankam tim vollkhot kai mhonnun hanvem vicharlem. 
Tim mhonnttalm ki tim eka Tony ani Tereza-k vollkhotat. Tereza borem 
. nà, ghoddie vaittant poddlam zatlem. Hanv Melbourne xarant ail' lom asam 
` mhonn tankam apunn kolloitam mhollem. 


Matso dansant vantto ghetlo. Tosoch eklo Goenkar chartered ac- 
. countant bhettlo. Asterio-chea dhorman, ek Ihan-xi kormonnuk zal'li ani 
sabar zannam novi vollokh ghoddovn ail' li. Tony ani Tereza, zanchi khobor 
mhaka sangil’ li, tinvui hea dansak ievunk naslim. Chodd-so vogot bosun 
ravlom ani kiteim sandwich, patties khavn, pievn rat sarli. Ti Mongllurkarn 
Mary mhoje lagim Konknnint ulovpak aili. Mhoji mevnni Juliana tangelea 
vattharantli mhonn hanvem tika sanglem. Dansa kariavoll modian-rati 
sompli. 


18 Julai, 1999 —Aitar - Sokallim attham sumarak utthun, il' li kofi 
ghetli. Porto nhidunk gelom. Thonddi poddil'li ani bhair pavs xitaddean 
zhoddttalo. Magir porto dha-m sumarak utthlom. Nhanvun-dhuvun, Misak 
vochpak toiear. Asterio ani Alvia, bhurgeank ghevn, pram’-ant ghal'lea 
Avita-k dhorun, ami eke igorjent geleanv. Igorz ek vosro koso distalo. 
Ten'nanch Mis suru zal' lem. Thoddo lok Chini ani Vietnami so distalo ani 
kaim lok goro Evropi. Monzull-so tallo gaion gaitalo. Eka dadlean missal 
tokle voir dovril'li. Magir prarthona sogleo Inglezintlean zaleo. Povitr 
komunheanv biskitti sarkea wafer-acho kuddko ghevn dusrea eklean 
hatant dovril'lea dakham-sorea kopant buddovn vannttale.Don'param 
barank Mis somplem. 


Biraddak portim pavun ami nosto ghetlo to mhollear eka uprant zalo, 
jevonn zal'le bhaxen. Thoinchean bhair sorun ami Jell's Park, he ugte 
bagint geleanv, zhoim ami don’ param donank pavleanv. Thondd varem 
sonxevtalem ani sogli bhonvtonn thondd’-kiranv zal'li. Thoim gelear Tom- 

Maria ani Rico-Vina ani tangeleo dogi dhuvo, Rochelle ani j 
amchí vatt polletalim.Tannim thoim kollxea xigddi ghalun masa “barbe- 
cue’ manddil' li. Lokhnna xigddent lankdda vin" nean sotun kaddil le kuddke- 
tepxe ghal'le ani uzo pettoil'lo. Tea zollttea inglleanr masa kuddke soriek 
lavn bhazun ietale.Toxech chorisam-roll, kombie-masa polle, cutlets, beer 
khavop-pievop choltalem. Rico ani Vina sam kim apulkaien sevun ulova 
aslim. Toxinch Maria ani Tom. Rico Malayali lokam vagnnuke vixim 
uloitalo, ki te trade-union korun rokddench kestanv-kijilam kortat ani 
tem heram Bharotiank nokrek mharog poddtta. Kamam-ni tankam magir 
chodd kall dovrinant. Thondd' varem xinvxinvtalem ani angapangantlean 
chirun vetalem, torui bhurgim, Ayesha dhorun, te ugte bagint, zhotm tonn 
vaddun ail'lem ani tem katrun benddttole mhollear konn nasle, khellttalim 
ani uddttalim. Pavs choddttalo. 


Dekhun ami begin-begin hi piknik somponvchi keli. Mhoje vixim 
vichartalim te prosn hanv hatallttalom. Tem dekhun tim mhoje Inglezi 
vixim ulovnk laglim ki tankam Goencho lok itli bori Inglez uloitat mhonn 
ojap dislem. Thoinch axil'lea konna eklea gorean tem aikolem ani tovui 
hanvem uloil'le inglezi vixim, “you speak English very well" mhonn 
tust-tokhnnai kortalo.Taka babddeak Khobor na hanv khoinchea hud’ dear 
axil'lom ani zhoim amkam hi bhas khoinchea panvddear upkaranvchi 
poddtta. Tanche upkar atthoile ani jevlea uprant thoinchean ami 
koddsorleanv. Tony ani Tereza mhollear tinch amchim Mone-Anton ani 
Maria-ch mhonn kollun ail'lem, kiteak tannim mhaka fon kel'lo ani 
apunnuch tim mhonn khoxien sanglem. Sanje tim amkam aplea biraddak 
ravtolim mhollem. 


Tanchea ghora kodden mhaka sanje sadde-panchank pavoil' lo. Ugtea 
mollar, lagim-laginch sobit lhanuch bongle bandit le. Tantlea ekant Mone- 
Anton ani Maria Tereza ravtalim. Amchi gaddi thoim tanche votten sorona — 
fuddem anik ek gaddi thoim tanchea darant vochun thambli Tantlean eklo 
khodd'ddo ani tachea sangatan Ihan-bhurgeak khankek ghetli ek bail bhair 
sorlim.Thoinchean tannem mhaka mhojea nanvan ulo kelo ani apunn 
amcho Goeam-Zunveantlo Kandd'ddu-lo put, amcho xezari mhonn 
sanglem. Tankam bhettun hanv bhovuch khoxi.Maria-ger bhitor sorlom. 
Maria ani Mone-Anton bhovuch khoxi zalim. To seva-mekllo zal'lo. Tem 
apunn hea disam-ni sodd ghevn ghorant asa mhonnttalem. Ami amche 

bhaxentlean zaitim uloilim. Maria Tereza mhoje Aurea-bhoinni borobor 
lisevar xiktalem ani am'ger zaite favtt ietalem. Adleo ghoddnnuko ani 
prosong ugddasant haddle ani amchem ulova-ulovp ratchim atth voram 
meren chol' lem. Portim biraddak amkam Asterin novank sumar haddlim. 


19 Julai, 1999 — Somar - Sokallim begin utthlom ani nosto ghetlo. 
Ayesha borem naslem, zor ail'lo. Mhoje lagcheo lozenges taka dileo. 
Taka borem dislem khoim. Asterin Monash Vid'eapitth-ant, zhoim to com- 
puter mechanic mhonn vavurtalo, fon kelo ani konna-konnak mellpachem 
tem tharailem. Toxem zal'lean ami dogui sokallim bhair sorleanv ani 
Monash vid'eapitthant pavleanv. Thoim ami sabar khateank bhett dili. 
Poilem Anthropology vo Manov’ xastr — Michael Stevenson, ho profes- 
sor bhettlo, zannem eke porixode vixim kaim Indian lokank ani mhakai ek 
poster dilo. Sarko ulonvk pavlo na, kiteak to kamant ghuntun aslo. Punn 
tannem, mhoji fattbhuim dheanant dovrun, suchoilem ki hanvem tanchea 
Asia Institute-ant voch'chem toxench “South Asian Studies’ khateak 
bhett dinvchi. Satve mallier choddun, hanv tea /nstitute-a sonchalokak, 
Prof. McKay-k mellunk gelom. Tannem mhaka bhov apulkaien bhitor 
ghetlo. Mhojem thoddea bhitor jivit-chitr magun ghetlem. Taka borem 
laglem. Mhaka apnnem toiar kel’ li ani haddil'li vegllea mezar bosun kofi 
sevunk dili. Aplea vid'eapittha vixim to sangunk laglo. Tem khoim John 
Monash nanva eka Ievdi (Jewish) xipaikan apnnem zoddil li sogli girestkai 
divn thapil' lem. Tantunt azun ek vhoddlem Ievdi (Jewish) Obhesa khatem 
aslem.Tem vid'eapitth Bharotantlea kaim vid'eapittham kodden obheasa- 
sombond dovorta. Tantle tantunt Manipal Academy aspavta. Mhaka thoim 
sodvar korun xikovnk ievpachi khoxi asa zalear, toso prostav hanvem 
tankam dhaddcho, to bore bhaxen te ievkartole, oxem tannem sanglem, 
kiteak mhozo onnbhov ani obheas manov-xastrant, somazxastrant, 
itihasant ani bhasam-sahiteant asa mhonnpachem tannem vachil'lem. 
Atanch toslea prostava vixim gozalmat korum ietali, punn zo Vewcchini 
nanva vid'eapittha veakheato ho vavr polleta, to thoim na. To fuddlea 
Brestara ietlo mhonnttalo.Dekhun tannem South Asian Studies — hea 
khateak fon kelo ani thoinchean Associate Professor Copland- haka voir 
apoilo. To ailo ani mhaka ghevn aplea lecture-hall-nt gelo. Mhoji C.V. 
magli ti hanvem taka dili. Aplea obheas-ruchi vixim to uloilo ani mhojea 
sombondan sogli mhaiti ghetli. Taka Bharota vixim obheas aslo, tannem 

thoddo sodvavr kel'lo. Hanv ievpacho asa mhonn adim kollil'lem zalear, 
apleachean mhojem ek lecture dovrum ietalem, to mhonnttalo. 


Taka soddun thoinchean Asterin mhaka Melbourne Vid'eapitth- — 
ant vhelo.Thoinchea chovkonnantlean ami eka khateant geleanv. 
Vid'eapittha professoram lagim ulovnnim kelim. Punn mukhel professor 
mell'lle nant dekhun bhair sorun voch'chem poddlem. Xarant atam gordi 
zavpak lagil'li. Mottor-gaddiam rango ani viktem ghevnk bhonvtolea lokam 
lutti-khetti. Parking korpak mottor-gaddiank zalear poixe farik korche 
lagtale. Bhitorlean gelear ek parking-ak zago mellonaxil' lo. Eke kodden 
khoim tori gaddi choddovn Asterin laili ani dukana-lozar pollet bhonvtana 
ek ‘creativity’ vo protibhecher ek pustok jahir kel'lem. Khoim meina 
tem som'zonaslem. Magir eka pustokam-vikre lozant ami bhitor sorleanv, 
vhoddlem zom'ni-ponda vosre asil lem ghor. Pollevn Peter Carey-cheo 
sat kadambori mell'lleo. Tacher mhogeli dhuv,Claudette, Ph.D. korpak 
fuddem soril'lem punn tika favo tim pustokam ani ttikatmok gronth mello 
nasle. Tim ghevpachim tharailem ani tea bhair Edward Said-hea famad 
Palestian borovpea ttikatmok “World Texts and Critics". Itle mhonnosor 
Asteri-chea “pay parking -acho tharail'lo vell somptalo ; dekhun taka 
voir dhanvchem poddlem ani tachi parking' mudot vaddoilea uprant to 
sokla ailo. Claudette-k ghetlea tea pustokank apunn farik kortam mhonnum 
laglo ani credit card-ghevn korun uddoilem. Khonnpottik lagun hanvem 
dil'lem poixe kitench kelear ghetlenant. Voir vochun coffee cappuccino 
ghetli. Punn te khanavollint, zhoim ami giraik zavn asleanv, thoim pasun 
mutrent vochun goroz bhagoitolo mhollear tancheach giraikak chear dol- 
lar farik korche poddle. Te Asterin kofi-chea bill-a soit farik kele. 
Melbourne mukhel supermarket bazarant bhovxik lokak toilet sogle bond 
dovril'le ani dor-ek loz-dukan vo khanavoll aplea giraikakuch ti upkaravnk 
ditali punn favo ti potti farik kelea uprant ! 


Asterio ghora fon kortalo, kiteak tachi dhuv sokallim titli bori nasli 
dekhun taka ticho husko zal'lo. Alvia tika ghevn portem ievunk naslem 
mhonnun koll'llem. Dekhun chodduch husko zal'lo. Oxem asun, ami anik 
hanga ravchem nhoi punn rokdde portun vochum-iea mhollem.Gonnvesh 
nhexil'le rakhonnddar pulis ‘parking’ moriad hupun zali zalear, tea 
gaddiank mult ghalun kagda-kollovnni harxeak pankoitale.Kaim imaroti 
hangacheo Victorian xoilin bandil'leo, veta thoim sogleak Englanda 

onukoronn korpa proitn zatalo. Asteri gaddien biraddak pavleanv.Alvia 
azun ghora pavunk naslem.Azun hospitalant aslem zanvk zai, oxem Asterio 
odmastalo. Husko zavn ami taka sodtaleanv.Asterin mhaka ievunk dilem 
na. Mhojem nakh thonddient xenxetalem ani bhembrean vhanvtalem. 
Hanvem il'so visov ghenvcho mhonn tharailem. Ek hun'hunit kofi marli 
ani add poddun ravlom. Rokddench Alvia bhurgeak ghevn portolem. 
Tannem rokddench karathea bhaji ani nustea humonn kelem. 


Itle mhonnosor Rico ani Vina-hannim fon kelo ani tim mhaka apnnager 
ieo mhonn agro kortalim. Mhaka apunn ievun hangachean vhortam mhonn 
sangtalim.Mhojea jivak sod'ea borem na ani nakh vhanvta mhonn hanv 
sangtalom. Punn tim kitench kelear aikona zalim.Vina ani Rico 
khoreaninch kaim khavpa vostu ghevn ailim. Uloitam, jevonna vell pavta 
mhollear tim utthun gelim ani faleam ami koxai bhaxen tanger ratchim 
jevnnak ievpak zai mhonnum porath'talim.Nusteam-humonn ani karthea 
bhaji khal'li. 

20 Julai, 1999 — Melbourne xarant Alvia ani Asterio-ger utthlom 
ani usram nosto kelo. Sadde-ikrank Maria Tereza ani Manel-Antonio 
mhaka vhorunk ail'lim.Ami atam Asteri-Alvia-k Rico-Vina-ger sanje 
mellchem mhonnun sangun, hanv Maria &Tony- vangdda gelom. Tannim 
mhaka poilo K-Mart, hea vhoddlea loza-dukanar vhelo ani thoim hanvem 
amchea ghorcheank kaim vostu ghetleo. Magir dusre kodden geleanv 
punn hanv sodtalom tem pustok mell'llem na. Mhoje baile khatir kitem 
sodtalom tenvui mell'llem na. Tereza Ellis-a baile-Doreen-a khobor 
sangtalem.Tem Zuvem- Sabino Gomes-ali dhuv ji Chandra-Kott-antlea 
Ellis-a lagim logn zal'li. Maria Tereza sangtalem ki tim tanger ievun 
mhoino-bhor ravlim. “Migrate” korta mhonn sangunk na punn tanchea 
puta, Gary-cher patievn ravlim. Thoinchean ami don'param, eke Thai 
khanavollint voch'chem tharailem. Melbourne xarant hem up-nogora nanv 
‘Knox village’ hacho bazar. Khoreaninch Thai khanavoll riti-xi asli. Amchi 
boska ghetlea uprant thoim ek sevekarinn ailem, Thai sarong nhesun, 
palov dupatta sarko, motthem gullgullit. Amche lagchean magnni ghetli. 
Sungttam manddare-xe, kalamari-nustea vhoddlea mannkeam prat ani 
vag'gieo haddlev ani xit-pulav zantunt dukra ani kombie masa barik 
xirvolleo asleo. Borench zodd-zoddava hem jevonn korun anik dessert 
naka zalem. Manel-Anton apleachi kanni sangtalo. Apunn poilo Afrikek 

gelo, eka kamar thavn dusrea kamar; magir Australia-k ailo, toxench ek 
kam’ soddun dusrem dhortalo, sarkem kaiom'chem borem khoinch mello 
naslem, adlea vorsam-ni zaite tras kaddche poddle. Taka aiz Australia-k 
axil'leak ponchvis vorsam zalim. Atam puro zalam hem jivit ani portum 
ganv-ghora ievpak kortat, zori tim don-tin-ek vorsam-ni ekdam ietalim, 
Mhaka amchea Zunvea 26 Dezembra festa disa mell'Ileant. Atam "em. ` 
migration'-ak otti sompeo zaleat. 


Thoinchean ami tanchea biradda-ghor gelim. Kofi pielim. Bhair 
thondd' varem martalem. Pavs poddunk lagil'lo. Ghorant ani ghora 
bhonvtonni tannim mhaka dakhonvk vhelo. Sobit ghor, toiear bandil lem. 
tannem khoim viktem ghetil' lem. Takach lagun ek garage asli. Tea bhair 
soiream-kuddi asleo, nhannieo, kumanv, akh' khea kuddank galiche-car- 
pet, soglem susoj’jit distalem. Taka ghora lagchean eka aerogramme-a 
chitt ail'li ti dakhoitalem.Matso add poddlom. Thoddo vell nhidlea uprant, 
konn tori utthun sokla ailo ani divo pettoilo. Polle zalear Tereza ail lem. 
Tannim chav keli ani ami soglim cha-ek boslim. Title mhonnosor tangelo 
put Gary ailo.To khoim Australian Telecom-hantunt viznera kam’ kortalo. 


Itle mhonnosor ami fon korun Alvia ani Asterio kitlea vorancher 
Ree Vinaiger pavtolim tem vicharlem. Tem korun ami visov ghetaleanv, 
jen'na Francisco, to amcho xezari khod'ddo, Kanddu-lo, bail ani Victor- 
hea bhurgeak ghevn ailo. Tannim amchea khatir kaim vostu haddil" leo Tim 
Tereza-lim bapoliim. Aplem novem ghetil'lem ghor mhaka obhimanan 
dakhovnk sodtalim.Tannim mhaka aplea novea ghorant vhelo.Sogleo vostu, 
kodelam-mezam mustaiki azun manddunk nasli. Bhitorlean vochun ami 
pollevn ghetlem. Bhov borem aslem ani pachvi tonnavoll, durusti korpak 
ek 'outhouse', adi. Magir ami tachea bhava, Mathew-a ghorant aileanv. 
To Mathew khadd-mixeam goro, Francisco-poros vhoddlo khoim punn 
azun logn zanvk na.Mhonnttalo taka sogle hangasor Mat mhonnttat punn 
eklo Mexican vonxa ghrosth mat taka Mateus mhonntta. Il'lem-xem kitem 
piele. Magir Mathew ailo, mhaka vollkholo, apli follam-bag dakhoitalo, 
sev-apol, peaches, adi bore bhaxen benddun-sankallun ghetil lim. Anik 
eka ghorak pavta titli odhik suvat asli. Sobit choddtter bosoil li. 


Thoinchean, tancho nirop ghevn ani upkar atthovn, Tereza-k. Fran- 
cisco ani tache bail-bhurgeak soddlo ani Mathew-an aple gaddient mhaka 
ani Mone-Antonik ghevn ami bhair sorleanv. Tannem Alvia ani Asterik 

fon korun sangil'lem ki ami bhair sorleanv ani dixa vicharil'li. Ti ghevn 
Mathew choloitalo.Hangasorle roste, chodd korun xara-bhaile title bore 
nhoi, punn lamb-rund vhoddle. Vattek opghat zal" lo dekhun ieradari osta- 
veosth zal’ li. Thoim ami xirkun urleanv. Magir khoinchean tori vatt kaddun 
Mathew-an gaddi bhair kaddli ani voir-sokol bhonvddi korun, dongor-gall 
hupun, sodit sodit Endeavour Hills, he dongurle-suvater pavlo. Rico ani 
Vina-lem sobit ghor tea dongrak veng marun sokoilea mullsant band lem. 
Bhovntonni fulam ani follam zhaddam-ni netto lem. Itle mhonnosor 
ratchim sadde-sat zal' lim. Hangasor lok vegim jevtat ani nhidunk vetat, 
kiteak tankam fntear utthun kamak voch'chem poddtta. Tony and Mathew 
mhaka soddun gele.Tancho upkarbhorit nirop ghetlo. 


Atam Vina-Rico-ger ami ulovnk bosleanv. Ghorach axil'le bhaxen 
dislem. Rico-n aplem soglem ghor ani tache bhag bhovun dakhoile. 
Tanchem ghor posh aslem, veglleo veglleo kuddi sobit nettoil'leo, ani tem 
dongra denvter bosoil'lem.Bhair ek zhor udok usllaitali. Ek vavra-sall-ui 
asli. Tanchem station-wagon mottor-gaddi asli. Dog dhuvo jeo amkam 
adim mell'leat. Rico-n pivpak kaddlem, chiken-donke pitthan buddovn 
tollil' le ani ollnbeam pizza, nusteam-humonn jem Alvia-an haddil'lem, kaim 
bhaj'jeo, ani magir icecream chocolate.Tannim ek chocolate box bhurgeam 
khatir mhonn mhaka dilem. Thoinchean, upkaram-ni dattun ami ratchim 
dha-nk koddsorleanv. Biraddak ievn hanv mhojem packing korpak laglom. 
Asteri-lagim zaite sarke korpak mhonn haddil'le computer poddun lollttale. 
Tannem tantlo ek hanvem Goeam ghora vhorcho mhonn tharail'lem.Te 
khatir ek boro-so pornno computer venchun kaddun, to ratiant mhaka 
toiear korun dilo. 


21 Julai, 1999 — Melbourne xar-ant — nimanno dis hea xarant 
sarpa uril’lo. Charles-a sompork sadlo. Itlei dis to mell’ Ilo na. Zoso hanv 
veosth urlom tosoch to urlo zanvk zai, en" na tachi khaxeli bapol-bhoinn 
thoim asli. Aiz sokallim vegim satank utthlom. Asterin kel'lo songonnok 
ghetlo ani tache bhonvtonnim her vostu pack keleo. Asterik vimantollar 
ievunk zaina zalem kiteak Ayesha azun borem naslem.Dekhun tannem 
aplea ixtinni Roshni-ik mhaka vimantollar pavovpak apoilem. Sokallchim 
9 voram zal’ lim, torut Roshni dislem na. Nimannem tem ailem. Carrybag- 
ak chodd vozon aslem, dekhun tinnem thoddeo vostu dusrea begant ghaleo. 
Punn taka chavieo nasleo. Teo apunn vattek ghetam mhonn Roshni-n 

bhasailem ani mhaka ghevn gelem. Sogleank upkarbhorit Dev borem - 
korum mhollem ani bhair sorlom. Huxear Roshni-n mbaka eka hard- 
ware-shop-ar vochun chavieo ghetleo ani begak laileo ani mhaka vellar — 


vimantollar pavoilo. Charles-ui ailo.Begam vozon kelem, soddlim. Roshni- 
n adhar dilo. Tiche upkar atthrovn ticho maiemogan nirop ghetlo. 


Customer seve nabir vochun, Hong Kong-a Park Hotel-ant ravpa 
voucher nove tarkhek bodlun ghetlem. Zaito vell axil'lean, duty-free 
shopa-nt bhonvlom, thoim ek Canon DM-320 organiser ghetlo. Immi- 
gration ani customs-antlean pas zavn vimanant don'param bhitor 
sorleanv.Melbourne xar soddun Cathay Pacific-a uddanant hat-paim 
soddun bosum ietalem. Pivonn, jevonn nusteachem. Thoddo vell nhid 
kaddli. Ratchem jevonnui dil'lem. Hong Kong-ant pavta mhonnosor 
thoincho sthanik vell ratchea nov voram zal'lo. Charlie-k vhorpak eklo 
ixtt ail' lo. Punn hanvem eksurich vatt dhorli. 


Hong Kong-chea vimantolla-velean Cathay Pacififc-a uddann ghevn 
bhair sorleanv. Polle zalear mhaka boska Charlie ani eka Gujju modekot 
dil li. Sevekari-sundori Bharoti-xi distali. Punn magir koll' Ilem ki ti Taiwana 
Amy nanvachi. Ami cognac, dhovo dakham-soro ani nusteam prat maglo. 
Charlie-n xakahari jevonn magoil'lem, tori taka nustea haddlem tench 
khal'lem. To Gujju chicken khatalo ani soro dhadoxi dhonktalo. Thoddea 
vellan, mhollear sthanik vella ratchea atthank Mumbai vimantollar 
utorleanv. /mmigration-ant vhoddli rang lagil’li. Tantle tantunt Konknni 
ulovpi dog tarvotti mell'lle. Tankam babddeank khoim Bangkok xarant 
utraile ani atam kaim disam-ni hea uddanar ghalun Bharot-ant dhaddle. 
Ami Customs-antlean pas zaleanv. Trolley sompun ail' leo. Dekhun cus- 
toms-PRO-k mellun mhoji vollokh korun divn. amkam bhailean-chean ek 
trolley magoili. Tacher ghaltana, ek coolie ievun amchem zodd-xem Asterin 
dil'lem bag ukhlun chorunk sodtalo. Punn vellar sampoddlo. Taka babddeak 
thoim kainch mellchem naslem. Fokot te zodd gronth. 


27 Julai,1999 - Mumbaint sokallim fuddem sadde-sovank utthun, 
tondd dhuvun cha-iek gelom. Pavs poddttalo ani vatavronn thondd" aslem. 
Zhaddam-rukhanr varea havoli ail'li. Punn canteen-ant gelear kaim gorma- 
gorom’ pievunk mell'llem na. Porto vochun sadde-satank ti coffee ani 
nosto ghenvcho poddlo. Navi Mumbaint ravtole mhoje mavxek Ti- 

Videncia-k fon korun khobor ghetli. Auto-rickshaw korpak tharailem. 
Polle zalear kainch mellonaslem. Ail’ lo auto-rickshaw bhorun ietalo. Magir 
eklo Rane nanva rickshaw-kar mell'llo ani mhoje lagim Konknni ulovum 
laglo. Pavsantlean vatt kaddchi poddtta mhonn adimfuddench meter 
dakhoita tea poros tannem vis rupia chodd magle. Hanv kobul zalom, ho 
amchoch monis mhollem, zoddum di kiteim chodd. Pavs il'lo thoddo zal'lo 
punn torui piri-piri zhoddttalo. Dekhun vimantolla ghorchea tollar pavta 
mhollear ikra zavn gelim. Amchem dogainchem dhorun saman-vozon 65 
kilo zal" lem; dekhun suttlem. Choddo-so lok vepari ani bhonvddekar Goem 
pollevnk ietale, thodde Goenkar. Goeam sukhan pavlom mhonn jivak su 
dislem. 

Videshi bhonvdde'nt bhett dillea suvatamche kaim photo 


CANADA 

CN Tower burinz (Toronto Canada) 
Niagara udka ghogo (Canada) 

Niagara Spanish Aero Car (Canada) 
Adiwasi Red Indian ani Mounties (Canada) 


LONDON 

Canterbury Cathedral (England) 
St. Paul Cathedral (London) 
Parliament Building (London) 


SCOTLAND 
Robert the Bruce hacho Ghoddeswar Putllo (Scotland) 
Edinburgh Castle Kott (Scotland) 


IRELAND 

Galway Xarant (Ireland) 

Rakhesi 'Giant Causeway’ (Ireland) 
Galway Xarant (Ireland) 


(AUSTRALIA) 
Kangaroo, Ostrich, mangim ani Koala (Australia) 
Sydney bondrantlean Opera House’ ani pul (Australia) 

EGR Ann vem 


Professor Dr. Olivinho Gomes 
zolm Zunveam-Santo Estevam, Goeam-1943, Xikxonn 


Purtugezintlean mullavem tem Liceu meren, French ghevn; ` 


Inglezintlean Don Bosco, Ponnje, Hindi ani Latin dhorun; 
uprant B.A.Inglez, mon'xastr-somazxastr; M.A. ani Ph.D. 
somazxastrant. Her kurs: Bharatiya Vidya Visharad 


(Indology), Book Publishing; German Mewes Institute-antlean ` 
advanced management. 1969-ntle IAS porikxentlean — 
venchun ievun, IRS, hea Bharot sorkara unchlea karbharant — 


unnipunnim 18 vorsam vavrun, Konknni khatir aple nokre 


teag kelo. Goem Vid'eapitthant Konknni-cho polo pwan | 


Professor & Vibhag-lezman (1987-2003).Tosoch bhasam- 


sonkula Deanlezman (1997-2003) ani Vid'eapittha Kulguru | 


(V.C.) - 2002. Dil'lintle Raxttrik Sahitya Akademi vavurpt 


somiticher panch vorsam (1988-'92) vangddi. Tachem vipuli 
borovp chodd korun Konknni (Devnagari & Romi) am 


Inglezintlean sabar prokaram-ni zalam, dekhik: kotha; 


kovita, somikxa, bhaxantoram, itihas ani somazxasir, zantiim | 


tis ek pustokam & gronth uzvaddak aileat. Soglea sahitik 
vavrak lagun, Goem Raj'eo Sahit'eo Puroskar, Raxttrik Sahitya 
Akademi onnkar puroksar, ani V. X. Verodiano (USA) ontor 


raxttrik puroskar dhorun sabar inamam favo zaleant- To 


zaiteo Bharti ani videxi bhaso hatalltta ani tannem sabar 
raxttrik ani ontorraxttrik sod Fellowships zoddleat. Raxtirik 
patlli-velea sabar sounstham-cho to sorvkall vangddi 
Raxttrik ani ontorraxttrik mollar tannem zaitea porisonvadam 
ani porixodim-ni paper manddleat vo iezmanponn 
choloilam. Papers protixttit nemalleam-nim uzyaddaileat. 

